


۱۵۸

۵



1988

مەرھۇم ئابدۇكېرىم خوجا ھاياتىدىن كۆرۈنۈشلەر





تاريم

(عايمق ۵۰۰ بېي ژورنال)

TARIM

5

1988

38 - پيل نه شری



«تارىم مۇكاپاتى» پائالىيىتى ئۆتكۈزۈش توغرىسىدا ئۇقتۇرۇش

ژۇرنىلىمىز دۆلەت قۇرۇلغانلىقىنىڭ 40 يىللىق بايرىمىنى ئەدەبىي ئىجادىيەتنىڭ ئەڭ سۈپەتلىك مېھنەتلىرى بىلەن كۈتۈۋېلىش بۇزىمىدىن «تارىم مۇكاپاتى» پائالىيىتى ئۆتۈپ كۆزۈشنى قارار قىلدى. بۇ قېتىمقى پائالىيەتكە قاتناشقان يازغۇچى، شائىرلاردىن دەۋر روھىنى چىڭ ئىگىلەپ، رېئال تۇرمۇشقا سەمىمىي مۇئامىلەدە بولۇپ، يېڭى ئۇسلۇبقا ئىگە نادىر ئەسەرلەرنى يارىتىش تەلەپ قىلىنىدۇ. مۇكاپاتلىنىدىغان ئەسەرلەر ژۇرنىلىمىزنىڭ 1988 - يىللىق 1 - سانىدىن 1989 - يىللىق 6 - سانغىچە بولغان ھەرقايسى سانلىرىدا ئېلان قىلىنغان پوۋېست، ھېكايە، ئەدەبىي ئاخبارات، ئوچىپىرەك ۋە شېئىرلار ئىچىدىن تاللىنىدۇ. مۇكاپاتلىنىدىغان ئەسەرلەرنى تاللاش، باھالاش جەريانىدا كەڭ كىتابخانىلارنىڭ پىكىرى ئېلىنىپ، پايدىلىنىش ماتېرىيالى قىلىنىدۇ. ئاخىرىدا مەخسۇس قۇرۇلغان باھالاش گۇرۇپپىسى بېكىتىدۇ.

«تارىم مۇكاپاتى» غا ئېرىشىدىغان ئەسەرلەرنىڭ تۈرى، سانى تۆۋەندىكىچە:

- پوۋېست، ھېكايە بەش پارچە: 2 - دەرىجىلىكى ئۈچ پارچە.
- 1 - دەرىجىلىكى ئىككى پارچە. شېئىر تۆت پارچە:
- 2 - دەرىجىلىكى ئۈچ پارچە. 1 - دەرىجىلىكى بىر پارچە.
- ئەدەبىي ئاخبارات، ئوچىپىرەك بەش پارچە: 2 - دەرىجىلىكى ئۈچ پارچە.
- 1 - دەرىجىلىكى ئىككى پارچە:

تەھرىر بۆلۈمىمىزگە «تارىم مۇكاپاتى» پائالىيىتىگە قاتناشتۇرۇلدىغان ئەسەرلەرنى ئەۋەتكەندە، كونۇپىرتنىڭ ئۈستىگە ھەم ئەسەرگە «دۆلىتىمىز قۇرۇلغانلىقىنىڭ 40 يىللىقىغا سوۋغا قىلىنغان ئەسەر» دەپ ئەسكەرتىپ قويۇلۇشى لازىم.

بىز ئاپتورلىرىمىزنىڭ «تارىم مۇكاپاتى» پائالىيىتىگە تەشەببۇسكارلىق بىلەن قاتنىشىش ئارقىلىق دۆلىتىمىز قۇرۇلغانلىقىنىڭ 40 يىللىقىنى ئۆزلىرىنىڭ بىر - بىرىدىن ئېسىل يېڭى ئىجادىيەت مېھنەتلىرى بىلەن تەبرىكلەيدىغانلىقىغا ئىشىنىمىز. مۇۋەپپەقىيەت ۋە شان - شەرەپ تىرىشىپ ئىزدەنگۈچىلەرگە مەنسۇپ!

«تارىم» ژۇرنىلى تەھرىر بۆلۈمى.

باش مۇھەررىر: ئابلىمىت سادىق.

مۇئاۋىن باش مۇھەررىر: ئەخەت تۇردى، قاھار جېلىل.

تەھرىر ھەيئەت ئەزالىرى (ئېلىپبە تەرتىپى بويىچە):

ئابدۇشۈكۈر تۇردى، ئابلىمىت سادىق، ئابلىز نازىرى، ئابلىت ئۆمەر، ئەخەت تۇردى، ئەلقەم ئەختەم، تېيىپجان ئېلىيوپ، غوپۇرجان بۇرھانوف، قاھار جېلىل، قەييۇم تۇردى، مۇھەممەت شاۋۋۇدۇن، ئىمىن تۇرسۇن، ياسىن خۇدايەردى.



ئابدۇكېرىم ھاشىم

لېۋىزنىڭ چىغلىرى

(۵۰ كاپىتە)

1



كۈز ئېيى — مولچىلىق ئېيى. لېۋىز سۈپۈرگىمۇ بۇ باياشادچىلىقتىن چەتتە قالمىدى. ئېكىنچىلىكىدىن ئالغان دارامىتىنىڭ سىرتىدا، يار لېۋىزىدىكى يەتتە مو يەتتە پۇڭ چىغلىقىدىن 105 باغ سەر-خىل چىغ ئورۇۋالدى ...

لېۋىز سۈپۈرگە بۈگۈنمۇ ئېتىز ئاي-لىنىپ چىغلىقىغا كەلدى - دە، باغلاپ بېسىپ قويغان چىغلىرىغا بىر ھازاغىچە زوقلىنىپ خىيال بىلەن تاماكا ئورنىدى. تاماكا سىنىمىمۇ چېكىپ بولدى. لېكىن، ئايىغى مىخلىنىپ قالغاندەك ئورنىدىن ھېچ مىددىراي دېمەيتتى. خىياللىرىمۇ بىرىنىڭ كەينىدىن بىرى ئۆلىنىپ كېتىۋەردى. خىيال ئىچىدە ئوتۇندەك يىرىك، تۈگە تاپىنىدەك كەڭ قوللىرى بىلەن قاغا يىرىك ساقاللىرىنى ھە دەپ سىپايىتى ...

ئۇ، بېشىغا ئاق، قايرىما كىگىز قاپاق كىيگەنىدى. پاكار، دىقماق گەۋدە



سىگە ياراشمىغان كېلەڭسىز، ئالدى ئو-
 چۇق كۆك كۆڭ-لىكىنىڭ ئۈستىدىن توم
 قىلىپ قارا پوتا باغلىۋالغاندى، ئۈچىسى-
 دىكى ئۆڭۈپ، توپىغا مىلىنىپ كەتكەن
 تېرىكا ئىشتان، پۈتىدىكى ئاقىرىپ كەت-
 كەن ئۆتۈك بۇ ئادەمنى ناھايىتى كۆ-
 رۇمىسىز، ئۆزىنى تۈزەشتۈرۈشنى بىلمەي-
 دىغان بوشاڭ قىلىپ كۆرسىتەتتى.
 لېۋىر سۈپۈرگە «قوغۇنچى» كەنتىدە-
 كى نامراتلىقتىن قۇتۇلغان ئائىلىنىڭ
 بىرى. ئىلگىرى تىكەندەك يالغۇز جېنىمنى
 جان ئېتەلمەي يۈرگەن بۇ بویتاق ئادەم-
 نى مەھەللىدىكى جىمى دېھقان كارغا
 كەلمەس بىر نەرسە دەپ كۆزگە ئىلمايت-
 تى. ھەتتا خوتۇنلار جېنىمدا ئۇنىڭ بى-
 لەن بەسلەشكەن، ھەممىسىدە لېۋىر سۈ-
 پۈرگە كۈلكىگە قالغانىدى. لېكىن، لېۋىر
 سۈپۈرگىدە ئويغانغان بىر خىل شېرىن
 ئوي پاكار، دىقماق بېجىرىم گەۋدىسىدە
 تەپچىپ تۇرغان قارا كۈچىنى ئىشقا سال-
 دى. ئۇ تىرىشتى، تىرىشتى، مال بوردىدى،
 ئوغۇت ئېلىپ ئېتىزغا چاچتى، تاغدىن تىرا-
 تور بىلەن قوي قىغى ئەكەلدۈردى. ئىك-
 كىنچى يىلى ئۇ ھەممىنى ھەيران قالدۇ-
 رۇپ مو بېشىغا 637 جىڭ بۇغداي ئې-
 لىپ، داڭ چىقىرىۋەتتى. يالغۇز جېنىمدا
 ھەممىگە ئىگە بولدى. بىراق، ئۇ بىرلا
 نەرسىگە ئىگە بولالماي كەلدى. ئۇ بول-
 مىسى، ئۆيىدىكى توزغاق ياستۇقىغا بىللە
 باش قويۇدىغان بىرەر «ئوت كۆمگۈچىسى»
 نىڭ يوقلۇقى ئىدى. ئاتىسى رەھمەتلىك
 ئېلىپ بەرگەن مەرھۇمەسىدىن بىلا يۈزى
 كۆرمەيلا جۇدا بولغان. كېيىن ئۇنى يىل-
 سايدىن نەس باستى، كۆڭۈل غەشىلىكى
 بىلەن ئۆتكەن بویتاق كۈنلىرى ئېقىن

سۈدەك ئېقىپ ئۆتۈۋەردى. ئۇنىڭ ئۆز-
 گە ئايدىڭ بولغىنىدەك، مانا ئەمدى جا-
 ھان ئۆزگىرىپ تاپاۋەتكە يول قويۇلدى،
 ئۇ ئۆزىمۇ سەزمىگەن ھالدا بۇ ئىشقا بې-
 شىچە كىرىپ كەتتى. قىزىق، شۇنچە باي-
 لىق، شۇنچە ئەجرى - كۈچ بىلەن مەھەل-
 لىدىكى بىرەر تۇل خوتۇنغا، بىرەر ياغ-
 لىق چىگىگەن ئاجىزەگە تەڭ كېلەلمەسلىكى
 نېمىدىن؟ ئۇ قولى پۇل كۆرگەندىن كېيىن،
 مەھەللىدىكى تۇل خوتۇن، يېتىم ئوغۇللار-
 نى يوقلىدى، يوقلىغاندىمۇ ئوغۇل بالىدەك
 مەردلىك بىلەن يوقلىدى. شۇ قاتاردا تۇل
 ئايال خانئايىمىمۇ ئاتىغىنىنى ئايىم-
 غانىدى، خانئايىم ئېرى باقىتخۇن ئا-
 لەمدىن ئۆتۈپ، تۆت تام ئىچىدە تۆت
 بالا بىلەن ئىسسىق جېنىملا قالغان ئايال
 ئىدى. شۇنداق تۇرۇقلۇق ئۇ، يەنە تالاغا
 چىقسا ئەر بولۇپ، ئۆيگە كىرسە ئايال بو-
 لۇپ، بالىلىرىنى شۇنچىلىك قاتارغا قاتقان
 مۇشۇ كۈنگىچە ئاز جاپا چەكتىمۇ؟ بەخت -
 پېشانىسى، زامان ئوڭشىلىپ كۆڭلىكىمۇ
 تىزىدىن ئاشتى، ئەلۋەتتە بۇنىڭدا لېۋىر-
 نىڭ ھەسسەسىمۇ يوق ئەمەس. بۇ ئىش
 مۇنداق بولغانىدى: بۇلتۇر مو بېشىغا 637
 جىڭ ئالغان مولچىلىق يىلى ئېشىنچا ئاش-
 لىقىدىن نامرات ئائىلىلەرگە 1500 جىڭ
 بەرگەندە، خانئايىمغا 500 جىڭ بەردى،
 مال بورداپ تاپقان 3 مىڭ 200 سومنى
 تۇرمۇش قىيىنچىلىقى بارلارغا بۆلۈپ بەر-
 گەندە، خانئايىمىمۇ مىڭ سومغا يېقىن
 پۇلنى نەقلا قولغا تۇتقۇزغانىدى. لېۋىر
 سۈپۈرگە بەرگەن بۇ پۇللار بىلەن خانئا-
 يىمنىڭ سۆزمەن، مەمەدان ئوغلى يۈسۈپ
 توكۇلاڭ ئەپكەشتە مال كۆتۈرۈپ سات-
 دىغان خۇلاڭزىچىلىقنى تاشلاپ، ھازىرقى

يېڭى دۈكىنىمنى ئېچىپ ئوقىتىنى ماڭدۇرۇ-
 ۋالغانىدى. كېيىن ئۇ قانات - قۇيرۇقىنى
 تۈزەپ، ئۆيلىنىمىمۇ ئالدى. بىراق، كېلىن
 ئاغىچا ھازىرۇلراق چىقىپ قالدى، خانىئا-
 يىمىمۇ بۇنىڭغا ھېچقانداق تەتۈرلۈك قىل-
 مىدى، شۇنداق قىلىپ ئۆي - ئوچاقلىق
 بولۇپ كەتكەن يۈسۈپ توكۇلاڭ مەھەل-
 لىنىڭ يۇقىرىسىدىن جايلىق يەر ئېلىپ، ئۆي
 ئايرىپ چىقىپ كەتتى.

لېۋىر سۈپۈرگىنىڭ ياردەم پۇلى
 بىلەن يۈسۈپ توكۇلاڭ شۇنداق كۆتۈرۈ-
 لۇپ كەتتى، شۇنىڭ بىلەن كېيىنمۇ چىق-
 تى. لېۋىرنىڭ ئازراق پۇل ياردەم قىلغىنى
 ھېچكەپ ئەمەس ئىدى، يامان بولغىنى؛
 ئۇ، لېۋىر سۈپۈرگىنىڭ خالىس كۆڭلىنى
 چۈشەنمىدى، ئۇنىڭدىن گۇمان قىلدى. بۇ
 ئىشقا بىر مەھەللىلىك قۇربانمۇ ئارىلىشىپ
 كۆردى، ئەمما يۈسۈپنى ئەيۋاشقا كەلتۈرە-
 مىدى. ئۆز - ئۆزىدىن خۇدۇكىسىنغان يۈ-
 سۈپ توكۇلاڭ گەپنى ئۈزۈۋەتتى:

— لېۋىر سۈپۈرگە بوسۇغىمىزغا يو-
 لىغۇچى بولمىسۇن، - دېدى.

بۇ گەپ لېۋىر سۈپۈرگىنىڭ قۇلىقى-
 غا يېتىش بىلەن ئىش تېخىمۇ چوڭايدى.
 — مەن پۇلنى غەرەزسىز بەردىم، -

دېدى لېۋىر سۈپۈرگە، - يۈسۈپجان ئاپ-
 سىنى ئۈكىلىرى بىلەن تاشلاپ ئايرىم
 ئۆي تۇتۇۋاپتۇ، ئۇنىڭغا دەڭ، ئەل قاتارى
 ياردىمىنى ئايمىدىم، مانا شۇ ...

يۈسۈپ توكۇلاڭ بۇ گەپكىمۇ ئۆك-
 تە قوپتى:

— ياق، بۇ ئۇنىڭ باھانىسى، - يۈ-

سۈپ توكۇلاڭ كۆزىنىڭ پاختىسىنى چى-
 قىرىپ قۇربانغا ۋارقىرىدى، - سۈپۈرگە
 نەدىكى گەپلەر بىلەن ئاغزىنى تاتلىق

قىلىپ يۈرمىسۇن، ئاپاممۇ نەۋرە كۆرگەندە
 ئۇنداق ئويىدا بولاتتىمۇ؟ ئۈكىلىرىم
 ئەر يەتتى، سەت - تە ...

— غەرەز ئۇققىن ئۇكا، - دېدى قۇربان
 ئۇنى يۇمشاتماقچى بولۇپ، - لېۋىر سەن
 دېگەن بۇ ئىشلاردىن ئېغىز ئاچقىنى يوق،
 ئاپاڭ خانىئايمىنىڭمۇ بۇ توغرىلىق خەۋىرى
 يوق. لېۋىرنىڭ ئۆيۈڭلەرگە قىلغان ئىك-
 گىرىكى ياردىمى ئازمىدى، ئەمدى بۈگۈن-
 كى كۈنلۈكتە يوق يەردىن پۇتاق چىق-
 رىپ، ئۇنىڭدىن يۈز ئۆرۈمەكچى بولۇۋاتى-
 سەن. - ھە. قورقما، ئۇ سېنىڭدىن قەرزىنى
 قىستاپ تۇرۇۋالدىغان ئەر ئەمەس، لېۋىر-
 نى خانىئايمىغا سايە قىلغىنىمىزمۇ يوق.
 كۈنلاردا: «بالىنىڭ تۇل ئاپىسىنىڭ ئەرگە
 تېگىش - تەگمەسلىكى ھەققىدە سوراپ تۇ-
 رۇشى ساۋابلىق ئىش» دەپ ئېيتىشىدۇ.
 مانا سەن ھېچنېمىدىن - ھېچنېمىسە يوق
 تەتۈرلۈك قىلۋاتىسەن.

— بولدى، جاھاندا ئادەم تېپىلمى-
 غاندەك، قاسمىقى ئېرىمەيدىغان ئاشۇ لېۋىر
 سۈپۈرگە بوسۇغامنى ئاتلايتتىمۇ، - تېخى-
 مۇ كۆكىرىپ ۋارقىرىدى يۈسۈپ توكۇ-
 لاڭ، - شۇنداق ساۋابنىڭ ئانىسىغا مىڭ
 لەنەت! بولدى ئەمدى، ئاپامغا ئېيتىپ
 قويۇڭلار، قېرىغاندا مېنىڭ يۈزۈمنى يەرگە
 ئۇرۇپ يۈرمىسۇن، ئەمدى نەۋرىلىرىمنى
 باقسىمۇ يېتىپ ئاشىدۇ.

كېيىن قۇربان بۇ گەپنى لېۋىر سۈ-
 پۈرگىگە ئېقىتماي - تېمىتماي يەتكۈزۈپ
 كەلدى. لېۋىر سۈپۈرگە قۇربانغا بەكمۇ
 كايىپ كەتتى:

— نېمە قىلغىنىڭ بۇ؟ مېنىڭ قىلچە
 ئۇنداق نىيىتىم يوق، ھازىرچە مېنىڭ بوي-
 تا قىلىقم ياخشىدەك تۇرىدۇ. يۈسۈپجاننىڭ

ئۇنىڭ قولى بوشىغان، بوشىغاندىمۇ مەھەل -
 لىدىكىلەردىن بۇرۇن بوشىغانىدى.
 بۇغدىيىنى پاكىزە يىغىۋالدى، چىغلىرىنىمۇ
 ئورۇپ باغلىۋالدى. ئەمدى قىلىدىغان ئىشى
 يوق. لېكىن، بۇ چىغلىق ئۇنى ئۆزىگە
 تارتىپلا تۇرىدۇ، بۇنىڭ سەۋەبىمۇ يوق
 ئەمەس. بىر كۈنى ئۇ چىغلىقنىڭ بويىدا
 كېلىۋېتىپ، مەھەللىنىڭ ئاياللىرى بىلەن
 دوقۇرۇشۇپ قالدى. لېۋىر سۈپۈرگە ئۇلارنى
 كۆرۈپ مەڭدەپ قالدى. سەۋەبى، ئۇلار -
 نىڭ ئارىسىدا خانىئايىم بار ئىدى. ئۇنىڭ
 لىغىرلاپ تۇرغان بەدىنىگە چىپىدە كەلگەن
 خان ئەتلەس كۆڭلىكى ئۇنى ئادەتتىكىدىن
 ناھايىتى ئۆز كۆرسىتىپ تۇراتتى. بىر
 جۈپ ئالتۇن چىشلىرىنى كۆرسىتىپ،
 يېنىدىكىلىرىنىڭ چاقچىقىغا قوشۇلۇپ كۈ -
 لۈشلىرى لېۋىر سۈپۈرگىنىڭ يۈرىكىگە بىر
 پارچە ئوت سالىدى. لېۋىرنىڭ كۆزلىرى
 ھەممىدىن بۇرۇن خانىئايىمنىڭ قىيىلىپ
 چۈشكەندەك تۇرغان بۇرنىغا چۈشتى. خان -
 ئايىمنىڭ يۈسۈپجاننىڭكىگە ئوخشاپ
 كېتىدىغان يوغان، دۈگىلەك قارا كۆزلىرى
 بىلەن ئۆز كۆزى ئۇچرىشىپ قالغاندا،
 خانىئايىم ئىنچىكە قارلىغاچ قۇيرۇقىدەك
 قاشلىرىنى ئۇچۇرۇپ چەتكە قارىۋالدى. ئۇ،
 لېۋىرنىڭ چەكچىيىپ قارىشىدىن بېزار
 بولىدىمۇ ياكى يېنىدىكى ئاياللارنىڭ كۈلكە،
 چاقچىقىغا قېلىشتىن ئۆزىنى قاچۇردىمۇ
 ئەيتاۋۇر لېۋىر سۈپۈرگىنى ياراتمىغاندەك
 ئۇنىڭغا ئانچىۋالا قاراپ كەتمىدى، بۇنىڭ
 بىلەن لېۋىر سۈپۈرگىنىڭ ئۆزى بىر قىسما
 بولۇپ، ئۆزىنى يوقىتىپ قويدى، مەھەللە
 ئاياللىرىنى پاناھداپ تىنچلىق سوراشماقچى
 بولۇۋىدى، گېلى قۇرۇپ، ئاۋازى يىرتىلغان
 قەغەزدەك چىقىپ كېپىسى قولاشمىدى. ئۇ

ئۆمرىدە ئايال جىنىسىنى كۆرگەندىمۇ
 بۇنداق ھالەتتە بولمىغان، لېكىن بۈگۈن
 خانىئايىمنى كۆرۈپ شۇنداق بولدى. لېۋىر
 تۇنجى ئايالنى ئالغاندا ئاتىسى ئۆيىلەپ
 قويغانىدى. خوتۇنىمۇ ناھايىتى ئىش -
 چان، ئۆي ئىشلىرىغا ئىنتايىن چىۋەر
 چىقتى. بىراق، لېۋىر ئۇنىڭدىن بالا يۈزى
 كۆرمىدى، شۇنچىلىك ئارزۇ قىلىشىمۇ بول -
 مىدى. ئاتىسى، ئاپىسى ئۆلۈپ كېتىپ
 خېلى زامانلاردىن كېيىن، بۇ ئايالمۇ ئۆلۈپ
 كەتتى. رەھمىتى كۆزىنى يۇمۇۋېتىپمۇ
 لېۋىرنىڭ تىكەندەك يالغۇز قېلىۋاتقىنىغا
 ھەسرەتلەندى... شۇنىڭدىن كېيىن كۈن -
 لەر ئاققان سۈدەك ئۆتۈپ كېتىۋەردى.
 مانا بۈگۈن پۈتۈن بويتاقلىق ھاياتىدا
 بولۇپ باقمىغانلا بىر ئالامەت كۆرۈلدى،
 يۈرىكىنى ئويناقتان بىر ئىللىق ھارارەت
 تەپتى، ياق، چاقماق چۈشكەندەك بىر
 كۈچلۈك يالقۇن مېڭىسىدىن كىرىپ،
 تاپىنىدىن چىقىپ كەتكەندەك بولدى. بۇ
 نېمىلىكتىن؟ ئۇ، بىلەلمىدى. لېۋىر سۈ -
 پۈرگە ئۆزىدىن ئاللىقاچان يىراقلاپ كەت -
 كەن ئاياللارنىڭ ئارقىسىدىن قارىغىنىچە
 ئاستا پىچىرلىدى:

— چىرايلىق ئىكەن، ئاسماندىكى
 ئايدەك ئىكەن! ...
 ئۇ ئارقىدىنلا ئۆزى دائىم ئاغزىدىن
 چۈشۈرمەيدىغان ھېلىقى بىر ناخشىغا ئاستا
 غىڭشىدى:

ئايۋاننىڭغا ۋاسا بولاي،
 سارىيىڭغا پەنجىرە.
 تەلپىكىڭگە قاما بولاي،
 ئىشىكىڭگە زەنجىرە...

لېۋىر سۈپۈرگە ناخشىنىڭ ئاخىرىدا



يېرىلغان قېلىن كالىپۇكىلىرىنى پۇرۇپ تۇرۇپ ئالاقىنىدا تۇرغان بۇ نەرسىلەرنى كۈچ بىلەن پۇۋلىۋېتىپ، كۈندە كۆيىگەن گەجگىسىنى تاتىلاپ قويدى.
 — ئەكەگىن، — دېدى ئۇ، — ئالدى بىلەن موخۇركاڭدىن ئون تىپىنلىق بەرگىنە.
 — گېلىزە چەك، گېلىزە...
 — ياق، يۆتىلىپ كېتىمەن، موخۇركا چېكەي...

— يەنە نېمە ئالسەن؟ — ئالدىرىدى يۈسۈپ توكۇلاڭ ھارۋىدىكى خالتىدىن تاماكا ئۆلچەپ ئېلىۋېتىپ، — ھە، راست، بايام قايسى ناخشىغا غىگىشىۋىدىڭا لېۋىر ئاكا، ۋاھ، ئەجەب بەلەن غىگىشىدىڭ. ئىلگىرى ناخشا بىلەن خوشۇڭ يوق ئىدى، مانا ئەمدى ناخشا مەستانىسى بولۇپ كېتىپسەن تېخى؟ ئۇنىڭدىن كۆرە، ئالدى بىلەن ئاۋۇ قاغا چاڭگىسىدەك بولۇپ كەتكەن ساقلىڭنى بىر تۈزىگىنە...
 لېۋىر يۈسۈپ توكۇلاڭغا تازا سىنە چىلاپ بىر قارىدى، ئۇنىڭ ئالدىدا ئورۇق-لۇقىدىن بويۇنلىرى ساپاقتەك ئىنچىكە، پەقەت يوغان دۈگىلەك قارا كۆزلىرىنىلا پارقىراپ، چىرايىدىن قۇۋلۇق، ھىيلىگەر-لىك چىقىپ تۇرىدىغان 20 ياشلار چامە-سىدىكى بىر يىگىت تۇراتتى. ئۇ پارقىراق، قارا كۆك دىلۋىدىن يېڭىچە تىكىلىگەن كاستۇم - بۇرۇلكا، ئايىغىغا كەرىشناۋاي، ئېگىز پاشىنلىق شىپىلىت كىيىگەنىدى.
 گەجگىسىگە قويۇۋەتكەن ئۇزۇن، قارا چاچلىرى ئۇنى تېخىمۇ ئاۋاق كۆرسىتىپ تۇراتتى. يۈسۈپ توكۇلاڭنى كۆرگەن لېۋىر سۈپۈرگىنىڭ كۆڭلىدە يەنە باينىقى خىياللىار ئويغاندى. ئۇ ئۆزىنىڭ كۆڭلىدە ئويلىغانلىرىنى گويا يۈسۈپ

ئۇنى چىگىراق چىقىرىۋېتىپ، ئۆزىنىڭ بوغۇق ئاۋازىدىن ئۆزى چۆچۈدى. ئۇ شۇندىلا، ئۆزىنىڭ شېرىن خىياللارغا ئەسر بولۇپ تېخىچە ئېتىز قىرىدا تۇرغانلىقىنى ئويلاپ ئۆزىچە ھىجىيىپ قويدى.
 — لېۋىر كاۋۇي! نېمىگە شۇنچە خۇش بولۇپ كەتتىڭ؟ ناخشاڭ پەيزد-غۇ؟ — نېرىدىكى قوناقلق ياقسىدىكى يولدا ئېشەك ھارۋىسىنى ھەيدەپ تەرلەپ-پىشىپ كېلىۋاتقان يۈسۈپنىڭ ۋارقىرىشى لېۋىر سۈپۈرگىنىڭ ناخشىسىنىڭ، شېرىن خىياللىرىنىڭ بېلىگە تەپتى، — نېمانداق ھېلىلا توپىدىن ئېچىۋالغاندەك بولۇپ كەتتىڭ، لېۋىر كا؟ ھەممىلا يېرىڭ توپىغۇ، ساقلىڭمۇ باغلىسا بىر سۈپۈرگە چىققۇدەك بولۇپ كېتىپتۇ. ھى... ھى...
 يۈسۈپ ئۆز سۆزىگە ئۆزى مەززە قىلىپ كۈلدى.

— ھە، يۈسۈپچانمۇ سەن؟ بىلمەم-تىڭ، دېھقاننىڭ رىسقى توپىدا ئىكەنلىكىنى! — دېدى لېۋىر مۇ كۈلۈپ قويۇپ، — بىلەمسەن، توپا دېھقانغا خالىغان ھەممە نەرسىسىنى بېرىدۇ. توپىمۇ كۆرگەنلا كىشىگە نېسىپ بولسىۋەرمەيدۇ جۇمۇ. سەنچۇ؟ سالقىن دۇكاندا ئۇچاڭغا توپا قوندۇرماي ئولتۇرۇپ تىيزا تاپمەن دېگەننىڭ بىلەن، سېنىڭ ئالاقىڭمۇ ئاشۇ توپىغا مېلىنىپ چىققان تىيزىغا تېگىدۇ، ئۇقتۇڭمۇ؟! ...

يۈسۈپ توكۇلاڭنىڭ باينىقى سۆزى لېۋىر سۈپۈرگىنىڭ خۇمارىنى قوزغىدى بولغاي، ئۇ يانچۇقىغا قول سېلىپ ئاقتۇ-رۇۋىدى، ئالاقىنىغا سامان ئۇۋاقلرى ئارد-لاشقان ئۇشاق تاماكا قالدۇقلىرىدىن باشقا ھېچنەرسە چىقمەدى. ئۇ گەز باغلاپ

كۆرۈۋاتسىمۇ، ئۆزىنىڭ ئىلگىرىكى شاپا-
ئەتچىسىگە كونا ھېساب توغرىلىق سۆز
ئاچمىدى. يۈسۈپ توكۇلاڭ دېھقان بالىسى،
دېھقاننىڭ نېنىنى يەپ چوڭ بولغان، ئەمما
ئۇ قاچان مۇشۇ ئوقەتكە قول سالدى،
شۇنىڭ بىلەن تەڭلا دېھقاننى كۆزگە
ئىلماس بولۇۋالدى.

لېۋىر سۈپۈرگە مۇشۇلارنى ئويلاپ،
يۈسۈپ توكۇلاڭدىن ئۆزىچە يەنە بىر
سوراپ كۆرمەكچى بولدى.

— ئوقەت قانداق؟

— ھەي لېۋىرگا، دېھقاندىن نەق
پۇل ئالماق، ئۆزۈڭ بىلىسەن، پېتىر ناندىن
قىل ئالماقتىنمۇ تەس ئىكەن. مەھەللى-
دىكىلەرنىڭ گەدىنىدە بىر توقۇناق مىخ-
لاقلىق. قولۇمدىكى بىلەن مىدىراپ تۇرۇ-
ۋاتىمەن...

— پەمىڭ بارغۇ، ئالدىرىمىساڭ
ئوقتىڭ تانغا چىقىپ قالار...

— ئېيتقىنىڭ كەلسۇن، لېۋىرگا، —
يۈسۈپ توكۇلاڭ كۆڭلىگە ياقىدىغان بۇ
گەپتىن ھىجىيىپ كۈلدى، يوغان دۈگىلەك
قارا كۆزلىرى چاقناپ كەتتى. ئۇ بىردىنلا
بىر ئىشنى ئېسىگە ئالغاندەك جەددىيلىشىپ،
لېۋىر سۈپۈرگىنىڭ قېشىغىراق كەلدى. دە،
دۆۋىلەپ قويۇلغان چىغلارنى ئىشارە قىلىپ
دېدى:

— بۇ يىنىل سۈپۈرگىلىرىڭنى يەنە
ماڭا ئۆتكۈز جۈمۈ لېۋىرگا يەنە شەھەرنىڭ
كاززاپلىرى چىقسا بېرىۋېتىپ يۈرمە. ئۆز-
داق قىلساڭ، مېنىڭكىنىڭ دېجەي، مەھەل-
لىنىڭ قارغىشىغا قالىسەن. مەھەللە سېنىڭ
چىغ سۈپۈرگەڭسىز ھويلا. ئارام، خامان-
لىرىنى سۈپۈرەلسە يىدىغانلىقىنى ئوبدان
بىلىسەنغۇ. ھە!

توكۇلاڭ بىلىپ بولغاندەك بويۇنلىرىغىچە
شەلپە، رەدەك قىزىرىپ، كېيىن ئاستا-ئاستا
ئۆزىنى ئوڭشىۋالدى. ئۇ يۈسۈپ توكۇلاڭنىڭ
كىشىلەرنىڭ كىچىكىدە ئاجىزلىقىنى تېپىد-
ۋالسىلا كەچكەچە چوقۇلاۋېرىپ ئارام بەر-
مەيدىغان مەجەزىنى ناھايىتى ئوبدان
بىلەتتى، شۇڭا ئۇنىڭ بايىقى گېپىنى
چالغىتماقچى بولدى.

— خوش، سەپەر نەگە يۈسۈپجان؟
ماللىرىڭنى ئېتىز ئارىلىتىپ مېڭىپسەن. دە،
ئېكىننىڭ ئالدىراش پەيتى ياخشى قىپ-
سەن، — لېۋىر سۈپۈرگە گەپ ئارىلىقىدا
ھارۋا ئىچىگە بويۇنداپ قارىدى، — ۋاھ،
يۈسۈپجان، جاھاندىكى ھەممە نەرسىلەر
بار ئىكەن بۇنىڭدا. تېزىرەك ئاپارغىن،
ھازىر ئېتىز-ئېرىقتىن قول سوۋۇتالماي-
ۋاتقان دېھقانغا زۆرۈرى شۇ. ساڭمۇ
پايدىسى ئاجايىپ بولدى، جۈمۈ...

— پايدا قوغلاشمىغاننى سودىگەر
بالىسى دېگىلى بولامدۇ، لېۋىرگا، — دېدى
يۈسۈپ توكۇلاڭ قول ياغلىقىدا پېشانىسى-
دىكى تەرنى سۈرتۈۋېتىپ، — بولمىسا
سالقىن دۇكاندا پۇشقىقىمغا چاڭ قوندۇرماي
ئالدىمغا كەلگەنكىلا سودا قىلىپ قويۇپ
ئولتۇرماي، ئېتىزمۇ ئېتىز توپا كېچىپ،
مۇنداق تونۇردەك ئىسسىقتا پېشانەمنى
كۆيدۈرۈشكە ئاشىق دېۋىدىڭمۇ مېنى؟
مەھەللىنىڭ باشقا جازاندخور ئوقەتچىلىرى-
نىڭ ئالدىنى توغرا توسۇمىسام، ماللىرىنى
ئالدىدا سۇ قىلىۋېلىپ، مېنىڭكىنى كسات
قىلىدۇ ئۇلار.

لېۋىر سۈپۈرگە يۈسۈپ توكۇلاڭنىڭ
سۆزلىرىگە ئۈنچىقماي ھىجىيىپلا قويدى.
ئۇ نېمىمۇ دېيىشى مۇمكىن. يۈسۈپ تو-
كۇلاڭ ئۆز ئوقتىدىن خېلى يۇقىرى پايدا



ئۆستەڭ بويىغا چىقىپ قالدى. ئۆستەڭ ياقىسىدا بىرنەچچە ئادەم تۇراتتى. ئۇ يېقىنلىغان سېرى، ئۇلارنىڭ بىرى ھازىر مەھەللىنىڭ كۆكېشىلىقىنى قولغا ئالغان قۇربان ئىكەنلىكىنى تونىدى. ئۇ مەھەللىنىڭ غەربىي چېتىدىكى بۈك ئورماننى كۆرسىتىپ يېنىدىكىلەرگە نېمە توغرىسىدا دېدۇ ئىتتىك - ئىتتىك سۆزلەۋاتاتتى. ئۇلار تاماكا چەككەچ ئۆز پارىڭغا بېرىلىپ كەتكەچكە، لېۋىر سۈپۈرگىنىڭ يېقىنلاپ كەلگەنلىكىنىمۇ تۇيماي قېلىشتى.

— ئەسسالامۇئەلەيكۇم، يۇرت-چوڭ-لىرى! — لېۋىر سۈپۈرگە ئوڭ قولىنى كۆكرىكىگە قويۇپ، بارماقلىرىنى ئارىدەك كېرىپ، بېشىنى يېرىم ئەگگەن ھالدا ناھايىتى تەۋەززۇ بىلەن ئالدىغا ئېڭىشتى. ئۇ، مەھەللىلە مۆتىۋەرلىرىنى كۆرگەندە ھۈر-مىتىنى بىلدۈرۈش ئۈچۈن دائىم ئاشۇنداق قىلاتتى، — بىر چىرايلىق تۇرۇپسىلەر؟ — كەل، كەل سۈپۈرگە! — دېدى قۇربان ئاغزىدىكى تاماكا ئىسمىنى پۈۋلەۋەتكەندىن كېيىن قىسقا يۆتىلىپ قو-يۇپ، — نەلەرنى سىيىپلاپ كېلىۋاتسىەن ئۆزۈڭ؟

لېۋىر سۈپۈرگىنىڭ لەقىمىگە ئەپچىل كەلتۈرۈلگەن بۇ چاقچاققا باشقىلارمۇ تەڭلا قېتىلىپ كۈلۈشتى. — بۈگۈن قولۇم سوۋۇپ قاپتەن-كەن، — دېدى لېۋىر سۈپۈرگە كۈلكىدىن كېيىن، — بىرەرسىنىڭ خامىنىغا قول سېلىن-شىپ بېرەي، دەپ كېتىۋاتسىەن. — قارىشىپ بېرەي دېگىنە، — لېۋىر-نىڭ سۆزىنى تولۇقلىدى قۇربان، — بوپتۇ، ياخشى ئويلاپسەن، ئەمما مۇشۇ تۇرقۇڭدا بارساڭ، بىرسى كۆرسە نېمە دەيدۇ؟ ئەنە

يۈسۈپ توكۇلاڭ لېۋىر سۈپۈرگىنى بىر ئالداپ، بىر ماختاپ ھە دەپ ئۇچۇرغىلى تۇردى.

— بۇ يىل دانىسىگە ئىككى سوم ئاتمىش تىيىندىن بېرىمەن، — داۋام قىلدى ئۇ يەنە مۇغەمبەرلىك بىلەن، — ئاۋۋالقىدىن ئەللىك تىيىندىن ئوشۇق پايدا بېرىمەن ساڭا جۇمۇ.

— سەن مېنىڭ دائىملىق خېرىدارىم تۇرساڭ، ساڭا بەرمەي كىمگە بېرەتتىم ئۇنى. خاتىرجەم ئوقىتىڭىنى قىلىۋەرگىن، پۈتكەندە ئۆزۈم قۇلاق قېقىۋېتىمەن.

— ئەمىسە، پۈتۈشتۇق جۇمۇ لېۋىر-كا، — يۈسۈپ توكۇلاڭ پارقراق كەپكە-تىنى ئارقىسىغا سۈرۈپ قويۇپ، ئېڭىشىپ، يەرگە چۈشۈپ كەتكەن كالتىكىنى ئالدى-دە، مېڭىشقا تەييارلاندى، — كېيىن ئەستەر تاشلىۋېتىپ، گېپىڭدىن يېنىۋالساڭ ئۇ چاغدا چوقاڭغا قويسەن جۇمۇ!

كۈن چۈشتىن قايرىلغانىدى. كۈز ئاپتېپى كىشىنى خېلىلا قىزدۇرۇپ پېشا-نىسىدىن بۇزۇلدىتىپ تەر قۇيۇلدۇراتتى. تاغ تەرەپتىن بىر خىل ئىللىق شامال ئۇردى. لېۋىر سۈپۈرگە كۆك كۆڭلىكىنىڭ ئالدىنى ئېچىۋەتتى، پوتىسىنى يېشىپ مۇ-رىسىگە تاشلىۋالدى. نېمەشقىدۇ ئۇنىڭ يۈسۈپ توكۇلاڭ كەتكەن تەرەپكە قارد-غۇسى كېلەتتى. بۇ نېمە ئۈچۈن؟ يۈسۈپ-جان نېمانچىۋالا ئۇنىڭغا ئىسسىق كۆرۈنىدۇ؟ نېمەشقا بىر سېھرىي كۈچ ئۇنىڭ يۈرد-كىنى شۇ قەدەر مۇجۇيدۇ، نېمەشقا ئۇنى شۇ تەرەپكە تارتىپلا تۇرىدۇ-ھە؟

لېۋىر سۈپۈرگە ئەنە شۇنداق گادىر-ھاش خىياللار بىلەن قوغۇنچى مەھەللى-سىنى توغرا كېسىپ ئۆتۈدىغان غول

ئاڭلاتما، بولمىسا جېنىڭنى ئېلىپ قولۇڭغا بېرىدۇ. سېنىڭ پۇلۇڭنى خەجلەپ ھۆكۈم رېگىنى بىلەن سېنى ئاپىسىنىڭ لايىقى كۆرمەيدۇ، جۇمۇ. سېنى يەردە، ئاپىسىنى ئايدا سانايدىغاننىڭ بىرى ئۇ. ئاڭلىدىڭغۇ، ئۆتكەنكى گېپىنى ...

— بۇ نېمە دېگىنىڭ قۇربان؟ — دېدى

لېۋىر سۈپۈرگە ئۆپكىدەك ئېسىلىپ قىزارغان ھالدا ئۆزىنى ئاقلاپ، — خانئايىمغا

ياردەم قىلغان بولسام، بالىلىرى ئۇششاق، ئېتىز ئىشلىرىغا يېتىشەلمەيدۇ، دەپ قىلدىم.

— كىم ئىشىنىدۇ؟ — دېدى قۇر.

بان، — ئەمما دەپ قوياي: ئاۋارە بولما، ئانا. بالا ئىككىيلەن سېنى شۇلۇپ يەيدۇ، ئاخىرى سېنى ئوڭدا قويدۇ جۇمۇ، پەخەس بول!

لېۋىر سۈپۈرگە قۇرباننىڭ بۇ سۆز-لىرىنى ئاڭلاپ ھەسرەتلەندى، ئۆزىنى دۇنيادا تەنھا، غېرىب-مىسكىن ھېس قىلدى. «قولۇمدا شۇنچىلىك پۇل - پۇچەك، ئاش-مۈلۈك تۇرۇپمۇ ئەيىبىمنى ياپالمام دېمەن، بۇ نېمىلىكتىن؟» دەپ ئويلىدى.

قارىغىنا، چاچ - ساقلىڭ ئۆسۈپ كېتىپتۇ، مۇنۇ ئالدىڭنى ئەت. پۇل دېسەڭ بار، سۇنساڭ قولۇڭ ھەممىگە يېتىدۇ، تاشلا ئەمدى مۇنۇ سېرىق چوخىيىڭنى، خۇرۇم ئۆتۈك كىيگىن. زامانغا لايىق دېھقان بولمامسەن، مۇشۇ ئەلپازىڭ بىلەن بىرەر تۇل خوتۇننىڭ ئىشىنى قىلىپ بېرەي دېسەڭمۇ ئۈرگۈتۈۋەتمەمسەن؟

لېۋىر ھىجايىدى. ئۇنىڭ قورۇق بېسىپ ئالما قېقىدەك پۇرلىشىپ كەتكەن يۈزلىرىدە بىر خىل خۇشاللىق ئەكس ئەتتى. يەنە ئاشۇ تۇل خوتۇن، مەھەللە چوكانلىرىنىڭ پارىڭى چىقىۋىدى، لېۋىرنىڭ تېنى جۇغۇلداپ، ئۆزى بىر قىسما بولۇپ كەتتى، بويۇن تومۇرلىرى كۆپۈشۈپ، ئارقىدىن قىزاردى، ئۇنچىقماي كۆزلىرىنى پۈتىنىڭ ئۇچىغا تىكتى. بۇنى سەزگەن قۇربان كۆزىنى باشقىلارغا قىسىپ قويۇپ دېدى:

— خانئايىمغا يۈرەك پىزىلدامدۇ، لېۋىر؟ ئۇنداقتا بەك چىڭ تۇر، ئۇنۇمغىنىغا قويما، قاچقانسىرى قوغلاۋەر، لېكىن يۈسۈپ توكۇلاڭغا ئاگاھ بول، تىۋىشىڭنى

2

قايتا نىكاھلىق بولۇشقا قىستايىتى، ئۆزى-نىڭ ئۆشنىسىگە چۈشكەن ئۆي ئېغىرچىلىق قىنى بىرەر ئەرگە ئۆتۈنۈپ بەرگۈسى كېلەتتى. بىراق، ئوغلى يۈسۈپجان ئۆي-لەندى، ئاز كۈندە نەۋرە كۆرىدۇ، ئۇنىڭ مەيلى دېگەن بىلەن قالغان ئۇششاق بالد-لىرىنى ئۆگەيىلەپ قويارمىكىن، ئۇلارغا ئالىيپ قاراپ بەرگەن بىر پارچە پۇچۇق ناننىڭ مىنىتىنى قىلارمىكىن، دېگەن ئوي-لار ئۇنى شېرىن خىياللىرىدىن ۋاز كەچۈ-

خانئايىم قارامتۇل، تومپۇلاق، قول-لىرى دىققەت كەلگەن 40 ياشلار چامى-سىدىكى ئايال. ئۇنىڭ قاپقارا كۆزلىرىدە ھەمىشەملا كۈلكە ئويىناپ تۇرىدۇ. قۇند-دۈزدەك قارا، بىلەكتەك توم ئىككى تال ئۆرۈمە چېچى تېقىمدا سويلاپ تۇرغاچقا، ھەرقانداق ئەرمۇ ئۇنىڭغا بىر قارىماي ئۆت-مەيدۇ. تۇرمۇش ۋە ئۆي ئىشلىرىغا پىش-شىق، ئىشچان كەلگەن بۇ ئايال پاكىز ھەم چېچەن ئىدى. ئېغىر تۇرمۇش ئۇنى



رەتتى ... خانىم ئۆزىنىڭ قايتا ياتلىق

بولۇشىنى ئويلىغاندا، خىمالىغا لېۋىر سۇ - پۈرگە كىرىۋالاتتى، بىراق، ئۆزىگە ۋە بالىلىرىغا يېقىنچىلىق قىلىدىغان بۇ ئادەمنىڭ كۆڭلى تۈز بولغىنى بىلەن، ئەڭ يامىنى بەكمۇ مەينەت يۈرەتتى. ئۆزىنى تۈزەش - تۈرۈپ يۈرۈشىنى قىلچە ئوقمايدىغان لۆم - لۆم ئەر ئىدى. لېكىن، ئۇنىڭ ھەرقانداق بىر ئەرگە تېگىشمەيدىغان بىر خىسلىتى بار. ئۇ بولسىمۇ خانىمغا شۇنچە يىل خالىس ياردەم قولىنى سوزۇپ كەلدى. خانىم - يىم بۇ كۈنلەردە ئۇنىڭدىن ھېچقانداق غەلە - تىلىك سەزمىدى، ئۇنىڭ ئۈستىگە خانىم - يىمنىڭ بالىلىرىنى كۆرسە، ئۇلارنىڭ كۆڭلىنى ئالدىغانغا قىلىق، بېرىدىغانغا يېنىدىن نەرسە تاپالماي كېتەتتى. بىر قېتىم ئورما مەزگىلىدە دۈيىدىن ھەر بىر نوپۇس بېشىغا مىڭدىن باغلىق ئېشىش ۋەزىپىسى بېرىلدى. ئەگەر بۇ ۋەزىپە ئورۇندالماسا، ئاق ئاشلىق نورمىسىدىن تۇتۇپ قېلىنىدىغانلىقى ئۇقتۇرۇلدى. خانىم ئايىم بېشىنى تاشقا ئۇرغان بىلەنمۇ بۇ ۋە - زىپىنىڭ ھۆددىسىدىن چىقىشى يوق گەپ ئىدى. ئۇ قانداق قىلارنى بىلمەي يۈر - گەندە، ئۆكۈز ھارۋىدا چىغ تارقىتىپ يۈرگەن لېۋىر سۇپۇرگە ئەتىسى 5 مىڭ باغلىقنى خانىمىمنىڭ تېمىدىن ئارتىلدۇ - رۇپ تاشلاپ كېتىپ قالدى ...

مانا بۇ ئىشلارنىڭ ئۆتكىنىگە خېلى زامانلار بولغان بولسىمۇ، لېكىن خانىمىم - نىڭ ئېسىدە تېخى ھازىرلا بولغان ئىشتەك تۇرۇپتۇ. ئۇ چاغلاردا لېۋىر سۇپۇرگىنىڭ قولى قىسقا، نامرات ئىدى. مەھەللىدىكىلەر ئۇنى ھورۇن، بوشاڭ دەپ كۆزگە ئىلىش -

مايتتى. ئۇنىڭ تۇرمۇشتا ئېپى يوقلۇقى ھەممىنى بىزار قىلاتتى. خانىمىمنىڭ ئۇ - نىڭدىن ئۆزىنى قاچۇرۇدىغان يېرىمۇ دەل مۇشۇ سەۋەبلىك ئىدى. ھازىرچۇ؟ لېۋىرنىڭ قولىغا مەنەك - مەنەك پۇل كىردى، لېكىن بويتاق بولغانلىقى ئۈچۈنلا، ئۇنىڭ ئۈس - تىگە ئۆزىنىڭ بولۇمسىزلىقىدىن ئۆزى تاپ - قان دۇنيانىڭ مېغىزىنى راسا چاقالماي يۈرەتتى. بۇ ئادەمگە ئىچى ئاغرىغان خانىمىم لېۋىرنىڭ ئالدىغا بارماقچىمۇ بولغانىتى، لېكىن بۇ ئىشنىڭ نېرى - بېرى - سىنى ئويلاپ يالتمىيىپ قالغانىدى. «بۇ بويتاق ئادەمدىن پاناھ تىلەپ بېرىش، مەھەللىدىكى ئوت ئېغىزلارغا تەييارلا يەمچۈك بولۇپ بەرگەندە كىلا ئىش»، دەپ ئويلىدى خانىمىم ئۇخلىشىۋاتقان بالىلىرىغا مۇڭلىنىپ قاراپ ئولتۇرۇپ، «ئۇنىڭدىن كۆرە كالىمۇ يېمەي، چىشمۇ چاقمايلا».

كېيىن لېۋىرنىڭ ساخاۋىتى تۇتۇپ نامراتلارغا پۇل ئېھسان قىلغاندا، خانىم - يىمىمۇ بىر ئۇلۇش تەگدى. يۈسۈپنى يايىراتقانمۇ، سايىراتقانمۇ شۇ پۇل بولدى. پۇلدا نېمەگەپ؟ ئىشلىتىشكە ئالغان. يۈسۈپجان ئوقتىنى ماڭغۇزۇۋالغاندىن كېيىن، لېۋىرنىڭ قەرزىگە بېرىپ تۇرغان پۇلنى قايتۇرۇۋېتىدۇ. بۇنىڭلىق بىلەن ئۇنىڭغا باغلىنىپ قالاتتىمۇ؟ ...

دەرۋازا زەنجىرىنىڭ يېنىكىگە شىرىقلىشى خانىمىمنىڭ شېرىن خىياللى - رىنىڭ بېلىگە تەپتى. - دەرۋازا ئوچۇق! - كەينىگە بۇرۇ - لۇپ ۋارقىرىدى خانىمىم قولىدىكى لەڭ - مەن پىلتىسىنى تەڭلىگە يۆگەپ سېلى - ۋېتىپ، - كىرىۋېرىڭ!

بىلەن كۈتۈپ كارىۋاتىنىڭ بىر چېتىدە
جىمغىنە تۇراتتى. لېۋىر بولسا، بىردە
باراڭدىكى ئۈزۈملەرگە، بىردە ئېغىل
تەرەپكە، بىردە خۇددى بىرسى كىرىپ
كېلىۋاتامدۇ - قانداق دېگەندەك دەرۋازا
تەرەپكە قارايتتى. ئەھۋالدىن قارىغاندا،
ئۇ گېپىنى نېمىدىن باشلاشنى، قانداق
قىلىشنى بىلمەي تۇرغاندەك ئىدى. ئارىدا
خېلىغىچە جىمجىتلىق ھۆكۈم سۈردى.
ئاخىرى لېۋىر سۈپۈرگە گېپىنى ئويلاپ
تاپقاندەك:

— مەن ... مەن ... يۇ ... يۇسۇپ -
جاننى ئىزدەپ كىرىۋىدىم، - دېدى ئۇ
دۇدۇقلاپ، سۆزىنىڭ باش - ئايىغىنى ئاران
تېپىپ، - يۇ ... يۇسۇپجان مېنى ئۆزىگە
بىر يولۇقسۇن دەپتىكەن. ھەممىلا يەرگە
باردىم، يوق. بۇ ... ئۆيدىمۇ يوق ئوخ -
شايدۇ ...

— ھە، - دېدى خانىم كۆڭلى
سەل ئىمىن تېپىپ، - يۇسۇپ سىزنى
نېمىشقا ئاۋارە قىلغاندۇ؟
— ياقەي ... ئوقەت بولغاندىكىن
شۇ-دە، بىز دېھقان خەقنىڭ ئېكىنى يىغى -
ۋالغاندىكىن، يەنە نېمە ئالدىراشلىقى بار
دەيسىز؟ يۇسۇپجان ئۇ باشقا گەپ، ئۇ مانا
بىر كۈنلۈك ئوقەتتىن قالسا، دۇكاندا ئون
كۈنلۈك مال دۆۋىلىنىپ قالىدۇ، دەڭما ...
بازار چاققاننىڭ تۇرسا! ...

خاننىم گەپ ئارىلىقىدا جوزا
قويۇپ داستىخان سالىدى. مارجاندەك
قىزىپ پىشقان «ئات باغرى» ئۈزۈمدىن
ئىككى - ئۈچ ساپ ئۈزۈپ ئېلىپ، يېڭى
ياققان توقاچلىرى بىلەن بىللە چىنە
تەخسىدە لېۋىرنىڭ ئالدىغا قويۇپ، تو -
قاچلارنى ئۈشتۈپ قويىدى. لېۋىرنىڭ

دەرۋازا ئېچىلىپ، قوروغا لېۋىر
سۈپۈرگە لەلەڭشىپ كىرىپ كەلدى. لېۋىر -
نىڭ تەسادىپى كىرىپ كېلىشى خاننىمىنى
تەمتىرىتىپ قويدى. كۈپكۈندۈزى بىر
بويىتاق ئادەم تۇل خوتۇننىڭ بوسۇغىسىغا
ئۈسۈپ كىرىشى ئۇششاق سۆز مەھەللە
خوتۇنلىرىغا تېپىلغۇسىز باھانە-دە! ... خان -
ئايىم بىر تۇرۇپ «توۋا» دېگىنىچە ئۆز -
ئۆزىگە پىچىرلىدى. ئۇنىڭ ئويىچە راستىنلا
ئەمدى ئاخىر زامان بولغان ئوخشايدۇ،
تېخى ھازىرلا لېۋىر توغرىلىق ئويلاپ
ئولتۇرۇۋىدى، ھايال ئۆتمەي خۇددى
بىرسى چاقىرىپ كەلگەندەك پەيدا بولغان -
لىقىنى كۆرۈمەمدىغان؟ ئۇنى شۇ يەردىنلا
ھەيدىۋەتسۇنمۇ؟ ياق، نېمىشقا؟ گەپ -
چۆچەكتىن قورقۇپ، شۇنداق قىلدىم، دېسە،
خەلقى - ئالەم ئالدىدا، بولۇپمۇ چىڭگىز
ۋە تەرسا ئوغلى يۇسۇپجاننىڭ تاپا -
تەنسىدىن قۇتۇلۇپ كېتەلمەيمۇ؟ ... ئۇنىڭ
ئۈستىگە چوپچوڭ ئادەمنى يۈزىدىن -
يۈزىگە چىق دەپ قانداقمۇ دېيەلەيدۇ ...
— ئۆيگە كىرىسە لېۋىر ئاخۇن، -
دېدى خاننىم تىترىگەن ئاۋازدا. ئۇ،
لېۋىرنى كۆرۈپ پەيدا بولغان ھودۇقۇشتىن
ئۆزىنى ناھايىتى زورغا بېسىپ تۇراتتى، -
ئۆيگە كىرىسە، ئۆيگە ... ئەمىسە، مەشە -
گىلا كۆرپە سالاي ...

— خوش، - لېۋىر سۈپۈرگە خاننىم
سالغان قىزىل مەخمەل كۆرپىنىڭ بىر
چېتىنى قايرىۋېتىپ ئولتۇردى، - مۇشۇ
يەردىلا ئولتۇراي، كۈننىڭ ئىسسىقىدا
باراڭ ئاستى سالىقن ئەمەسمۇ. ئاۋارە
بولماڭ ... مەن ... ھازىرلا ...
خاننىم ئۇنىڭ ئاغزىدىن يەنە قان -
داق سۆزلەرنىڭ چىقىشىنى تەقەززالىق

ھالدا داستىخاننىڭ ئۈچىنى غەجىملاپ تۇرۇپ، — قانداق قىلاي، كېلىن ئاغىچام. نىڭ ئايرىم ئۆي تۇتقۇسى بار ئىكەن، يۈسۈپمۇ ئىككى بالىسىنى يىتىم قىلماي باقسۇن... ئۇھ... بۇغدايلارمۇ بۇ چاغقا قالماس ئىدى، قوي. كالىلارنىڭ قىشلىق غېمىنى دەپ، بۇغداينى قولدا تېپەيلى دېۋىدۇق، كومباين سالىمىغىنىمزمۇ شۇ. يۈسۈپنى دېسەك، قولى زادىلا بوشىمىدى، ھەقىچان ئۇ بالا چاپ. چاپ بازاردىكى پايدىدىن قۇرۇق قالماي دەپ يۈرۈپىدۇ. قانداق قىلىمەن، يېنىمدىكى ئۈكىلىرى بىلەن كۈچۈمنىڭ يېتىشىچە ئېكىننى يىغىپ تۇرارمەن...

— بۇمۇ ياخشى خىيال بوپتۇ، خان. ئايم، — لېۋىر ئۆز ئاغزىدىن چىققان بۇ سۆزدىن ئۆزى چۆچۈپ ئىتتىكىلا خانىئايمغا قارىدى. ئۇ خانىئايمنىڭ ئىسمىنى ئۇنىڭ ئالدىدا يۈزمۇ يۈز تۇرۇپ تۇنجى قېتىم تىلغا ئېلىشى ئىدى. بۇنى ئاڭلىدىغان خانىئايم لېۋىرغا لەپىسىدە بىر قارىۋېتىپ يەنە چەتكە قارىۋالدى. لېۋىر يەر ئاستىدىن خانىئايمنىڭ چىرايىغا زەڭ سالدى. خانىئايم ھېچقانداق ئىپادە بىلدۈرمەي جىمىدە ئولتۇراتتى. بۇنىڭدىن لېۋىرنىڭ كۆڭلى سەل ئارامغا چۈشكەن. دەك بولدى. ئەمدى ئۇ ئۆز ئىشى، ئۆز ئېغىزىغا، ئاندىن ئۆز قۇلقىغا، ياق، مۇشۇ قوروغا كىرىپ مۇشۇ تاللىق باراڭ ئاستىدا خانىئايمنىڭ ئاجايىپ كۆڭۈللۈك كۈتۈش-شىگە ئېرىشكىنىگە بىر ئىشىنىپ. بىر ئىشەنمەي ئولتۇراتتى. ئۇ گەپنى بىر تاغدىن. بىر باغدىن قىلۋەردى:...

— غەيرىتىڭىز بار، غەيرىتىڭىز... خانىئايم...

نېمىشقىدۇ ئىشتىي تۇتۇلغاندەك ھېچنەر. سىگە زوقى تارتماي ئولتۇراتتى. خانىئايم لېۋىرنىڭ ئۈنىمىغىنىغا قوي. ماي تاماققا تۇتۇۋالدى. ئۇ چاچتەك سو. زۇلغان بىر تەخسە لەڭمەننى تىللىرىنى چاكىلدىتىپ ئولتۇرۇپ يېدى. ئۇ: «ئۇزۇن يىللىق بويتاق ئۆمرۈمدە تېتىغۇدەك بىر نەرسە يېگىنىمۇ مۇشۇغۇ» دېگەن ئويىدا بولدى. بۇنداق تاماقلارنى باشقا ئۆيلەر. دىمۇ يېگەن، لېكىن بۈگۈنكىسىنىڭ تەمى باشقىچە. ئۇ چوڭ بىر تەخسەدە دۆۋىلەپ سالغان لەڭمەننى ئالدىدا خوش خوش بىلەن، كېيىن ھېچبىر تەكەللۈپ. سىزلا يەپ بولدى. يازنىڭ كۆكتاتلىرى بىلەن ئېتىلگەن لەڭمەن ئۇنىڭغا شۇنچە. لىك ھوزۇر بېغىشلىدى. كۆڭلى ئەمدى بىر خىل شېرىن تۇيغۇلار ئىچىدە ئېرىپ كېتىۋاتقاندا تۇيۇلۇۋاتاتتى.

تاماق كەينىدىن بىر چىنە ئاش سۈيىنى ئىچكۈچە ئۇنىڭ كالىسىدا ناھا. يىتى نۇرغۇن خىياللار كەچتى. ئۇ ئاخىرى بۇ خىياللارنى يىسىغۇپلىشقا ئۈلگۈردى. — ئاڭلىسام، يۈسۈپجان ئۆي ئاي. رىغاندىن كېيىن، سىزنى ئازراق ھەرەج تارتىپ قاپتۇ، ئېتىز. ئېرىق ئىشلىرىغا يېتىشەلمەيۋاتىدۇ، دەيدۇ، — دېدى ئۇ ئاخىرى، — ئىش. كۈشلىرىڭىز بولسا، مانا بىز بار... ھازىر ئېتىزدا ئۆرە بۇغ. دايدىن سىزنىڭلا قالدۇغۇ، دەيمەن. ھازىر يېنىڭىزدا يوق بولسا، دېمەكچىمەنغۇ، پۇل بېرىپ تۇرسام كومباين سالايسىز. يە؟ — ئاللا رەھمەت قىلسۇن سىزگە لېۋىراخۇن، — دېدى خانىئايم بىر ھازا ئۈنچىقماي خىيال بىلەن ئولتۇرغاندىن كېيىن، جۈزىنىڭ بىر بۇرچىكىگە تىكىلگەن

شۇ گەپتىن كېيىن ئارىغا يەنە جىملىق چۈشتى. پەقەت جوزا ئاستىدىكى مۇشۇكىنىڭ لېۋىغا قاراپ بويىنىنى سوزۇپ، ساغۇچ نۇر چاقنىغان كۆزلىرىنى چاقنىتىپ مەسكىن مېياڭلىشى ئارىدىكى جىمجىتلىقنى بۇزۇپ تۇراتتى. بۇ خىل سۇرانۇك جىم-جىملىق لېۋىنىڭ ئاغزىنىڭ ئۇچىغا كەلگەن گەپلەرنىمۇ چېچىۋەتتى. نېمە دېمەكچى ئىدى ئۇ؟ راست، خانىئايىمنىڭ ئېتىز ئىشلىرىغا قارىشىپ بېرىمۇ، دېمەكچى ئىدى. لېكىن، قانداقتۇ بىر خىل ۋەسۋەسە ئۇنى چىرمىۋالدى. بايا يۈسۈپجاننى ئىزلىگەن بولسا، ئەمدى ئۇنىڭ بولمىغانلىقىنى ئۆزىنىڭ تەلىپى دەپ بىلىدى. ھازىر شۇ ھالەتتە يۈسۈپ كىرىپ كەلسە نېمىلەرنى ئويلايدۇ؟ لېۋىنىڭ بېشىغا قانداق ئاھانەتلەرنى ياغدۇرىدۇ؟ خەلقى - ئالەم ئالدىدا يەنە قانداق بالالارنى تېرىيدۇ؟ ...

ئاشۇنداق بىر كالىك چىگىش يىپ-تەك خىياللارغا بېرىلگەن لېۋى دەرۋازىنىڭ «تاراق» قىلىشىدىن يۈرىكى «جىغ-غىدە» قىلىپ چۆچۈپ ئېسىگە كەلدى. دە، دەرۋازا تەرەپكە بۇرۇلۇپ قارىدى، كىرىشىنى خانىئايىمنىڭ كىچىك ئوغۇللىرىدىن بىرى ئىكەنلىكىنى كۆرۈپ، يۈرىكى ئورنىغا چۈشتى.

— مەن كېتەي، — دېدى لېۋى تۇيۇقسىز ئارىدەك يوغان قواللىرىنى ئىككى يېنىغا تىرەپ ئورنىدىن قوزغالدى.

— قۇرۇقلا ئولتۇردىلا لېۋى ئاخۇن، — خانىئايىم پەقەت شۇ سۆزنىلا ئېغىزىدىن چىقىرىۋالدى.

— ياھى ... خانىئايىم لېۋى سۈپۈرگىنى دەرۋازا

ئالدىغا چە ئۈزۈپ چىقىپ تاكى ئۇنىڭ قارىسى يۈتكۈچە چىگىش خىياللار بىلەن ئارقىسىدىن قاراپ تۇردى. لېۋى نېمىگە كەلگەندۇ؟ راست، ئۇ يۈسۈپجان بىلەن سۈپۈرگە سودىسىنى پۈتتۈرۈۋالماقچى بو-لۇپ كەلگەندى، بىراق يوق يەردىن يەنە خانىئايىمنىڭ ئاشۇ دېھقانچىلىقىنى بىللە قىلىشىپ بەرمەكچى بولۇۋاتىدۇ، ئۇ بۇنىڭغا خانىئايىمدىن ئون تىيىن چاغلىق ھەق تەلەپ قىلمايدۇ. بۇ ئىشلار خانىئايىمغا بەش قولىدەك ئايان. تېخى ئۆتكەندە لېۋى يۈسۈپكە بىرمۇنچە پۇل قەرز بېرىپ تۇردى، يۈسۈپ بۇ پۇللار بىلەن شەھەر-دىن نۇرغۇن مال يىۋىتىپ چىقىۋالدى. ئون تىيىنلىق ئۆسۈمى يوق پۇل ئۇنىڭغا قۇيرۇق مايدەك ياقىدۇ. دە، يۈسۈپ كېيىن ئۇنىڭ پايدىسىغا ئاپىسىغا بىر موزايلىق سىير ئېلىپ بەردى. يۈسۈپ ئىشىك-تۈڭلۈكىدىن كىرىۋاتقان بۇ ئامەت، بۇ مولچىلىقنىڭ لېۋىنىڭ ياردىمى ئارقىسىدا بولۇۋاتقانلىقىنى بىلەتتى. لېكىن شۇنداق كىرگەندە، ئېتىبارسىز ئادەمنىڭ ئۆز ئانىسىنىڭ لايىقى بولۇپ قېلىشىدىن ھەزەر قىلاتتى. خانىئايىمچۇ؟ ئۇمۇ ئوغلىنىڭ رايىغا باقىدۇ. ئوغۇل رازى بولمىغان ئىشنىڭ چىغرىققا چىقىشىغا ئۇنىڭ كۆزى يەتمەيتتى. ئۆز كۆڭلىنىڭ بىر يەرلىرىدە، ئەمدى نەۋرىلىك بولغاندا، ئەزەللىك بولۇپ يۈرسەم سەت بولار، دېگەن ئويىلارمۇ يوق ئەمەس ئىدى...

خانىئايىم دەرۋازىغا يۆلىنىپ، لېۋى دوقمۇشتىن بۇرۇلۇپ قارىسى يۈتۈپ كەتكۈچە كۆڭلىدىن شۇ خىياللارنى ئۆتكۈزدى. پەقەت لېۋى كەتكەن تەرەپتە مەھەللە خوتۇنلىرىنىڭ قارىسى كۆرۈنگەندىلا ئۆزىنى دالدىغا ئالدى...



3 مۇنداق بولغاندا، ئۇنىڭ ئىسمىنى بىلىش كىيىنكى ئىشقا ئىنتايىن پايدىلىق بولىدۇ.

خامان مەزگىلىدە يۈسۈپ توكۇلاڭنىڭ دۇكىنى ھەممىدىن بەك ئاۋاتلىشىپ كېتىدۇ. چىغ سۈپۈرگە، ئارا - گۈرجەك، تو - شۇڭ - ئارقان، تاغار - مىشكاپ دېگەنلەرنى ئالدىنغانلارنىڭ ئايىغى ئۈزۈلمەيدۇ. يۈسۈپ توكۇلاڭ سودىنىڭ مۇنداق ئالدىراش پەيتلىرىدە، پايدا - نەپ ئۈندۈرۈشكە ئۇستاز. بازىرى ئىستىتىك ماللارنىڭ باھاسىنى بىردىنبىلا ئۆستۈرۈۋېتىدۇ. يۈسۈپ توكۇلاڭنىڭ مۇنداق ئوت كەتكەن ماللىرىغا دېھقانلار يىغىلاپ - قاقشىشىپ پۇل خەجلەيدۇ، پۇلى يەتمىگەنلىرى نېسىگە، خاماننى يىغىۋالغاندىن كېيىن بېرىۋېتىشكە ۋەدىلىشىدۇ. مۇنداق ھېسابلارنى يۈسۈپ توكۇلاڭ قاتتىق قارا تاشلىق ھېساب دەپ تىرىگە قوندۇرۇپ قويۇۋېرىدۇ...

بۈگۈن يۈسۈپ توكۇلاڭ دۇكاننى ئەتىگەندىلا ئاچتى. ئۇنىڭ خىيالى يەنە ئۆز سودىسى بىلەن بەنت ئىدى. كۆزى دۇكاننىڭ قارىشىدىكى چوڭ يولدىن ئۈزۈلمەيتتى. دۇكاندا ھازىر دېھقانغا زۆرۈر بولغان چىغ سۈپۈرگە، توشۇڭ - ئارقان، مىشكاپ دېگەنلەر سېتىلىپ تۈگىگەن، لېۋىر سۈپۈرگىنىڭ ۋەدە قىلغان چىغ سۈپۈرگىلىرى تېخى كەلمىگەنىدى. لېۋىرنىڭ ئۆزىمۇ قۇتۇققا چۈشكەن تاشتەك يوقاپلا كەتتى. «نېمە ئۇنچىۋالا بوزەك قىلىدۇ مۇنۇ سۈپۈرگە!» ئۇ ئاچچىقلاندى، پوكەيگە جەينىكىنى قويۇپ، ئۇدۇلىدىكى چوڭ يولدىن كۆزىنى ئۈزۈپ بىرھازا قاراپ تۇردى. دۇكاننىڭ سودىسىز قېلىشى ئۇنى تىت - تىت قىلاتتى. تاماكىنى ئارقا - ئارقىدىن

چەكتى. ئۇ بۈگۈن لېۋىر سۈپۈرگىنى نەدىن بولمىسۇن تېپىشى كېرەك. ئەمما، ئۇنى دەپ دۇكاننى تاقاپ قويغىلى بولمايدۇ. ئۇنىڭ خىيالىغا ئاپىسى ئۈچۈن ئېلىپ پوكەينىڭ ئاستىغا تىقىپ قويغان بىر بوي توشۇڭ ئارقان بىلەن ئون دانە مىشكاپ كەلدى. تېخى باياتىملا نەچچىسى شۇ نەرسىلەرنى سوراپ كەلدى، لېكىن يۈسۈپ توكۇلاڭ ئۇلارغا دولىسىنى چىقاردى. بەزىلىرى يۈسۈپ توكۇلاڭنىڭ ئاشۇنداق مىجەزىنىڭ بارلىقىنى بىلمىگەچكە تىقىپ قويغىنى باز دەپ، يالۋۇرۇشتى، تاپىنىنى سۆيگۈدەك بولۇشتى. بىراق، ئانىسى خانىم ئۆتكەندە:

— توشۇڭ كەلسە، بىر تۇلۇقلۇق ئېلىپ قويغىن، مىشكاپنىمۇ ئۇنۇتما... دەپ تاپىلىۋىدى. ئۇنىڭ بۇ قېتىم ئاپىسىنىڭ سۆزىنى يەردە قويغۇسى كەلمىدى. خوتۇنى ئوقمىسىلا بولدى، كېيىن ئۆيدىكى قوي - كالىلىرىغا ئاپىسىنىڭ خامىنىدىن سۈتتەك ئاپئاق ساماندىن بىر - ئىككى كى ھارۋا توكۇۋالدى. دە... ئۆزىنىڭ نەپىسىنى دەپلا، چوڭ ئۆيىنىڭ خامىنىنى ھۆل - يېغىغا قويسا، تاپا - تەندىن قۇتۇلالامدۇ؟ ئۇنىڭ ئۈستىگە ئۈكىلىرىمۇ ئۇ ئۇششاق. نېمىدېگەن بىلەن ئانا - دە! مانا شۇ سەۋەبتىن، ئۇ دۇكان ئىچىدە خۇددى پۇتى كۆيگەن توخۇدەك تىپىرلاپ قالدى.

— نېمىشقا ئۇلارنىڭ بىرەرسى بولسىمۇ كەلمەيدىغاندۇ؟ — تىت - تىت بولۇپ شىۋىرىلىدى ئۇ، — ئاپاممۇ - زە، بىر يۈسۈپنىڭ ئون قولى

باردەك، ھەممىگە تەڭ يېتىشەلەيدىغاندەك قىلىدىكەنە... ئۇنىڭ خىياللىرى زادىلا ئۈزۈلمەدى، ئاچچىقىمۇ بېسىلمىدى. دەل شۇ چاغدا لېۋىر سۈپۈرگە دۇكاننىڭ بېقىنىدىكى يولدىن «جېنىم جورام» نى غىڭشىپ ئېيتىپ، ئالدىرىماي دۇكانغا كىرىپ كەلدى. ئۆز خىيالى بىلەن ئاۋارە بولۇپ تۇرغان يۈسۈپ توكۇلاڭنىڭ ئۇنى كۆرۈپ كۆڭلى ئىمىن تاپتى.

— سەنمىدىڭا، ناخشاڭنىڭ خېلى مۇھىمى بارغۇ لېۋىر ئاكا؟— دېدى ئۇ سەل ھەيران بولۇپ.

— سېنى ئاڭلامدىكىن، دەپ ئېيتىۋاتىمەن،— دېدى لېۋىر سۈپۈرگە پوكەيگە يېقىنلاپ كېلىپ ۋە يېنىدىن ئون تىيىن چىقىرىپ، يۈسۈپ توكۇلاڭنىڭ ئالدىغا تاشلىدى،— كۆكىدىن ئون تىيىنلىق بەرگىنە.

— ئۆرگۈلۈپمۇ، چۆرگۈلۈپمۇ ئاشۇ بىر ناخشىنى ئېيتىدىغان بولۇۋالدىڭ،— دېدى يۈسۈپ توكۇلاڭ پۇلىنى ئېلىۋېتىپ،— خۇددى باشقىسى يوقتەك... — شۇنىلا ئېيتقۇم كېلىدىغۇ— تاڭ... يۈسۈپ توكۇلاڭ لېۋىر سۈپۈرگىگە زەڭ سېلىپ ھەيران بولدى: لېۋىر سۈپۈرگە ئۇچىسىغا يېڭى قارا چېبەرقۇتتىن شىم - تۇجۇركا، بېشىغا گۈللۈك مەنچىسە تىر بۆك كىيىپ، چاچ - ساقاللىرىنى پاكىز ئالدۇرغانىدى. ياز ئاپتېپىدا كۆيگەن چىرايىدىن شاد - خۇراملىقى چىقىپ تۇراتتى.

— بۆلەكچىغۇ سەن،— دېدى يۈسۈپ توكۇلاڭ ئۇنىڭغا باشتىن - ئاياغ بىر قۇر زەڭ سېلىۋەتكەندىن كېيىن،— قېرىغىنىڭدا

قىر چاپاي دەمسەن نېمە؟ ئالدى بىلەن يۈرىكىگە قولۇڭنى سېلىپ كۆرۈپ، ئاندىن بىرسىنىڭ ئېتىكىنى تۇت جۇمۇ، بولمىسا پەشۋا يەپ كەتمە!

يۈسۈپ توكۇلاڭنىڭ كېيىنى گەپلىرىنىڭ خېلى ۋەزنى بار ئىدى. ئۇ چاق چاق قىلغاندەك كۆرۈنىمۇ، ئەمما كۆڭلىدىكى قانداقتۇ بىر يوشۇرۇن ئاچچىقىنى چىقىرىۋالغاندەك قىلاتتى. بۇ گەپنى ئۇ لېۋىر سۈپۈرگىگە ئەتەي دارىتمىلاپ قىلغانىدى. لېۋىر سۈپۈرگىمۇ ھۇش - كاللىسى جايدا بولغاچقا، ھەممىنى چۈشەندى، خىجىللىقتىن بويۇنلىرىغىچە شەلپەردەك قىزاردى. ھېلىسىمۇ ياخشى دۇكاندا باشقا خېرىدار يوق ئىدى.

— موخۇركاڭدىن ئون تىيىنلىق قۇيساڭچۇ، ئۇنۇتتۇڭمۇ؟— ئارانلا غۇڭشىدى لېۋىر سۈپۈرگە گەپنى ئەتەي بۇ - راپ،— ئاچچىقىدىن دېدىمغۇ ساڭا... — توختا، ئالدىرىما... ئېيتقىنا، لېۋىركا، دۇڭگۇارىڭنى ئۇنۇتمىغانسەن - ھە؟!— يۈسۈپ توكۇلاڭ پوكەي ئۈستىگە چېچىلغان تاماكا ئۇۋاقلىرىنى ئالغىنى بىلەن سىيپاپ ئېلىپ ئۆزىنىڭ تاماكا تاغرىغا تىكلىنىپ، ئۇنىڭ باينىقى زاڭلىق، كىنايە ئارىلاش سۆزلىرى ئەمدى پۈتۈنلەي مۇلا - يىمىلىق، سىلىق - سىپايىلىققا ئۆزگەرگەنىدى،— ھەقىسچان قەغىزىڭمۇ تۈگىگەندۇ، ھە، ئال بىكىرىغا... ياق، دېمە... لېۋىر ھېجىيىپ قويۇپ سورىدى: — دۇكىنىڭغا توشۇڭ كەپتۇ، دەپ ئاڭلىشىۋىدىم، بولسا، بىر تاشلىق بەرمە - سەن، مىشكاپتىنمۇ ئوننى بەرگىن. — ئۆزۈڭ نەدىسەن، لېۋىركا؟— تە -



سەن، ساڭا ئەمەس، پۇللىرىڭنىڭ بىكار ياتقىنىغا ئىچىم سىرىلىپ دومىلىتىپ تۇراي دېدىم. سەن بولساڭ ئۇنى ئوچاقنىڭ كۈلىنى سوردىغاندەك سورۇپ تۈگەتكەن بولاتتىڭ، سەن...»

لېۋىر سۈپۈرگىنىڭ خىيالى بۆلەكچە ئىدى، ئۇ يۈسۈپ توكۇلاڭنىڭ بايىقى جاۋابىدىن ئۆزىدە قانداقتۇر بىر ئوڭايىسىزلىق سېزىپ، پوكەيگە يۆلەنگىنىدەك چە ئۇنىڭغا قاراپ جىمىدە تۇرۇپ قالدى، يانچۇقىدىكى موخۇركىسىدىن بىر ئورام ئېلىپ چەكتى. ئۇ تاماكا ئىسىنى قويۇق-قويۇق سۈمۈرۈپ پۈۋلەيتتى. ئۇنىڭ بۇ تۇرقىدىن قانداقتۇر بىر ئىنتايىن مۇھىم ئىش ئۈستىدە باش قاتۇرۇۋاتقانلىقى ئېنىق ئىدى. ئۇنىڭغا يۈسۈپ توكۇلاڭ يالغان ئېيتىۋاتقاندا كىلا قىلاتتى.

يۈسۈپ توكۇلاڭنىڭ يەنە ۋايساش-لىرى لېۋىر سۈپۈرگىنىڭ خىيالىنى بۆلدى.

— سېنىڭدىن مال ئايامدىم لېۋىرگا، بەرسەم پايدىسى يەنە ماڭا تۇرسا، قىزىق-كەنسەن؟...

— تىقىپ قويغىنىڭمۇ يوقمۇ؟— سو-رىدى لېۋىر سۈپۈرگە يۈسۈپ توكۇلاڭغا يالۋۇرۇپ،— مېنىڭدىن باشقىسىغا تازا ئۆرە ساتاي دەمسەن-يە؟ قانچىلىك ئۆرە ساتساڭ، شۇنچىلىككە ئالىمەن.

— راستمۇ؟— بىردىنلا دوكاغا چۈشكەندەك قىزىشىپ ۋارقىرىدى يۈسۈپ توكۇلاڭ.

— بېلىگە ئىككى مېتر رەخت باغنىغان ئوغۇل بالىنىڭ يالغان ئېيتقىنىنى نەدە كۆرگەنسەن؟— بوش كەلمىدى سۇ-پۈرگە.

كىلدى يۈسۈپ توكۇلاڭ كىچىككىنە قۇلاقلىق ئەينەك رۇمكىدا ئۆلچىگەن تاماكىسىنى لېۋىرنىڭ يېڭى چىبەرقۇت چاپىنىنىڭ يانچۇقىغا قۇيۇۋېتىپ.

— نەدە بولاتتىم، خاماندا...»

— تەشۈك، مىشكاپلارنىڭ تۈگىگىلى نېمەكەم،— قولنى شىلتىدى يۈسۈپ توكۇلاڭ،— ئۆزۈڭ بىلىسەن، بۇ كۈنلەردە توشۇك بىلەن مىشكاپ تۇرامدۇ دۇكاندا، بالدۇرراق مۇرسەڭ بولماسمىدى، ئەمدىزە...»

— ئەكە، تىقىپ قويغانلىرىڭدىن بەر، ئاي ئۆتۈپ، يىل ئۆتۈپ سەندىن سورىغىنىم شۇغۇ يۈسۈپجان. بەك ھاجىتىم چۈشۈپ قالدى، قۇرۇق قول قايتماي،— لېۋىر سۈپۈرگە يۈسۈپ توكۇلاڭنىڭ كۆزىنىڭ ئىچىگە تىكىلىپ تۇرۇپ سورىدى.

— بوسۇغامغا دوقۇرمايدىغان ئادەم بارمۇ جاھاندا؟— دېدى يۈسۈپ توكۇلاڭ قىزارغان ھالدا بوغۇلۇپ،— ھېلىغۇ سەن، ئەترەتنىڭ كادىرلىرىدىن تارتىپ چاچلىرى تېقىمىدا سويلاپ تۇرۇدىغان چوكانلارمۇ ماڭا كېلىپ نازلىنىدۇ، دېگىنە. سەن تېخى نەدىكى گەپلەرنى قىلسەنكەن لېۋىرگا، سەندىن يوشۇرغان مال ھارام.

يۈسۈپ توكۇلاڭ ئەنە شۇنداق سۆزلەر بىلەن ئۆزىنى ئاقلدى، ئەمما، ئۇنىڭ بىر پۇتى پوكەي ئاستىدىكى قۇرۇقدالغان كونا چاي مىشكاپلىرىنىڭ ئاستىغا باستۇرۇپ يوشۇرۇپ قويغان توشۇك ئارقان بىلەن مىشكاپلارنى تېخىمۇ مەھكەم يوشۇرۇش ئۈچۈن ھەرىكەتلىنەتتى، كۆڭلىدە بولسا تۈرلۈك خىياللار كېزەتتى: «سەن ماڭا ھەرقانچە ياردەم قىلدىم، دېگىنىڭ بىلەن ئۆز ئايامدىن ئارتۇق ئەمەسسەنغۇ. پۇل قەرز بەرگەن بولساڭ، شۇ پېتى ئال-

قالدى. ئاندىن ناھايىتى جىددىي ھالدا يۈسۈپ توكۇلاڭنىڭ قۇلىقىغا يېقىن كېلىپ پىچىرلىدى:

— راست، سېنىڭ سۈپۈرگەڭنى يا - ساپ بېرەلمەيدىغان بولدۇم، جۇمۇ!

— نېمىشقا ئەمدى؟ ئوقاققا دوقاق قىلاي دەۋاتامسەن، نېمە؟ — يۈسۈپ توكۇلاڭنىڭ تەرى تۈرۈلدى، — ئۆتكەندە چا - تاق يوق، دەپ مەيدەڭگە مۇشتلاۋاتات - تىڭ، ئەمدى - زە يەل قويۇۋېتىپسەن - دە، يوق گەپنى قىلما، سۈپۈرگەڭنى ياسىۋەت. — دېدىمغۇ، ياسالمايمەن، دەپ، چىغنىڭ ئىگىسى چىقىپ قالدى.

— نېمىشقا ئەمدى؟ سېتىۋەتتىڭمۇ - يە؟ ئەمىسە ياسىۋەتمەمسەن؟ بوپتۇ، بىر سوم ئۆرلىتەي باھاسىنى، ئۈچ سوم سەكسەن تىيىندىن بېرىمەن، قانداق؟ بۇنىڭغىمۇ گەدەن قاشلاپ تۇرامسەن ئەمدى؟

— دېدىمغۇ... ئون سوم ئۆرلەت - سەڭمۇ ياساپ بېرەلمەيمەن!

— بۇ نېمە قىلغىنىڭ لېۋىركا؟ — دېدى يۈسۈپ توكۇلاڭ تېخىمۇ چېچە - لىپ، — تىلىڭنى قارلىغاچ چوقۇلۇۋالمىغاندى كىن، بۇرۇنراق مۇرسەڭ بولماسمىدى، چىقراق پايدا ئۇنىدىغان دوکا چىقىۋاتام - دۇ - يە؟ تولا نىيىتىڭنى ئالا قىلماي يا - ساپ بەر، خەق بەرگەننى مەنمۇ بېرەلەي مەن!...

— ياقەي، نەدىكى گەپلەرنى قىل - سەن - دە، يۈسۈپچان... —

يۈسۈپ توكۇلاڭ لېۋىر سۈپۈرگە بىلەن خېلى ئۇزاق تالاشتى. ئاچچىقمۇ قىلدى، لېكىن لېۋىر ئاشۇ بىرلا گېپىدە چىڭگىسىدە تۇرۇۋالدى. يۈسۈپ ئۇنىڭغا

— ئەمىسە، بىر بوي توشۇڭغا قىرىق سوم بەر، — يۈسۈپ توكۇلاڭ بۇنى چاق - چاق قىلىپ ئېيتتىمۇ، ئەمما بىر خىل غالىبىلاردەك گىسىيىپ تۇرۇپ دېدى، — قانداق، چىدامسەن؟

لېۋىر سۈپۈرگە ئۈنچىقماي مەيدە يانچۇقىدىن بىر تاتازا پۇل چىقىرىپ، قولىغا تۈكۈرۈپ تۇرۇپ سەككىز قەغەزنى ئاجرىتىۋالدى - دە، پوكەي ئۈستىگە «پاق - قىدە» قويدى.

— چىدىغانغا چىقارغان، گېپىڭ گەپ جۇمۇ، يېنىۋالغىنىڭغا قويمايمەن! لېۋىرنىڭ گېپى قەتئىي ئىدى. بۇ - نىڭغا قاراپ يۈسۈپ توكۇلاڭ ئىككىلىنىپ تۇرۇپ قالدى.

— قانداق؟ يەنە بەرگىڭ كەلمەي ۋاتامدۇ؟ ئەمدى پايدا قوغلاشماي بەر - گىن... —

— ۋاھ، گېپىڭنى قارا سېنىڭ. يې - نىڭنى چاغلاپ، ئەتراپىڭغا بېقىپ گەپ قىل جۇمۇ لېۋىركا، زىيان دېگەن ئاچچىق، ئىچىڭ ئېچىشىپ، مەھەللىنى سېتىۋېتىپ كەتمە يەنە.

— ئۆلسەممۇ گېپىمدىن تانمايمەن، ئەكە توشۇڭنى، مىشكاپتىنمۇ بەشنى بەر - گىن، ئۇنىڭغىمۇ دېگىنىڭنى ئال... —

يۈسۈپ توكۇلاڭ چاقچاقنىڭ چىڭ - غا چىقىپ كەتكەنلىكىنى بىلىپ بىردىنلا چىرايى ئۆزگەردى، ئەمما دەرھال ئۆزىنى ئوڭشىۋالدى:

— چاقچاق قىلدىم، چاقچاق، — ھىجىيىپ تۇرۇپ دېدى ئۇ، — بولسا بەر - مەيتتىمۇ، لېۋىر ئاكا، دۇكاندا مېنىڭ دېگىنىم ھېسابقۇ... —

لېۋىر سۈپۈرگە نېمىنىدۇر ئويلىنىپ



ئاغزىنىڭ بىر قەۋەت تېرىسى چۈشۈپ كەتكۈدەك سۆزلەپ يالۋۇردى. چۈنكى ئۇ لېۋىرنىڭ سۈپۈرگىلىرىنى ئېلىشقا ئاشىق ئىدى. بۇ مەھەللىدە سۈپۈرگە ياسايدىغان لاردىن بىرلا لېۋىر ئەمەس ئىدى، لېكىن چىغى لېۋىرنىڭكىدەك سەرخىل ئەمەس ئۇلار قول ئۇچىدىلا قىلىدۇ، بوش ياسايدۇ، تۆڭگە ئورنىدا سىم چولاپ قويىدۇ. لېۋىرنىڭچۇ؟ باشقىچە، تۆڭگە قويىدۇ، ساپلىرىمۇ تۈز، كىشىنىڭ قولىغا ئەپلىشىپ كېلىدۇ، خېرىدارمۇ شۇنداق كۆپ. ھەتتا ئۇنىڭ سۈپۈرگىسىنى مەھەللىدىكىلەر بىر قاراپلا باشقىلارنىڭكىدىن ئايرىۋالالايدۇ. يۈسۈپ توكۇلاڭنىڭ سودىسى لېۋىرنىڭ سۈپۈرگىلىرى بىلەن ئاقىدۇ... ئەمدى نېمىدەپ ياساپ بەرمەس بولۇۋالدى؟ ئاز-راقلا باي بولۇپ، كۆزىگە ماي توشۇپ، دوپپىسىنى قىرلىغۇدەك كۆرەڭلەپ كەلگەن بۇ لېۋىرنى تازا بىر كېلىشتۈرۈپ تويغۇزۇپ قويسۇنمۇ؟ ياق، ئۇنداق قىلغان بىلەن كېيىن سۈپۈرگىلىرىنى ئۇنىڭغا بەرمەس

بولۇۋالدى، ئۇ چاغدا... يۈسۈپ توكۇلاڭ ئويلاپ شۇ يەرگە كەلگەندە يەنە بېسىقىغا چۈشتى: — ئۇنداق قىلماي ياساپ بەر! — دېدى يۈسۈپ توكۇلاڭ يالۋۇرغان تەلەپپۈز-دا، — ئىككى كۈن تىزىڭنى بېسىپ ئول-تۇرساڭ، قولۇڭدىن چىقىرىۋېتىسەن، لەۋ-زىمىنى يەردە قويمايسەن - ھە؟! — دېدىمغۇ، ياسالمايمەن، چىغىنىڭ ئىگىسى چىقىپ قالدى، دەپ... — ماڭغىنا، راستلا تىكىشىڭ توختىمايدىكەن لېۋىركا، باياتىن سېنى چاقچاق قىلىۋاتىدۇ، دەپتىمەن، — سەل - پەل ئۆگەدى يۈسۈپ توكۇلاڭ، — سېنىڭ بىلەن ئېلىم - بېرىم قىلىشىمىز شۇ يەرگىچە ئوخشايدۇ ئەمدى... بۇنىڭغا جاۋابەن لېۋىر سۈپۈرگە چۈشىنىكىسىزلا غۇڭشۇپ قويدى - دە، دۇ-كاندىن چىقىپ كەتتى. يۈسۈپ توكۇلاڭ ئۇنىڭ ئارقىسىدىن يەرگە قاتتىق بىر تۈكۈرۈۋېتىپ تىل سالدى...

4

قىر ياقىلاپ كېلىۋاتقان يۈسۈپ تو-كۇلاڭ ئېرىق قېشىغا كولانغان كۆلچەك-نىڭ بويىغا كەلگەندە، ئۇنىڭ ئىچىدىكى لەش باغلاپ كەتكەن سۇغا چىلانغان چىغ باغلىرىغا تىكىلگىنىچە تۇرۇپ قالدى. «ئىستەي... سۈپۈرگە باغلايدىغان شۇنداق ئېسىل چىغنى باغلىققا زاپە قىلغان قايسى ئەخمەقنىڭ ئىشىكىمە بۇ؟ ئېشەكنىڭ قولىنى تۇتۇپ باقمىغان بىر گىرىپىنىڭ ئىشىغۇ بۇ! — يۈسۈپ توكۇلاڭ ئىچ - ئىچىدىن ئۆرتەنگەن ھالدا ئەتراپىغا قارىدى، — ئىستەي، دېھقاننىڭ ئېشى-

نى ھارام يەيدىغان نەرسە ئىكەن - دە بۇ... ئىست، ئىست... 40 سۈپۈر-گە چىقتى دېسەڭمۇ، ئۈچ سومدىن، ياق، ياق ئۈچ سوم سەكسەن تىيىندىن تۇتقۇزماي-دۇ جۇمۇ شۇنداق بولدى دېسەڭ، مانا جەمئىي بولدى 152 سوم. ۋاھ، ئاز پۇلمۇ بۇ؟ ئەنە شۇنداق قىمپىقىزىل پۇلنى سېسىق كۆلىنىڭ لېشىگە تېگىشىۋەتتىڭ دېگەن گەپ - تە، يە-نە كېلىپ ئوتتەك پۇل بولۇۋاتقان مانا شۇنداق كۈندە - ھە! ئىگىسى نەدىكىمە بۇنىڭ؟ تازىمۇ دۆت نېمىكىمە بۇ...»

خامان چېتىدىكى كەپە ئالدىدا بىر ئايال ياغلىقنى پېشانىسىگە چۈشۈرۈۋېلىپ ئولتۇرۇپ قولىدىكى توقماقتا يەرگە يېيىپ تىلغان بىر دۆۋە نەرسىنى ھە دەپ سوقماقتا ئىدى، خاماندا بولسا ئاق قالپاقنى قېشىغىچە باستۇرۇپ كىيىگەن بىر كىشى ئىككى تاشلىق تۇلۇقنى ھەيدەۋاتاتتى. يۈ-سۈپ توكۇلاڭ دۈمبىسىگە ئارتىۋالغان مىشكاپنى يەرگە قويۇپ، تۇلۇقچىنىڭ قېشىغا كەلدى.

— تىرى... ر... ر... ۋوي ۋوي، جانىۋار-لار! — تۇلۇقچى ئاتلىرىنى توختىتىپ، قېشىغىچە باستۇرۇپ كىيىۋالغان ئاق قايرىما قالپاقنى پېشانىسىدىن نېرى سۈرۈپ قويۇپ، غارامنى دەسسەپ ئۆتكىنىچە يۈ-سۈپنىڭ ئالدىغا كەلدى.

— يۈسۈپجان!...
— سەنمىدىڭ؟! — دېدى يۈسۈپ توكۇلاڭ ھاڭ-تاڭ بولۇپ. ئۇ يەنە نېمە دېيىشىنى بىلمەي بىر پەس تۇرغاندىن كېيىن ئارانلا زۇۋانغا كىردى، — ئاۋۇ كۆلچەكتىكى سېنىڭ چىغلىرىڭمۇ؟ سۈپۈرگىلىرىم يۈسۈپكە كەتكۈچە پاقا لەشلىرى ئىچىدە چىرىپ كەتسۇن دەپسەن-دە، ھە؟

— ياقەي، يۈسۈپجان... بۇلارنى ئاشۇنداق قىلغاچقا مۇنۇ خامان مېڭىۋاتىدۇ، دېگىنە، — يەنە كۈلدى لېۋىر سۈپۈرگە ئارىدەك يوغان قوللىرىنى ئىككى ياققا كېرىپ پۇلاڭلىتىپ، — مانا كۆرۈپ تۇرۇپ-سەن، خامان ئېلىۋاتىمىز، ئەمدى ياردىمىڭ بولسا قىل.

— بۇ كىمىنىڭ خامىنى؟! — يۈسۈپ توكۇلاڭ بۇ گەپنى ئاغزىدىن ناھايىتى تەستە چىقىرىپ، غارامنى ئىشارە قىلدى.

ئۇ مەيلى كىمىنىڭ بولمىسۇن، سۇ كىرىۋاتقان كۆلچەك ئېچىقنى قولى بىلەنلا ئەتمەكچى بولۇپ قىر بېشىغا ئېڭىشتى. «ئەتمە ئاكا!...» يۈسۈپ توكۇلاڭ بۇ ئاۋازدىن چۆچۈپ كەينىگە بۇرۇلدى. بۇ ئۇنىڭ 12 ياشلاردىكى ئاق يۈز، بوتىلاقتەك قارا كۆزلىرى مۆلدۈرلەپ تۇرۇدىغان ئىنىسى ياقۇپ ئىدى. ئۇ ھازىرلا قوناقلقتىن چىققانىدى.

— بۇ كىمىنىڭ؟ — سورىدى يۈسۈپ ئىنىسىدىن.
— بىزنىڭ بولمامدۇ، — چۆكۈلدىنىڭ بالا.

— قانداقسىگە بىزنىڭ بولىدۇ؟ — يۈسۈپ توكۇلاڭ ئىنىسىنىڭ ئۆزىگە چاقچاق قىلىۋاتقانلىقىنى ياكى يالغان سۆز-لىگىنىنى پەرق قىلالماي قايتىلاپ سورىدى. لېكىن، بالا ئۇنچىسى تېخىچە تارتىلمىغان ئېڭىزغا كىرىپ كېتىۋاتقان كالىلارنى كۆرۈپ، جاۋاب بەرمەستىن ئال-دېراپ - تېنەپ يۈگۈرۈپ كەتتى. يۈسۈپ توكۇلاڭ تېڭىرقىغىنىچە تۇرۇپ قالدى. «نېمە دەيدۇ مۇنۇ، ئالچىپ قال-مىغاندۇ؟ يۈسۈپ توكۇلاڭ ئاشۇ پىچىر-لاشلىرى بىلەن خامان تەرەپكە ئاستا بۇ-رۇلدى...»

كۈن تىكلەشكەندى. خامان تەرەپكە كە ئۆتىدىغان ئېڭىزلىقتىكى بۇغداي كۆ-تىچەكلىرى ئۇنىڭ ئاستىدا شىلدىرلايتتى، تىزلىرىغا قوقاق تىكەن سانجىلاتتى، ئۇزۇندىن بۇيان توپا قونمىغان ئىشتان پۇشقىقىغا نېپىز بىر قەۋەت چاڭ قوندى. ئۇ ئالدىدىكى خاماندا مىدىراۋاتقان كىشىلەرنىڭ كىملىكىنى ئايرىۋېلىش ئۈچۈن قولىنى سايىسۇن قىلىپ قالىدى،

يۈسۈپ توكۇلاڭ ئورنىدىن تۇرۇپ ئەتە-راپىغا قارىدى. نېرىدا پاكىز سۈپۈرۈپ قويۇلغان يەردە ئون نەچچە باداڭ تۇراتتى. ئۇنىڭدا قىپقىزىل ئۈنچىدەك چەشلەنگەن بۇغدايلار لىپمۇلىپ قاچىلانغانىدى. يۈسۈپ توكۇلاڭ يەنە يۈگۈرۈپ دېگۈدەك قاتار تۇرغان باداڭنىڭ قېشىغا بېرىپ ئۇنى تۇتۇپ كۆردى، ئەتراپىدا بىردەم ئايلاندى، كۆركەم، تاشتەك قاتتىق، ھىم تو-قۇلغان بۇ باداڭنى كۆرۈپ تېخىمۇ ھەيران بولدى.

— بۇ نېمە؟— ۋارقىرىغاندەكلا سورىدى يۈسۈپ توكۇلاڭ، — باداڭ دېدىڭمۇ؟ بۇنىمۇ چىغدىن توقۇپسەن - دە بۇنى قانداق توقۇدۇڭ! ھە... مېشىكاپ بولمىسىمۇ... ۋاھ، بۇ مېشىكاپتىنمۇ چىڭ ئىكەنغۇ. ھەر بىرىگە 150 كىلودىن بۇغداي سىغىدۇ دېدىڭمۇ، ئۇنداقتا مېشىكاپ دېگەننى... نېمە قىلدۇ.

لېۋىر سۈپۈرگە خۇددى يەردىن يەنە بىر گەز ئېگىز كۆتۈرۈلگەندەك بولۇپ، كۆكرىكىنى كېرىپ-كېرىپ قويدى، پاكىز چۈشۈرۈلگەن ئېگىكىنى قايتا-قايتا سىلدى، بۈگۈنكى بۇ ياخشى ئىشىدىن، يۈرىكىدىكى خۇشاللىق ھېس-تۇيغۇلىرىدىن پۈتۈن تېنى جۇغۇلداپ تىتىرىگەندەك قىلدى. يۈسۈپ توكۇلاڭ لېۋىر سۈپۈرگىنىڭ بۇ ھەرىكىتىگە قاراپ بىر قىسما ئويلارنى ئويلىدى:

«تولۇققا چىدىغۇدەك قانداق چىغ ئارقانكىن بۇ؟ مۇنۇ باداڭ دەۋاتقان چىغ سېۋىتىچۇ تېخى، بۇنىسى ھەممىدىن ئار-تۇقكەن! بۇ كىمىنىڭ تاپقان ئەقلى ئىكەن؟ ئەگەر مۇنۇ ئاغزىنى ئونىنچى كالاچتەك كېرىپ كالىچايتىپ، ھىجىيىپ ماڭا چوڭچىلىق بىلەن قاراپ تۇرغان لېۋىر

— كىمىنىڭ بولاتتى؟— جاۋاب بەردى لېۋىر گەدىنىنى قاشلاپ تۇرۇپ، — ئاپاڭ خانئايىمنىڭ بولمامدۇ.

بۇ گەپ بىلەن تەڭ يۈسۈپ توكۇلاڭ بويۇنلىرىغىچە شەلپەردەك قىزاردى. ئۇ نېرىقى خامان چېتىدە ئىشقى-زوقى بىلەن نەم چىغلارنى كالتەكلەپ يۇمشىتىۋاتقان ئاق ياغلىقلىق ئايالنىڭ ئۆز ئانىسى خانئايىم ئىكەنلىكىنى بىلىپ نېمە دېيىشىنى بىلمەي قالدى.

يۈسۈپ توكۇلاڭ ئويىغا بىر ئىش كەلگەندەك ئىتتىك تۇلۇق ئاتلىرىنىڭ قېشىغا باردى. غارام ئاستىغا تۇمشۇقلىرىنى تىقىپ كورسىلىدىتىپ بۇغداي يەۋاتقان ئاتلار يېنىغا يات بىر ئادەمنىڭ كەلگىنىنى كۆرۈپ يانلىرىغا پۇشقۇرۇپ قويۇپ يەنە غارامغا بويۇن سوزۇشتى. يۈسۈپ تۇلۇق تۈۋىگە زوڭزىيىپ، تۇلۇق توشۇڭلىرىنى ئۆرۈپ-چۆرۈپ قاراشقا باشلىدى. ئۇ بۇ تۇلۇق ئارقىنىڭ چىگە توشۇڭ بولماي، بەلكى ئانىسى كۆتەك ئۈستىگە قويۇپ سوقۇۋاتقان نەم چىغلار-دىن تاشتەك قاتتىق ئېشىلگەن كۇلا ئىكەنلىكىنى بىلىپ ھەيران بولدى. لېۋىر ئۇنىڭ پۈتۈن ھەرىكىتىگە كۆز ئۆزمەي قاراپ كۈلۈمسىرەيتتى.

— مېنىڭ توشۇڭم بولمىسىمۇ ئىشنىڭ يۈرۈشۈپتۇ، دەپ ھەيران بولۇۋاتامسەن نېمە، يۈسۈپجان؟— لېۋىر سۈپۈرگە ئاق سەدەپتەك بېجىرىم چىشلىرىنى كۆرسىتىپ ھىجايىدى.

— چىغ ئىكەنغۇ؟— ھەيران قالغىنىدىن توۋلاپ كەتتى يۈسۈپ توكۇلاڭ، — چىغدىن ئېشىپسەن - ھە!... ۋاھ، ئويلىمىغان ئىشلارنى قىلىپسەن - دە، ئۆزۈڭ...

سۈپۈرگىنىڭ چىغىنى سەن كۆرگەن كۆل-
چەككە تاشلىدىم. بىز دېھقان خەقكە ئاش
كېرەك، دېگىنە.

يۈسۈپ توكۇلاڭ يەنە شەلپەردەك
قىزاردى، ئۆزىدىن سەل نېرىدىلا تۇرغان
بايىقى مىشكاپنى ئەكېلىپ ئاغزىنى
ئاچتى - دە، ئىچىدىكى توشۇڭ - ئارقان بىلەن
قاتلاغلىق يېڭى مىشكاپلارنى چىقاردى.

— دۇكىنىڭغا يەنە توشۇڭ، مىشكاپ
كەپتۇ - دە، رەھمەت، كايىپسەن، يۈسۈپ
جان! سەن ئاۋارە بولۇپ ئەكەلمەسەڭمۇ
بولاتتى، ئۆزىمىز...


يۈسۈپ توكۇلاڭ زۇۋان سۈرەلمەي
قالدى، بويۇنلىرىغىچە شەلپەردەك قىزاردى،
لېۋىنى قاتتىق چىشلىدى، «لېۋىر سۈپۈر-
گىنىڭ قاتتىق ھۈنرى بار ئىكەن جۇمۇ،
نەچچە زاماندىن بېرى ئەسكى چاپان
ئىچىدىمۇ ئادەم بارىنى بىلمىگەن گەپ - تە.
بۇ ئۇنىڭ نەلەردە يۈرۈپ ئۆگىنىۋالغان
ھۈنرىدۇ - ھە!» دەپ ئويلىدى.

يۈسۈپ توكۇلاڭ نېمە دېيىشىنى
بىلمەي تېخىمۇ ئۇجۇقتى. ئۇ ئۆزىنى
باي، ھەممىدىن زېرەك، پەم - پاراسەتلىك
سانىغىنى بىلەن، ئۆز ھاياتىدا لېۋىر
سۈپۈرگىنىڭ سەممىي، ئاق كۆڭۈللۈك بىلەن
قىلغان ھازىرقى ئىشىغا تەڭ - باراۋەر
تۇرۇدىغان بىرەر ئىشىنىڭ يوقلۇقىنى ھېس
قىلىپ ئازابلىنىدى، بۇ ئىش بىلەن تەڭ
ئۆزىگە تەئەللۇق بولغان جىمكى بايلىق -
دىن، يەنە نېمىلەردىندۇ ئايرىلىپ قال
غاندەك كۆڭلى ئەسكى بولدى خېلى
ئۇزاققىچە ئۇنىنى سىرتقا چىقىرالمايدى. بىز
ئەمدى ئۇنىڭ كېيىنكى خىياللىرىنى دېمە
سەكمۇ بولار، چۈنكى كىتابخانلار ئۇنىڭ
بۇ ھەقتە يەنە نېمە دەيدىغانلىقىنى ئوي-
لاپ تاپالايدۇ...

سۈپۈرگىگە مۇشۇ ئىشلارنى سەن تېپىپ
قىلىۋاتامسەن - يە، دەپلا قويسام، ئۆزىنى
قويارغا يەر تاپالماي مېنىڭ ئالدىمدا
تېخىمۇ كۆرەڭلەپ كېتەز... دېمەسەمۇ،
قارىغىنا خۇددى بىر شەھەر ئېلىپ بېرى-
ۋاتقاندەك خاماننىڭ ئوتتۇرىسىدا قاققان
قوزۇقتەك قېتىپ تۇرغىنىنى... دېمەم -
دېمەسەم قاراپ تۇر، ھازىرلا شۇ گەپنى
قىلدۇ بۇ...»

— بۇ كىمنىڭ تاپقان ئەقلى؟ - سورى-
دى يۈسۈپ توكۇلاڭ ئولتۇرغان ئورنىدا
بىر تالاي خىيالىنى قىلغاندىن كېيىن، بۇغ-
داي قاچىلانغان باداڭلارنىڭ قېشىغا تاشلاپ
قويۇلغان چىغ كۈلىسىنى يەنەلا ئۆرۈپ -
چۆرۈپ قاراۋېتىپ.

— كىمنىڭ بولاتتى، - جاۋاب بەردى
لېۋىر سۈپۈرگە تامىقىنى قىرىپ قويۇپ. ئۇ،
يۈسۈپكە يېقىنلاپ، چويۇندەك قاتقان داق
يەرگە تىزلىنىپ تاماكا خالتىسىنى چىقار-
دى - دە، داۋام قىلدى، - ئاتا - بوۋىلىرىم
مىزنىڭ ئەقلى بولمامدۇ، يەنە كىمنىڭ
بولاتتى، يۈسۈپ - جان... ئۇلاردىن بىزگە
مىراس بولۇپ قالغان ھۈنەر بۇ. ئۇلار ئۆز
زامانىسىدا ئەنە شۇنداق كۇلا، ئەنە شۇنداق
باداڭلار بىلەن تاغدەك - تاغدەك خامانلارنى
ئالاتتى، يەنە تېخى كۆشۈك ياساپ سامان
توشۇيتتى، سۈپۈرگىلىرىنىمۇ بىللە ھەيدەپ
تۇراتتى. ئۇ زامانلاردا ھازىرقىدەك توشۇڭ -
ئارقان، مىشكاپ دېگەنلەر يوق ئىدى -
دە، ئۇلارنىڭ ئىشى مانا بۈگۈنكى كۈن-
لۈكتە يەنە ئەسقاتتى، دېگىنە. قېشىڭغا
بارسام توشۇڭ تۈگەپتۇ، سۇلياۋ توشۇڭمۇ
يوقكەن، مىشكاپمۇ سېتىلىپ بوپتۇ. قارى-
سام ئاپاڭ خانىئايىمۇ تېخى خامىنىنى
يىغىپ ئالامىدى. ھۆل - يېغىنغا قالمىسۇن
دېدىم - دە، ساڭا دۇڭگۇارلاشقان 105 دانە



مۇختەر مەخسۇت

ئېزگۈ خىياللار

قىيانى قۇچاقلاپ ئاققاندا سۇلار

يىراقتىن ئېتىلىپ كېلىپ دولقۇنلار
سۆيىدۇ قىيانى قۇچاقلاپ مەھكەم.
سۆيىدۇ قۇچاقلاپ ئەسەبىيلەرچە
يۇمران كۆكسى بىلەن باغاشلاپ مەھكەم.

دەسلەپكى ۋىسالدەك ئوتلۇق تەلپۈنۈش
دولقۇننى بىر دەقىق ئالدۇرمايدۇ دەم.
بىر كۈينى باشلىغان تۇنجى سۆيگەندە،
تۇرىدۇ پەسەيمەي ئۇرغۇپ ھېلى ھەم.

شۇ قەدەر قەدىمى ۋە يېڭى كۈي بۇ،
تەكرارلاپ كېلىدۇ يۈكسەك ئاھاڭدا.
مۇقەددەس مۇڭ بىلەن تىڭشايدۇ ساھىل،
تىڭشايدۇ چايكىمۇ مەست بولۇپ تاڭدا.

شۇ قەدەر قەدىمى ۋە يېڭى كۈي بۇ،
بىلىسەڭ بۇ چىن سۆيگۈ - ئۆلمەس مۇھەببەت.
قىممىتى، لەززىتى شۇدۇر سۆيگۈنىڭ:
تۇنجى رەت سۆيگەندەك سۆيسەڭ تائەبەت.

يېگانە قېيىق

ساھىلدا تۇرىدۇ يېگانە قېيىق،
داتلاشقان قوزۇققا باغلاقلىق مەھكەم.

ئۇ بۇندا تاشلىنىپ ياتقىلى نىكەم،
ئاستىدا لاتقىلار ياتىدۇ تىنىپ.

يىراقتا،

زەڭگەر رەڭ دېڭىز يۈزىدە
يەلكەنلىك كېمىلەر سويلايدۇ ئەركىن.
يىگانە شۇ قېيىق تەلمۈرەر غەمكىن،
ئۆكۈنۈش ياشلىرى ئەگىپ كۆزىدە.

دولقۇنلار كېلىدۇ ئېيتىپ ئارىيە،
يېتەكلەپ بارغىلى ئۇنى دېڭىزغا.
نەئامال بىچارە تۇتقۇن بۇ «قىز» غا،
غىچىرلاپ بىر ئاچچىق قىلىدۇ نالە.
كېمىلەر ئۇپۇققا كەتتى يىراقلاپ،
ئۇ تۇرار شاۋقۇنسىز ساھىلنى ساقلاپ...

مۇقام

يازنىڭ دىمىق ئاخشاملىرىدا
سۈكۈت مېنى ئالغاندا يۇتۇپ،
يىراقلاردىن كېلىسەن ئۇچۇپ،
ياشاڭغىرغان ئوي - خىيالىمنى
شامال بولۇپ كېتىسەن يۈدۈپ.

قار - مۇز ئىچرە قاتقاندا چۈشۈم،
ۋۇجۇدۇمنى نۇر بوپ تىلىسەن،

كۆز ئالدىمنى گۈلزار قىلسەن.
تومۇرۇمدا تىمىرتىپ جۈپ تار،
يۈرىكىمگە زەخمەك ئۇرسەن.

سەپەر مېنى ھالسىراتقاندا،
ئىگەرلەيمەن تۇلپارلىرىڭنى،
چاقماق كەبى ئۇدارلىرىڭنى.
قۇچاقلايمەن مەنزىل بېغىدا
ھەر دەققە نىگارلىرىمنى.

بەلكىم قۇياش تۇغقاندىر سېنى،
يا كۆز يېشى ۋە ياكى دەريا.
مەن ئاڭلايمەن سەندىن شوخ ناۋا.
ھەر نەپىسنىڭ تۇغار مىڭ يۈرەك،
سېھرىڭ بىلەن تىترەيدۇ ساما.

ھايات

1

ئولتۇرىدۇ بىر بوۋاي
پېتىۋاتقان قۇياشقا قاراپ.
قۇياش

بۇلاپ قاچتى ئۇنىڭ
ساقلىدىن قۇندۇز رەڭگىنى.

ئۇپۇق يۇتۇپ كەتتى قۇياشنى،
ئورمانلارغا يامراپ چىقتى تۈن.

بوۋاي

ئاق بۆك قىلىپ كىيىدى
تولۇن ئايىنى.

ئۇ ئولتۇرىدۇ قۇياشنى كۈتۈپ،
قۇياش چىقسا،

تۈن بىلەن

ئالدىنقىمۇ ساقلى ئۇنىڭ؟

بېشىغا قىرلاپ قارا تەلپەكنى
باغچىلاردا يۈرەرمۇ
يارى بىلەن
ھىدىنى پۇراپ،
ئۆزى تەرگەن گۈللەرنىڭ؟

2

شىلدىرلاتسا ئۇچقۇر شاماللار،
دەرەخ قويۇپ بەرمەس
ھەر ياپرىقىنى،

خۇددى ئەڭ ئاخىرقى بىر ياپرىقىدەك.
مەن قۇچاقلايمەن ھەر بىر مېنىڭ
گوياكى ئەڭ ئاخىرقى مېنىڭلىرىدەك.

يۇلغۇن

كېسىپ تۇرار،
ئۆسۈپ تۇرار،
ئۇ تائەبەت

قانغا بويالغان بىر بوۋاق.
چۆل ئانا
بۆلەپ ئۇنى قۇم بۆشۈكىگە
ئەللەيلىتىدۇ

بورانلاردىن توقۇپ قوشاق.
ئۇ چۈش كۆرىدۇ؛
يېشىل چۈشلەرنى،
ئالتۇن چۈشلەرنى
ئۇزاقتىن - ئۇزاق.

قانداق قىلاي؟

ئېزىقتۇردى ئۇپۇق،

يۈگەپ مېنى پەردىلىرىگە،
گۈگۈم
سۆزەپ كىردى تۈن قوينىغا.

قاندا - ساندا چاقنىغان يۇلتۇز
كۆزلىرىمدىن
قېلىپ قاچتى نىشانى.
گۈڭگا چۈشلىرىم
سېلىپ مېنى تەختىراۋانغا
قويناتماقتا
مۇئەللەقتە!

قۇياش

دالقىشلارمۇ مېنى،
ياكى سايەمنى -

ئۆزەمگە زادى ئوخشىمايدىغان!

سايەم

1

ھەن ئىزلەپ ماڭدىم سايەمنى،

ئىزلەپ ماڭدىم

شېمەت بولغان قۇياشنى،

كۆزلەپ ئۇپۇقنى.

2

سايەم

سىڭىپ كەتكەن چېغى يوللارغا،

كۆمۈلگەن چېغى

گۈڭگا نۇرلارغا.

3

سايەم

كەتتى بەلكىم قۇياشنى ئىزلەپ.

ئۇ كېلىدۇ قۇياشنى باشلاپ،

تويماس ئۇپۇقنى قەبرىگە تاشلاپ.

4

سايەم

توغۇلىدۇ قۇياشتىن،

ئالەم

ئايرىمىسۇن مېنى قاياشتىن.

تېڭىرقىغان مەسرالار

1

تۇن

غالب كەلدى نېمە ئۈستىدىن؟

بىلىمدىم.

سانسىز يۇلتۇز ساڭگىلاپ تۇرار

مېدال بولۇپ چاقناپ كۆكسىدە.

ئاي

تاتىرىدۇ نېمىشقا؟

ھەسەت قىلغانمۇ ياكى ئۇنىڭغا؟

قېتىپ قايتۇ داغ بوپ ياشلىرى

ئۇنىڭ ھۆسنىدە.

2

ئۇرۇق

تۇپراق ئاستىدىن،

زۈلمەت قوينىدىن

يېرىپ چىقىپ،

قۇچاقلدى نۇر دۇنياسىنى.

غالىپ جەڭچىدەك

بېشىدا مەس قالىپقى.

ئۇ غۇلاچ ئاتتى قۇياشقا،

سۆيىدى يېشىل لەۋلىرى بىلەن

ئۆز ئاشنىسىنى.

ۋە شۇنچە تېز تاشلاپ كەتتىڭ
باشقا ياققا سېلىپ يولۇڭنى.
مەن چەكمەدىم ئارتۇقچە ھەسرەت،
كۆزلىرىمدىن
دۇمىلاپ چۈشتى بىر تامچە پەقەت.

2

شارقىراپ ياغقان يامغۇر
توختاپ قالار كەن بىردەمدىلا.
قامچىلاپ بەرگىلىرىنى گۈللەرنىڭ،
نەملەپ بوزلىرىنى چۆللەرنىڭ.

3

سۆيگۈ ئەھلى ئازمىسا ئەگەر
ئەسر بولماسكەن
بىر تەبەسسۇمغا،
بىر چاقماققا.

قايقارا قوي كۆز

سەن ئاينىڭ ئىچىدە
قايقارا قوي كۆز.
يۇلتۇزلىرىڭ
ئالتۇن نۇرى بىلەن
باغلىۋالدى كۆزۈمنى.
مەن كۆزۈمگە ئەگىشىپ
شۇڭغۇپ كىردىم
تۈن قوينىغا.
ئاھ،
قۇياش چىقمىسا،
يۈرسەم ئەبەت ئىچىڭدە
ئىزدەپ ئۆزۈمنى.

ئۇرۇق

تۇپراق ئۈستىدە.
شامال ئۆتتى يالاپ،
كۆيدۈردى ئاپتاپ،
شاراقلاپ قالدى چاپىنى.
ئۇچۇپ كېلىپ دىۋانە قۇشقاچ
ئېلىپ قاچتى ئۇنى.

3

مەن يالىڭاچ كەلدىم،
يالىڭاچ كېتىمەن.
يىغلاپ تۇغۇلدۇم،
كۈلۈپ ئۆلمەن.
تۇغۇلغاننىم ئازاب بۆشۈكىگە،
يۈگىلىمەن شادلىق كېيىنىگە.

مەن ھاپاش قىلىپ تەشۋىشنى
شادلىق بىلەن تانسا ئوينايمەن.
شادلىق

قونۇپ قالسا قوينۇمدا،
ئۇيالغىن دەپ قوغلايمەن.
مانا

ئاستىمدا چۈش تۇلپارى،
قولۇمدا نۇر قامچىسى.
ئالدىنقى ئىزلىرىمنى
دان قىلىپ چاچىمەن
كېيىنكى يوللىرىمغا.
شۇنداق چاپىمەن
ھايات يولىدا.

سۆيگۈ يولىدا

1

شۇنچە تېز تاشلاپ كەتتىڭ
تۇتقان ئىدىڭ قولۇمنى

ئابلەت ئابدۇللا

شېئىرلار

مەي تۇت، گۈزەل

مەي تۇت، گۈزەل، بۇزما كەيپىمنى،
پىراقىڭدا بولۇپ كېتەي مەس.
باشلىساڭمۇ دوزاققا مېنى،
بىللە كېتەي شۇنداق مەس - ئەلەس.

«دەيدۈلەركى ئايدىمۇ داغ بار»
گۈزەلدىمۇ باركەن بىر ئەيىب.
نېمىشقىدۇر يەنە گۈزەلنى
كۆرگەن چېغىم بولمەن كەيىپ.

قايسى دەرد ئۇ سېنى يىغلاتقان؟

ئۇنتالمايسەن ئۇنى نېمىشقا؟
ئۇنتۇپ كەتكىن ئۇنى تائەبەت!

ئولتۇرمىز جىمجىت، سۈكۈتتە،
گەپ قىلمايسەن نېمىشقا زىنھار؟
مۇھەببەتتىن سۆز ئاچقىنىمدا،
نېمە ئۈچۈن يىغلايسەن باھار؟!

ئۇ ۋاپاسىز بەلكى شۇ تاپتا،
ئۆزگە يارغا سالغاندۇ گىرە.
ئۇ بىلمىسە نازۇك قەلبىڭنى،
ئۆرتەنمىگىن ئاڭا بىھۇدە.

يوشۇرمىغىن كۆز ياشلىرىڭنى،
ئۇ قەلبىڭدىن قاينىغان بۇلاق.
سېنىڭ غەمكىن قاراشلىرىڭنى
خىيالىمدا ئۇنتۇيمەن قانداق؟!

يا يوشۇرۇن مەخپىي ئازابمۇ؟
بىخەۋەر مۇ يىگىت بۇ دەرددىن؟
يا ئويلايمسەن ئاتا - ئاناڭنى،
چىقالماستىن تەقدىر - قىسمەتتىن؟

يىگىرىمدىن ئېشىپتۇ يېشىڭ،
نېچۈن ساڭا بالدۇر كەلدى دەرد؟
بۇ باغلاردا ئەركىلەر چېغىڭ،
ساڭا خاستى سۆيگۈ - مۇھەببەت.

ئېيت، گۈلباھار، ئېيتقىنا ئەمدى،
قايسى دەرد ئۇ سېنى يىغلاتقان؟
تويىنىڭ گېپى چىقسا قىزلارنىڭ
ئادىتىمۇ يا يىغلايدىغان؟

نى يىگىتلەر ئىنتىزار بولۇپ،
سېنى قولغا قوندۇرالمىدى.
بىلەلمىدىم، نازۇك كۆڭلۈڭدە،
ئېيت، قايسى بىر يىگىت بار ئىدى؟

ئېيت، گۈلباھار، ئېيتقىنا ئەمدى،
قايسى دەرد ئۇ سېنى يىغلاتقان؟

قەيەردە ئۇ، پىراقمۇ - يېقىن؟
قەيەردە ئۇ تۇنجى مۇھەببەت؟

قىز ۋە ئاتىسى

پايللايدۇ قىزنى.
 پۈكىدۇ تىزنى...
 قىزنى قويۇپ ئەلەم - دەردكە.
 ئەي سەن ياشلىق،
 ئەي سەن خۇراپاتلىق - نادانلىق!
 قاچانغىچە قىينايسەن بىزنى،
 سېلىپ بۇنداق قايغۇ - ھەسرەتكە؟

قىزنىڭ قېنىدا
 جۇشقۇنلايدۇ قايناق ياشلىق.
 تەلپۈنىدۇ مۇھەببەتكە،
 ئىنتىلىدۇ شېرىن كېلەچەككە!
 ئاتىسىنىڭ قېنىدا
 ئاقىدۇ ئادەت كۈچى -
 خۇراپاتلىق - نادانلىق.
 ئۇ مىڭ كۆز بولۇپ

پەرھات ئىلياس

بالىلىقىمنى قايتۇر، ئەي دېڭىز!

دېڭىز - ئانا

تۇغۇپ قويۇپ
 تاشلاپ كەتتىڭ قاچانلاردا
 ئېمىتمەي مېنى؟
 چوڭ بولدۇم
 ئېمىپ قۇياشنى،
 مىڭ يىقىلىپ تاپالماي سېنى.
 ئانا دېدىم
 كۆرسەم ئۇپۇقنى،
 ئەركىلىدىم ئېتەكلىرىدە.
 ئېزىپ قالسام ئەگەر چۆللەردە
 سەرەپنى كۆرۈپ،
 گىرە سالدىم بويۇنلىرىغا.
 ئانا دېدىم بۇلۇتلارنى
 تاشلاپ بەرسە ماڭا ئاق ناۋات.
 ئانا دېدىم قىياقلارنى
 ئەللەي ئېيتىپ قويسا ئۇخلىتىپ.
 ئانا دېدىم چىغرىيوللارنى،
 ئانا دېدىم يوپۇرماقلارنى.
 كۆرگىنىمدە سېنى، ئەي دېڭىز،

ئانا دېگۈم كەلمىدى ھەرگىز.
 قالدىم تىكىلىپ،
 كۆزلىرىمدىن
 پارچىلىنىپ چۈشتۈڭ قۇملارغا.

ئىزلەپ كەلدىم بالىلىقىمنى

ئىزلەپ كەلدىم بۇزغۇنلىرىڭدىن
 تېپىۋالاي دەپ
 گۇڭراشلىرىمنى بۆشۈكتىكى.
 ئىزلەپ كەلدىم دولقۇنلىرىڭدىن
 تۇتۇۋالاي دەپ
 شوخلۇقلىرىمنى،

ئۆستەڭلەردە

ئاققان قەغەز قۇلۇقلاردىكى.

ئىزلەپ كەلدىم ئۇپقۇنلىرىڭدىن

تېپىۋالاي دەپ

بەڭباشلىقىمنى

تىنىقلىرىڭغا

سىڭىپ كەتكەن چېقىنلاردىكى.
قايتتۇر مېنى بۇزغۇنلىرىڭدىن!
قايتتۇر مېنى دولقۇنلىرىڭدىن!

ئىلتىجا

چانقىمغا سېلىڭلار ئۈنچىلەرنى
بېلىقلىرىم،
تۆرەلسۇن يېڭى - يېڭى چۆچەكلىرىم.
بوينۇمغا ئېسىڭلار تۇمار قىلىپ
قىيا تاشنى،
تىرىلسۇن توڭلاپ قالغان نەپەسلىرىم.
تومۇرلىرىمغا
چاپلاڭلار بۇلۇتلارنى
تۇتۇۋېلىپ،
قىزىرىپ پىشسۇن ئۇششاق توغاچلىرىم.

فاخشا ئېيتتىم دېڭىز تىلىدا

فاخشا ئېيتتىم دېڭىز تىلىدا،
ئاھاڭلىرىمدىن
ئۇچۇپ كەتتى چايكىلار قاتار.
ئۈزۈپ كەتتى بېلىقلار خۇشال،
خىياللىرىمنى
يۈدۈپ يىراق قىرغاقلارغا.
فاخشا ئېيتتىم دېڭىز تىلىدا،
كۆزلىرىمدىن
چوغ رەڭگىدە تۇغۇلدى قۇياش،
دولقۇنلار
قۇياش رەڭگىدە كۆيدى يېلىنجاپ.
فاخشا ئېيتتىم دېڭىز تىلىدا،
چانقىمدا
ئۇخلاپ قالدى دېڭىز بىر تاتلىق.
توختاپ قالدى سەپىرىدىن قىتئەلەر
مەسخۇش بولۇپ.

فاخشا ئېيتتىم دېڭىز تىلىدا،
نومۇسچان ئارال
مارىلايدۇ روجەكلەردىن
ياغلىق بەرگىلى.

بىلەلمىدىم، نېمە دەيدىكىن،
ناخۇل ئۇرار چاچلىرىمغا شاماللار،
دېڭىز تۇغقان ناخشىلىرىمنى،
ناخشىلىرىم تۇغقان دېڭىزنى.

ئەسلەپ قالدۇم، نىگارم، سېنى

تۈرۈم - تۈرۈم دولقۇنلار كېلىپ
قۇچاقلايدۇ غەمكىن ساھىلىنى.
قۇرام تاشتا ئولتۇرۇپ تەنھا
ئەسلەپ قالدۇم، نىگارم، سېنى.

چىقىپ كەلدىڭ دېڭىز ئىچىدىن
ئىككى قوللاپ كۆتۈرۈپ قۇياش.
بولدى قىزغۇچ ناخشىلىرىڭدىن
ئاسمان بىلەن دېڭىز بىر تۇتاش.

جۇمۇلاڭما، چۆگىم - قوللىرىم،
تىرەپ تۇردۇم گۈمبەزنى ئېڭىز.
ئەگەشتۈرۈپ دولقۇنلارنى سەن
ئۇچتۇڭ بويلاپ لېۋىمنى ئۇنسىز.

كۈلكىلىرىم قالدى پۇلاڭلاپ،
تەبەسسۇمنىڭ ياندى ئۇپۇقتا.
يۈرىكىمنى ئورناتتىڭ، ئەمما
سەن چۈمكەلدىڭ قايسى يۇپۇققا؟ ..

قۇياش چىققان دېڭىزغا قاراپ،
قۇياش پاتقان تاغلارغا قاراپ،
ئەسلەپ قالدۇم، نىگارم، سېنى.

دېڭىز پەرىسى

ئۆكسۈشلىرىنى
 كۆمۈپ قويغان دېڭىز تەكتىگە.
 كۈلكىلىرىنى
 چېچىۋەتكەن ئاسمان گۈمبىزىگە.
 كىرىپكىلىرى
 ئاراللارنى ھەيدەپ باردۇ.

ئەزىزى

تۈن تاڭغا ئۇلاشتى مۇقام ئەۋجىدە

ئۇيقۇ قاچقان ئۇنىڭ كۆزىدىن،
 يۇلتۇز ساناش كەچتى يادىدىن.

2

بىر، ئىككى، ئۈچ...

قۇياش؟

بالا ھەيران

تۈگەتمەستىن يۇلتۇزنى ساناپ،

قۇياش چىقتى قايدىن ئالدىراپ؟

بوۋاي بولۇپ قوپتى شۇ بالا

ياتقان يېرىدىن ساقال تۇتاملاپ.

كۆزلىرىم، تەننىقلىرىم...

1

كۆزلىرىم

قەھرى بىلەن

ئاسمان باغرىنى تىلغايدۇ،

رەھىم قىلماي قانغا بويايدۇ،

بىزار بولۇپ قارا يوپۇقتىن.

2

تىنىقلىرىم

چاقماقلارنى چېقىتىپ،

قۇياش - ئانا

يەغلىغاندىم تۇغۇلغان چاغدا،
 لېكىن كۈلدۈم قۇياشنى كۆرۈپ.
 قۇياش ئەمەس، ئانا مېھرىدىن
 دىلىم يورۇپ، جىسىم سۆيۈنۈپ.

ئۇدۇم

يۇمران چۆچە
 دۇنياغا كۆز ئاچار تەستە،
 تۇخۇمنى چېقىپ،
 چوڭ بولغاندا
 ئۇمۇ تۇخۇم تۇغار
 ئانىسىغا بېقىپ.

يۇلتۇز ساناش

1

تۈن ئاخشام،

ئاسمانغا قاراپ

سەبىي بالا ياتار پۇشۇلداپ.

ئىزدىغا چۈشتى ئەمدى شوخ يۈرەك،
 سۇغا قانغان چاڭقاق سەيياھتەك.
 ئەتراپقا باقتى تەلمۈرۈپ،
 دەردىگە شىپا بولغان
 خاسىيەتلىك ئاۋازنى ئىزلەپ.
 ئەتراپ جىمجىت، ھېچكىم كۆرۈنمەس
 ئۆزىدىن بۆلەك.
 ئىپتىخاردا بوۋايغا قاراپ
 سالام بەرمەكتە
 قولىنى كۆكسىگە قويۇپ
 بىر پەرىزات ئەنە ئەرشتە.
 تارام - تارام ياش تۆكمەكتە
 باسالماستىن سۆيۈنۈشنى
 ساتار تۇتقان گۈزەل پەرىشتە.

قويۇۋەتكىن بېلىجاننى

كەڭ دېڭىز چايقىلىدۇ يېنىككىنە
 تەۋەررۈك بۆشۈكىمنىڭ تەۋرىشىدەك.
 دولقۇنلار مېنىڭشىدۇ، سۆيۈشىدۇ،
 يارىمنىڭ گىرە سېلىپ سۆيۈشىدەك.
 دېڭىزدا ئۈزۈپ يۈرەر يالغۇز قولۋاق،
 بېلىقچى تىنماس ئۇندا پالاق ئۇرۇپ.
 گاھىدا ئۈزۈپ كېتەر يىراقلارغا،
 ئۈزۈپچە يانار ئارتقا گاھى تۇرۇپ.
 تور تاشلاپ، قولۋاق تۇرار بىر نۇقتىدا،
 بېلىقچى ئولتۇرىدۇ سۇغا قاراپ.
 شورايىدۇ موخۇركىنى، شۇ شوراشتا
 دېڭىزنى يۇتماقچىدەك ئىسقا ئوراپ.
 دېڭىزدەك ئۈمىد بىلەن يىغدى تورنى،
 ئامىتى كەلدى مانا كۈتكىنىدەك.
 شادلاندى، شادلانمىسۇن نېمىشقا ئۇ،
 شادلىقى بارمۇ ئۇنىڭ بۇنىدىن بۆلەك.
 ئاھ، بىراق چوڭ بېلىقلار ئارىسىدا
 چىقىپتۇ تورغا چۈشۈپ بىر بېلىبان.

يۇلتۇزلارنى ئېقىتىپ،
 سادا بىرەر ئۇپۇقتىن.

3

توي كۈنى
 ساھىبجامال كېلىنچەك
 شادلانسىمۇ يىغلىغاندەك،
 تەگدىم دېمەي نازلىغاندەك،
 قۇياش چىقتى تارتىنىپقىنا
 نىگاھلىرىم سانجىلغان
 ئاشۇ يوچۇقتىن.

مۇقام ۋە پەرىشتە

1

جىمجىت كېچە
 تارىم بويى خىلۋەت كەپىدە،
 ناخۇل ئۇردى تەمبۈرگە بوۋاي.
 سادا بەردى ئاسمان ۋە زېمىن،
 تەمتىردى ئۇنىڭ لەرزىدىن
 ھەييات!!
 تولۇن ئاي.

2

تۈن تاڭغا ئۇلاشتى مۇقام ئەۋجىدە.
 قىينالماقتا بوۋاي ھالسىراپ،
 شۇندىمۇ
 توختاتقۇسى كەلمەس مۇقامنى.
 جور بولدى ئاڭا شۇ تاپ،
 غايىبىتىنلا بىر سادا ياڭراپ.

3

مەرغۇل بىلەن تۈگىدى مۇقام،
 بوۋاي خۇشال،

تېنىمىز تىپىرلايدۇ جەھلى بىلەن،
 قاچقۇدەك مادارى يوق، تېخى نىمجان.
 يادىمغا چۈشتى بىردىن بوۋاق چېغىم،
 ۋۇجۇدۇم تىپىرلىدى شۇ تۇرقىدا.
 ئاھ! يۈرەك ئىسيان قىلدى بۇ ئازابتىن،

يەر سۆيۈپ بېلىقچىغا قىلدىم نىدا:
 «بېلىقچى، قويۇۋەتكىن بېلىجاننى،
 قۇلاق سال ئۇنىڭ ئۇنىسىز مۇڭ - زارىغا!
 چوڭ بولۇپ، دولقۇنلارنى باغاش ئېتىپ،
 بىر ئۆمۈر قېنىۋالسۇن مۇرادىغا!»

پەرھات ئابدۇرېھىم

باشئەگىم ئوغللىمەن

ئەلگە دىل رىشتىنى چىڭ چاتقان باشئەگىم ئوغللىمەن،
 غايىسى كۆك قەرىدە چولپان باشئەگىم ئوغللىمەن،
 قەلبى مېھنەت ئىشىقىدا گۈلخان باشئەگىم ئوغللىمەن،
 پاك ئەجىر - تەردىن بەخت تاپقان باشئەگىم ئوغللىمەن،
 سۆيگۈ - ئىلھامى گويا فونتان باشئەگىم ئوغللىمەن.

مەن تۇغۇلدۇم تاڭ بىلەن تەڭ، مەن شۇڭا تاڭغا خۇمار،
 ھەر سەھەر مەشرىققە باقتىم ۋەسلىگە بوپ ئىنتىزار،
 مېھرىگە قاندۇردى دىلنى تاڭ نۇرى ئاتلىق نىگار،
 جۇش ئۇرار سۆيگۈسىدىن قەلبىم قېتىدا ئېتىخار،
 ئاشۇ تاڭغا ھەر زامان پەرۋان باشئەگىم ئوغللىمەن.

كۆز ئەمەس، قەلبىمىنىمۇ قىلدى قۇياش خەلقىم مېنىڭ،
 گەر بېشىمغا چۈشسە غەم بولدى قۇياش خەلقىم مېنىڭ،
 بەردى ئىلھام كۆزلىرىمدىن ئاقسا ياش خەلقىم مېنىڭ،
 تاغ ئېشىپ قالسام ھېرىپ، قىلدى ھاپاش خەلقىم مېنىڭ،
 ھە، شۇڭا ئەل سازىنى چالغان باشئەگىم ئوغللىمەن.

ئۇ ئۆگەتتى مىس بىلەن ئالتۇننى ئايرىشنى ماڭا،
 ئۇ ئۆگەتتى كۈل بىلەن يالقۇننى ئايرىشنى ماڭا،
 ئۇ ئۆگەتتى مەرد بىلەن قاچقۇننى ئايرىشنى ماڭا،
 خۇشئاۋاز بۇلبۇل بىلەن قوزغۇننى ئايرىشنى ماڭا،
 شۇ سەۋەب پارلاق نىشان تاپقان باشئەگىم ئوغللىمەن.

ئۇ دېدى: «ئەجدادلىرىڭنىڭ كەچمىشىنى ئەستە تۇت،
 ئەل بىلەن بولغىن قەلبىداش، بىر ئۆزۈڭگە سوقما چوت،

ئۆتتەغۇ قانچە باھار - ياز، ئۆتتەغۇ كۈز ھەمدە جۈت،
ئايىرىلىپ ئەلدىن قېنى كىمگە نېسىپ بولغانتى قۇت؟»
ئۇشبۇ ھېكمەتتىن ئەقىل تاپقان باشئەگىم ئوغللىمەن.

چىن مۇھەببەت بابىدىن مەن ياڭرىتىپ ئوتلۇق سادا،
لەۋزە قىلدىم ئەل ۋە يۇرت قەرزىنى قىلماققا ئادا،
سىنىسۇن خەلقىم مېنى مەيلى ئوت، مەيلى سۇدا،
ئىشقىغا بولسۇن ئەبەت بىر جان ئەمەس مىڭ جان پىدا،
شاد ھايات لەززىتىگە قانغان باشئەگىم ئوغللىمەن.

مەغلۇبلار شەنىگە

يېڭىشنىڭ ئانىسى ئەزەلدىن
مەلۇمغۇ يېڭىلىش بولغىنى.
تېپىلماس تارىختىن يېڭىلىمەي
باھادىر نامىنى ئالغىنى.

يەتكەندە پەللىگە ئۇتقۇچى،
شەنىگە ئالقىشلار ياڭراتتۇق.
غالبىنىڭ چېھرىدە بىھېساب
ئىپتىخار نۇرلىرى پارلاتتۇق.

بۈگۈنكى شۇ غالب تۈنۈگۈن
شەكسىزكى، مەغلۇبىيەت تۇتقۇنى.
ئۇنى شۇ شەرەپكە چۆمدۈرگەن
نەق ئاشۇ يېڭىلىش ئۇچقۇنى.

توساتتىن مېنىڭ جۈپ كۆزۈمگە
مەغلۇبىنىڭ سىيماسى كۆرۈندى.
ئۇندىكى چىدام ۋە غەيرەتتىن
مەن ئەمەس يەر - جاھان سۆيۈندى.

مەن كۆردۈم مەغلۇبىنىڭ كۆزىدە
ئۈمىد ۋە جاسارەت نۇرىنى.
شۈبھىسىز شۇ مەغلۇب ئەتىلا
تۇتقۇسى زەپەرنىڭ قولىنى.

ئۇ كېلەر غالبىنىڭ ئىزىدىن،
چېھرىدە ئاچچىق تەر تامچىسى.
ئەسەر يوق ھەر ئېغىر نەپەستە
ئۈمىدىسىز ئىنساننىڭ نالىسى.

ھە، شۇڭا ئالقىشىم ياڭرايدۇ
جۈرئەتلىك مەغلۇبلار شەنىگە.
چامدايلى بىزمۇ ھەم ئۈمىدۋار
قىرىشىپ ئاداققى پەللىگە.

تەئەججۈپ ئىلكىدە تىكىلدىڭ
مەغلۇبقا ئالقىشلار ياڭراتسام.
(نە ئالقىش، بولسىدى جاھانغا
شۇ مەغلۇب نامىنى ئاڭلاتسام.)

تەئەت ناسىرى

باھار چاچقۇلىرى

نۇر

مايسا چاقنار ئۇنىسىز سۆز قېتىپ:
«مەن باھارغا شۇنچىلىك تەشنا!»

كۈزدە قىشتىن ھۈركۈپ قاچقان كۈن،
ئاستا-ئاستا يېقىنلاپ كەلدى.
يالتىرىتىپ نۇر خەنجىرىنى
قاتقان مۇزلار باغرىغا سالدى.

قار كەتمىگەن باش ئەتىيازدا
ياشناپ تۇرغان كۆك چۆپىنى كۆرۈپ،
كۆڭلۈم گۈلدەك ئېچىلدى-كۈلدى
گۈزەل يازنىڭ پەيزىنى سۈرۈپ.

كۈمۈش قاردىن كۆچكەن جىلۋىلەر
خۇش پارلىدى مەڭىز، كۆزلەردە.
قەلبىلەرنىڭ شادلىقى ياڭرىر
باھار كەلدى، دېگەن سۆزلەردە.

تامچە

مايسا

ھالسىرىغان ئاق ئەجدىپاردەك،
قىش سوغىقى جىمىقتى-قالدى.
چىدالماستىن ئاپتاپ تەپتىگە
قاتقان توڭلار ئېرىدى، ياندى.

دالا ئاپئاق، ئالقانچە يەر ھور،
ھور ئاستىدا قاينايدۇ بۇلاق.
شىلدىرلايدۇ كۆڭۈللۈك ئېقىم
ئاشۇ ياققا سالىسىڭىز قۇلاق.

قىرلاردىكى چوكا موزلاردىن
ئويناقتى سۇ نۇر بولۇپ تامدى.
قىش يېشىدەك بىلىنگەن تامچە
نەۋ باھارغا ئەلچى بۇپ قالدى.

بۇلاق قارنى قاچۇرغان يەردە
خەت تارتىپتۇ ئالدىراپ مايسا

ھەسەن تىلىۋالدى

مەن سېنىڭ گۆدەك ئوغلۇڭ

مەن سېنىڭ گۆدەك ئوغلۇڭ، ئەزىز ۋە تەن،
چايقىدىڭ زەمزم بىلەن بۇ تىلىمنى.
كۆكسۈڭدىن ئالدىم قۇياش ھارارىتى،
چۇلغىدى ساداقەتلىك پاك دىلىمنى.

تىنىمىسىز دولقۇنلايدۇ تومۇرۇمدىكى
سەن ئۈچۈن ئۇرغۇپ دىلدىن چىن مۇھەببەت.

شەرەپلىك ئۇلۇغ ئىشلار زېمىمەمدەدۇر،
كۆكسۈڭگە كۈمۈش تەرلەر تۆكىدىغان.
كەمتەرلىك خىسلەت بەردىڭ يەنە ماڭا،
تۆگىدەك ئەلگە سادىق چۆكۈدىغان.

يۈرەكتە ساڭا سۆيگۈ دەريا-دەريا،
ئاققانغا تۈگىمەيدۇ سۈيى پەقەت.

دان بەردىك چۆجىلەردەك ئېغىزىڭدا،
سەن مېنىڭ گويا يۈرەك ھەرىكىتىمىسەن.
ۋايىغا يېتەر سەندە ئەقىل، زېھنىم،
سەن مېنىڭ داستىخىنىم، بەركىتىمىسەن.

دېڭىزدەك قۇچىقىڭدا مەن بىر بېلىق،
جەننەتتەك گۈلشىنىڭدە كېپىنەكمەن.
ئايىرلىسام ئەقىدەمدىن ئۆلگىنىم شۇ.
سېنىڭسىز غېرىب-مىسكىن، يېتىمەكمەن.

چىن بەخت سەندىن نېسىپ بولدى ماڭسا،
نۇر ئالدىم سەن ياندۇرغان چىراغلاردىن.
سېغىنىپ ھەتتا قۇشلار سېنى ۋەتەن،
كېلىشەر قىتئە ئاتلاپ يىراقلاردىن.

ياشلىقىم، گۆدەكلىكىم ئۆتتى سەندە،
سېنىڭدىن ئالدىم ئىجىل، ئىناقلىقنى.
ئېھ، پەلەك ماڭا راۋا قىلمىسىكەن
باغرىڭدىن بىر مىنۇتمۇ يىراقلىقنى.

مۇھەممەت روزى

سۆيگۈ چاقماقلىرى

سۆيگۈ

ھەزەر ئەيلىگۈلۈك ئۇنداق ئىنساندىن،
ھەرۋاقىت، ھەر جايدا قىلىپ ئېھتىيات

كۆرۈنمەس ھۆسنىدە يازنىڭ ئاپتىپى
ۋە ياكى كۆڭۈللۈك ئىللىق نەۋ باھار.
ئەكس ئېتەر ئەپتىدىن جۇدۇنلۇق بىر قىش،
ياغىدۇ چىراي ۋە قاپىقىدىن قار.

ئۇندا يوق ئەۋلاد ۋە پەرزەنت سۆيگۈسى
ۋە ياكى يالقۇنلۇق ئاتىلىق مېھىر.
بۇلاقتەك كۆزلەردىن تۆكۈلسمۇ ياش،
ھېچ ئىرەن قىلماستىن دەيدۇ: بەرىبىر.

ئېيتقىنا، ئۇشبۇ ھال قانداق خەتەرلىك؟
يەر يۇتسۇن تائەبەد بۇنداق ئادەمنى.
مۇھەببەت ئىنساننىڭ قەلبىدىكى كۈن،
بەئەينى يورۇتقان پۈتكۈل ئالەمنى.

ئوت

خەق دەر مېنى: بىر پارچە ئوت،
ئەسلا ئۆچمەس، پەسەيمەس ھەم؛

كونىلار ئەزەلدىن توغرا ئېيتقانكەن!
«ئاشىققا باغداتمۇ يىراق ئەمەس» دەپ.
بۇ سۆزنى مېنىڭمۇ ئېيتقۇم كېلىدۇ:
«كۆرۈنگەن تاغ يېقىن، ئۇزاق ئەمەس» دەپ.

كەزدۇق بىز مۇقەددەس سۆيگۈ يولىدا
قانچە كۆپ جەزىرە، تالاي تاغلارنى.
ياراتتۇق ئاخىرى سۆيگۈ، مېھنەتتىن
يېڭىچە جەننەتنى، يېڭى باغلارنى.

ۋە لېكىن ئاشىقنىڭ سۆيگۈسى چەكسىز،
گوياكى پايانسىز دېڭىز - ئوكياندەك.
بۇ سۆيگۈ ياشايدۇ ئەبەدىلئەبەد
ئۈزلۈكسىز يامرىغان كەلكۈن - قىياندەك.

مۇھەببەت

مۇز تەلەت، باغرى تاش ئادەم قەلبىدە
بولمايدۇ مېھرىلىك تۇيغۇ - ھېسسىيات.

يالقۇنلىنىپ يېنىپ تۇرار
ئاسمان-پەلەك ئۆرلەپ ھەردەم.

ئەنە شۇنداق ياراغانمەن
جاھانغا كۆز ئاچقىنىمدا.
جۇشقۇن ھايات سەھنىسىگە
تۇنجى قەدەم باسقنىمدا.

كەزدىم مەنزىل، ئاشتىم داۋان،
ئەجدىھاردەك يالقۇن چېچىپ.
دۇچ كەلسە گەر توسالغۇ كۈچ،
بىتچىست قىلدىم قەھرىم تېشىپ.


كۈننى خىجىل قىلدى تەپتىم،
خىلۋەت جايىنى ئىسسىتقاندا.
كېچىسىمۇ كۈندۈزدەك،
تونۇر كەبى قىزىتقاندا.

ھارارىتىم يېنىپ باردى
كۆك سەتھىگە، يەر تەكتىگە.
مۇددىئايدىم: خىزمەت قىلماق
ئەل تەختىگە، ئەل بەختىگە.

يېرىم ئۆمرۈم ئۆتتى، لېكىن
تەپتىم قايناق، سوۋۇغان يوق.
قۇياش قانداق، تەپتىم شۇنداق،
ئۆلگەندىمۇ بۇ كۆڭلۈم توق.

چۈنكى باردۇر ئىز باسارىم:
نەۋرە - چەۋرە، ئەۋرەمگىچە.
ئۇلارمۇ ئوت بولۇپ يانار
خۇددى مەندەك كۈندۈز - كېچە!





ئابدۇكېرىم خوجا ۋاپاتىغا تەزىيىلەر

ئابدۇكېرىم خوجا ۋاپاتىغا تەزىيىلەر

شائىر ئابدۇكېرىم خوجا ۋاپاتىغا تەزىيىلەر

ئابدۇكېرىم خوجا ۋاپاتىغا تەزىيىلەر

ئابدۇكېرىم خوجا ۋاپاتىغا تەزىيىلەر

ئۇنىڭ نامى مەڭگۈ ئۈچمەيدۇ

ئابدۇكېرىم خوجا ۋاپاتىغا تەزىيىلەر

ئابدۇكېرىم خوجا ۋاپاتىغا تەزىيىلەر



جۇڭگو يازغۇچىلار جەمئىيىتىنىڭ مۇدىرىيەت ئەزاسى، جۇڭگو يازغۇچىلار جەمئىيىتى شىنجاڭ شۆبەسىنىڭ مۇئاۋىن رەئىسى، «ئەدەبىي تەرجىمىلەر» ژۇرنىلىنىڭ باش مۇھەررىرى، «شېئىرىيەت»، «تارىخىي رىسم» ژۇرناللىرىنىڭ تەھرىر ھەيئەت ئەزاسى، ئا- تاقلق شائىر، ئاتاقلىق ئەدەبىي تەرجىمان ئابدۇكېرىم خوجا كېسەل سەۋەبىدىن 1988 - يىلى 3 - ئاينىڭ 7 - كۈنى ئۈرۈمچىدە بەختكە قارشى ۋاپات بولدى. ئۇ بۇ يىل 60 ياشقا كىرگەنىدى. ئابدۇكېرىم خوجا 1928 - يىلى 11 - ئاينىڭ 20 - كۈنى قۇمۇل ۋىلايىتىنىڭ ئالتۇنلۇق يېزىسىدا كەمبەغەل دېھقان ئائىلىسىدە دۇنياغا كەلگەن. باشلانغۇچ مەكتەپ بىلەن ئوتتۇرا مەكتەپ-نى

نى جۇچۈەندە پۈتتۈرگەن. 1947 - يىلىنىڭ ئاخىرىدا نەنجىننىڭ بېرىنچى، «نەنجىن دۆلەتلىك چېگرا مەكتەپ» تەسىس قىلىنغان بىلەن تەسىس قىلىنغان ۋە نەنجىندىكى ئىلغار ئوقۇغۇچىلار ھەرىكىتىگە قاتناشقان. 1949 - يىلى جۇڭگو خەلق ئازادلىق ئارمىيىسى قۇمۇلغا كىرگەندە، ھەربىي سەپكە قاتنىشىپ، ئارمىيىنىڭ خىزمەت ئۆمىكىدە تەشۋىقاتچى بولۇپ ئىشلەگەن. 1950 - يىلىدىن 1953 - يىلىغىچە سابىق شىنجاڭ شۆبە بىيۇرو يەرلىك كادىرلار يېتىشتۈرۈش كۇرسىدا بىر تەرەپتىن ئوقۇپ، بىر تەرەپتىن خىزمەت قىلغان. 1953 - يىلىدىن 1956 - يىلىغىچە ئاپتونوم رايونلۇق پارتكوم تەشۋىق

قات بۆلۈمىنىڭ ئەدەبىيات - سەنئەت باشقارمىسىدا، 1956 - يىلىدىن 1966 - يىلىغىچە ئاپتونوم رايونلۇق ئەدەبىيات، سەنئەتچىلەر بىرلەشمىسىدە، 1976 - يىلىدىن 1980 - يىلىغىچە بېيجىڭدا مەركىزىي مىللەتلەر تەرجىمە ئىدارىسىدا، 1980 - يىلىدىن ئېتىبارەن جۇڭگو يازغۇچىلار جەمئىيىتىنىڭ شىنجاڭ شۆبىسىدە ئىشلىگەن.

ئابدۇكېرىم خوجا ئۆزىنىڭ ئۇزۇن يىللىق جاپالىق ئىجادىي ئەمگىكى ئارقىلىق ئۆچمەس تۆھپىلەرنى يارىتىپ، ئېلىمىز كىتابخانلىرىغا تونۇلغان ئاتاقلىق شائىر ھەم ئاتاقلىق ئەدەبىي تەرجىمان. ئۇنىڭ تۇنجى ئەسىرى 1953 - يىلى ئېلان قىلىنغان «ئون باھار»، «باھار ناخشىسى»، «تۇپراق، باھار ۋە مەن»، «باھار بىلەن كەلگەن شېئىرلار» ناملىق شېئىر توپلاملىرى نەشر قىلىنغان. ئۇ 50 - يىللارنىڭ بېشىدىلا ئىنقىلابىي ۋە تەنپەرۋەر شائىر لۇتپۇللا مۇتەللىپنىڭ شېئىرلىرىنى تۇنجى قېتىم خەنزۇ تىلىغا تەرجىمە قىلىپ ھەم نەشرگە تەييارلاپ، ئېلىمىز كىتابخانلىرىغا تونۇشتۇرغان. كېيىنكى چاغلاردا نۇرغۇنلىغان ئۇيغۇر شائىرلارنىڭ شېئىرلىرىنى خەنزۇ تىلىغا كەينى - كەينىدىن تەرجىمە قىلىپ، ئۇيغۇر ئەدەبىياتى بىلەن خەنزۇ ئەدەبىياتى ئوتتۇرىسىدا ئەڭ دەسلەپ ناھايىتى ئەھمىيەتلىك ئەدەبىي كۆۋرۈكلۈك رول ئوينىغان. ئۇ يەنە دۇفۇ، لى بەي قاتارلىق مەشھۇر كلاسسىكلارنىڭ زور بىر تۈركۈم شېئىرلىرىنى، ئەي چېڭ، زاڭ كېچىيا قاتارلىق ھازىرقى زامان خەنزۇ شائىرلىرىنىڭ نۇرغۇنلىغان شېئىرلىرىنى، ھېنرىخ ھېينى، ئېلزابىت باررېت قاتارلىق داڭلىق چەت ئەل شائىرلىرىنىڭ خەنزۇ تىلىدا نەشر قىلىنغان شېئىرلىرىنى، «لېي فېڭ ناخشىسى» نى ئۇيغۇر تىلىغا تەرجىمە قىلىپ، شۇنىڭدەك «ماۋجۇشى شېئىرلىرى»، «تېيەنمىن شېئىرلىرى» نى ۋە «قىزىل قىيا»، «قىزىل راۋاقتىكى چۈش»، «باھادىر شاھ لى زىچېڭ» قاتارلىق رومانلارنى ئۇيغۇر تىلىغا تەرجىمە قىلىش خىزمىتىگە قاتنىشىپ، تەرجىمە ئەدەبىياتى ئارقىلىق ئۇيغۇر ئەدەبىياتىنىڭ تەرەققىياتىغا تەسىر كۆرسەتكەن. ئۇنىڭ شېئىردىن تەرجىمە ئەدەبىياتى ساھەسىدە ياراتقان مول ھەم قىممەتلىك ئىجادىي تۆھپىلىرى ھازىرقى زامان جۇڭگو ئەدەبىياتى، جۈملىدىن ھازىرقى زامان ئۇيغۇر ئەدەبىياتى تارىخىدا مۇھىم ئورۇن تۇتىدۇ.

ئابدۇكېرىم خوجا پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ئىدىيىنى باشلامچىلىق بىلەن ئازاد قىلىپ، ئەدەبىيات - سەنئەت ساھەسىدىكى يېڭى ئىدىيە ۋە يېڭى كۈچلەرنى دادىللىق بىلەن قوللىدى. ئۇنىڭ بۇ يىللاردا يېزىلغان شېئىرلىرىدا مۇستەقىل پىكىر قىلىش، ئىجادىي ئىزدىنىش، چوڭقۇر ئىجتىمائىي كۆزىتىش روھى ئالاھىدە گەۋدىلەندى، يۇقىرى بەدىئىي ماھارەت ۋە پەلسەپىۋى يۈكسەكلىك روشەن ئىپادىلەندى، ئىسلاھاتقا بولغان قىزغىن ئالاقىسى ۋە مەدەنىيەت سادالىرى كۈچلۈك يانغىنى، قاتمالمىققا ۋە «سول» ئىدىيىۋى ئېقىمنىڭ قالدۇق زەھەرلىرىگە ئۆتكۈر تىغ سانجىلىدى. شۇڭا ئۇنىڭ مۇشۇ مەزگىللەردە يېزىلغان بىر تۈركۈم شېئىرلىرى ھەر مىللەت كىتابخانلىرى ئارىسىدا كۈچلۈك ئىنكاس قوزغىدى. شۇنىڭ بىلەن بىللە ئاپتونوم رايون ۋە مەملىكەت بويىچە ئۆتكۈزۈلگەن ئاز

سانلىق مىللەت يازغۇچىلىرىنىڭ مۇنەۋۋەر ئەدەبىي ئەسەرلىرىنى باھالاش پائالىيەتلىرىدە كەينى-كەينىدىن مۇكاپاتقا ئېرىشتى. شائىرنىڭ ۋاپاتى ھازىرقى زامان جۇڭگو ئەدەبىياتى، جۈملىدىن ھازىرقى زامان ئۇيغۇر ئەدەبىياتى ئۈچۈن چوڭ يوقىتىش. ئابدۇكېرىم خوجىنىڭ ئەدەبىيات-سەنئەتچىلەر قوشۇنىنىڭ ئىتتىپاقلىقىنى قوغداش، ھەرقايسى مىللەتلەرنىڭ مەدەنىيەت ئالاقىلىرىنى كۈچەيتىشتە كۆۋرۈكلۈك رول ئويناش، يېڭىدىن بايقالغان ياش ئاپتورلارنى، يېڭى ئىجادىي بىخىلارنى زور كۈچ بىلەن يۆلەش، يولداشلارغا قىزغىن، سەمىمىي، ئىللىق مۇئامىلىدە بولۇش، خىزمەتنى ئاكتىپچانلىق، تەشەببۇسكارلىق ۋە مەسئۇلىيەتچانلىق بىلەن ئىشلەش، يېڭىلىققا ۋە ئىسلاھاتقا ئىنتىلىش روھى ئوچۇق-يورۇق، كىچىك پېئىل، خۇش چاقچاق، چىقىشقاق خاراكتېرى، ئىجادىيەتكە ۋە ئەدەبىي تەرجىمە ئىشلىرىغا تۇتقان ئەستايىدىل مۇئامىلىسى بىزنىڭ مەڭگۈ ئۆگىنىشىمىزگە ئەرزىيدۇ.

مەرھۇم شائىرىمىز ئابدۇكېرىم خوجا كېيىنكى مەزگىللەردە ئۆزىنىڭ ئېغىر كېسەلگە گىرىپتار بولۇپ قالغانلىقىنى، ھاياتىنىڭ ئۇزۇنغا بارمايدىغانلىقىنى ئېنىق بىلىپ تۇرسىمۇ، لېكىن كىشىلىك تۇرمۇشقا بولغان ئۈمىدۋارلىقىنى، ئەدەبىي ئىجادىيەتكە بولغان قىزغىنلىقىنى قىلچە بوشاشتۇرمىدى. شائىرنىڭ بۇ خىل قەيسەر روھى ھەم يۈكسەك جاسارىتى بىزدە ئۇنتۇلماس تەسىرات قالدۇردى.

رەھىمىمىز ئەجەل بۈگۈن ئۇنى بىزنىڭ ئارىمىزدىن بىمەھەل ئېلىپ كەتكەن بولسىمۇ، لېكىن ئۇنىڭ ئىنتايىن مول ئىجادىي تۆھپىلىرى بىلەن ئېسىل ھەم قىممەتلىك مەنىۋى پەزىلەتلىرى قەلبىمىزدىن تېخىمۇ چوڭقۇر ئورۇن ئالدى، بىزنى ئىجادىي ھاياتنى خۇددى ئۇنىڭغا ئوخشاش مەنىلىك ئۆتكۈزۈشكە ھەم قەدىرلەشكە ئۈندەيدۇ. خەلقىمىز، ئەۋلادلىرىمىز ئۆزىنىڭ بۇ سۆيۈملۈك شائىرىنى مەڭگۈ ئەسلەيدۇ!

بىز ژۇرنىلىمىزنىڭ بۇ ساندا شائىرنىڭ ۋاپاتى مۇناسىۋىتى بىلەن يېزىلغان بىر قىسىم ئەسلىمە ھەم مەرسىيەلەرنى ئېلان قىلدۇق.


تەھرىر بۆلۈمى

(بېشى 45 - بەتتە)

ئۇ: «ئەزرائىل ئالدىراۋاتسا، قانداق قىلىمەن؟» دېگەنىدى. ئۇ ئۆزىنىڭ ساقىيالىمايدىغانلىقىغا كۆزى يەتكەن بولسىمۇ، لېكىن ئاخىرقى نەپىسىگىچە ئەزرائىل بىلەن چاقچاقلىشىپ ئۆتتى.

ئابدۇكېرىمنىڭ ئىسلاھات ئېلىپ بېرىش، ئىشىكنى ئېچىۋېتىش، مىللەتنىڭ روھىنى ئۇرغۇتۇش قاتارلىق جەھەتلەردە كۆڭلىگە پۈككەن شېرىن ئارزۇلىرى كۆپ ئىدى. لېكىن رەھىمىمىز ئەجەل ئۇنى بىزنىڭ ئارىمىزدىن ئەشۇنداق ئارزۇلىرى بىلەن بىللە ئېلىپ كەتتى. مەرھۇمنىڭ تېخى ئەمەلگە ئاشمىغان ئارزۇلىرىنى رېئاللىققا ئايلاندۇرۇش بىزنىڭ زىممىمىزدە قالدى.

قايغۇلۇق كۈنلەردىكى ئەسلىمىلەر



يولداش ئابدۇكېرىم خوجىنىڭ ۋاپاتى يېڭى دەۋر جۇڭگو ئەدەبىياتى، بولۇپمۇ، يېڭى دەۋر ئۇيغۇر ئەدەبىياتى ئۈچۈن چوڭ يوقىتىش. مەن ئابدۇكېرىم خوجىنىڭ ۋاپاتىغا بولغان چوڭقۇر قايغۇ ئىچىدە ئۇنىڭ بىلەن بولغان 30 نەچچە يىللىق دوستلۇق سەرگۈ-زەشتلىرىمنى ئىختىيارسىز ئەسلەپ ئۆتتۈم. مەن ئابدۇكېرىم خوجا بىلەن 1951-

يىلى يازدا تونۇشتۇم. ئۇ چاغدا مەن 12

مۇقامنى توپلاش، رەتلەش گۇرۇپپىسىنىڭ خىزمىتىگە مەسئۇل ئىدىم. بۇ گۇرۇپپىدا ئاتاقلىق مۇقامچى تۇردى ئاخۇن، روزى تەمبۇر، ئابدۇۋەلى جارۇللايىپ قاتارلىق مۇ-زىكانتلار ئۆزلىرى بىلىدىغان مۇقام نەغمىلىرىنى نوتىغا ھەم ئۇنىڭغا ئالدۇرۇۋاتاتتى. گۇرۇپپىنىڭ كەسپىي ئىشلىرىغا يولداش ۋەن تۇڭشۇ مەسئۇل ئىدى. ئۇزۇن ئۆتمەيلا ئابدۇكېرىم خوجا كېلىپ، بۇ گۇرۇپپىنىڭ خىزمەتلىرىگە قاتناشتى. ئۇنىڭ ۋەزىپىسى يولداش ۋەن تۇڭشۇ بىلەن مۇقامچىلار ئوتتۇرىسىدا تەرجىمانلىق قىلىش ۋە مۇقام تېكىستلىرىنى خەنزۇچىغا تەرجىمە قىلىشتىن ئىبارەت ئىدى. يولداش ئابدۇكېرىم خوجا بۇ يىللاردا يولداش ۋەن تۇڭشۇ بىلەن ئاتاقلىق ئۇيغۇر مۇزىكانتلىرى ئوتتۇرى-سىدا ھەقىقەتەنمۇ كۆۋرۈكلۈك رول ئوينىدى. مەن شۇ چاغدا ئۇنىڭ شېئىرىيەتكە نا-ھايىتى قىزىقىدىغانلىقىنى، خەنزۇ كلاسسىك شېئىرىيىتى ھەققىدە خېلى ئەتراپلىق بى-لىمىگە ئىگە ئىكەنلىكىنى ھەم خەنزۇ تىلىدا شېئىر يازىدىغانلىقىنى ئۇقتۇم.

شۇ چاغلاردا ئۇ ماڭا: «ئۆز ئانا تىلىمدا يېزىلغان شېئىرلار بىلەن تونۇشىمغا، پۈتۈن ئادەم بولالمايدىكەنمەن» دېگەندى ۋە مېنىڭدىن ئۇيغۇر ئەدەبىياتىغا، بو-لۇپمۇ ئۇيغۇر شېئىرىيىتىگە دائىر كىتابلارنى سورىغانىدى. مەن ئۇنىڭغا نۇرغۇن كى-تاب بەردىم، ئۇ بۇ كىتابلارنى زور ئىشتىياق بىلەن ئوقۇشقا كىرىشتى.

ئابدۇكېرىم خوجىنىڭ ئەدەبىي تەرجىمانلىق ئىقتىدارى ۋە شېئىرىيەتكە بولغان كۈچلۈك ئىشتىياقى ماڭا ئۇنىڭ ئەدەبىياتىمىزدا كۆۋرۈكلۈك رول ئوينىيالايدىغان، ئىستىقبالىلىق ئادەم ئىكەنلىكىنى روشەن ھېس قىلدۇردى. شېئىرىيەتكە بولغان ئورتاق قىزىقىش بىزنى يېقىن دوستلارغا ئايلاندۇردى.



بىز 1952 - يىلىنىڭ ئاخىرلىرىدا يولداش لىيۇ شاۋۋۇنىڭ باشچىلىقىدا جەنۇبىي شىنجاڭغا ئۇيغۇر ئېغىز ئەدەبىياتىنى تەكشۈرۈش (توپلاش، رەتلەش) خىزمىتى بىلەن بېرىپ، نۇرغۇن جايلارنى ئايلىنىدۇ. بۇ قېتىمقى سەپەر ئابدۇكېرىم خوجىدا ئۇنتۇلغۇسىز تەسىرات قالدۇردى. ئۇنىڭ خەنزۇ تىلى سەۋىيىسى يۇقىرى بولغان بىلەن ئۇيغۇرچە راۋان سۆزلىيەلمەيتتى. سەنئەت ساھەسىگە ئارىلىشىش، بولۇپمۇ جەنۇبىي شىنجاڭدا ئېلىپ بېرىلغان شۇ قېتىمقى ئالتە ئايلىق تەكشۈرۈش خىزمىتى جەريانىدا ئۇنىڭ ئۇيغۇر تىلىنى ئۆگىنىشى ئالاھىدە تېز بولدى. ئۇ خەلق ئارىسىدىكى ناخشا، قوشاق، بېيىت، چۆچەك، تېپىشماق ھەم لەتىپىلەرنى زېرىكمەي يېزىۋالاتتى، يادلايتتى ۋە تەرجىمە قىلاتتى. شۇ چاغدا ئۇنىڭ قاتتىق ھاياجانلىنىپ: «مەن ئۆز مىللىتىمنىڭ بۇنداق ئېسىل مەنىۋى خەزىنىسى بارلىقىنى تۇنجى قېتىم ھېس قىلىۋاتىمەن» دېگەنلىكى تېخىمۇ ئېسىمدە. شۇ قېتىمقى سەپەر ھەم تەكشۈرۈش پەقەت ئابدۇكېرىم ئۈچۈنلا ئەمەس، بەلكى مەن ئۈچۈنمۇ ئېغىز ئەدەبىياتىغا چوڭقۇرلاپ كىرىش پۇرسىتى بولدى.

دەرۋەقە ئۇچاغلاردا قاتناش قولايسىز، تۇرالغۇ جايلارمۇ ناچار ئىدى، لېكىن بىز ھېرىپ - چارچاشنى ئۇنتۇپ، ئىشتىياق بىلەن ئىشلىدۇق. بىر ناھىيە ئىچىدىكى جايلارنى ئاساسەن پىيادە ئايلىناتتۇق، ھەتتا ئاۋاتتىن كەلپىنگىچە پىيادە ماڭغانىدۇق. بۇ جەرياندا ئۆزئارا تېخىمۇ چوڭقۇر تونۇشتۇق. ئابدۇكېرىم، لىيۇ شاۋۋۇ، بۇخارىيەنىڭ ئوتتۇرىسىدىكى ئۆزئارا چۈشىنىش ۋە دوستلۇق تېخىمۇ كۈچەيدى. 1953 - يىلى يولداش لىيۇ شاۋۋۇ بىلەن يولداش ئابدۇكېرىم خوجا ئىككىسى مېنى پارتىيىگە تونۇشتۇردى. مەن ئۆزۈمنىڭ پارتىيىگە كىرگەن ۋاقتىمنى ئەسلىسەملا، كۆز ئالدىمغا ئاشۇ ئىككى سەپىدىشىم كېلىدۇ.

1953 - يىلى ئابدۇكېرىم ئىككىمىز يەنە بىر سەپەردە بىللە بولۇپ قالدۇق، يەنى جۇڭگو خەلقىنىڭ 3 - قېتىملىق چاۋشيەن خەلقىدىن ھال سوراش ئۆمىكى تەركىبىدە چاۋشيەنگە بىللە باردۇق. بىزنىڭ ئۆمەك باشلىقىمىز يولداش خې لوڭ ئىدى. بىز ئۇرۇش ئەمدىلا توختىغان، ئۇرۇش ۋەيرانچىلىقىغا كۆمۈلۈپ ياتقان زېمىندا چاۋشيەن ئارمىيىسى، خەلقى ۋە پىدائىي قىسىملارنىڭ قىزغىن قارشى ئېلىشىغا ئىگە بولدۇق. دوستانە كەيپىيات ئىچىدە ۋاقىتنىڭ قانداق ئۆتۈپ كەتكىنىنى تۇيمايلا قالدۇق. ھال سوراش ئۆمىكى تەركىبىدىكى يولداش ئابدۇكېرىم خوجا بىزنىڭ شۇ چاغدىكى ئەدەبىيات - سەنئەت پائالىيىتىمىزگە پۈتۈن كۈچى بىلەن ياردەملەشتى. مېنىڭ شۇ چاغدا يازغان «تاغنى كۆرسەم» ناملىق شېئىرىم يولداش ئابدۇكېرىم خوجا تەرىپىدىن چاۋشيەننىڭ ئۆزىدىلا خەنزۇ تىلىغا تەرجىمە قىلىنىپ، كۆپ ئۆتمەيلا «خەلق گېزىتى» گە بېسىلدى ۋە شۇ ئارقىلىق پىدائىي قىسىملارغا، كىتابخانلارغا يەتتى. شېئىرنى كۆرگەنلەر ماڭا كۆپ تەشەككۈر ئىزھار قىلدى. بىر قېتىملىق كەچكى زىياپەتتە شېئىرنى ئوقۇغان چاۋشيەنلەك ئوفىتسېرلار ئابدۇكېرىم ئىككىمىزنىڭ يېنىغا كېلىپ، قەدەھ سوقۇشتۇرۇپ، بىزگە ئالاھىدە تەشەككۈر بىلدۈردى. ئەگەر يولداش ئابدۇكېرىم خوجىنىڭ جاپالىق ئەجرى بىلەن تۆھپىسى بولمىغان بولسا، مەن ئۆز شېئىرىمنى چاۋشيەندىكى يولداشلارغا يەتكۈزەلمىگەن بولاتتىم.

ئابدۇكېرىم شۇنىڭدىن ئېتىبارەن ئۇيغۇر شائىرلىرىنىڭ شېئىرلىرىنى خەنزۇ تىلىغا تەرجىمە قىلىشقا رەسمىي كىرىشىپ كەتتى. مېنىڭمۇ بىر تۈركۈم شېئىرلىرىمنى تەرجىمە قىلدى. 50 - يىللارنىڭ باشلىرىدا لۇتپۇللا مۇتەللىپنىڭ خەنزۇ تىلىغا تەرجىمە قىلىنغان تۇنجى شېئىرلار توپلىمىنى نەشرگە تەييارلىدى.

ئابدۇكېرىم خوجا ئۇيغۇر تەرجىمە ئەدەبىياتىدا، بولۇپمۇ شېئىر تەرجىمىسىدە دەسلەپ ئەڭ ئوبدان ئۆلگە كۆرسەتكەن ئەدەبىي تەرجىمان ئىدى. ئۇ پەقەت ئۆيغۇر شېئىرىيىتىنى خەنزۇ كىتابخانلارغا تونۇشتۇرۇشقا بىرىنچى قېتىم قەدەم قويغان ئەدەبىي تەرجىمانلا بولۇپ قالماستىن، بەلكى خەنزۇ شائىرلارنىڭ شېئىرلىرىنى ئۇيغۇر تىلىغا تەرجىمە قىلىشتىمۇ ئالاھىدە ئەجرە سىڭدۈرۈپ، ناھايىتى ئەھمىيەتلىك ئەدەبىي كۆۋرۈكلۈك رول ئوينىغان ئەدەبىي تەرجىمان ئىدى. ئۇ ئۆز ئۆمرىدە دۇفۇ، لى بەي، ئەي چېڭ قاتارلىق نۇرغۇنلىغان خەنزۇ شائىرلارنىڭ شېئىرلىرىنى، «تېيەننەنمېن شېئىرلىرى» نى، ھېنرىخ ھېينى، ئېلزابىت باررېت قاتارلىق چەت ئەل شائىرلىرىنىڭ شېئىرلىرىنى ئۇيغۇر تىلىغا تەرجىمە قىلىپ ۋە بىر تۈركۈم يىرىك ئەسەرلەرنى تەرجىمە قىلىش خىزمىتىگە قاتنىشىپ، تەرجىمە ئەدەبىياتى ئارقىلىق ئۇيغۇر ئەدەبىياتىنىڭ تەرەققىياتىغا كۆرۈنەرلىك تۆھپە قوشتى.

«مەدەنىيەت زور ئىنقىلابى» مەزگىلىدە لىۋ شاۋۋۇ، ۋاڭ يۇيخۇ، ۋاڭ گولسەن، ئابدۇكېرىم ۋە مەن «شىنجاڭدىكى شىۋجېڭجۇيلىق ئەدەبىيات - سەنئەت قارا يىپىنىڭ ۋەكىللىرى» دېگەن بەدىئىي نام بىلەن تارتىپ چىقىرىلدى. مەرھۇم ئابدۇكېرىم بۇ يىللاردا نۇرغۇنلىغان ئېغىر ئازابلارنى باشتىن كەچۈردى، جىسمانىي جەھەتتىن زەخمىلىنىپ، روھىي جەھەتتىن قاتتىق زەربىگە ئۇچرىدى. لېكىن ئۇ ئۆزىنى باشتىن - ئاخىر ئۈمىد - ۋار تۇتتى، چۈشكۈنلىشىپ كەتمىدى، ئىمكانىيەت بولسا، ھەر بىر مىنۇت - سائىتىنى كۆتۈرەڭگۈ روھتا ئۆتكۈزۈشكە تىرىشتى. بىز شۇچاغلاردا «ئاممىنىڭ نازارىتى» دىن بىر ئاز خالىي بولۇپ قالساقلا، پۇرسەتنى قولدىن بەرمەي، يەنە بۇرۇنقىدەكلا چاقچاق قىلىشىپ، ناخشا ئېيتىشىپ، ئۆزىمىزگە ئۆزىمىز تەسەللى بېرىپ يۈردۈك. لېكىن بىزنىڭ تالاي ئۆمرىمىز ئاشۇ مۇدەھىش يىللارنىڭ قۇربانىغا ئايلىنىپ كەتتى، بىز ھېچكىممۇ تۆلەپ بېرەلمەيدىغان، تۆلۈۋالغىلىمۇ بولمايدىغان زىيانلارنى تارتتۇق. بىز پەقەت پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىنلا تو - لۇق ئەسلىگە كەلتۈرۈلدى.

مەن 1979 - يىلىنىڭ بېشىدا بېيجىڭدا «شېئىرىيەت» ژۇرنىلى ئۇيۇشتۇرغان شا - ئىرلار ئۇچرىشىشىغا قاتناشتىم. ئابدۇكېرىم ئۇ چاغدا بېيجىڭدا مەركىزىي مىللەتلەر تەرجىمە ئىدارىسىدە ئىشلەۋاتاتتى. شىنجاڭدىكى بەزىلەر مېنى بۇ يىغىنغا ئەۋەتىشنى دەسلەپتە لايىق كۆرمىگەن، لېكىن بېيجىڭدىكى يولداشلار، جۈملىدىن ئابدۇكېرىم خوجا مەركىزىي تەشۋىقات بۆلۈمىگە قايتا - قايتا تەكلىپ بەرگەندىن كېيىنلا، بۇ ئۇچۇر رەشىپقا قاتنىشىش پۇرسىتىگە ئېرىشكەنىدىم. ئۇ ۋاقىتتا مەن بېيجىڭدا ئىشلىگەن مەن بېيجىڭغا بېرىشنىڭ ئالدىدا بەزىلەر مېنى يىغىندا ئوچۇقتىن - ئوچۇقتا

«تۇغما ئەكسىلىنىقلا بېچى» دەپ بىلجىرىلىغانىدى. مەن «شېئىرىيەت» ژۇرنىلىنىڭ يىغىنىغا قاتناشقان كۈنى يىغىن رەئىسى مېنى سۆزگە تەكلىپ قىلدى. مەن ئابدۇ-كېرىمنى يىغىن سەھنىسىگە بىلگە ئېلىپ چىقتىم. قىزغىن چاۋاكلار چېلىنىپ، مېنى قاتتىق ھاياجانلاندىرۇۋەتكەچكە، ئۇزاققىچە ئۆرە تۇرۇپ قاپتىمەن. كىمدۇ بىرسى ماڭا: «ئولتۇرۇپ سۆزلەڭ» دېگەن بولسىمۇ، لېكىن مەن ئىختىيارسىز ئۆرە تۇرۇپ بېرىپتىمەن. شۇ چاغدا ئابدۇكېرىم چاقچاق قىلىپ: «بۇ ئۆرە تۇرۇپ ئۆگىنىپ قالغان» دېۋىدى، يىغىندىكىلەر كۈلۈشۈپ كەتتى. ئاندىن كېيىن مەن: «بۇ يەرگە كېلىشتىن بىر ھەپتە بۇرۇن بەزىلەر ماڭا «تۇغما ئەكسىلىنىقلا بېچى» دەپ قالپاق كىيدۈرگەن، بەلكىم شۇڭا لاشقا ئولتۇرۇشقا جۈرئەت قىلالمايۋاتقان بولسام كېرەك» دېۋىدىم، ئابدۇكېرىم ئۇنى ناھايىتى يۇمۇرلۇق تەرجىمە قىلىپ، ماڭا بولغان چوڭقۇر ھېسداشلىقىنى ئىسپادىلىدى. شۇ چاغدا پەستە ئولتۇرغانلارنىڭ بەزىلىرى: «مۇشۇنداق قالپاق كىيدۈرىدىغانلار تېخىچە مۇنبەرنى ئىگىلەپ يۈرەمدۇ؟» دەپ سوئال قويۇشتى. ئابدۇكېرىم ئۇلارغا شۇنەن: «ۋاي، ئۇلار مۇنبەرنى ئوڭايلىقىچە بەرمەيدۇ، يېقىن ئارىدا بېرىدىغاندەكمۇ ئەمەس» دەپ جاۋاب بەردى.

ئابدۇكېرىم ئۇزۇن ئۆتمەي شىنجاڭغا قايتىپ كەلدى. ئاپتونوم رايونلۇق ئەدەبىيات-سەنئەتچىلەر بىرلەشمىسىنىڭ 1980-يىلى ئېچىلغان قۇرۇلتىيىدا جۇڭگو يازغۇچىلار جەمئىيىتى شىنجاڭ شۆبىسىنىڭ مۇئاۋىن رەئىسى بولۇپ سايلاندى ۋە «ئەدەبىي تەرجىمىلەر» ژۇرنىلىنىڭ باش مۇھەررىرلىكىگە تەيىنلەندى. شۇنىڭدىن باشلاپ شۆبە جەمئىيەتنىڭ تەشكىلى ئىشلىرى ۋە «ئەدەبىي تەرجىمىلەر» ژۇرنىلىنىڭ كەسپىي ئىشلىرىغا قاتنىشىش بىلەن بىرلىكتە ئەدەبىي ئىجادىيەت ۋە ئەدەبىي تەرجىمە مائىلىق ئىشلىرىغىمۇ زور ئىجتىھات بىلەن كىرىشىپ كەتتى. قاتمۇقات خىزمەتلەرنى قاتتىق ئىشلەش ئۇنىڭ سالامەتلىكىنى ناچارلاشتۇرۇۋەتكەن مۇھىم سەۋەبلەردىن بىرى بولسا كېرەك دەپ ئويلايمەن.

ئابدۇكېرىم پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن كېيىن چوڭقۇر قانات يايدۇرۇلغان ئىدىيىنى ئازاد قىلىش پائالىيىتىدە قەدەمنى بۇرۇن باسقان شائىرلاردىن بىرى. ئۇ بېيجىڭدىن قايتىپ كېلىپ، پايتەختتە مەيدانغا كەلگەن يېڭىلىقلار، بۆلۈپمۇ ئەدەبىيات-سەنئەت سېپىدە گەۋدىلىنىۋاتقان يېڭى روھلار ھەققىدە ناھايىتى تەسىرلىك گەپلەرنى قىلغاندا، بەزىلەر ھەتتا ئۇنىڭ سۆزىنى ئاڭلاشقىمۇ جۈرئەت قىلالمايدى. شۇ چاغدا مەن ئابدۇكېرىمگە چاقچاق قىلىپ: «بۇ ئاداش بېيجىڭدىن ئادەم قورقۇتمىدىغان گەپلەرنى تېپىپ كەپتۇ» دېگەندىم. ئەمەل-يەتتە، ئۇنىڭ بۇ گەپلىرى ئىدىيىسى ئازاد بولمىغان كىشىلەرنى ھەقىقەتەنمۇ قورقۇتاتتى. كېيىنكى چاغلاردا قاتمىللىقتىن خالى گەپلەر بولسىلا، يۇمۇرلۇق قىلىپ، «ئادەم قورقۇتمىدىغان گەپلەر» دېيىش بىزنىڭ ئادىتىمىزگە ئايلىنىپ قالدى. مەن ھەر قېتىم بېيجىڭغا مېڭىشنىڭ ئالدىدا ئابدۇكېرىم ماڭا: «ئاداش، بېيجىڭغا بارساڭلار، ئادەم قورقۇتمىدىغان گەپلەردىن بىر ئاز ئالغاچ كېلىڭلار» دەپ چاقچاق قىلاتتى.

شۇ چاغلاردا شىنجاڭنىڭ ئەدەبىيات - سەنئەت ئىشلىرىغا رەھبەرلىك قىلىۋاتقان بەزى يولداشلارنىڭ كالىسىدا قاتماللىق بىلەن «سول» ئىدىيىۋى ئېقىمنىڭ تەسىرلىرى ھەقىقەتەنمۇ ئېغىر ئىدى. مانا مۇشۇنداق قاتمال كۈچلەر شىنجاڭنىڭ ئىدىيىنى ئا - زاد قىلىش ۋە ئىسلاھات ئېلىپ بېرىش قەدىمگە زور توسالغۇ ئىدى. ئابدۇكېرىم بۇ خىل ۋەزىيەتتىن نارازى بولۇپ: «ئۇلار شىنجاڭنىڭ ئالاھىدىلىكى» دېگەن سۆزنى ئىسلاھاتقا نىسبەتەن پاسسىپلىق قىلىشنىڭ باھانىسىگە ئايلاندۇرۇۋالدى» دەيتتى، «با - ھار شامىلى يۈيىمىنگۈەندىن ئۆتمەيۋاتىدۇ» دېگەن سۆزنى ئاغزىدىن چۈشۈرمەيتتى.

ئابدۇكېرىمنىڭ 3 - ئومۇمىي يىغىنىدىن كېيىن يېزىلغان شېئىرلىرىدا مۇستەقىل پىكىر قىلىش، ئىجادىي ئىزدىنىش روھى كۈچلۈك ئىپادىلەندى، ئىسلاھاتقا بولغان قىزغىن ئالاقىسى ھەم مەدەنىيە سادالىرى كۈچلۈك ياڭرىدى، قاتماللىققا ئۆتكۈر تىخ سانجىلدى. شۇڭلاشقا ئۇنىڭ شېئىرلىرى ئۈستىدە ھەر خىل غۇلغۇللىار مەيدانغا چىقتى، ئۇنىڭغا يوشۇرۇن ئوق ئاتقانلارمۇ بولدى. يىغىپ كەلگەندە، بۇ «سول» چىل قات - مال كۈچلەرنىڭ چىدىيالىمغانلىقىنىڭ بىر خىل ئىپادىسى ئىدى.

ئابدۇكېرىم خۇش چاقچاق، مەشرەپ - سورۇنلارغا پەيزى قوشىدىغان ئۆلپەت ئىدى. نەسىرىدىن ئەپەندى لەتىپىلىرى قاتارلىق ئۇيغۇر يۇمۇرىستىك ئەدەبىياتى بىلەن تو - نۇشۇش ئۇنىڭ ئەدەبىي ئىجادىيىتىگە چوڭقۇر تەسىر كۆرسەتكەنىدى. ئۇنىڭ خۇش چاق - چاقلىقى بىلەن ھەزىلكەشلىكى كىشىلەر بىلەن دوستلىشىش ۋە مۇناسىۋەتلىشىش جەھەتتە ئىنتايىن روشەن ئىپادىلىنىپ تۇراتتى.

ئابدۇكېرىم چىقىشقا ئىدى، ئىتتىپاقلىقنى قەدىرلەيتتى، بولۇپمۇ ئاتالمىش «مەدەنىيەت زور ئىنقىلابى» دەۋرىدە «زىددىيەتلەردىن پايدىلىنىش» دەيدىغان سەپ - سەتە ئارقىلىق يولداشلار ئارا دۈشمەنلىك ئۇرۇقى چېچىلغاندا ياكى چوڭ ھەق، چوڭ ناھەق مەسىلىلىرى ئاستىن - ئۈستىن قىلىنغان ھالقىلىق پەيتلەردە سەپداشلىرىنى كۆي - دۈرۈپ ئوتقا تاشلايدىغان پەسكەش قىلىقلار بىلەن شۇغۇللانمىغانىدى.

ئابدۇكېرىمنىڭ پەقەت ئۇيغۇرلار ئارىسىدىلا ئەمەس، بەلكى ھەرقايسى مىللەت - لەر ئىچىدىمۇ ناھايىتى كۆپ دوستلىرى بار ئىدى. ئۇنىڭ كېيىنكى يىللاردا ۋاڭ مېڭ - ئەي چېڭ، جاڭ جېمىن، خى جېڭجىژ، خاۋ گۈەنجۇڭ قاتارلىق يولداشلار بىلەن ئورناتقان چوڭقۇر دوستلۇقى شەكىللىنىشنىڭ ئەمەس، بەلكى سەمىمىي دوستلۇقنىڭ تىپىك مە - سالى بولالايدۇ. ئۇنىڭ دوستلۇققا تۇتقان مۇشۇنداق سەمىمىي پوزىتسىيىسى بىزنىڭ ئەستايىدىل ئۆگىنىشىمىزگە ئەرزىيدۇ.

ئابدۇكېرىم كېيىنكى يىللاردا ئېغىر كېسەلگە گىرىپتار بولۇپ، 4 - 5 يىل كېسەلنىڭ قاتتىق ئازابىنى تارتتى. شۇنداقتمۇ، سالامەتلىكى سەللا ياخشىلىنىپ قالغان چاغلىرىنى پۈ - تۈنلەي دېگۈدەك ئەدەبىي ئىجادىيەت بىلەن ئەدەبىي تەرجىمىگە سەرپ قىلدى. مەن بىر قېتىم ئۇنىڭغا: «ئاداش، ئۆزەڭلارنى ئاسراڭلار، بۇ ئىشلارغا نېمانداق ئالدىرايسىلەر؟» دېسەم،

(داۋامى 40 - بەتتە)

شېئىرىمىنىڭ تومۇرى، غايىسى ھەم

شۇ يۈرىكىمدەك ساق، كۆڭلۈمدەك ئاپئاق.

ئابدۇكېرىم خوجا ئەدەبىيات - سەنئەت سېپىمىزدە ئاتاقلىق شائىر بولۇش بىلەنلا ئەمەس، بەلكى تەرجىمانلىق بىلەنمۇ مەشھۇر ئىدى. ئۇ خەنزۇ كلاسسىك ئەدەبىياتىنىڭ ئەمۇنىلىرىنى، شۇنىڭدەك ھازىرقى زامان خەنزۇ يازغۇچىلىرى ۋە شائىرلىرىنىڭ نادىر ئەسەرلىرىنى ئۇيغۇرچىغا، بەزى ئۇيغۇر يازغۇچىلىرىنىڭ ئەسەرلىرىنى خەنزۇچىغا تەرجىمە قىلىپ، خەنزۇ خەلقى بىلەن ئۇيغۇر خەلقى ئوتتۇرىسىدا مەدەنىيەت ئالماشتۇرۇش، مىللەتلەرنىڭ بىر - بىرىنى چۈشىنىشى، ئۆز ئارا ئۆگىنىشى، دوستلۇقنى ئىلگىرى سۈرۈشىدەمۇ كۆۈرۈكلۈك رول ئويناپ، ئالاھىدە تۆھپە ياراتقان.

شائىر «مەدەنىيەت زور ئىنقىلابى» دا «تۆت كىشىلىك گۇرۇھ» نىڭ ئېغىزىدا كەشلىكىگە ئۇچرىغان بولسىمۇ، ئۆز ئىرادىسىدىن قايتماي، پارتىيە 11 - نۆۋەتلىك مەركىزىي كومىتېت 3 - ئومۇمىي يىغىنىدىن كېيىن خەلقنىڭ قەلبىنى يورۇتىدىغان ۋە يېڭى باھارنى كۈيلەيدىغان خېلى نۇرغۇن نادىر شېئىرىي ئەسەرلەرنى يازدى.

مەرھۇمنىڭ كىشىلىك تۇرمۇش قارىشىمۇ ئىنقىلابىي ئۈمىدۋارلىق بىلەن تولغانىدى. ئۇ كېسىلىنىڭ خەتەرلىك ئىكەنلىكىنى بىلىپ تۇرۇپمۇ كېسىلىگە قارشى تىز پۈك - مەي كۈرەش قىلىپ، تاكى جان ئۈزگۈچە ئۈمىدۋارلىق بىلەن ياشىدى.

مەرھۇم شائىر ئۆزىنى دائىم ئامما ئىچىگە قوياتتى. ئۇنىڭ جان ئۈزۈش ئالدىدا: «ۋاپات بولسام مېنى ئاممىۋى زەرەتگاھلىققا دەپنە قىلىڭلار، ئامما بىلەن بىللە ياتاي» دەپ ۋەسىيەت قىلىشى شائىرنىڭ پانىي دۇنيادىلا ئەمەس، باقىي دۇنيادىمۇ ئامما بىلەن بىللە بولۇدىغان ئالىيجاناب روھىنىڭ ئۈستۈنلۈكىنى نامايان قىلدى. مەرھۇمنىڭ بۇ ئالىيجاناب پەزىلىتى جامائەت ئارىسىدا چوڭقۇر ئىنكاس قوزغىدى.

شائىر بىزدىن ۋاقىتسىز ۋىتالاشقان بولسىمۇ، ئۇنىڭ نامى ئەسەرلىرى بىلەن بىللە خەلقىمىزنىڭ قەلبىدە مەڭگۈ ياشايدۇ.



[Faint, illegible text visible in the background of the page, likely bleed-through from the reverse side.]

ئابدۇرېھىم ئۆتكۈر

بىر يۇلتۇز ئۆچتى

بىر يۇلتۇز ئۆچتى، بۇرچىدىن كۆچتى،
كۆچتى سامانىڭ تىنىق يۈزىدىن.
ئىككى تال مەرۋايىت ئۈزۈلۈپ چۈشتى
جەڭگاھتا كىشىنىڭ تۇلپار كۆزىدىن.

بىر يۇلتۇز ئۆچتى، بۇرچىدىن كۆچتى،
كۆچتى مەڭگۈلۈك ئارامگاھ تامان.
مىسرالار بولغۇسى ھەيكىلىك سېنىڭ،
ئۈنۈتماس سېنى ئەل، ئۈنۈتماس زامان.

بىر يۇلتۇز ئۆچتى، شولسى قالدى،
قالدى مىسرالار ئىچرە يالتىراپ.
شائىر ئۈچۈن بۇ نېمىدېگەن بەخت،
قالغان ئىزىدىن گۈل ئۈنسە چاقناپ.

نى خانۇ - خاقانلار كۆز يۇمدى، كەتتى،
تۇرداخۇن ئاكىنىڭ ساتارى قالدى.
تارىخنى ھېچكىم ئالدىيالمايدۇ،
يۇلتۇزۇڭ ئۆچسىمۇ، ئەنۋارى قالدى.

ئەلەم ئاختەم

ئۆچۈپ كەتمەيسەن

تۈندەك - كېچىدەك قاپقارا بۇلۇت
باسقاندا يۇرتنى، شۇم ئاخشام، دېدىڭ.
ئىسلار پۇرقىراپ، تۇتاشقاندا ئوت،
جەننەت ئىزدەيمەن، شۇ ئاخشام، دېدىڭ.

ئايدىڭ ۋە روشەن تىزىلغان ھەر قۇر،
دىللاردا قاينار ئىلىمگە ئوزۇق.
شېئىرىڭنى سېنىڭ ئوقۇسام، دوستۇم،
كۈلۈپ يۈرىكىم، كۆڭۈل قاناتتى.
نېمە ئۈچۈندۇر زوقلىنىپ دەم - دەم،
تويماستىن دىللار، ئوتلار ياناتتى.

شۇ ئاخشاڭ بىلەن بۆسۈپ تاغلارنى،
ئاسرايمەن دېگەن بىزنىڭ باغلارنى.
بايقىغان، كۆرگەن سەن ئۆزۈڭ، شائىر،
يۈرەكلەردىكى قارا داغلارنى.

بۈگۈن يۇلتۇزدەك كۆچۈپ كەتتىڭ سەن،
ئەمما ئالەمدىن ئۆچۈپ كەتمەيسەن.
ئېلىم قەلبىدە يانغان بىرنۇرسەن،
ھەرگىز كۆزلەردىن ئۆچۈپ كەتمەيسەن.

شېئىرىڭ - ئىجادىڭ تىرەن ۋە چوڭقۇر،
ھەربىر مىراسى ئىلھام بىلەن زوق.

توختى ساپىرىن لىمان بىرەنە رەھبەرلىكىدە ئۆزىنىڭ يېقىن دوستى بولغاندا...

ئۆلمەس شائىر

كىم دەيدۇ، دوستۇم، سېنى ئۆلدى دەپ، جەڭ بايرىقىڭ ھەم بىرگە لەپىلدەپ،
كىشىلەر قەلبىدە ھەيكىلىڭ بارغۇ، ئالتۇن نۇر چېچىپ پارقىرار مەڭگۈ.

تۇردى سامساق مەن ئۆزۈمنىڭ يېقىن دوستىم، ئۆزۈمنىڭ يېقىن دوستىم...

ھەيكەل

ھەيكەل، ھەيكەل، ھەيكەل، ھەيكەل، ھەيكەل، ھەيكەل، ھەيكەل، ھەيكەل...

ھەيكىلىڭ قالدى كۆڭۈللەر باغىدا، بەلكى تارىخنىڭ گۈزەل بىر بابىدا.
ئەھلى ئەۋلاد چىن ئەدىبىنىڭ خۇلقىنى كۆردى سەندەك جانىجان ئەربابىدا.
جەڭگىۋار قەلبىڭ قەلەمگە جۈر بولۇپ، ئالغا يۈكسەلدىڭ بۆسۈپ ھەر بابىدا.
ساتمىدىڭ ۋىجدان، نومۇسنى نەپ ئۈچۈن، كۆيسىمۇ باغرىڭ ئەلەم زەردابىدا.
بەزىبىر بەتخۇي، ھەقىقەت كورلىرى تۇرسىمۇ تۆھمەت گۆرى گىردابىدا؛
بارچە بوھتاننى پىسەنتكە ئىلمىدىڭ،

قۇستى قان شۇم پىتىنىخۇر دەرد داغىدا. «ئەل بىلۇر ئەرنى...» دېگەن ھەق سۆز ئىكەن،
كۆردى كۆزلەر قەبرىگاھ تۇپراقىدا. ماتىمىڭگە مىڭلىغان جان جەم بولۇپ،
تاۋۇتۇڭنىڭ تۇردىغۇ ھەر ياقىدا. «ئەل قاتارىدا ياتاي...» دەپ، سۆز بېرىپ،
جاي - ماكانىڭ بولدى ئەل قۇچاقىدا. ئەلۋىدا، ئەي جان قەلەمداش ئەلۋىدا،
ھۈرمىتىڭگە باش ئىگەرمەن باشتىمەن، شۇ مۇبارەك ھەيكىلىڭنىڭ ئالدىدا.

رەھىمىتۇللا جارى

شائىر خاتىرىسىگە

قايغۇغا چۆمدۈردى ئاخىر بىزنى ھىجران - پۇرقتىڭ،
تىلدى خەنجەردەك يۈرەكنى بۇ تۇيۇقسىز قىسمىتىڭ.
شۇم ئەجەل چىش قايرىغاندا قىلچىلىك مەڭگۈسىتىمىدىڭ،
ھەممىنى ھەيرەتتە قالدۇردى شىجائەت - غەيرىتىڭ.
چوڭ - كىچىككە كەڭ ئىدى، ئىللىق ئىدى مېھرىڭ ئۇيى،
بار ئىدى يايىراتقۇدەك غەمكىن كۆڭۈلنى خىسلىتىڭ.

جانلىناتتى بەزمىمىز خۇش خۇيلۇقىڭدىن ھەر زامان، ھەر ھەپتە
زوق بېغىشلايتتى ئەجەب ھەر چاقچىقىڭنىڭ، ھەر سۆھبىتىڭنىڭ.

خوش ناۋا كۇيچى ئىدىڭ سەن شېئىرىيەت بوستانىدا،
بىر ئۆمۈر سېڭدى كۇيۇڭگە قان، تەرىڭ ھەم مېھنىتىڭنىڭ.
سەن ۋەتەن، خەلق ئالدىدا بۇرچىڭنى ھېس قىلدىڭ ئۇلۇغ،
شان - شەرەپ بەردى ساڭا قىلغان ئۇلۇغۋار خىزمىتىڭنىڭ.

يادىمىزدىن چىقىمىغاي ئەسلا مۇبارەك خاتىرەڭ،
سەن شېئىرىيەتتە، سەن تىرىكسەن، ئۆچمىگەي نام - شۆھرىتىڭنىڭ.

مۇھەممەت رەھىم

باھار بۇلبۇلىغا مەرسىيە

دەرىخا، ئايرىلىپ قالدۇق بۈگۈن بىر ياخشى يولداشتىن،
سۈيۈملۈك، ئىپتىخارلىق، ئوت يۈرەك شائىر قېرىنداشتىن،
مۇسەبەت قايغۇسى ئەزدى تېگىپ مۆلدۈر كەبى باشتىن،
پۈرەكىمۇ گۆش ئىكەن يۇمشاق، يارالغان بولمىغاچ تاشتىن،
چىدايماي چاكي - چاك بولدى ئادا بولغاندا بەرداشتىن.
تۇغۇلدى، ئۆستى، ئۇلغايدى، دېدى: «خەلقىمگە مەن ئوغلان،
يۈكۈم مول ئەھلى كارۋانمەن، ئەمەسمەن بەھرىسىز مېھمان»،
دېگەندەك ياشىدى شۇنداق، ساداقەتنى قىلىپ مىزان،
رىيازەت ھەمدە كۈلپەتنىڭ بېشىدا ياندۇرۇپ گۈلخان،
كۈرەشتى ئەل بىلەن بىللە، يولۇپ خالى پىغان، ياشتىن.

قەلەمنى قىلدى قۇدرەتلىك قورال ھەم بەيگىدە تۇلپار،
ئىجاد چۆل - دەشتىدىن قازدى گۈزەل، شېرىن تۈمەن ئەشتار،
يېتىلگەن ئىككى تىللىق خۇش ناۋا بۇلبۇل ئىدى داڭدار،
ئۇنىڭ مىسرالىرى يىللار، ئەسىرلەر بويىنىدا زۇننار،
ئىجادىي تۆھپىدە ئاز - ئاز تېپىلغاي ئاڭا ئوخشاشتىن.

يېپىشتى شۇم ئەجەل، ئەپسۇس، رەھىمسىز، ۋەھشى راك ئاتلىق،
كۆرەڭلەپ ئالدىراپ كەتتى قىلىشقا قەتلى - جالاتلىق،

بىراق تىز پۈكمىدى شائىر ھاياتقا پۇت تىرەپ قاتتىق
 ۋە ئەرزائىل بىلەن چاقچاق قىلىشتى ياغدۇرۇپ شادلىق،
 شاپائەت كۈتمىدى قىلچە ئۆلۈمدەك تەلۋە - بەگىباشتىن.

باھارغا ئىشتىياق باغلاپ، يۈرەكتىن كۈيلىگەن شائىر،
 باھارنى چەيلىمەك بولغان قۇيۇنغا كۆنىمگەن شائىر،
 ئاران ئاتىش باھار كۆرگەن، زىيادە كۆرمىگەن شائىر،
 لەھەتتە ياتسىمۇ جىسمى، كۆڭۈلدە ئۆلمىگەن شائىر،
 قەلەمنى قالدۇرۇپ بىزگە، ئەبىد توختاپتۇ سايراشتىن.

مۆمىن سەپىرى

ئۆچمەس يۇلتۇز

ئېچىندىم بىزدىن ۋاقتىسىز ئايرىلغانغا، خەلقنىڭ يۈرەك سۆزىنى تېپىپ ئۆتتۈڭ.
 شېخىدىن قىزىلگۈلىنىڭ قايرىلغانغا. مەردكە خاس خىسلەت بىلەن شۇم يىللاردا،
 سەن بۇلبۇل ئىدىڭ باغدا نازا كەتلىك، دەھشەتلىك ئۇيقۇنلارنى يېرىپ ئۆتتۈڭ.
 ھەر يۈرەك ئىچەتتى سۇ سايرىغاندا، ھەر چېلىش، ھەر بەيگىدە بەيگە بەرمەي،
 چاقنىغان يۇلتۇز بولۇپ ئاسمىنىمدا، دۇلدۇلدەك ھارماي تىزگىن سېرىپ ئۆتتۈڭ.
 يورۇتۇپ تۈنگە چىراغ يېقىپ ئۆتتۈڭ. ئەل رازى، دوستلار رازى، ئەۋلاد رازى،
 ئىزىڭ بار ۋەتىنىمدە ئۆچمەيدىغان، يارىڭنى ۋەتەن - ئەلگە بېرىپ ئۆتتۈڭ،
 لاچىنىدەك كۆكتە قانات قېقىپ ئۆتتۈڭ. ئەبەدىي ئونۇتمايمىز سېنى، چۈنكى
 يىغلىدىڭ ئەل يىغلىسا، كۈلسە كۈلدىڭ، قەلبىمىز بېغىغا گۈل تېرىپ ئۆتتۈڭ.

خەلىم سالىخ (خۇيزۇ)

ئەلۋىدا، ئاكا!

نەۋ باھاردىن قۇۋۋەت ئېلىپ، روھلىنىپ، چىمەنزاردا، ئىدىرلاردا، باغلاردا...
 باھار بىلەن باشلىۋىدىڭ ناخشاڭنى، مېسىرالېرىڭ ئايلانغانىتى چىچەككە.
 سۆلىمىسۇن دەپ باھار گۈلى ھېچقاچان، بۈگۈن كەتتىڭ... بىزنى تاشلاپ قايغۇدا،
 ئىشلىۋىدىڭ تاڭغا ئۇلاپ ناخشاڭنى، كەتتى كۆزۈڭ تا ئەبەدىگە ئۇيقۇغا.
 باھار بىلەن كەلگەن ئىدى قۇرلىرىڭ، لېكىن قالدى ياڭراق ناخشاڭ بىز بىلەن،
 ئىلھام بەرگەن تالاي - تالاي يۈرەككە، قەلبىمدە سەن مەڭگۈ، ئاكا، ئەلۋىدا!...

سۇلايمان ئۆمەر (قىزغىز) لىق قىلىپ بەشكە رەھىمەت قىلىپ، ئۇنىڭغا
 رەھىمەت بېرىپ، رەھىمەت قىلىپ، رەھىمەت قىلىپ، رەھىمەت قىلىپ، رەھىمەت قىلىپ،
 رەھىمەت قىلىپ، رەھىمەت قىلىپ، رەھىمەت قىلىپ، رەھىمەت قىلىپ، رەھىمەت قىلىپ،
ئاھ، ئىست!

تۇنجى ئەۋلاد شائىر چىقىپ شارلار تېغى باغرىدىن،
 داستانلىرى فونتان بولۇپ ئېتىلدى كۆك قەرىگە.
 كۈيلىدى ئۇ ئىككى تىللىق بولۇپ زامان روھىنى،
 يىپەك يولى يىپىلنى چىتىپ يېڭى دەۋرگە.

ۋارقىلىسام خاتىرەمنى بار خوجايوپ شېئىرلىرى،
 ئۇ قېرىنداش ئۇيغۇر خەلقى شائىرلىرىنىڭ پىرى.
 ئۇخلا تىمۇ تەبىئەت ئۇنى «تەنھا» بۆشۈكتە،
 ئۇنتۇلمايدۇ قەلبىمىزدە ئۇنىڭ ئىشى - ئىزلىرى.

ئەجەل ئۇنى ئېلىپ كەتتى قارا تۇپراق قوينىغا،
 بىراق قالدى تۆھپىلىرى تارىخىمىز بېتىدە.
 ۋە تىكلەندى قەلبىمىزدە مەڭگۈلۈك بىر ئابىدە.
 بۇ دۇنيادىن كىملىك كەتمەس ئەجەل كەلسە ئەگەردە،
 لېكىن يېڭەز شۇم ئەجەلنى شائىرلار ئېيتقان غەزەل.
 ھەسرەت - قايغۇ ئىچىدە دېسەكمۇ بىز «ئاھ، ئىست!»
 لېكىن ياسار شېئىرلىرى قەلبىمىزدە بىر ھەيكەل.

(مەنەنە)

ئەخمەت پاسار

ئالەم ئالەم

ئەلۋىدا، قەدىردان سەپىدىشىم!

ئەلۋىدا، بىر تۇغقاننىڭ چىن قەدىردان سەپىدىشىم،
 جىق سىناقلار قاينىمغا بىللە چۈشكەن سەپىدىشىم.
 كەلگەننىڭ چىن دىلىدىن ساڭا قۇتۇق كۈن تىلەپ،
 «ئۆتتى ئالەمدىن» دېگەندە قالدى ئەقلىم تەمتىرەپ.
 يىغلىدىم، ئاھ، ئەسكە كېلىپ بار پەزىلەت - خىسلىتىڭ،
 ئەس - ھوشۇمنى قايتا بەنتكە ئالدى ھۆرمەت - ئىززىتىڭ.

دوست - قەلەمداشلار ئىدۇق بىز نەۋقران ياش چاغدىلا،
 ئاشۇ دوستلۇققا نىشانىدۇر «لى زىچىڭ»، «قىزىل قىيا»...
 ئەسكە كەلدى «جىن» ئاتالغان چاغدىكى «دىل داغلىرىڭ»،
 تامچىلىقتىن شېئىرىيەتتەك گۈل چىقارغان چاغلىرىڭ...
 ئاز جاپا سەن چەكمىگەن ئەللىكتىن ئاشقۇنچە يېشىڭ،
 كۆپ چېنىقتىڭ، كۆپىنى بىلىدىڭ كۆپىنى كۆرگەچكە يېشىڭ.
 قىشتا تىترەپ يۈرمىدىڭ قورقۇپ سوغۇقنىڭ ئەپتىدىن،
 يازدا مەست بوپ ياتىدىڭ تەييار پاراغەت دەستىدىن.
 قوغلىنىپ قىش، كەلدى باھار، كۈلدى جانىڭ يايىدى،
 شوخلىنىپ ئۆتكۈر تىلىڭ بارغانچە خۇشراق سايىدى.
 ئەقلىي تولغۇن، پىكرى پىشقان كەڭ نەزەر شائىر ئىدىڭ،
 تەرجىمانلىق بابىدا ھەم خۇپ چېۋەر نادىر ئىدىڭ.

بىۋاقىت ئالەمدىن ئۆتتۈڭ، ئىستىكىڭ ئۆلمەس بىراق،
 بولغۇسى پارلاق ئىجادىڭ بىز ئۈچۈن ئۆچمەس چىراغ.
 ئىلى زاھىت

ئەلۋىدا

مەرىپەت كۆكىدە بىر يۇلتۇز ئىدىڭ،
 خۇددى كۈندەك نۇر چېچىپ چاقنايدىغان.
 يۈرىكىڭدە ئون قۇياشنىڭ تەپتى بار،
 جەڭچى ئىدىڭ چېلىشىپ ھارمايدىغان.

دېلىمىزنى پارە ئەيلەپ، كۆيدۈرۈپ،
 بىمەھەل ئۆز قوينىغا ئالدى ئەجەل.
 ھەي ئىسىت، ئوتتەك يېنىپ ئۆچتۈڭ ئەجەب!
 قالدى نامىڭ دىلدا بوپ مۇڭلۇق غەزەل.

ئابلىكىم تۇردى

ئۇستازىمغا مەرسىيە

تەۋرىمەي جۇدۇن، بوران - چاپقۇندا،
 ھەرزامان ئەل - يۇرتنى چىن كۈيلىدىڭىز.

ئېھ، سۆيۈملۈك، مېھرىبان ئۇستاز... دېسەم، ئەمەلىيەتتە شۇ مېھرىبانلىقىڭنى... ئا. خوجا،
 ھۈرمىتىم پەرۋاز قىلىپ قۇچار ساما. كۆز يېشىم تارام - تارام، قەلبىم مالال.
 قول بېرىپ ئۆسمۈر چېغىدىن زوق بىلەن ئۆگىنىپ كەلگەچكە مەن سىزدىن، ئاكا.
 بىر زامان بېشىمنى غەم باسقان چېغى،
 سىز دېگەن: «دەردمەن يىگىت، مەردانە بول!»

مەھمۇتتىن بارى

ئەلۋىدا، شائىر

بەك ۋاقىتسىز ئۆچتى نۇرلۇق بىر يۇلتۇز، كەتتى مەڭگۈ بىز بىلەن ۋىدالىشىپ،
 قىلدى بىزنى قايغۇ - ماتەمگە ئەسىر. قالدى قىممەتلىك ئېسىل، مەول تۆھپىسى.
 ئاڭلىغاندا بۇ خەۋەرنى يەر - جاھان، يىل - ئەسىرلەر قانچە كۆپ ئالماشسىمۇ،
 ئىختىيارسىز چۆمدى ھەسرەتكە ئېغىر. روھىي ئەۋلادلار بىلەن شاد ئۆتكۈسى.

نامى مەشھۇر، ئوت يۈرەك شائىر ئىدى، چۈنكى ئۆلمەيدۇ ئىجادكار ھېچقاچان،
 رەھىمى قىلماي شۇم ئەجەل كەتتى ئېلىپ. يادلىنار تىللاردا نامى كەلگۈسى.
 بولمىغاچقا راكقا دۇنيادا ئامال، ئەل ئۈچۈن قىلغان ھېسابسىز ئەجرىنىڭ،
 بىزمۇ قالدۇق چارىسىز ئېغىر تىنىپ. ناخشا - كۆي، نەزمە - نەسىرلەر بەلگىسى.



بۇ كىتابنىڭ مەزمۇنى ۋە مەقسىتى...
 ئۇيغۇر تىلىدا...
 مەھمۇتتىن بارى...
 ئەلۋىدا، شائىر...
 بۇ كىتابنىڭ مەزمۇنى ۋە مەقسىتى...
 ئۇيغۇر تىلىدا...
 مەھمۇتتىن بارى...
 ئەلۋىدا، شائىر...
 بۇ كىتابنىڭ مەزمۇنى ۋە مەقسىتى...
 ئۇيغۇر تىلىدا...
 مەھمۇتتىن بارى...
 ئەلۋىدا، شائىر...



كەم بېسىپ.

ئېغىز - بۇرۇنلىرىمنى قوقاق بېسىپ كەتتى. نەچچە كۈنلەرگىچە قىزىتىپ جۆيلۈپ چىقتىم. بۇ چۆچەك بىلەن چۈش زادىلا ئېسىمدىن چىقىمىدى. ئۆسمۈرلۈك دەۋرىگە يەتكەندە كۆپرەك ئويلايدىغان بولۇپ قالدىم: «مەن ئورۇق، ئۇ سېمىز» دەپ بىر - بىرىنى ئەجەل گىردابىغا ئىت - تىرىدىغانلار ئەينى زامانلاردىلا بولۇپ ئۆتكەنمۇ؟ ھازىر تۈگەپ كەتتىمۇ؟ بىزنىڭ كوچىدا يوقمۇ؟...

مەن تۇغۇلۇپ ئۆسكەن كوچامغا نەزەر سالاتتىم.

گەنلەر مۇ، تىرەجىگە نىلەرمۇ بارا - بارا تۈگەپ، نوۋەت ماڭا كەلگەنمىش. «سەن ھەممىدىن كىچىك ۋە ھەممىدىن ئورۇق بولساڭمۇ، - دەپ سۆرەۋاتقانمىش ئۇلار، - بىرقانچە قاسقان مانتىغا يارايىسەن، يۈر!» تىرەجەپ تۇرۇۋالغۇدەكەن، ئۇلار سۆز - يەلمىگۈدەك. ئاخىرى ئۇلار: «بويىتۇ، مۇشۇ يەردىلا جېنىنى ئالايلى!» دەپ ئايپالتى - نى ئېگىز كۆتۈرگۈدەك...

- بوۋا!... - دەپ ئويغىنىپ بويىنۇڭ - نى شۇنداق قۇچاقلىۋاپتىمەنكى، تىنالىماي قاپسەن.

- بالام، نېمە بولدۇڭ؟ مەن بار، قورقما! - دېدىڭ ئىسسىق باغرىڭغا مەھ -

2

كوچىمىز - ئوغاقسىمان ئاي شەكىل - لىك خالتا كوچا. ھازىر «قوش مەسچىت» دېمەسە ھېچكىم بىلمەيدىغان بۇ كوچىمىزنىڭ ئەسلى نامى «ئاي كوچا» ئىكەن. شۇنداق مۇ، بوۋا؟

19 - جۈپ دەرۋازا بىر - بىرىگە قارىشىپ تۇرىدىغان بۇ خالتا كوچى - مىزدا كۆلىمى، قۇرۇلۇش نۇسخىسى، مۇنار - گۈمبەزلىرىنىڭ ئېگىزلىكىدىن تارتىپ، ئىچ - كى - تاشقى نەقىشلىرىگىچە ئوپمۇ ئوخشاش ئىككى مەسچىت بار. ئۇنىڭ سىرىدىن تار - تىپ، پىرامىداسىمان قالپاقلىق مىخلىرىغى - چە تامامەن ئوخشايدىغان ئىككى دەرۋازى - سىمۇ بىر - بىرىگە قارىشىپ تۇرىدۇ. ئىككى مەزىن بىرلا ۋاقىتتا ئەزان ئېيتىدۇ. قار - مۇ قاوشى ئىككى دەرۋازىدىن تەڭ چىق - قان ئىككى مۇسۇلمان بىر - بىرىگە سالام بېرىشمەيدۇ، تىنچ - ئامانلىق سورايدۇ. ئوڭ ياقىدىن چىققىنى ئوڭ ياقىدىكى، سول

ياقتىن چىققىنى سول ياقىدىكى مەسچىتكە راۋان بولىدۇ. ھېيت - ئايەم كۈنلىرى ئىككى ياقىنىڭ جامائىتى ئىككى توپ بو - لۇپ، چوڭ جامەگە قاراپ ماڭىدۇ. بىر - بىرىنىڭكىگە ھېيتلىمايدۇ، قۇدا - باجا بولۇشمايدۇ. بۇ تەرەپتىكىلەر ھېيت ئۈز - تىۋاتسا، ئۇ تەرەپتىكىلەر توي نەغمىسى چېلىۋېرىدۇ. ئىككى ياقىدىكى بالىلارنىڭ ئۆز - ئارا دوست - ئاداش بولۇشىغا يول قويۇ - مايدۇ. بۇ تەرەپتىكى بالىلارنىڭ لەگىلىكى ئۇ تەرەپ بوشلۇقىدا پەيدا بولغان ھامان شۇ تەرەپ بالىلىرىنىڭ تاش - چالمىلىرى زەربىسىدىن ئۆتمەستىن بولماي قالماي - دۇ. ئۇ تەرەپتىكى كەپتەرۋازلار بۇ تەرەپ - تىكىلەرنىڭ كەپتىرىنى تۇتۇۋالغان ھامان قانات - قۇيرۇقلىرىنى يۇلۇپ - يۇڭداپ ئاس - مانغا ئاتىدۇ. بۇ ياقىدىن - ئۇ ياققا ئۆتۈپ قالغان خوراز - مىكىيانلارنىڭ ھەرقاندىقى ئۆز كاتىكىگە قايتىپ كېتەلمەيدۇ. باشقا

كوچىلارنىڭ ئۈستىگە قانچىلىغان كۆتۈرمە ئۆيلەر سېلىنغان. بىزنىڭكىدە بىرىسىمۇ يوق. ئىككى تەرەپ ئىناق بولمىسا، بىرىگە يول قويىمىسا، كۆتۈرمە ئۆي سالغىلى بولمايدىكەن. شۇنداقمۇ بوۋا؟

ئىككى تەرەپتىكى خوتۇن خەقلىرى ئۆزىنىڭ كۆپ قىسمى قارشى تەرەپ خوتۇنلىرىنىڭ غەيۋەت - شىكايىتىنى قىلىش بىلەن ئۆتىدۇ. كىر سۈيى، يۇندىلار قارشى تەرەپتىكىلەرنىڭ بوسۇغا، تام تۈۋىلىرىگە تۆكۈلىدۇ. كىر سۈلىرى قۇرۇپ ياكى توڭلاپ كېتىدۇكى، جېدەل-ماجىرا قۇرمايدۇ، توڭلىمايدۇ.

ئاڭلىسام، ئىككى ياقتىكىلەرنىڭ ئۇزۇن يىللاردىن بۇيان تارتقان دەرد - مۇشەققەت، ئازاب - كۈلپەتلىرىمۇ بىر - بىرىنىڭكىدىن قېلىشمايدىكەن. «توڭ-گان يېغىلىقى» ۋاقتىدا باشقا كوچىلارنىڭ ھەممىسىگە مۇستەھكەم دەرۋازىلار بېكىتىلىپتۇ. بىزنىڭ كوچىدىكى ئىككى تەرەپ پۈتۈشلەلمەپتۇ، بىز دەرۋازىدىن كىرىپ چىقىشنى راۋا كۆرمەپتۇ. قوراللىق چېرىكلەر توسالغۇسىز بېسىپ كىرىۋېرىپتۇ، بۇلايدىغاننى بۇلاپ، بۇلغايدىغاننى بۇلغاۋپ رېپتۇ. ئىككى تەرەپ ئاچچىق ساۋاق ئالماپتۇ، پۇشايمان قىلماپتۇ. شېڭ شىسەي، گومىنداڭ ھۆكۈمرانلىق قىلغان زامانلاردا بىر - بىرىنى چىقىشىۋېرىپتۇ، تۇتۇپ بېرىشىۋېرىپتۇ. نەتىجىدە ھەر ئىككى تەرەپتىن ھەپسىگە ئېلىنغان، قەتلى قىلىنغانلار تەڭ نىسبەتتە دېگۈدەك بولدى.

دۇرۇس، كوچىمىزنىڭ ئەسلى نامى «ئاي كوچا» ئىدى. ئايدەك يورۇق، ئىللىق

بولۇپتۇ. مانا ھازىر «ئۈچكە، بەشكە قارشى ھەرىكەت» ۋاقتى. ئۇلار بىر - بىرىنى غەزەب بىلەن سۆكۈشمەكتە، پاش قىلىشماقتا:

— ئۇ — ئوغرى!

— ئۇ — ئۆزى تويسىمۇ، كۆزى توپمايدىغان ئەڭ چوڭ باج ئوغرىسى!

— ئۇ — يىرتقۇچ يولۋاس!

— ئۇ — ئەشەددىي يولۋاس!

گويا ئۇلار بىر - بىرىنى ئىتتىرىش مەكتە!

— مەن ئورۇق، ئۇ سېمىز!...

سەۋرى - تاقەت قىلالىدىم، بەرداشلىق بېرەلمىدىم. ئاخىرى ساڭا مۇراجىئەت قىلىدىم:

— بوۋا، ئوبدان بوۋا، كوچا - مەھەللىمىزنىڭ بىر ئەسەرلىك تارىخى ساڭا بەش قولىدەك ئايان. ئېيتقىنا، كوچىمىزدىكىلەر ئەزەلدىن مۇشۇنداق ئائىناقىمىدى؟ نەچچە يىل ئالدىدا سورىسامغۇ، سەن تېخى كىچىك، تېگى - تەكتىگە يېتەلمەيسەن دېدىڭ. چوپچوڭلا يىگىت بولۇپ قالىدىغۇ، مانا، ئەمدىغۇ ئېيتىپ بېرەرسەن؟ بوۋا، نېمانچە خىيالغا چۆكۈپ كېتىدىغانسەن؟ مۇنچە تەقەززا قىلىمىغىنا!

— ماقۇل، بالام، دېدىڭ لەۋزىلىنى يەردە قويماي، ھازىر سەن كىچىك بالا ئەمەس، ئوتتۇرا مەكتەپ ئوقۇغۇچىسى، ئاق - قارىنى پەرق ئېتەلەيسەن، گەپ - سۆزۈمنىڭ تېگى - تەكتىگە يېتەلەيسەن، زېھنىڭ بىلەن ئاڭلا، سۆزلەپ بېرەي.

كوچا ئىدى؛ قان - قېرىنداشلىق مۇھەببىتى تاش - كېسەك، تام - تورۇسلىرىغىچە سى



ئىچىپ كەتكەن ئىناق كوچا ئىدى؛ زوھۇ-
رىدىن ھاكىمىيەتگە كاتتا زاتىنىڭ
ئىزى، موللا سادىق ئەللىم ئاخۇنۇم،
ئابدۇرەھىم نازارى قاتارلىق پىر-ئۇستاز-
لارنىڭ نەزەرى چۈشكەن خىسلەتلىك
كوچا ئىدى! ياسىن داموللا ھاجىم ھەز-
رەتلىرى ئاخىرەتكە سەپەر قىلغاندىن
كېيىن (ياتقان يېرى جەننەتتە بولغاي،
ئىلاھا ئامىن!) ئارىمىز بۇزۇلدى، بىر
مەسچىت ئىككى بولدى، «ئاي كوچا»
دېگەن تەۋەرۈك نام «قوش مەسچىت» كە
ئۆزگەردى، ئاغرىق-ئاداۋەت، بالايى-
قازا باشلاندى!

مەرھۇم ئىمامىمىز ياسىن داموللا
ھاجىم ھەزەرەتلىرى ئاتاق-ئابرويلىق،
مەرىپەتپەرۋەر زات ئىدى. پۇل-مال، ئال-
تۇن-كۈمۈشلىرىنىڭمۇ ھەددى-ھېسابى يوق
ئىدى. ھەتتا ئاللا ئۇنىڭغا بىر جۈپ قوشكە-
زەك ئوغۇل ئاتا قىلغان. چوڭىنىڭ ئىسمى
ھەسەن، كىچىكىنىڭ ھۈسەيىن ئىدى.
بوي-ئىسكەت، رەڭ-چىراي، خۇلق-مىجەز
جەھەتتىنمۇ ئايرىۋالغۇسىز ھالدا ئوخشاشلى-
قى بىلەن ھەممىنى ھەيران قالدۇراتتى.
ئۇلار ئۆگەندى، بىلىم تاپتى، يۇرت
كەزدى، سودىگەرچىلىكنىڭ تىلىنى بىلدى،
پۇل تاپتى. ئىمامىمىز ئۇشتۇمتۇت يېتىپ
قالدى. ئوغۇللارغا خەت-خەۋەر ئەۋەتىل-
دى. ھۈسەيىن يېقىنراق بىر شەھەردە
تۇرۇۋاتقانلىقى ئۈچۈن بۇرۇنراق كەلگە-
نىدى، دەرھال تويىنى قىلىپ، ئاتىلىق
قەزىرىدىن خالاس بولدى. ھەپتە ئۆتكەن-
دىن كېيىن ئاكىسى ھەسەن قارىم كەل-
دى. ئىمامىمىز ئۇنىڭ تويىنى قىلىپ
قويغان كۈننىڭ ئەتىسى ناماز باھداتتىن
بۇرۇن ئاخىرەتكە سەپەر قىلدى. كوچىمىز

ئابرويلىق ئىمامىدىن ئايرىلدى، ئاقىل،
مېھرىبان، دۇئاگۈي ئاتىسىدىن ئايرىلدى.
بىز ئەھلى جامائەت ياراملىق بىر ئىمامغا
موھتاج ئىدۇق. مەرھۇم ئىمامىمىزنىڭ قوش-
كېزەك ئوغۇللىرىغا تىكىلدۇق. ھەر ئىككىسى
بىلىملىك، خۇش پېئىل، ئەخلاق-پە-
زىلەتلىك ئەھلى سودىگەر يىگىتلەر ئىدى.
قايسىسىنى تاللاش كېرەك؟ قائىدە-يوسۇن
بويىچە بىز ئاكىسىنى تاللىدۇق. شەرىئەت
مەھكىمىسىنىڭ تەستىق مۆھۈرىنىمۇ ئال-
دۇق. ھەممىمىز خاتىرجەم بولىدۇق، بۇ-
رۇنقىدەكلا بىر مەسچىتكە جەم بولىدۇق.
خۇدانىڭ قۇدرىتى بىلەن، بۇ قوش-
كېزەكلىرىنىڭ رەپىقىلىرىمۇ قوشكېزەك
ئاچا-سىڭىللار ئىكەن. ئاچىسى ئالتۇن
خېنىم بۇرۇن ياتلىق قىلىنىپ، ھۈسەيىن
قارىمىنىڭ، سىڭىلىسى تىللا خېنىم كېيىن
ياتلىق قىلىنىپ، ھەسەن قارىمىنىڭ نىكاھىغا
ئۆتۈپتۇ. خوتۇنلىرىمىزنىڭ ئىپتىششىغا
قارىغاندا، ئۇلار چۆچەكلىرىدە تەسۋىرلىنىپ-
دىغان ھەرقانداق ساھىبجاماللاردىن گۈ-
زەل، جەننەت ھۈرلىرىدىنمۇ چىرايلىق
ئىكەن. ھۆسن-جامالىدا كامالەتكە يەت-
كەن، باي، دۆلەتمەن قوشكېزەك يىگىتلەر
بىلەن تەڭداشسىز گۈزەل قوشكېزەك پەرد-
زاتلار كوچىمىزنىڭ ئابرويى، شان-شەرىپ-
پى ئىدى. بىز ئۇلار بىلەن پەخىرلىنەتتۇق،
ماختىناتتۇق. ئۇزاق ئۆتمەي بۇ قان-قېرىز-
داش قوشكېزەكلىرىگە كۆز تەگدى، كوچىمىز-
غا كۆز تەگدى! بىرلىك-ئىناقلىق ئاپتىپى
بىلەن يورۇپ، ئىنسانىي مېھرى-مۇھەببەت
ھارارىتى بىلەن ئىللىپ تۇرىدىغان «ئاي
كوچا» مىز ئىناقلىق ئىس-تۈتەكلىرى
ئاستىدا ئۆچ-ئاداۋەت جۇدۇنلىرى كې-
زىپ يۈرگەن قاراڭغۇ، سوغۇق «قوش

مەسچىت كوچىسىغا ئايلىنىپ قالدى!

ۋالدى، ھاكىم، بەگ قاتارلىق چوڭ ئەمەلدارلار، قازى ئاخۇنۇم، مۇددەرس ئا - خۇنۇم، قاتارلىق ئىنژىنىرلىق كاتتا زاتلار ياكى ئاتاقلىق بايلار بولمىغان مەھەللىلەردىكى توي - تۆكۈن، ئۆلۈم - يېتىم، نەزىر - چىراغلارنىڭ ھەممىسىدە شۇ مەھەللىنىڭ ئىمامىنى تۆرگە باشلاش ئاتام زامانىدىن تارتىپ داۋاملىشىپ كېلىۋاتقان قائىدە - يوسۇن. بىزمۇ ھەسەن ئىمامنى تۆرگە باشلايتتۇق، ئىنىسى ھۈسەيىن قارىم ئۇنىڭ يېنىدىن ئورۇن ئالاتتى. خوتۇن خەقلەرنىڭ ئولتۇرۇشىدا ئەھۋال باشقىچە بولۇپتۇ. ئالتۇن خېنىم: «مەن ئاچا، سېنىڭ يۇقىرى تەرىپىڭدە ئولتۇرۇشۇم كېرەك» دېسە، تىللا خېنىم: «مەن ئاكىنىڭ رەپىقىسى، ئىمامنىڭ رەپىقىسى، ئۆيىنىڭ تۆرى مېنىڭ!» دەيدىكەن. بۇلارنىڭ تالاش - تارتىش، جېد دەل - ماجىراللىرى تۈپەيلىدىن ھەرقانداق توي ھازىغا ئايلىنىدىغان بولدى. بىز - ئەھلى جامائەت ئاكا - ئۇكا قوشكېزەكلەرگە مۇراجىئەت قىلدۇق:

ئىككى خېنىم ئوتتۇرىسىدىكى ئاغرىق - ئاداۋەتنىڭ ئاقىۋىتىدىن تەشۋىشلەنمەكتىمىز. قان - قېرىنداشلىق رىشتىنى يېڭىباشتىن تۇتاشتۇرۇپ، ئۇلارنى ئىناق، بىرلىك خاتىرجەم قىلىشقا يىلا.

ئاڭلىساق ئاكا - ئۇكىلار مۇنداق پۈتۈشۈپتۇ: «ئەر - جامائەت سورۇنلىرىنىڭ ھەرقاندىدا يۇقىرى ئورۇن ئاكىغا، مەزلۇم خەقلەر سورۇنلىرىنىڭ ھەرقاندىدا يۇقىرى ئورۇن ئاچىغا مەنسۇپ!»

مەن ئاكىنىڭ رەپىقىسى، ئىمام ئاخۇنۇمنىڭ رەپىقىسى، دەپ تەكرار -

لاپتۇ تىللا خېنىم، - يۇقىرى ئورۇن مەر - تىۋە مېنىڭ! - مەن ئاچا، - دېگەن سۆزىدە چىڭ تۇرۇپتۇ ئالتۇن خېنىم، - ئورنۇم - نى تارتىۋېلىشقا ھەرگىز يول قويماي مەن! ئاكا - ئۇكىلار ئۆز رەپىقىلىرىنى تو - لىمۇ قەدىرلەيدىكەن، ئەتىۋارلايدىكەن. ئۇلار ئارزۇلۇق رەپىقىلىرىنى قايىل قىلالماپتۇ. زىددىيەت ئۆتكۈزۈلۈپتۇ. مەسچىتنىڭ بېقىنىدىكى ئۆيدە توي بولغان كۈنى بۇ ئاچا - سىڭىلار يەنە تۆر تالىشىپ قاپتۇ. تۈرلۈك نازۇ - نېمەت، شېرىنلىكلەر بىلەن تولغان داستىخان ئۈستىگە بىر - بىرىنى بېسىشىپ، يۈز - كۆزلىرىنى تاتلاپ، چاچلىرىنى يۇلۇشۇپتۇ. تىل - ئاھانەت، يىغا - زارە، قىيا - چىيا كوچىنى بىر - ئاپتۇ، مەسچىتكە كىرىپ تىپ، ئۆز رەپىقىسىنىڭ ئاۋازىنى ئاڭلاپ قالغان ئىمام ئاخۇنۇم ئىختىيارسىز ھال - دا بۇ يەرگە كىرىپ قاپتۇ. قارىسا، باش - كۆزلىرى قىممەت باھالىق يىپەك رومال ئىچىدە قالغان ئىككى ئايال بىر - بىرىنىڭ چېچىنى مەھكەم سىقىۋالغان ھالدا پو - مىداقلىشىۋاتقۇدەك. ئۇلارنىڭ بوي - تۇرقى ئوخشاش بولۇپلا قالماستىن، بەس - بەس بىلەن كىيىشىۋالغان كىيىملىرىمۇ ئوخشاش ئىكەن.

تۇر ئورنىڭدىن! - دەپ گەجگىنىدىن يۇلۇپ ئاپتۇ ئىمام ئاخۇنۇم، - ھۇ، بىنومۇس ئالۋاستى! - شۇ سۆز بىلەن بىر كاچات ساپتۇ. ھا - ھا!... - گۈل قەلەبىرى ئېچىلغان ھالدا ئورنىدىن تۇرۇپتۇ تىللا خېنىم، - تۆر تالاشقىنىڭغا تويە، بىنو - مۇس ئالۋاستى.

لاش - تارتىش چۆلىدە قۇيۇندەك پىسىر - قىراشقا باشلىدى. بىر قىسىملار ئالتۇن خېنىمنىڭ، بىر قىسىملار تىللا خېنىمنىڭ تەرىپىنى ئالدى. ھەركىم ئۆزى ھىمايە قىلغان تەرەپنىڭكىنى توغرا دېدى. پىتىنە - پاسات ئارقىلىق جان باقىدىغان ناچىنىمىس، ئائەھەلىلەرمۇ چىقىپ قالدى. ئۇلار ئاكا - ئۇكا، ئاچا - سىڭىللار ئوتتۇرىسىدا كېچە - كۈندۈز گەپ توشۇپ، ئوت ئۈستىگە ياغ چېچىشتى. بەزىلەر ھۈسەيىن قارىمىنىڭ ھۇجرىسىغا خۇپىيانە كىرىپ: «سىلى ئاكىلىرىدىن چوڭ، سېمىز تۇغۇلغان. باشلىرىمۇ ئاكىلىرىنىڭكىدىن يوغانراق ئىدى. ئاكا بولۇشقا ھەسەن قارىم ئەمەس، دەل ئۆزلىرى مۇناسىپ» دەپ قۇتراتقۇلۇق قىلسا، تىللا خېنىمنىڭ يېنىغا ئوغرىلىقچە كىرىپ: «بۇرۇن تۇغۇلغىنى ئاچىلىرى ئەمەس، دەل ئۆزلىرى ئىكەنلا. كىندىك ئانا بىر كېچە - كۈندۈز كىرىپك قاقماي تەۋەللۇت ئۈستىدە تۇرغان. لىقى ئۈچۈن ئۇيقۇسىزلىق ئىچىدە گاڭگى راپ قېلىپ، ئىككىلىرىنى ئالماشتۇرۇپ قويغانىكەن» دەپ ئوت قۇيرۇقلۇق قىلشتى. بەزىلەر ئالتۇن خېنىمغا ئەقىل ئۆگىتىپ: «ئەرلىرى ھۈسەيىن قارىم سودىگەرچىلىك قىلىمەن دەپ يول ئازابى - گۆر ئازابى تارتسا، سىلى - ئۆزلىرى تەنھالىق - تەشئالىق دەردىنى تارتتىلا. ھەسەن قارىم بولسا، شەھەر - دىن چىقماي تىجارەت قىلىپ، مۇشەققەتسىز ھالاۋەت كۆردى. توي - تۆكۈن، ئۆلۈم - يېتىم، نەزىر - چىراغلاردىن كېلىدىغان تاپاۋەتمۇ ئاز ئەمەس. ۋەخىپلەرنىڭ كىرىمىچۇ تېخى! قۇربان ھېيتتا پۈتۈن كوچىمىزدا قۇربانلىق قىلىنغان قويلارنىڭ تېرە - ئۇچەي، كالا - پاقالچاقلىرى شۇ

ئالتۇن خېنىم ئاغزىنى سىلىدىغان ئىكەن، ئاپئاق ئالغىنى قىپقىزىل قانغا بويىلىپتۇ. ئۆز ئۆمرىدە مەرھۇم ئاتا - ئانىسىدىن ياكى ئېرىدىن ئازار يەپ باقمىغان خېنىم بۇ ئىزا - كۈلپەتكە بەر - داشلىق بېرەلمەپتۇ - دە: - ھۇ، خوتۇننىڭ تامپىلىغا سەجدە قىلىدىغان مۇناپىق! - دېگىنىچە، بىر پىيالە رىشالىنى قەھرى - غەزەپ بىلەن ئېتىپتۇ. ئىمامنىڭ قانچىلىرى يېرىلىپتۇ، يۈز - كۆزلىرى ئاپئاق رىشالە بىلەن قىپقىزىل قان ئارىلاشمىسىغا كۆمۈلۈپتۇ. شۇنىڭ بىلەن كۈن - تۈنلەر ئاغرىق - ئاداۋەت ئىچىدە ئۆتۈشكە باشلىدى. ئائىناقلىق ئۇششۇكى قوشكېزەك ئاكا - ئۇكا كىلار يۈرىكىدىكى قان - قېرىنداشلىق ھارارىتىنىڭ ئورنىنى ئىگىلىۋېلىش خەۋ - پى قاش - كىرىپىك ئارىلىقىدا تۇراتتى. بىز بۇلارنى ئەپلەشتۈرۈش - ياراشتۇرۇش يولىغا قەدەم قويدۇق. - خوتۇننى تالاق قىلىۋەتسۇن! - دەپ شەرت قويدى ئاكىسى، - شۇ چاغدىلا مەن ئۇ ئالۋاستىنىڭ ماڭا قىلغان ھاقارىتىنى ئەستىن چىقىرىمەن، ئۇكامنى بۇرۇنقىدەكلا قەدىرلەيمەن. - خوتۇننى ئۈچ تالاق قىلىۋەتمىگۈچە، - دېگەن شەرتنى قويدى ئۇكىسىمۇ، - مەن ئۇنىڭ خوتۇنۇمنى ھاقارەت قىلغان، ئۇرۇپ بىر تال ئېزىق چىشىنى سۇندۇرۇۋەتكەن گۇناھىدىن كېچەلمەيمەن! ياراشتۇرۇش يولىدا تاشلانغان قەدەم، سىڭدۈرۈلگەن ئەجىرلەر زايى كەتتى. پىتىنە - پاسات كۆپەيدى، زىددىيەت كۈن - سېرى چوڭقۇرلاشتى. ئىناق قوشنا - ھە - قەمسايلارمۇ چەك - چېكى كۆرۈنمەس تا -

ئۆيگە قاراپ ئاقىدۇ. تىللاخاننى يوغىپ
 ئاتقان ئاشۇ پايدا - تاپاۋەت ئەمەسمۇ؟
 ئەرلىرى ھۈسەيىن قارىمىمۇ ئەھلى ئىلىم،
 قارى قۇرئان كىشى. ھەرقانداق جامە -
 نىڭ ئىماملىقىنى قىلالايدۇ، ئاكىسىدىن
 ئوبدانراق قۇرئان تىلاۋەت قىلالايدۇ،
 تەپسىر ئېيتالايدۇ. ئاكىسى بىلەن چى -
 رايلىقچە پۈتۈشۈپ نۆۋەت بىلەن ئىمام
 لىق قىلسا بولمامدۇ؟ ئاكىسى بىر ئاي
 ئىمام بولسا، ئۆكسىسى بىر ئاي، بۇ يىل
 ئاكىسى ئىمام بولسا، كېلەر يىل ئۆك -
 سى...» دېيىشىپتۇ.
 «بۇ مەسلىھەت ئالتۇن خېنىمغا يې -
 قىپ قاپتۇ، ئېرىنىمۇ قايىل قىپتۇ. شۇ -
 نىڭ بىلەن ئىماملىق دەۋاسى باشلاندى.
 بىر قىسىملار ھۈسەيىن قارىمىنى قوللاپ -
 قۇۋۋەتلەپ مەھكىمە شەرىئەگە بارسا، بىر
 قىسىملار ھەسەن قارىمىنىڭ ئۆمۈرلۈك
 ئىمام بولۇشىنى تەلەپ قىلىپ بېرىشتى.
 ھەر تەرەپ ئۆزى ھىمايە قىلغان كىشى
 نىڭ خىسەت - پەزىلەتلىرىنى ماختاپ
 كۆككە كۆتۈرۈپ، ئۆزى رەت قىلغان
 كىشىنىڭ ئېۋەن - نۇقسانلىرىنى كۆپىتۈ -
 رۇشتى. شەرىئەت بۇ دەۋانى ھەل قىلىشقا
 چارىسىز قالدى. دوتەي - ئامبالارمۇ ئا -
 مال قىلالىمىدى. ئۆز قوللىغۇچىلىرىنىڭ
 تەلپى ۋە ئالتۇن خېنىمىنىڭ تەقەززاسى
 بويىچە، ھۈسەيىن قارىم ئاخىرى ئۈرۈم -
 چىگە راۋان بولدى، بۇنىڭدىن خەۋەر
 تاپقان ھەسەن قارىمىمۇ دەرھال ئاتلىنىپ
 ھۈسەيىن قارىمدىن بىر كۈن كېيىن ئۆ -
 رۇمچىگە يېتىپ بېرىپتۇ. بۇ ۋاقىت -
 ئىنقاىلىق يالماۋۇز ياك جاڭجۇڭنىڭ قۇمۇل
 خەلق قوزغىلىڭىنىڭ مەشھۇر سەركەردى -
 سى تۆمۈر خەلىپىنى قەتلى قىلغان كۈن -

نىڭ ئەتىسى ئىكەن. ئۇ غەربىي دىيار
 خەلقىنى مەڭگۈ مەھكۇملۇقتا قالدۇرۇش
 نىڭ چارە - تەدبىرى ھەققىدە قالتىس بىر
 كىتاب يېزىشقا كىرىشىپ، يۇڭ قەلەم بى -
 لەن مۇنۇلارنى يېزىۋاتقان چاغ ئىكەن:
 «... بۇ خەلقنىڭ دىنى بىر، خۇداسى بىر،
 پەيغەمبىرى بىر، كەئىبىسى بىر، مەزھىبى
 بىر، تىلى بىر. ئەگەر بۇ ئالتە بىرلىك
 ئۈستىگە دىل بىرلىكى - زىچ ئىتتىپاقلىق قې -
 تىلىدىغانلا بولسا، تۈگەشكىنىم شۇ، تەختى -
 بەختىمنىڭ گۇمران بولغىنى شۇ!...»
 ئوغلۇم، ئاڭلاۋاتامسەن؟ ئۇ ئۆز ھۆ -
 كۈمىنى مۇنداق شەرھلەۋاتقانمىكەن: «دىل
 بىرلىكى - تىنچلىق ۋە خاتىرجەملىكنىڭ
 ئالتۇن ئاچقىچىسى، باي - باياشادلىق
 نىڭ ھۆلى، بىلىم - مەرىپەتكە ئىنتى -
 لىش، ئويغىنىش، ئۆز ئۆزىنى تونۇۋې -
 لىشنىڭ ئاساسىدۇر. بۇ «بىرلىك» تىن
 ئارتۇقراق خەۋپ - خەتەرى يوق ماڭا!...»
 ھۈسەيىن قارىم دەل مۇشۇنداق پەيتتە
 ياك جاڭجۇڭنىڭ ئالدىغا كىرىپتۇ. جاڭجۇڭ
 ھۈسەيىن قارىم ئىنىئام قىلغان 100 دانە تىل
 لانى ئاپتۇ، ئەرزىگە قۇلاق ساپتۇ ۋە خىيال
 سۈرۈپ قاپتۇ. شۇ ئەسنادا ھەسەن قارىم
 كىرىپ كەپتۇ - دە، 100 دانە تىللانى ئالدىغا
 قويۇپتۇ، ئەرزىنى بايان ئەيلەپ ئاھ
 ئۇرۇپتۇ، جاۋاب كۈتۈپ قول باغلاپ تۇرۇپتۇ.
 «ئويلىشىپ باقاي، دەپ جاۋاب
 بېرىپتۇ جاڭجۇڭ. ئىنىئام قىلغان
 ئاكا - ئۇكىلار بىر - بىرىگە تۇيدۇر -
 ماستىن ئوقۇشۇپ - سۈرۈشتۈرۈپ يۈرۈپ
 «ئويلىشىپ باقاي» دېگەن سۆزنىڭ مەنىسى
 نى بىلىۋاپتۇ. ئاكىسى 120 تىللا ئىنىئام
 قىلغان بولسا، ئۆكسىسى 150، 200 نى
 ئىنىئام قىلىۋېرىپتۇ. ھەسەن قارىم ئاكىلىق

تۈختمۇھاممەت تۇردى

ئاشۇ كۆزۈك شائىرلىقىم دەستۇرى

بىر باققىنىڭ ئېسىمدىدۇر، دەردىمگە
داۋا ئىزلەپ كۈرمىڭ داستان ئوقۇدۇم.
ئوقۇغانچە قايناپ - تېشىپ ھېسلىرىم،
قەلەم ئېلىپ ئۆزۈم قوشاق توقۇدۇم.
داستان بولدى شۇ قوشاقلار قوشۇلۇپ،
پۈتكىنى يوق تېخى ۋەسپىڭ تەسۋىرى.
ئاتاق ئالدىم ئەل ئىچىدە «شائىر» دەپ،
ئاشۇ كۆزۈك شائىرلىقىم دەستۇرى.

خاتىرەگىنى ساقلىغىن پىنھان

«سۆيگۈمىزدىن يازدىم خاتىرە»
دېگەن ئىدىڭ قايسى بىر كۈنى.
بىر دوستىمىز كۆرۈپ قاپتۇدەك
ياستۇقىڭنىڭ ئاستىدىن ئۇنى...
لېكىن، ساڭا قىلمايمەن ئاچچىق،
دوستىمىزنىڭ كۆرگىنى مەيلى.
دۈشمىنىمىز كۆرۈپ قالمىسۇن،
ئېچىلغۇچە باغلاردا لەيلى.

نەسپىيلىكتە مەۋجۇت بۇ جاھان

شەپسىنى ئاڭلاپ مۇشۇكىنىڭ،
كىرىۋالدى چاشقان تۆشۈككە.
ئۇچراپ قالدى توساتتىن بىر ئىت
چاشقان قوغلاپ يۈرگەن مۇشۇككە.
مۇشۇك قورقۇپ چىقتى دەرەخكە،
كۈلدى يايىراپ تۆشۈكتە چاشقان.
چىقىۋىدى غاردىن بىر يىرتقۇچ،
چاۋاك چېلىپ كەتتى مۇشۇكجان.
تىترىدى ئىت، قىستى قۇيرۇقنى،
قاچتى ئىزدەپ پاناھ جاي - ماكان.
شۇ يىرتقۇچمۇ كېرەلمەس مەيدە،
نەسپىيلىكتە مەۋجۇت بۇ جاھان.

مۇھاكىمە ۋە تەقىرىز

ئابدۇشۇكۇر مۇھەممەتئىمىن

«ھەمرايى غەزەللىرى» مۇئەللىپىنىڭ كىملىكى توغرىسىدا

1. مەسىلىنىڭ قويۇلۇشى

«تارىم» ژۇرنىلىنىڭ 1987-يىللىق 10-سانغا ھامۇت مەھمۇدنىڭ «ھەمرايى غەزەللىرىنىڭ ھەقىقىي مۇئەللىپى كىم؟» سەرلەۋھىلىك ماقالىسى بېسىلدى. ماقالىدا مېنىڭ ھەمرايى تەخەللۇسىدا قەشقەر «كونشەھەر ئەدەبىياتى» ژۇرنىلىنىڭ 1979-يىللىق 4-سانى بىلەن 1980-يىللىق 1-، 2-سانلىرىدا ئېلان قىلغان غەزەللىرىم قەدىمكى ئەدەبىي مىراسلار تۈسىگە كىرگۈزۈلۈپ، ئۆتكەن ئەسىرنىڭ ئوتتۇرىلىرىدا ياشىغان مەھمۇد ھېكمىبەگىنىڭ شېئىرى قىلىپ مۇتلەق قەتئىيەت بىلەن ھامۇت مەھمۇدى ئۆز قاراشلىرىنى ئىسپاتلاش ئۈچۈن، ئون نۇقتا ئۈستىدە توختالغان. ئۇ بىرىنچى ۋە ئىككىنچى نۇقتىلاردا مەھمۇد ھېكمىبەگىنىڭ «تەزىيە خېتى» ۋە «ئالتۇن كەمەر» ناملىق شېئىرلىرى بولغان دېگەن قاراشنى ئىلگىرى سۈرسە، ئۈچىنچى، تۆتىنچى نۇقتىلاردا مەھمۇد ھېكمىبەگىنىڭ دەپ ھۆكۈم قىلىنغان شېئىرلارنىڭ يوقالغان ۋە تېپىلغانلىقى ھەققىدە توختالغان. ماقالىنىڭ بەشىنچى، ئالتىنچى، يەتتىنچى نۇقتىلىرىدا غەزەللىرىنىڭ مەزمۇنى ئۈستىدە، سەككىزىنچى، ئونىنچى نۇقتىلىرىدا بۇ غەزەللىرىنىڭ بەدىئىي بالاغىتى ئۈستىدە، توققۇزىنچى نۇقتىسىدا مەھمۇد ھېكمىبەگىنىڭ باشقا ئەسەرلىرىنىڭمۇ بارلىقى توغرىسىدا توختالغان.

تۆۋەندە مەن بۇ ئون نۇقتىدىكى تۈپكى مەسىلە — «ھەمرايى غەزەللىرىنىڭ ھەقىقىي مۇئەللىپى كىم؟» لىكى ئۈستىدە توختىلىمەن. بۇ ئۆز نۆۋىتىدە يۇقىرىقى ئون نۇقتا دائىرىسىدىن ھالقىپ، بۇ تۈپ مەسىلىنى يورۇتۇشقا ئائىت يەنە بىرقانچە مەسىلە ئۈستىدە توختىلىشىمۇ تەلەپ قىلىدۇ. شۇنى ئىزاھلاش ھاجەتكى، ھەمرايى تەخەللۇسىدا ئېلان قىلغان غەزەللىرىم يۇقىرىدا ئىسمى ئاتالغان قەشقەر «كونشەھەر ئەدەبىياتى» ژۇرنىلىدا (كېيىن ئۇنىڭ بىر قىسمى «ئاتۇش نەزمىلىرى» ناملىق كىتابتا) ئېلان قىلىنغان غەزەللىرىنى كۆرسىتىدۇ. روشەنكى، ئوخشاش تەخەللۇسلۇق ئەدىبلەر كۆپ

بولغىنىدەك، بىرقانچە، ھەتتا بىرقانچە ئون تەخەللۇس ئىشلەتكەن مۇئەللىپلەرمۇ ئاز بولمىغان.

مەن بۇنىڭدىن 12 يىل ئىلگىرى يېزىلىشقا باشلىغان ۋە ئەينى زاماندىكى مېنىڭ ناھەق «ئوڭچى» قالپىقىم تۈپەيلى ھەقىقىي ئاپتورى ئىزاھلانمىغان بۇ بەش بېيىتلىك غەزەللىرىم ھەققىدە كەڭ كىتابخانلارغا ئوچۇق سۆزلەش ۋاقتى كەلدى، دەپ ئويلايمەن. يەنە كېچىكسە، ھازىرقى زامان تېماتىكىسى ۋە مۇئەللىپى قەدىمكىلەشتۈرۈلۈپ، كەلگۈسى ئەۋلادلار توقۇلما تەتقىقاتلار تۇمانلىقىدا تەمتىرەپ قېلىشى مۇمكىن.

2. قويۇلغان مەسىلىنىڭ ئىزاھاتى

ھامۇت مەھمۇدى ئۆز ماقالىسىدا، مەھمۇد ھېكمىبەگ مەنچىڭ ھۆكۈمىتىگە قارشى ئىسياندا مەغلۇپ بولۇپ پەرغانىگە قېچىپ كەتكەندە، ئۇنىڭ دادىسى مىرئەخمەت شەيخ، ئانىسى ھەمراخان، ئىنىسى ئابدۇرېھىم ئەلەمنى مەنچىڭ ئەمەلدارلىرى قەتلى قىلغان، شۇ چاغدا ئانىسى ھەمرايى تەخەللۇسىدا شېئىرلار يازغان، دەيدۇ. بۇنىڭ پاكىتى، مەھمۇد ھېكمىبەگنىڭ ھىجرى 1275 - يىلى (1858 - 1859 - يىلى) ئاتۇشقا ئەۋەت كەن «تەزىيە مەكتۇپى» بىلەن «ئالتۇن كەمەر» ناملىق شېئىرىدىن ئىبارەت، دەپ ئىككى «تارىخىي ھۆججەت» نى تىلغا ئالدى. مەھمۇد ھېكمىبەگنىڭ كىملىكى، ئۇنىڭ سىياسىي پائالىيەت تارىخى، ئۇنىڭ «ئالتۇن كەمەر» نى چىڭ باغلاپ، «قېرىماس دەۋا» بىلەن «يۇرتقا قايتىپ ئىسيان قىلماق» بولغانلىقى ۋە بۇ «ئىنقىلاب» نىڭ مۇددىئىسى ھەم خاراكتېرى ھەققىدە تارىخچىلار تېخى ھۆكۈم چىقارغىنى يوق. بۇ ھەقتە ئىزدىنىپ تەتقىق قىلىش مۇمكىن. لېكىن «ھەمرايى غەزەللىرى» نىڭ ھەقىقىي مۇئەللىپى سۈپىتىدە مەھمۇد ھېكمىبەگ تىلغا ئېلىنغانىكەن، بۇ ھەقتە ئاددىي يىلنامىلار ئۈستىدە بىر - ئىككى ئېغىز سۆز قىلمايمۇ بولمايدۇ.

ھامۇت مەھمۇدى ئۆز ماقالىسىدا مەھمۇد ھېكمىبەگنىڭ «مۇزلىدى» ناملىق شېئىرىنى تىلغا ئالغان. بۇ شېئىرنى مەنمۇ مەھمۇد ھېكمىبەگنىڭ بولسا كېرەك، دەپ قاراپ كېلىۋاتىمەن. «سىڭ ئۆزە ۋاللاھۇ ئەلەم چەرخى گەردان مۇزلىدى» دېگەن مىسرا بىلەن باشلانغان بۇ شېئىرنىڭ 1884 - يىلى شىنجاڭ ئۆلكە بولۇپ ئېلان قىلىنىشىدىن ئىلگىرى يېزىلمىغانلىقى روشەن. مەھمۇد ھېكمىبەگ ھامۇت مەھمۇدىنىڭ كۆرسىتىشىچە، «تەزىيە مەكتۇپى» نى شۇنىڭدىن 26 - 27 يىل ئىلگىرى (1858 - 1859 - يىللىرى) يازغان بولۇپ چىقىدۇ. ئۇنداقتا مەھمۇد ھېكمىبەگ «ھېكمىبەگ» لىك ئۇنۋانىغا چەنلۇڭ 1762 - يىلى يولغا قويغان ھېكمىبەگلىك تۈزۈمى بويىچە ئېرىشكەنمۇ ياكى ئۆلكە قۇرۇلغاندىن كېيىن ئېرىشكەنمۇ؟ ھامۇت مەھمۇدى مەھمۇد ھېكمىبەگنى ياقۇپبەگ دەۋرىدە «شاغاۋۇل»، «ھۆدەي - چى» قاتارلىق مەنسەبلەردە بولغان، دەيدۇ. ۋە ھالەنكى، ياقۇپبەگ ھىجرىنىڭ 1283 -

1294 - يىللىرى (1866 - 1877) ھۆكۈمرانلىق قىلغان بولۇپ، «تەزىيە مەكتۇبى» ياقۇپبەگنىڭ قەشقەرگە كىرىشىدىن 13 يىل ئىلگىرى يېزىلغان بولۇپ چىقىدۇ. بۇ ۋاقىت دەل ئاپئاق خوجىنىڭ ئوغلى ئەھمەتخان تۆرە، ئۇنىڭ ئوغلى بۇرھانىدىن خوجا، ئۇنىڭ ئوغلى سالىھخان تۆرە، ئۇنىڭ ئوغلى ۋەلىخان (بۇزۇرۇكخان) تۆرە زامانىغا، قوقان خانلىقىغا خۇدا يارخان (1842 - 1876) ھۆكۈمرانلىق قىلىپ تۇرغان ۋاقىتلارغا توغرا كېلىدۇ. بۇ دەل «يەتتە خوجا توپىلىڭى» سىستېمىسىدىكى ۋەلىخان تۆرىنىڭ قەشقەر قىزىل ۋادىسىغا ئادەم كالىسىدىن ھەربىرى 12 گەز ئېگىزلىكتە تۆت مۇنارە ياساپ، كېيىن قوقان خانلىقىغا قېچىپ كەتكەن ۋاقىتتا توغرا كېلىدۇ ①. ئەگەر مۇنداق بولغىنىدا مەھمۇد ھېكىمبەگ قوقان خېنى خۇدايارخان ۋاقتىدا ۋەلىخان تۆرىگە ئەگەشكەن ۋە ياقۇپ بەگ قەشقەرگە سەپەر قىلغاندا، ئۇنىڭ بىلەن بىللە كەلگەن بولۇپ چىقىدۇ. بۇ ھامۇت مەھمۇدنىڭ مەھمۇد ھېكىمبەگ تەيپىن تىيەنگو (1851 - 1864) ئىنقىلابىغا ئاۋاز قوشقان دېگەن ھۆكۈمىگە زىت بولۇپ چىقىدۇ. تەيپىن تىيەنگو ئىنقىلابى گەنسۇ، شەنشىدىكى خۇيزۇ قوزغىلىڭىنى ۋاسىتە قىلىپ، 1864 - يىلى كۇچاردىكى راشىدىن خوجا باشچىلىقىدىكى قوزغىلاڭدا ئۆز ئىپادىسىنى تاپقان بولۇپ، ئۇنى ياقۇپبەگ تىنجىتىش ۋە تەكشۈردى. مەھمۇد ھېكىمبەگ تەيپىن تىيەنگو تەسىرىدە «ئىنقىلاب» قىلغانمۇ ياكى «يەتتە خوجا توپىلىڭى» تەرىكىتىدىكى ۋەلىخان (بۇزۇرۇكخان) تۆرە تەسىرىدە، خۇدايارخان تەسىرىدە «ئىسيان» قىلغانمۇ؟ بۇ مەسىلىلەر مەھمۇد ھېكىمبەگ قەلىمىگە مەنسۇپ بولغان - بولمىغان غەزەلەلەرنى پەرقلەندۈرۈشتە مۇھىم نۇقتا. ئېھتىياجغا قاراپ، بۇ خىل تارىخىي ھادىسىلەر توغرىسىدا ئايرىم ماقالە يېزىش مۇمكىن.

3. مەسىلىنىڭ تۈگۈنى

ھامۇت مەھمۇدى ئۆز ماقالىسىدا «تەزىيە مەكتۇبى» (1858 - 1859) نىڭ ئەينەن ئۆزىنى ئەمەس، بەلكى ئۇنىڭ «ئەينەن كۆچۈرۈلگەن نۇسخىسى» نى ئوتتۇرىغا قويغان.

ھامۇت مەھمۇدى ئەينەن كۆچۈرگەن «تەزىيە مەكتۇبى» «بىسىمىلاھىر راخمانىرا رەھىم» بىلەن باشلىنىپ، ئۇنىڭ ئىچى «ۋەتەن، كۈبلىت، تۈچ قەلەم، بايرام، ئىنقىلابتا غەلبە قىلمىغۇچە» دېگەندەك ھازىرقى زامان ئۇيغۇر تىلى لۇغەت فوندى تارىخىي قاتلىمىغا مەنسۇپ ئىبارىلەر بىلەن تولغان. «قىل ئىنايەت ۋەسلىدىن دىدار ماڭا ھاجەت خۇدا» دەپ شېئىرىمنى باشلىدىم، دېگەن جۈملە گەۋدىلەندۈرۈلگەن. «تەزىيە مەكتۇبى» بويىچە بولغاندا، «تۈچ قەلەم» بىلەن «قىرىق كېچىدە يۈز نەچچە كۈبلىت» يازغان ۋە بۇنى ھەدبەگەندىلا خۇددى تەييار، نەق دىۋانىدىكىدەك «ئا» قاپىيىسى

① موللا مۇسا سايرامى «تارىخىي ھەممىدى»، مىللەتلەر نەشرىياتى، 1986 - يىل نەشرى، 156 - بەت؛ كورۇپاتكىن «قەشقەردە»، شىنجاڭ خەلق نەشرىياتى، 1984 - يىل نەشرى، 230 - 233 - بەتلەرگە قارالسۇن.

ياكى رادىيى بىلەن يېزىشقا باشلىغان. ئۆز تەخەللۇسىنى «مۇزلىدى» قاتارلىق شېئىر-لىرىدا يازمىغانلىقىدىن پەرقلىق ھالدا «ھەمرايى» دەپ ئىشلەتكەنلىكىنى ئىزاھلىغان. بۇ «تەزىيە مەكتۇپى» خۇددى 120 يىلدىن كېيىنكى بۈگۈنكى كۈننى ئالدىنلا مۆلچەر-لىگەندەكلا «كېيىنكى كۈنلەردە لازىم بولىدۇ»، «ۋاقتى-سائىتى كەلگۈچە ساغلا» دەپ كەن تەۋسىيەلەر بىلەن ئاتۇشقا كەلتۈرۈلگەن ۋە مەكتۇپنى سۇلتان سۇتۇق بۇغراخان مازىرى ئالدىدىكى «ساچى مەدرىسى»گە (بۇ مەدرىس مازار ئالدىدىمۇ؟) چاپلاش تەلەپ قىلىنغان.

ماقالە ئاپتورى «تەزىيە مەكتۇپى» نىڭ «ھەمرايى» تەخەللۇسىدا يېزىلغانلىقى (ۋە ھالەنكى ئۇ چاغدا «ھەمرايى» دېيىلىشى كېرەك ئىدى) نى، بولۇپمۇ بۇ شېئىرنىڭ «قىل ئىنايەت ۋەسلىدىن دىدار ماڭا ھاجەت خۇدا» دېگەن بىرىنچى مىسراسىنى بىر ئىلمەك قىلىپ، «كونىشەھەر ئەدەبىياتى» دا ئېلان قىلىنغان «ھەمرايى غەزەللىرى» نى مۇتلەق ۋە شەرتسىز ھالدا مەھمۇد ھېكمىبەگكە تەۋە قىلىپ قويماقچى بولغان.

ھەتتا بۇنى ئاز كۆرۈپ، بۇ شېئىرنى مەھمۇد ھېكمىبەگنىڭ نەۋرىسى ياكى چەۋرىلىرىدىن بىرى دەپ تونۇشتۇرۇلغان رىشاد مۇساغا ئوقۇپ بېرىپ، ئۇنى ئەقلىي «مۇھاپىزىتى» ئاجىزلاپ، «مېڭىسىدىن كۆپى كۆتۈرۈلۈپ كەتكەن» بۇ «مىراسخور» غا مەھكەم باغلاپ قويماقچى بولغان!

شۇنى ئىزاھلاپ ئۆتۈش لازىمكى، مەن «ھەمرايى غەزەللىرى» نى 1975 - يىلى ماينىڭ ئاخىرىدا سوۋېت ئىتتىپاقىنىڭ فرۇنزا شەھىرىدە ياشاۋاتقان ئانام ھەمراخان-نىڭ بەختكە قارشى تۇيۇقسىز قازا قىلغانلىقى تېلېگراممىسى يېتىپ كېلىپ، ھازا ئېچىلغاندىن تاكى يېقىنقى يىللارغىچە يازدىم. ئۇنى قانچە كېچىدە يازغانلىقىمى بىلمەيمەن. ھەتتا 1983 - يىلى فرۇنزاغا بېرىپ ئاتا - ئانامنىڭ نەزىر - چىرىغىنى قىلغاندا، ئۇلارنىڭ مىراسلىرىنىڭ ئىچىدىن تېپىلغان توققۇز تىترەت قېلىنلىقىدىكى «ھەمراخان شېئىرلىرى» دىن ئىلھاملانپ، فرۇنزا بىر تۈركۈم «ھەمرايى غەزەللىرى» نى يېزىپ چىقتىم.

مەن جۇدۇن - چاپقۇن ئىچىدە ئۆتكەن ھايات تەجرىبەم بويىچە ئىزچىل تۈردە ئارخىپ ساغلاپ كېلىۋاتىمەن. قولۇمدا پەقەت ئانامنىڭ شېئىرلىرى قىستۇرۇلغان مەكتۇپلىرى ۋە ئۇنىڭ شېئىرلىرىنىڭ قول يازمىلىرىلا بولۇپ قالماستىن، بەلكى يەنە ئۆزۈم يازغان «ھەمرايى غەزەللىرى» نىڭ ئەينى يىللاردىكى توي - نەزىر باغاقلىرى كەينىگە، قەغەز پارچىلىرىغا يېزىلغان، تۈزىتىلگەن نۇسخىلىرىمۇ ساقلانماقتا. ئەمما مەن بۇنىڭ خۇددى «تەزىيە مەكتۇپى» دە تىلغا ئېلىنغاندەك «لازىم بولىدىغانلىقى» نى خىيال قىلماپتىكەن مەن. راستىمىنى ئېيتسام، مەن 50 يىلدىن بېرى نۇرغۇن نەرسىلەرنى تەسەۋۋۇر قىلغان بولساممۇ، بىراق ئۆزۈمنىڭ ھايات ۋاقتىمدىلا باشقا بىر كىشى، ھەتتا مۇندىن بىر يېرىم ئەسىر ئىلگىرى ئۆتكەن پۈتۈنلەي باشقا بىر كىشى بولۇپ قېلىش ئېھتىمالىمنى تەسەۋۋۇر قىلمىغانىكەنمەن.

«قىل ئىنايەت ۋەسلىدىن دىدار ماڭا ھاجەت خۇدا» سەدرىسى بىلەن باشلانغان غەزەل «ھەمرايى غەزەللىرى» نىڭ بىرىنچى غەزىلى بولۇپ ئېلان قىلىنغان بولسىمۇ،

ئۇنى مەن باشتا يازمىغان. مېنىڭچە، ئەلىشىر ناۋائىمۇ «ئەشرەقەت»نى ئەڭ دەسلەپ يازمىغان بولۇشى مۇمكىن. ئۇنداق ئىلھام بولمايدۇ! مەن «سەۋدايى تەئەج-جۈپنامىسى» نىڭ ئالدىنقى تۆت قىسمىنى ماشىنىدا باستۇرۇپ بولۇپ، ئارقىدىن «ھەم-زايى غەزەللىرى» ناملىق شېئىرلىرىمنى «دىۋان ھەمرايى» دېگەن نامدا ماشىنىدا باستۇرماق بولدۇم. بۇ چاغدا بېشىمدا ئوڭچى قالپىقى بولۇپ، مەتبۇئات ئەر-كىملىكىم يوق ئىدى. بۇ ئىشقا قوشنام، تەنتەربىيە تارىخىي تەتقىقاتچىسى يولداش ياسىن بىلەن ئۇنىڭ دوستى شائىر ئابلىكىم باقى سەمىمى ياردەم قىلدى. نەتىجىدە ئەينى زاماندىكى «مەدەنىيەت زور ئىنقىلابى» نىڭ ئاخىرقى باسقۇچلىرىدىكى قورقۇنچ ۋەھىمىسىنى يېڭىپ، «ھەمرايى غەزەللىرى»نى ئۈچ نۇسخا باستۇرۇشقا مۇۋەپپەق بولدۇم ۋە ئۈستىگە سېرىق يالتىراق قەغەز مۇقاۋا قىلىپ، ئۆز قەلىمىم بىلەن «دىۋان ھەمرايى» دېگەن چوڭ خەتنى يېزىپ، بىرنى ئىلىغا، بىرنى قەشقەرگە ماڭغۇزۇۋەتتىم، بىرىنى ئۆزۈمدە قالدى. ئىلىغا ئەۋەتىلگىنى ۋاسىتىلىق يوسۇندا ئەۋەتىلگەن بولۇپ، ھامۇت مەھمۇدىنىڭ 1983 - يىلى غۇلجىدىكى بىر دادۇيچاڭدىن ئالدىم دېگىنى شۇ بولۇشى مۇمكىن. قەشقەرگە ئەۋەتىلگەن نۇسخىسى كۈنشەھەردىكى ھاممام ھەمراگۈل ئارقىلىق «كۈنشەھەر ئەدەبىياتى»دا ئېلان قىلىندى.

مەن بۇ غەزەللەرنى ماشىنىدا بېسىش ئالدىدا ئېلىپبە تەرتىپى بويىچە رەتلەنگەن «ئا» قاپىيىسى ياكى رادىيىسى بىلەن يېزىلغانلىرى يوق بولۇپ چىقتى. ئاخىرى «ئا» قاپىيىسى بىلەن ئاياغلىشىدىغان ئىككى غەزەل يازدىم. كېيىنكى كۈنلەردە «شەيدايى» تەخەللۇسىدىكى بەزى غەزەللىرىمنى قىسقارتىپ «ھەمرايى»غا لايىقلاشتۇرۇپ، بۇ رادىيىتىكى غەزەللەرنى كۆپەيتتىم.

شۇ چاغدا مەن شىنجاڭ داشۆ كۈتۈپخانىسىدا ئىشلەۋاتاتتىم. ئالدىمغا بىر قاتار تارىخىي قول يازمىلار كېلىپ قالدى. بۇلارنىڭ ئىچىدە فۇزۇلىنىڭ «دىۋان فۇزۇلى»سى بار ئىدى. ناۋائىغۇ «ئەشرەقەت» بىلەن «غارايمبۇس سەغىر» دىۋانىنى باشلاپتۇ، فۇزۇلى قانداق باشلىغاندۇ، دەپ قارىسام فۇزۇلى مۇنداق باشلىغان ئىكەن:

«قەد ئانارەل ئىشقۇللى ئۇششاقى مىنجاھەل ھۇدا،

سالكى راھى ھەققەت ئىشقى ئەيلەر ئىقتىدا.»

(ھەقىقىي ئىشقى ئاشىقلارغا توغرا يول كۆرسەتتى.

ھەققەت مەسلىكىدە يۈرگەنلەر ئىشقا ئىقتىدا قىلدۇ.)

ئىلھام ۋە تەسەۋۋۇر تۈپەيلى، مەن مۇنداق باشلىدىم:

«قىل ئىنايەت ۋەسلىدىن دىدار ماڭا ھاجەت خۇدا،

تىلغا زاھىر ھىجرىدىن نامىڭنى ئالدىم ئىپتىدا.»

بىلىمدىم مەپھۇم ئۆزۈڭنى كۆرسىتىشكە بىرەھىم،

سالغىنىڭدۇر باشقا پىرقەت، تىلگە ئوتلۇق ئىلتىجا.»

فۇزۇلى تەسەۋۋۇپ ئىشقىنى يازغان ۋە يەتتە بېيىتلىك غەزەل شەكلىنى قوللانغان



دى. مەن ئۆزۈمنىڭ مەنئى قاتلىمىم بويىچە تەڭرىنى ئابىستىراكت، كۆرۈنمەس، رەھىمسىز دەپ تىلغا ئالدىم. ۋە ھالەنكى، مەھمۇد ھېكمىبەگنىڭ بىسىمىلا بىلەن باشلانغان «تەزىيە مەكتۇپى» دە مۇنداق قىلىشى مۇمكىن ئەمەس ئىدى. مەسىلەن شۇ يەردىكى، بۇ باشلىنىش غەزىلى قانداق قىلىپ «تەزىيە مەكتۇپى» نىڭ «ئەينەن كۆچۈرۈلگەن نۇسخىسى» غا كىرىپ قالدى؟ مەن ھىيلە ئىشلىتىۋاتامدىم ياكى بىرەر تىلىم كۈچ مەھمۇد ھېكمىبەگكە ماڭا ئوخشاش بېيىت يېزىشنى ئورۇنلاشتۇرۇپ قويغانمۇ؟ بىزنىڭ ئىزدەنگۈچىمىز ئىزدىنىش يولىدىن چەتنىگەن. بولمىسا، بۇقانداق تاسادىپ سىر؟!

4. پاكىت ئىسپاتلانغان بولۇشى كېرەك!

پاكىت ھەقىقەتەن مۇنازىرىدىن ئۈستۈن، ئەمما پاكىت ئۆزىنىڭ رېئال تەرەپلىرى ۋە تارىخىي قاتلاملىرى بويىچە ئىسپاتلىنىپ پاكىتلىق سالاھىيىتىگە ئىگە بولۇشى كېرەك. «پاكىت» دېگەن نام ئاستىدا باشتىن كەچۈرگەن ھاماقەتلىك ۋە ناھەقچىلىكلەر ئازمۇ؟ مەن ھامۇت مەھمۇدى ئۆز ماقالىسىدا بىرىنچى ۋە ئىككىنچى ھۆججەت سۈپىتىدە ئوتتۇرىغا قويغان «تەزىيە مەكتۇپى» بىلەن «ئىسيان» ۋە «ئال-تۇن كەمەر» دىن ئىبارەت ئىككى غەزەلگە قاتتىق گۇمان قىلماي تۇرالمايمەن. بۇنىڭ مۇنداق سەۋەبلىرى بار: بىرىنچىدىن، ماقالە ئاپتورى بۇ مەكتۇپ ۋە غەزەللىرىنىڭ ئەسلىدىكى بىرىنچى قول مەنبەسىنى كۆرسەتمىگەن، ھەتتا ھايات تۇرغان مېنىڭ قەلىمىمگە مەنسۇپ غەزەللەرگە مەن بىلەن بىرەر قېتىم سۆھبەتلىشىپ، ئىزدىنىش سەمىيىتىنى ئىپادىلىمەيلا، تولمۇ تەۋەككۈلچىلىك بىلەن مۇتلەق ھۆكۈم قىلىۋەلگەن؛ ئىككىنچىدىن، «ئىسيان»، «ئال-تۇن كەمەر» دىن ئىبارەت («تارىم» ژۇرنىلى شۇ ساننىڭ 128، 129، 130 - بەتلەرگە قارالسۇن) ئىككى غەزەلنى ھېچقانداق مەنبە كۆرسەتمەيلا، «شائىر مۇنداق يازغان» دېگەن باغلىغۇچى سۆز بىلەن ئوتتۇرىغا قويۇپ، مەن يازغان بەش بېيىتلىك غەزەل شەكلىدە مەھمۇد ھېكمىبەگنىڭ مۇ شېئىر يازغانلىقىنى ئىسپاتلىماقچى بولغان.

شۇنى تەكىتلەش ھاجەتلىك، بىز ئۇچۇر دەۋرىدە ياشاۋاتىمىز. تارىخىي تەتقىقات ئوبىيېكتلىرىنى مۇقەددەس كىتابلار سەھىپىلىرىگە قىستۇرۇلغان يېزىقلار، مۆھۈر ياكى بىسىمىلا بىلەن باشلىنىپ، ئىچىگە ھازىرقى زامان ئىبارىسى بىلەن يېزىلغان پاكىتلارغا قاراپ ھۆكۈم قىلىدىغان ئەقىدىچىلىكتىن ئازاد بولۇشقا توغرا كېلىدۇ. بىر زاماندا گرونوۋىدىل ۋە لىكوك قاتارلىقلار كونا قول يازمىلارنى كۆپلەپ سېتىۋالغاندا، كۇچارلىق بەزى كىتابپۇرۇشلارنىڭ سامان قەغەزگە يېزىلغان قىممىتى يوق ھەرخىل قول يازمىلارنى سارغايىتىپ ساتقانلىقىنى ئۆز يۇرتىغا قايتقاندا بايقاپ قالغانىدى. يېقىندىلا بىرسى كەتمىنر تەخەللۇسلۇق يالغان تارىخىي شەخسنىڭ ئاتالمىش 815 - يىلى يېزىلغان

خەنزۇچە ئۈچ شېئىرنى ياساپ چىقىپ، ھەتتا گومورو ئەپەندىنى ئالداپ كەتمىدىمۇ؟
 بۇ سىرنى كاربون 14 ئانالىزى ئېچىپ تاشلىدى! بىز قەسەمگە قاراپ ھەق - ناھەقنى
 ئايرىيدىغان ئوتتۇرا ئەسىردىن خېلىلا يىراقلاپ كەتتۇق! *بۇ يەردە ئىشلىتىلگەن ھەرپلەر*
 يەنە شۇنىمۇ تەكىتلەش ھاجەتكى، ئەگەر قەدىمكى كىشىلەر نامىغا ئەسەر يازى-
 دىغان، شېئىر - غەزەللەر تۈزىدىغان، ھەتتا سىياسىي قاراتمىلىقى بولغان شېئىرلارنى
 يازىدىغان ئەھۋالغا يول قويۇلدىكەن، پۈتۈن كلاسسىك ئەدەبىياتىمىزنىڭ شەننى بۇل-
 غاپ، ئۇنى قايتىباشتىن گۇمان ئىچىگە تىقىپ تاشلايمىز! بۇ ھەممەيلەننىڭ جىددىي
 كۆڭۈل بۆلۈشىگە تېگىشلىك، تەسىر دائىرىسى تولمۇ چوڭ مەسىلە. بىزنىڭ كلاسسىك
 ئەدەبىيات تەتقىقاتىنى قانچىلىك زور چىقىملار بەدىلىگە تىكلىگەنلىكىمىز كۆپچىلىككە
 ئايانغۇ! *بۇ يەردە ئىشلىتىلگەن ھەرپلەر*
 خۇلاسە شۇكى، بۇ «ھۈججەت»لەر ئىلمىي يوسۇندا ئىسپاتلىنىشى، «پاكت»
 لارنىڭ ئۆزى سۆزلىشى، ئۇچۇر بېرىشى كېرەك!

5. «ھەمرايى غەزەللىرى» قانداق شارائىتتا مەيدانغا كەلگەن؟

بۇ ھەم قىزىقارلىق، ھەم ئېچىنارلىق كونكرېت مەسىلە.
 ئانام ئەسلىدە شېئىرلار يازاتتى. مېنىڭ شېئىرىيەتكە قىزىقىشىم ئەدەبىيات مۇئەللىمى
 تەسىرىدە ئەمەس، مۇھىمى، ئانامنىڭ تەسىرىدە شەكىللەنگەن. ئاتا - ئانام 1955 - يىلى
 سوۋېتتە چىقىپ كەتكەندە، مەن ئىچكىرىدە ئوقۇۋاتاتتىم. تەقدىر مېنى ئاتا - ئانا ھالا-
 ۋىتىدىن ئايرىپلا قالماستىن، بەلكى ئىنسانىي ھوقۇق، ئىجادىيەت ۋە نەشىر قىلىش ھو-
 قۇقىدىنمۇ ئايرىۋەتتى. بۇنىمۇ ئاز دەپ ئاتامنى يورۇق دۇنيادىن ئېلىپ كەتتى. ئانام
 مۇ ئاتامدىن كېيىن 14 يىل تەنھا ياشاپ ئالەمدىن ئۆتتى. شۇ چاغدىمۇ تۈزەلمى-
 گەن پەلەك مېنى بىردىن فونستاندەك ئېتىلىپ چىقىشقا ئېلىپ كەلدى. ئانامنىڭ شېئىر-
 ىي خەتلىرى ئاساسدا ئۇنىڭ نامىغا ئاتاپ، كەڭ مەنىدە ئىنسانىيەت قەلبىدىكى ئەڭ
 ئۇلۇغ سىما - ئانىغا ئاتاپ ھەمرايى نامىدا شېئىر يېزىشقا كىرىشتىم. نېمىشقىدۇر تىپىك
 تارىختى مۇھىت، قاتلام - قاتلام ھېسسىيات تۈپەيلى بۇ شېئىرلار خېلىلا تەسىرلىك
 چىقتى. تارىخ مېنى بىر مەزگىل تاڭغا «شەيدائى» قىلغان بولسا، بىر مەزگىل «ھەم-
 رايى» قىلىپ قويغانىدى.

بۇ شېئىرلارغا ئاتا - ئانامنىڭ، ئۆزۈمنىڭ، پۈتۈن خەلقىمىزنىڭ ئەينى يىللاردىكى
 تارىخىي پاجىئەسى ئىلھام بەرگەندىن تاشقىرى، مۇھىمى، مەرھۇمە ئانامنىڭ شېئىرىي
 پارچىلار يېزىلغان خەتلىرى بىۋاسىتە مەزمۇن بولغان. بۇ خەتلەر قولۇمدا ھېلىمۇ تۇرۇپتۇ.
 ئانام خەتلىرىگە ھەرخىل ۋەزىندە شېئىرلار يازاتتى. ئۇنىڭ بەزىلىرى بەدىئىي جەھەتتە
 راسا پېشقان بولمىسىمۇ، ئۇنىڭدىكى پىكىر ۋە ھېسسىيات تولمۇ شېئىرىي ئىدى. راسا
 ئۆلچەملىك بېيىتلار ياكى مىسرالارمۇ خېلى كۆپ ئىدى. قىسقىسى، ئۇ پېشىقلاپ
 ئىشلەنمىگەن، سالام خەتكە قول ئۇزاتقاندا دەرھال ئۆرلىگەن ئىلھام بويىچە يېزىلغان

ھېسسىياتلىق شېئىر ئۇچقۇنلىرى ئىدى. بۇ بايلىق پەقەت ئانام قازا قىلغاندىن كېيىن، ماڭا باشقىچە تەۋەرىرۈك كۆرۈنۈپ، جۇلا قىلىپ كەتتى. دەر ھەقىقەت ئۇ «ھەمرايى» دېگەن ياكى باشقا بىرەر تەخەللۇس قوللانمىغان. مەن بۇ تەۋەرىرۈك بايلىقىنى ئۇنىڭ ئىسمىنى تەخەللۇس قىلىپ يېزىپ چىقتىم. دەر ھەقىقەت ئۆز ھېسسىياتىمنى شۇ تەخەللۇس ئارقىلىق ئىپادىلىگەن غەزەللىرىمۇ بولدى.

مەن بۇ غەزەللىرىنى ئەنئەنىۋى يەتتە بېيىتلىق غەزەل قىلىمىدىم. ئۇنىڭدا ھامۇت مەھمۇدى ماقالىسىدە مەھمۇد ھېكىمبەگ شېئىرى دېيىلگەن «تۈپمە يەرگە كىرىپ چىپ-چەك بولدى، پىلە جاندىن كېچىپ يىپەك بولدى» دىكىدەك شېئىرلارمۇ ياكى «مۇز-لىدى» شېئىرىدەك بەش بېيىتتىن ھالقىغان ۋە تەخەللۇسىز غەزەللىرىمۇ يوق. مەن «ھەم-رايى غەزەللىرى» نى بىردەك بەش بېيىتلىق ۋە تەخەللۇسلۇق قىلىپ يېزىپ چىقتىم. بۇ ماڭا پىكىر ئىخچاملاشقا ياردەم قىلدى.

«ھەمرايى غەزەللىرى» «كونشەھەر ئەدەبىياتى» دا ئېلان قىلىنغاندا، مېنىڭ شېئىرلىرىم تېخى رەسمىي ئېلان قىلىنمىغان بولسا كېرەك. مەن شۇ چاغدىكى ۋەزىيەت تۈپەيلى «ھەمرايى غەزەللىرى» نى ھېچقانداق ئىزاھات، ئېلاۋىسىزلا ئېلان قىلىش يولىنى تۇتقانىدىم. شۇنداقتىمۇ خېلى كۆپ كىشىلەر، بولۇپمۇ بىر قىسىم شائىرلار بۇنى دەرھال سېزىۋېلىشتى. چۈنكى ھەممە كىشى ئۆز دەۋرى بىلەن، ئۆز سەرگۈزەشتىسى بىلەن، ئۆزىنىڭ مەنىۋى قاتلىمى، تىل ۋە پىكىر ئۇسلۇبى بىلەن ئۆزىگە خاس ۋە كۆپىيىسىز ئىندىۋىدۇئال - دە! بەزىلەر كېلىپ سوراپ، ئەھۋالنى بىلدى. بەزىلەر «ئا-نىسىغا ھەيكەل تىكلەمەكچى» دېدى. مەن يۇقىرىغا قارىتىپ تىكلەش بىلەن ئەمەس، تۆۋەنگە قارىتىپ ئاققۇزۇش بىلەن، نالە قىلىش بىلەن مەشغۇل ئىدىم.

مەن ھامۇت مەھمۇدىنىڭ جاسارىتىگە قايىلمەن. مەن ئۆزۈمنىڭ ئوڭچىلىقى ۋە ئاتا-ئانامنىڭ چەتكە چىقىپ كەتكەنلىكىدىن ئېھتىيات قىلىپ تۇرغىنىمدا، ئۇ كىشى «يەتتە خوجا توپىلىڭى» ۋە «ياقۇپبەگ دەۋرى» دىكى مەھمۇد ھېكىمبەگنىڭ چىڭ سۇلالىسىگە قارشى «ئىسيانچىلار تەشكىلاتى» قۇرۇپ، يۇرتىدا ئىسيان قىلىشىدەك مۇھىم تارىخىي مەسىلىنى يۈرەكلىك ھالدا «ئىنقىلاب» دەرىجىسىگە كۆتۈرۈپ چىقالغان.

6. «ھەمرايى غەزەللىرى» نىڭ تېماتىكىلىق مەزەۋنى

«ھەمرايى غەزەللىرى» نىڭ مەزمۇنىغا نەزەر سالساق، ئۇنىڭ مەھمۇد ھېكىمبەگنى ياكى ئۇ ياشىغان دەۋرىنى، ئۇنىڭ «ئىسيان» تېماتىكىسىنى ئەكس ئەتتۈرمەيدىغانلىقى ئۆز-ئۆزىدىن مەلۇم بولىدۇ. ئۆزىنى ئۆزى ئىسپاتلىماق غەلىتە كۆرۈنىشىمۇ، بۇ ئىشنىڭ زۆرۈرىيىتى تۈپەيلى، ئۆزگىلەرنىڭ ئىسپاتلىشىدەك غەلىتە بولماس!

بىرىنچىدىن، ھامۇت مەھمۇدىنىڭ ماقالىسىگە قارىغاندا، مەھمۇد ھېكىمبەگنىڭ ئائىلىسىدە بىر ئاتا (مىرئەخمەد شەيخ ئاخۇنۇم)، بىر ئانا (ھەمرا بۇۋى)، چوڭ ئوغۇل (ئابدۇرېھىم ئەلەم ئاخۇنۇم) ۋە مەھمۇد ھېكىمبەگىدىن ئىبارەت تۆت كىشى بولغان.

بىزدە ئاتا - ئانا ۋە بىرلا ئوغۇل - شۇكىرىلىلا (ئائىلىدە شۇنداق دەيتتى) ئۈچ كىشى بولغان. بۇ «ھەمرايى غەزەللىرى» دە مۇنداق مىسرالار ئارقىلىق ئىپادىلەنگەن:

«بولسا گەر ئوغلانلىرى كەنئاننىڭ ئۇندىن بۆلەك،
مەن ئايال مەزلۇمىغا قىلدىڭ ئۇنى يەك ئىختىرا»
«بىر ئوغۇل كۆردۈم جاھاندا بولدى ئالەم تار ماڭا،
ۋەسلىنى كۆزدىن بېرىپ يەتمەي ئۇنىڭ ئوتقاشىغا.»
«شۇكىرىلىلا، بىر چىنار كۆكسۈم يېرىپ چىققان گويا،
قانلىرىم جىسمىڭگە ئاقىشى، يىلتىزىڭ تومۇرۇم يانا.»
«يېزىپسىز خۇش كەرەشمە نەزمىلەر شەيداىى ئوغلانم،
يۈرەكتىن جۇشقىدى ئىلھام سۆيۈپ جىسمىم ئارا قانم.»
«شۇكۇرۇم ياخشى قال ئەلدە، سېنى قەلبىڭگە تاپشۇردۇم،
ۋەتەننىڭ خاكى ھەمرايى شىپالىق ئىبنى سىنادىن.»
«بېلىق دەريادا ئۇسسۇزدۇر، چىراغقا تەشنا پەرۋانە،
ئۆزۈم تىككەن شۇ رەيھانغا ئۆزۈمنى قىلدى دىۋانە.»

1962 - يىلىنىڭ ئاخىرىدا ئانامغا خەت يېزىشىمغا رۇخسەت قىلىنمىدى. ئۇ قىزىل

كىرىست جەمئىيىتى ئارقىلىق مېنى ئىزدىگەچكە، تەشكىلنىڭ تەۋسىيە قىلىشى بىلەن ئانامغا خەت يازدىم. ئۇ خۇشاللىقىدا يازغان جاۋاب خېتىدە:

«شۇكىرىلىلا، كەلدى دوستلار، مېھرىبانىمدىن خەۋەر»

دېگەن سەدرىدە بىرقانچە مىسرا شېئىر يازغان. مەن شۇ ئاساستا مۇشۇ سەدرىدىكى غەزەلنى يازدىم.

ئىككىنچىدىن، مەھمۇد ھېكىمبەگ «يەتتە خوجا توپىلىڭى» غا قاتناشقانلىقى ھەم ۋەلىخان تۆرىگە ئەگەشكەنلىكى قىسمىتى بىلەن يۇرتىنى تاشلاپ پەرغانەغا كەتكەن ۋە ئۆز شېئىرىدا قايتا ئىسيان قىلىشىنى تېماتىكا قىلغان بولسا، «ھەمرايى غەزەللىرى» دە ئاتا - ئانامنىڭ سوۋېتتە چىقىپ كەتكەنلىكى، دادامنىڭ مېنىڭ غېمىمدە قازا قىلغانلىقى (مەھمۇد ھېكىمبەگنىڭ دادىسى چىڭ سۇلالىسى تەرىپىدىن ئۆلتۈرۈلگەن دېيىلگەن)، پۈتۈن شېئىر تېماتىكىسى پەرزەنت غېمى ئىكەنلىكى ئىزچىل ئىپادىلەنگەن. بۇنىڭ مىساللىرى مۇنداق:

«قارا كۆل ساھىلىن باشتىم، تىيانشان ئۈستىدىن ئاشتىم،

بۇ ھىجرەت دەشتىدە شاشتىم، پەلەك شەپقەتتە پەرۋاسىز.

خۇسۇمەت - رەشىك بالاسىدىن مېنىڭ ئاھىم ئىلىك ئالماس،

جاھان تارىخىدا قالمىش باھا شەۋكەتكە پەرۋاسىز.»

«تىيانشان» نامىنى ئىۋانوۋ تىيانشانسكى ۋە روبروۋسكىلار قوللانغاندا، مەھمۇد ھېكىمبەگ ئالەمدە يوق ئىدى. قارا كۆل قىرغىزىستاندا. ئىككى دۆلەتنىڭ شۇ چاغدىكى «خۇسۇمەت - رەشىك» ئىبارىسىگە مەجازلاشتۇرۇلغان پەرۋاسىز ھالىتى مانا ھازىر

تۈزىتىلىۋاتىدىغۇ. بۇنىڭ ياقۇپبەگدىن ئىلگىرىكى ۋەزىيەت بىلەن قانداق ئوخشاشلىقى بولسۇن!

«ئاتاڭ ئۆلدى سېنى ئويلاپ بۇ ھىجراننىڭ قازاسىدا،
يۈرەك باغرى تولۇپ قانغا قەۋەت ھەسرەت دالاسىدا.
بۈگۈن يوقلاپ ئاتاڭ قەبرىدىن پىراقتا مۇڭدېشىپ ئۆتتۈم،
ئۆمۈرلۈك سۈرىتىڭ ھاكىم تەقەززا كۆز قاراسىدا.»
«ئاتاڭ غەرق ئەتتى تاھىردەك پىغان دەرياسىغا ئاخىر،
ئاناڭ بىر مىسلى مەجنۇندۇر قىلاردىن بىلىمەيىن شاشتى.»
«ئاتاڭ ھەر كۈن يازار نامە، كۆزدىن تامچىلار تاشلاپ،
ئاناڭ يىغلار كۆڭۈلدە بەختى سۇلتانىم ئامان بولغىن.»

روشەنكى، مەھمۇد ھېكىمبەگنىڭ دادىسى بىلەن بىللە چىڭ سۇلالىسى تەرىپىدىن قەتىل قىلىنغان ئانىسى ھەمرا بۇۋىنىڭ يەنە كېلىپ مەھمۇد ھېكىمبەگنىڭ قەبرىسىنى يوقلىشى مۇمكىن ئەمەس!

مىسال كەلتۈرمەسەكمۇ «ھەمرايى غەزەللىرى» دە بالا سۆيگۈسى ئاساسىي تېما قىلىنغان بولۇپ، سىياسىي ئىسيانكار پىكىر كۆرۈنمەيدۇ. ئۈچىنچىدىن، «ھەمرايى غەزەللىرى» دە پىكىر ۋە ئىبارىلەر ھازىرقى زامان كاتېگورىيىسىگە مەنسۇپ بولغان. مەسىلەن:

«قەپەزدە شىر كۆرۈپ ھايۋان بېغىدىن مۇڭدېشار بولسام،
كۆڭۈل پىرقەتلىرىدىن پەرق ئېتىپمەن ئۇشبۇ ھايۋاننى.»
«چۈشەن ھەمرايى، ئۆركەشلەر دېڭىز كۆرگەندە ئاي ھۆسنمىن»
«ئۇچار مەكتۇپلىرىم كۆكتە، يېتەر ئۆتمەي تۇرۇپ ھەپتە،
يەنە ھەمرايى زەردابتا، كۆرەرمەن دەپ چىدام سالدۇم.»
«تەبىئەت نەغمىسى قىلغىل مېنىڭ ھەمدۇ سانايىمنى»
«سەپكۈ بامبۇك جىسمى داغ ھەتتاكى ئاي دىدارىدا»
«دۇرى نادىر خار بولۇپ، پەرۋاز قىلار سەنگى ساپا،
مىڭ ساداق بولمىش راۋان سەنئەت، ئىلىم چولپانغا.»
«ئى ھەبىبىم پۈتمىگەي سۆيگۈ بىلەن ئالەمدە قۇت،
بولمىسا نەۋى باھار ئىككى چېچەك بولمايدۇ باغ.»

بۇنىڭدىكى «ھايۋانات بېغى»، «ئايىنىڭ دېڭىزغا يېقىنلىشىشى، دېڭىزدىكى ئۆر-كەشكە شەۋەب بولۇشى» ھەققىدىكى بىلىم، «سالام خەتنىڭ ئۇچۇپ، ھەپتە ئۆتمەيلا ئۈرۈمچىدىن فرۇنزاغا يېتىپ بارىدىغانلىقى»، «تەبىئەت نەغمىسى»، «سەنئەت، ئىلىم چولپانلىرىغا مىڭ ساداق تېگىۋاتقانلىقى» مەھمۇد ھېكىمبەگ زامانىغا ئائىت ئەمەس. «سەپكۈ بامبۇك» ئاتالمىسىنى ئەدەبىي تەزجىمانلىرىمىز «قىزىل راۋاقتىكى چۈش» تەتقىقاتىغا ئالغان. «ئىككى چېچەك (ئىككى دۆلەت) باھار ھاسىل قىلمىسا، بۇ سۆيگۈ ھىج

رانى ئاياغلاشمايدۇ» دېگەن قاراشلار قايسى زاماننىڭ ماجازى ئىبارىتى؟! ھەتتا مەن «دورى نادىر خار بولۇپ، پەرۋاز قىلارسەنكى ساپا» ئىبارىتىنى چۈيىۋەننىڭ «سۇم رۇغ قەپەزدە بەنددۇر، خوراز كۆكتە پەرۋازدا» دېگەن ئىبارىتى تەسىرىدە يازدىم. «سۇلايمان قۇمىرىسىدىن قاچتىمۇ يا دىۋەنى ھىجران» ئىبارىتىنى 50 - يىللارنىڭ ئاخىرىدا «باغدات ئوغرىسى» كىنوسىنىڭ كۆرۈنۈشى تەسىرىدە يازغان. بۇنى قانداقمۇ مەھمۇد ھېكىمبەگ زامانىغا سۈرگىلى بولسۇن؟

مۇندىن باشقا:

«لەھەت ئالدىدا ھەمرايى جاھانغا تاشلىدى بىر سۆز:

قباھەت ئەكسەرى چىنلىق، گۈزەل، پاك خىسلىتىڭ يوقمۇ؟»

دېگەن ئىبارىتىمۇ ھازىرقى چىنلىق، ياخشىلىق، گۈزەللىك كاتېگورىيىلىك ئىبارىتى

رىدىن ئېلىنغان.

تۆتىنچىدىن، «ھەمرايى غەزەللىرى» ئانامنىڭ شېئىرىي خېتى ۋە ئوغۇللىرىمىزنىڭ رەسىمىنى مەيدىسىگە تاقاپ چۈشكەن رەسىمى ئاساسىدا ئۆزۈم، ئايالىم ۋە پەرزەنتلىرىمىزنىڭ ئىسمىنى كۆپ قېتىم تىلغا ئېلىش بىلەن ئائىلىۋى روشەنلىك ھاسىل قىلغان. بۇنىڭ مىساللىرى مۇنداق:

«خېتىم ئېلىپ ئوقۇپ رەنا، ئوغلانمىغا سالام ئەيتىڭ،

ئانالىق مېھرى تەختىدە سۇلتانمىغا سالام ئەيتىڭ.»

«بىلەرسەنمۇ ئانالىق ھىجرىنىڭ دەردىنى گۈل رەنا،

ئۆتۈپ تۇرغان چېغى شەيدايى ئىشقى ئىمتىھاندىن.»

«شۈكرىلىلا، باغدا گەر ئاچسا رەنا غۇنچىلار،

تاۋلىنىپ چوغلۇق كەبى رەڭگى مۇنەۋۋەر بولغۇدەك.»

تۆت ئوغۇلنىڭ سۈرىتىدىن كۆكسۈم تاقاپ شاشتى دىلىم،

ئۇ ماڭا لەيلۇ - ناھار خۇرشىدى ئەنۋەر بولغۇدەك.

تەلمۈرۈپ باققان كۆزۈمدىن زۇقلىنىپ شادلىق يېشى،

تۇرقى مەغرۇر ئەكبىرىم ئالەمدە گۆھەر بولغۇدەك.

سەۋرى قىل ھەمرايى بولسا پەررۇخنىڭ ساھىبقران،

چىن پەزىلەت بابىدا ھەر بىرسى ئەسقىر بولغۇدەك.»

ئەجەبا، ئۆزۈم، ئايالىم، تۆت ئوغۇلۇم ھەققىدىكى بۇ مىسرالارمۇ مېنىڭ ئەمەسمىكەن؟

بەشىنچىدىن، ھامۇت مەھمۇدى تەرىپىدىن «تەقۋادار مۇسۇلمان» دەپ تەرىپلەن

گەن ۋە ئۆز «ئىسيانى» نى مەلۇم مەنىدە دىن بىلەن باغلىغان مەھمۇد ھېكىم

بەگنىڭ تۆۋەندىكى مىسرالارغا قولى بارامدۇ ياكى بۇ مىسرالار ھازىرقى زامان

غا مۇئەللىپىنىڭ ئىدىئولوگىيىلىك قۇرۇلمىسىغا مەنسۇپ نەتىجىمۇ؟

«تاۋابى ھىجرىدە بولماق رەسۇللۇق ئەرشىدىن ئەلا،

ۋىسال مىراجىنىڭ شاھى كىمىنى ئاشيان ئەتتى.»

«سېنىڭ قەددىڭنى كۆرمەكلىك رەسۇل مىراجىدىن ئەلا،

كۆرەلمەي كۆز يۇمارمەنمۇ، بۇ ئارمان بىر كىيەن گويما.

«ئىچىپ پىرقەت شارابىنى پۇغاندىن چىقتى ھەمرايى،
گۇمانكىم ساقى ئالەممۇ ئەمەستۇر ئۇنچە دىلشادى.»

روشەنكى، بۇ مىسرالاردىن مەنى مەجازى ئىبارىلەر ئارقىلىق دىن ۋە تەسەۋۋۇپقا
يات ھازىرقى پىكىرلەرنى ئىپادىلەشكە قارىتىلغان.

ئالمتىچىدىن، «ھەمرايى غەزەللىرى» دە مېنىڭ ئەينى يىللاردا قىزىققان تېمىم
لىرىم، ئالغان شېئىرىي ئىلھاملارم ئىپادىسىنى تاپقان. مەسىلەن:

«بۇ پەلەك ئاستىدا ئالەم شاد ھاۋالىق بولمىدى،

ياكى قارابى تەقەززا پادىشاھلىق بولمىدى.

مىڭ شىپا بابىدا قانۇنلار تۈزەپ ئۆتكەن ھەكىم،

ئول ئىبنى سىنا ئۈچۈن ئاخىر شىپالىق بولمىدى.

جامى مەي جامىدا مەي ئىچتى پەقەت داستاندا،

خۇش ناۋا مەپتۇن ناۋائىغا ناۋالىق بولمىدى.

زوقلىنىپ تىترەر دىلىڭ ئىشتەك نەفىسى سازىنى،

كۆك سۆيۈنگەچ ئۆمرى ئالەمدە راۋالىق بولمىدى.»

مۇڭ باسار ئاسماندىكى يۇلتۇزغا باقسام تۇن ئارا،

ۋەسىل ئارا ھەمرايىغا مەي ساقىيالىق بولمىدى.»

بۇ غەزەلدىكى قارابىنىڭ پەيلاسوپ پادىشاھلىقى، ئىبنى سىنانىڭ «ئەلقانۇن» نى

يېزىپ، ئاخىرى ئۆزى ئۈچەي ئالمىشىپ جان ئۈزگەنلىكى، ئاماننىسانىڭ تۇغۇتتا ئا-

لەمدىن ئۆتكەنلىكى قاتارلىقلار شۇ چاغدا مەن ئىزدىنىۋاتقان مەسىلىلەر ئىدى. بۇ-

نىڭ ئەسلى بىرىنچى ئورنىگىنالىرىمۇ بار.

7. ھەمرايىنىڭ يۇرتى مەسىلىسى

ھامۇت مەھمۇدىنىڭ ماقالىسىدا ھەمرايىنىڭ يۇرتى مەسىلىسى يەتتىنچى نۇقتا

سۈپىتىدە تىلغا ئېلىنغان. مەھمۇد ھېكمىبەگنىڭ ئاتا-ئانىسى بىلەن بىر يۇرتلۇق

ئىكەنلىكى ئېھتىمالغا يېقىن.

ئاتام ئاتۇش مەشھەد باغرىق كەنتىدىن بولۇپ، بۇ كەنت ھازىر سۇنتاغ رايونى

غا قارايدۇ. ئانىم ئاتامنىڭ چوڭ دادىسى مەمتىمىن ھاجىمنىڭ چوڭ ئايالى ھەمرا

بۇۋى ھاجىمغا تەۋە نەۋرىسى بولۇپ، بۇ مومىمىز قازا تاپقاندا تۇغۇلۇپ، ئۇنىڭ

نامىدا ئاتالغان. شۇنداق قىلىپ ئاتا-ئانىم ئانا باشقا بىر نەۋرىلەر بولغان. ئانىمنىڭ

دادا تەرەپ يۇرتى تۆركۈل ئازنا مەسچىت بولۇپ، ئۇ دادىسى مۇھەممەت ئەلى ۋە

ئانىسى تاجىخان بىلەن ئەنجاندا ياشاپ، ئوقۇشقا چىققان تۇغۇقىنى ئاتام مۇھەممەت

ئىمىن بىلەن تونۇشۇپ نىكاھلىق بولغان.

«ھەمرايى غەزەللىرى» دىكى يۇرتقا ئائىت بىرقانچە غەزەلنى مەن ئانامنىڭ ئۆزبېك ئەمەسلىكى، ئۇ سۆزلەپ بەرگەن يۇرت ھېكايىتى بويىچە، يەنە مېنىڭ ئاتا-ئانام بىلەن بىللە قەشقەر ۋە ئاتۇشتا بىللە بولغان كۈنلىرىمىز خاتىرىسى بويىچە يېزىپ چىققان.

«ئۇچۇردۇم بال ھەرەمنى باغ ھەرەمگە، بالىم ئىستەرمەن، شىپايى تۇتيا ئەيلەپ ۋىسال دەرمانىم ئىستەرمەن. تېۋىپ ئېيىتقان ئۇ شۇل ئارتۇش ماكانى مەشھەدى ئوغلان، ۋىسال ئاستانىسىگە يەتكىلى دەرمانىم ئىستەرمەن.» دېگەندىكى مەشھەددە تۇغۇلغان ئوغۇل مېنى نەزەردە تۇتىدۇ. «ئاتام ئارتۇشىدۇر، تۆركۈل مەھەللەم ئازنامە سېچىتىدۇر، ئۆزۈمنى قەۋمى يۇرتۇمغا ئاتام قۇربانىم ئىستەرمەن.» دېگەندە ئانامنىڭ يۇرت تېگى نەزەردە تۇتۇلغان.

«باغ ئارا باغرىققا يەتكەن باغى بوستان قايدىدۇر.»

دېگەن مىسرا بىلەن باشلانغان غەزەل بىلەن «سالامىنى يېتۈرگىل نازۇ چەشمەم گۈل دىيارىمگە» مىراسى بىلەن باشلانغان غەزەل مېنىڭ يۇرتىمغا نەچچە ئون يىل بەنتلىكتە بارالمىغان سېغىنچىلىق ھېسسىياتىمنى ئۆز ئىچىگە ئالغان ھالدا ئانامنىڭ يۇرت سېغىنىش خەتلىرى روھىدا يۇغۇرۇلۇپ يېزىلغان. مەن ھەتتا ئانامنىڭ ياشلىق دەۋرىدە ئۈرۈمچىدە سانائى نەفىسىدە ئىشلەگەن يىللىرىنى ئەسلەپ مۇنداق بىر غەزەل يازغانىدىم:

«گۈل چېغىم گۈلشەن ئىچىدە كۆرگىنىم توز بولمىدى، يامولۇن، ھۇقۇش كۆرەرگە مەندىمۇ كۆز بولمىدى.

بولمىدى باغۋەن پاناھ ئۇشبۇ نەفس سەنئەد ئارا، ئەھلى زاھىتلار قاۋاشتا ئىت بولۇپ، ئۆز بولمىدى.

چەشمىلەر زەۋقىدە ئاھۇ، قەستىدە سەيپاد ھەلەك، ئۇسسۇغاچ چورتان بېلىق دەريادا قۇندۇز بولمىدى.

زەپىران بولدى يۈزۈم، مەڭزىمگە چۈشتى ھال سېرىق، ئۈلپىتىم سورسام دېگەي ياشىڭدا ئوتتۇز بولمىدى.

بىلمىدىم تۇغدى ساما چولپان بىلەن تاڭدىن بۇرۇن، كۈن چىقىپ ھەمرايىغا كۈتكەندە كۈندۈز بولمىدى.»

ئەلۋەتتە، 30 - 40 - يىللار ئەسلەنگەن، ئازادلىق تېڭىغا بولغان تەقەززالىق ئىپادىلەنگەن بۇ غەزەل بىلەن مەھمۇد ھېكمىبەگ شېئىرلىرىنىڭ دەۋرى ۋە پىكىر تېمىسى ئارىلىقىدا ناھايىتى چوڭ مۇساپە ياتىدۇ.

مەتبۇئاتچىلىق قائىدىسى بويىچە ھامۇت مەھمۇدى ئۆز ماقالىسىدا تىلغا ئالغان («تارىم» ژۇرنىلىنىڭ 1987 - يىللىق 10 - سانىنىڭ 131 -، 133 - بەتلەردىكى) تو -



ۋەندىكى مىسرالارنىڭ مېنىڭ غەزەللىرىم ئىكەنلىكىنى، ئۇنىڭ تېماتىك مەزمۇنىنىڭ پۇ - تۈنلەي ناتوغرا ئىزاھلانغانلىقىنى ئىزاھلاش مەجبۇرىيىتىم بار. ئۇلار مۇنداق: «سالامىنى يېتۈرگىل نازۇ چەشمەم گۈل دىيارىمگە.» «ئازابى ھىجرىدىن تۇپراق ئازابى بولسا ئاساندۇر.» «جاھاندا ھېچنېمە يەتمەس مېنىڭ پەريادۇ زارىمگە.» «بېلىقسىم سۆيىدۈم سېنى ھەتتا سۇلايماندىن ئۆتەر.» «نە قىسمەت شىرىنىم سۆيسە كۆڭۈل باغىدا خىسراۋنى.» «نىگارم ئىزلىمە ھەرگىز نىقاپ ياپقاندا تۇپراقتىن.» «لەيلىنى ئىزدەپ چىقار بولسام مەگەر مەجنۇن بولۇپ.» «تۈن ئاخشام كەلمىدى دىلبەر خىيالى كەلدى قاشىمگە.» «ئەي سابا، دەردىمنى ئېيتتىن شىرىنىم قۇيسۇن شاراپ.» «يېتىپ ئاۋارە بولماڭ شام تۇتانماس شامىدانىمدا»

بۇنىڭدىن باشقا كېسەل ھالەتتە، قېرىلىق ئازابىدا ئۆزىنى بىر موھتاج سۇبىيېكت بىلىپ، تېۋىپقا - ھېكىمگە - موھتاجنى يەشكۈچى ئوبىيېكتكە قارىتىپ يېزىلغان: «ئى ھېكىم، رەنجىم شىپاسى ئۇندىن ئۆزگە كار ئەمەس» «تۆكسە قان گەر گۈل تىكەن چىققايمۇ شەپقەتلىك ھېكىم؟!»

دېگەندەك مىسرالارنى «ھېكىم» تەخەللۇسى قوشۇلغان، بۇ ھەمرايىنىڭ چوقۇم مەھمۇد ھېكىم بەگلىكىنى كۆرسىتىدۇ، دېگەن تەلەپنى تولىمۇ يەڭگىللىك بىلەن قويۇلغان. سوپا راپ كۆرەيلى، ئۇ چاغدا بىر غەزەلدە ئىككى تەخەللۇس بولۇپ قالمايدۇ؟ موھتاج سۇبىيېكت بىلەن ئۇنىڭ موھتاجلىقىنى يەشكۈچى ماجازى ئوبىيېكتى بىر بولۇپ قىلىپ، شېئىرىيەتنىڭ نېمىنى ئىپادىلەشكە كىچى بولۇشتەك لىرىك ئالاھىدىلىكى يوققا چىقمايدۇ؟ بۇلار ھەممىسى سۈنئىي ۋە زومۇزۇ توقۇلما ئەمەسمۇ؟

8. بىر قانچە خۇلاسە: ئۇلارنىڭ ھەممىسى...

مېنىڭچە يېتەرلىك بولدى. مەن ماقالەمدىن مۇنداق يەكۈن چىقىرىمەن: 1. «ھەمرايى غەزەللىرى» مېنىڭ پەۋقۇلئاددە ئەھۋال ئاستىدا ھەمرايى تەخەللۇسى قوللىنىپ، ئانا - بالا ھىجرانىنى كۈيەپ، ئانا قەلبىگە بېغىشلاپ يازغان غەزەللىرىم بولۇپ، ئۇ مەھمۇد ھېكىمبەگنىڭ ئەسىرى بولۇشى مۇمكىن ئەمەس. بۇ شېئىرلار مۇشۇ ئەسىرنىڭ 90 - يىللىرىنىڭ كېيىنكى يېرىمىدا يېزىلغان، ھەتتا بۇ قېتىم فرۇنزاغا بېرىپ ئۇنى يەنە كۆپەيتتىم، بۇنىڭدىن كېيىن ئۇ يەنە كۆپىيىشى مۇمكىن، بۇ شېئىرلار بىردەك بەش بېيىتلىق غەزەل شەكلىدە، ھەمرايى تەخەللۇسىدا، بىر - دەك ادەۋر، پىكىر، تېماتىكا، تىل، ئۇسلۇبتا يېزىلغان بولۇپ، ھەممىسى بىر گەۋدە! بۇ شېئىرلار چوڭراق مەنبەدە مېنىڭ باشقا غەزەللىرىم، لىرىك نەسىرلىرىم، رۇبائىم

لىرىم بىلەنمۇ بىر گەۋدە! ئۇنىڭدا كۆپ ۋارىيانتلىق ئوخشاشلىق بار.
مەسىلەن:

«قايسى بىر پەرۋان چىراغ ئوتىدا پەرۋان بولمىدى،
ئۇشبۇ ئوت ئىچىرە كۆيۈشتىن ئۆزگە جەۋلان بولمىدى.»
دېگەن غەزەلنى ھەمرايى تەخەللۇسىدا يازغان بولسام:
«قايسى پەرۋان ئوت ئارا ئۆرتەنمىدى،
ياكى ئوت پەرۋانىغا گۈلشەنمىدى؟!»

دېگەن غەزەلنى شەيدايى تەخەللۇسىدا يازدىم. بۇ گەۋدىنى پارچىلاشقا بولمايدۇ! ئۇنى
«مەھمۇد ھېكىمبەگنىڭ، ئەمما باشقىلىرىمۇ ئارىلىشىپ قاپتۇ» دېگىلى بولمايدۇ. شۇنىڭ
دەك بىرقىسمى مەھمۇد ھېكىمبەگنىڭ شېئىرلىرى، بىر قىسمى مەھمۇد ھېكىمبەگنى
باھانە قىلىپ، ئۇنىڭ نامىدا چىقىرىۋالدىغان شېئىرلار، بىر قىسمى ھەمرايى غەزەللىرى.
دىن قاقتى - سوقتى قىلىنغان تاللانما شېئىرلاردىن ئىبارەت ئۈچ خىل شېئىرلارنى
سۈنئىي ۋاسىتىلەر ۋە ياسالما تەلەپپۇز بىلەن بىر پۈتۈن قىلىپ مەھمۇد ھېكىمبەگ ياكى
شۇ كىشىنى نەزەردە تۇتقان ھەمرايى ئەسەرلىرى قىلىپ چىقىشقا بولمايدۇ.

2. مەھمۇد ھېكىمبەگنىڭ ئۆز قەلىمىگە مەنسۇپ ھالال ئەمگىكى مەيلى ئوغرد -
لانغان، ئالداپ - سالداپ ئېلىپ كېتىلگەن ياكى يۈسۈپ بەگ مۇخلىسوپ تەرىپىدىن
كۆچۈرۈۋېلىنغان بولسۇن، نابۇت قىلىنمىغانلا بولسا، ئۇ روياپقا چىقىدۇ. ئەمما مۇنداق
روياپقا چىقىش ئۇسۇلى شەيتان ۋە سۆۋەستىسى ياكى باشقىلارنىڭ دەيدەيگە سېلىشى بىلەن
يول ياقىسىدا تۇرۇۋېلىپ كارۋاننىڭ يولىنى توسۇش چارىسى بىلەن بولماسلىقى كېرەك.
تارىخ تېخىمۇ ئۆتكۈر ئەۋلاد ۋە ئىنچىكە ئۇچۇر قوراللىرى ئارقىلىق مات قىلىشى مۇمكىن.
كىن. بۇنىڭغا مەھمۇد ھېكىمبەگنىڭ ئەرۋايىمۇ يول قويمايدۇ! مەھمۇد ھېكىمبەگ
ئىجتىمائىي ۋە قەلبىنى تارىخىي جەھەتتىن ئېنىقلاش، ئۇنىڭ سىياسىي پائالىيەتلىرىنىڭ
خاراكتېرىنى ئايدىڭلاشتۇرۇش تارىخچىلارنىڭ ئىشى. بۇ ئانچە مۇشكۈل ئەمەس.

3. ئىلمىي ئىزدىنىش، كلاسسىك ئەدەبىيات مىراسلىرىنى قېزىشتا ئەمەتنىڭ
تۈمىقىنى سەمەتكە كىيىگۈزۈپ قويۇش، ئۆلگەنلەرنىڭ روھىنى تىرىكلەرنىڭ تېنىگە
باغلاپ قويۇش ھادىسىسىدىن، مەيلى نىيەت ياكى ئۇسۇل، مەيلى ئاتايىن ياكى ئوقۇش -
ماسلىق بىلەن بولىدىغان مۇنداق بولمىغۇر ھادىسىدىن ھەزەر ئەيلەش لازىم. بۇ ئەر -
ۋالىق شەرىپىگىمۇ، تىرىكلىك ۋىجدانىغىمۇ يات!

شۇنى تەكىتلەش ھاجەتكى، تەخەللۇس ئىنسان ئەۋلادىنىڭ سانىغا قارىغاندا
چەكلىك. ئۇ تەكرارلىنىشى تەبىئىي. بىرەر تەخەللۇسنى خالىتا قىلىۋېلىپ، شۇ خىل
تەخەللۇس ياكى ئىبارىسى بولغان شېئىرلارنى مونوپولىيە قىلىۋالسىمۇ بولمايدۇ. ھەمراھ،
ھەمرايى تەخەللۇسى چەكسىز تارىخىمىزدا يەنە چىقىشى مۇمكىن ۋە يوللۇق. ئۆز تارىخى
رىخىي قاتلىمىغا خاس شەخس تەكرارلانماس! ۋە ھالەنكى، مەھمۇد ھېكىمبەگنىڭ ئۆز
شېئىرلىرىغا «ھەمراھ»، «ھەمرايى» تەخەللۇسى ئىشلىتىلگەنلىكى، ئالدى بىلەن



زوردۇن سابىر

ياۋروپاغا سەپەر ①

(زىيارەت خاتىرىسى)

6. ماڭا يۈچۈن ۋە قىزىقارلىق تۇيۇلغان گېرمانىيە جەمئىيىتى

مەن بارلىق مەدەنىيەتلىك شەرقلىكلەرگە ئوخشاش، غەربنى كىتابلاردىنلا بىلگەنمەن. ئۇنىڭ ئۈستىگە بىز غەرب توغرىسىدا «پاش قىلىش» ئاساسىي تېما قىلىنغان كىتابلارنى كۆپ ئوقۇغان. شۇنىڭ ئۈچۈن بەدىنىمىزگە غەربنىڭ چىرىكىلىكى توغرىسىدىكى چۈشەنچە ئۆزگەرمەس قانۇندەك سىڭىپ كەتكەن. شۇنىڭ ئۈچۈن مەن «چىرىتىش» كە قارشى «ئىدىيە تەييارلىقى» بىلەن بۇ جەمئىيەت بوسۇغىسىغا قەدەم باستمىم.

ئېزىش - ئېكسپىلاتاتسىيە قىلىش، بۇلاش، ئالداش، ھىيلىگەرلىك قىلىش، ھەتتا ئادەم ئۆلتۈرۈش قاتارلىق يامان قىلىقلار بىلەن ۋەھشىيلىكلەر بىزچە بولغاندا، غەرب ئۈچۈن ئومۇملاشقان نەرسىلەر. بۇ نەرسىلەر بىزگە يۈچۈن، ئۇلارغا ئۆزۈم لېكىن ماڭا بۇ نەرسىلەر - نىڭ ئۇچرىمىغانلىقى غەلبەتتە، يۈچۈن تۇيۇلدى. مەن چوڭ كۆچىلاردا ئۇچرىتالمىغان بۇ نەرسىلەرنى «خىلۋەت كوچا» ۋە «تۆۋەن قاتلام» لاردىن تاپارمەن دېگەن نىيەت بىلەن غەربىي گېرمانىيە جەمئىيىتىنى ئىنچىكە ۋە چوڭقۇرراق تەكشۈرۈپ كۆرۈمەكچى بولدۇم. مەن بىر يېرىم ئاي ئىچىدە دۆلەت مېھانخانىلىرىدا بىر كۈنمۇ ياتمىدىم. زىيالىيلارنىڭ ئۆيلىرىدە يېتىپ - قوپۇپ ھەز خىل ئادەملەر: ئاددىي دوختۇرلار، رېمونتچىلار، ئوقۇتقۇچىلار، ئىشچىلار، دېھقانلار، ئىشىنىز زىيالىيلار، رىقابەتتىكى سودىگەر - لەر، ئوقەتچىلەر ۋە دۆلەتنىڭ ئاددىي خادىملىرى بىلەن ئۇچراشتىم. ئۇلارنىڭ ئۆيلىرىدە، زىياپەتلىرىدە، ئىش ئورۇنلىرىدا بولدۇم، ئويۇن - تاماشا، سەپەر - سەيلىلەرنى ئۇلار بىلەن بىللە ئۆتكۈزدۈم. ئۇلارنىڭ تۇرمۇشى، كىرىمى، شەخسىي سەرگۈزەشت - تارىخىي، پىلان - ئارزۇلىرى، ھەتتا ھەۋەس - ئالاھىدىلىكلىرى بىلەن تونۇشتۇم ۋە بۇ جەھەتتىكى كۆرگەن، ئاڭلىغان، ھېس قىلغانلىرىمنى ئەينەن پېتى خاتىرەمگە يېزىپ قويدۇم. ماڭا

① بېشى ئۆتكەن ساندا.

يوچۇن ۋە قىزىقارلىق تۇيۇلغان بۇ جەمئىيەت توغرىسىدىكى ئۇششاق - چۈششەك ماتېرىياللار شەرقلىقلەرنىڭ غەربلىكلەرنىڭ بۈگۈنكى تۇرمۇشىنى بىلەۋېلىشىدا ئاز - تولا پايدىسى بولار دەپ ئويلايمەن.

توماسنىڭ ئۆيى ئىككى قەۋەتلىك (يەر ئاستىدىكى بىر قەۋەت بىلەن جەمئىي ئۈچ قەۋەتلىك) ئەتراپى باغ - چىمەنلىك ئۆي. ئۇ تۇرۇۋاتقان ھېلىس ھوپ يېزىسى 200 نەچچە ئاشۇنداق قورۇ - جايلىرىدىن قوراشتۇرۇلغان. بۇ ئۆيلەرنىڭ ھەممىسىلا ئىككى - ئۈچ قەۋەتلىك، ئۈستى چېدىرلىق، چەت - چۆرىسى باغ - ۋارانلىق، يوللىرى ئاسفالىت، يېزا ئەتراپى ياپپېشىل. قويۇق ئورمانلىقلار بۇ يەردىن 20 كىلومېتر نېرىدىكى بالتىق دېڭىزغا بېرىپ تۇتىشىدۇ. ئەتراپىدىكى تۆپىلىكلەردە دېھقانچىلىق، ئورمانچىلىق، چارۋى - چىلىق تەرەققىي قىلغان. يەر مۇنبەت، ھاۋا ئىسلىق، ھۆل - يېغىن كۆپ بولغاچقا، زىرائەت ئاينىدىكەن، مال سەمىرىدىكەن، ئالما - نەشپۈت، ياڭاق، ئۈزۈملىرى تەملىك، سۇلۇق بولىدىكەن. ھاۋا، يېمەك - ئىچمەك ياخشى بولغاچقا، شەھەرلەردە خىزمەت قىل - غۇچى نۇرغۇن ئادەملەر مۇشۇ يېزىلاردا ئۆي - ماكان تۇتىشىپ، يۇقىرى سۈرئەتلىك يوللار بىلەن ئۆز ماشىنىلىرىدا قاتناپ يۈرۈپ خىزمەت ئىشلەيدىكەن. شۇنىڭ ئۈچۈن ھېلىس ھوپ 200 نەچچە ئۆيلۈك يېزا ئاتالسىمۇ، بۇ يەردە پەقەت بىرنەچچە ئۆيلۈكلا دېھقان بار. قالغانلىرى بولسا، يۇقىرىدا ئېيتىلغاندەك شەھەردە ئىشلەگۈچىلەر. توماس ئاشۇلارنىڭ بىرى. ئۇنىڭ تۇرۇۋاتقان بۇ ئىككى قەۋەتلىك ئۆيى قوشنىسى - سودىگەر بەرگۈلتنىڭ ئۆيى ئىكەن. ئىجارە ھەققى مىڭ ماركقا (ھەر ئايلىقى) بارىدىكەن. توماس ئايالى، ئىككى قىزى بىلەن بۇ ئۆيدە تۇرۇۋاتقىلى خېلى يىللار بوپتۇ. بىز كەلگەندە بۇ ئۆيدە ئايالى بالىلىرى بىلەن يوق ئىدى (ئۇ دوستى بىلەن بالىلىرىنى ئېلىپ جەنۇبىي گېرمانىيىگە ئاتا - ئانىسىنى كۆرگىلى كەتكەن ئىكەن).

گېرمانىيە دۇنيادىكى 4 - سانائەت دۆلىتى، دېھقانلار ئومۇمىي ئاھالىسىنىڭ بەش پىرسەنتىگە يەتمەيدۇ. سانائەت تەرەققىياتى بۇ دۆلەتنىڭ خەلق تۇرمۇشىغا نۇرغۇن ئوڭايلىقلارنى كەلتۈرگەن. مەسىلەن، يېمەك - ئىچمەك دۇكانلىرىدا ھەممە نەرسە تەييار: كۆكتاتلار يېپپېڭى، ھەر خىل گۆشلەر ھازىر سويۇلغاندەك، ئۇن، گۈرۈچ، ھەر خىل خېمىر تاماقلار (لەڭمەن، سۇيۇق ئاش خېمىرلىرى كېسىكىلىك پېتى)، نان - بولكىلار، سېرىق ياغ، ھەسەل، ھەر خىل ۋارىنىلار بولاقلىق، باھاسى يېزىقلىق ھالدا تىزىقلىق تۇرۇ - دىكەن. خېرىدار مەخسۇس تەييارلانغان قول ھارۋىسىنى ئىتتىرىپ كىرىپ نېمىنى خالىسا ئۆزى ئارىلاپ يۈرۈپ ئالۋېرىدىكەن، چىقىش ئىشىكىدە مەخسۇس قاچىلارغا سېلىنغان بۇ نەرسىلەر ئاپتوماتىك ھالدا ھېسابات ئورنىدىن ئۆتىدىكەن. كىچىك ئېكراندا ھەربىر مالنىڭ باھاسى يېزىلىپ تۇرىدىكەن، ئاخىرىدا ئومۇمىي پۇل مەلۇم قىلىنىدۇ كەن. خېرىدار پۇل تۆلەپ نەرسىلىرىنى ئېلىپ كېتىدىكەن. پۈتۈن سودا جەريانىدا خېرىدار بىلەن مال ساتقۇچى زادىلا بىۋاسىتە ئۇچراشمايدىكەن.

بىز توماس بىلەن ئەنە شۇنداق تەييار نەرسىلەرنى ئۆيگە ئېلىپ كەلدۇق. - بىزدە ھەپتىدە ئىككى كۈن دەم ئېلىش بولىدۇ. بەش كۈن ئىشلەپ ئىككى

كۈن دەم ئالىمىز، ئىككى كۈننى دېڭىز بويلىرىدا، مېھماندارچىلىقتا ئۆتكۈزۈش ئۈچۈن بىز ھەممە نەزىرىنىڭ تەييار بولۇشىنى تەلەپ قىلىمىز. خەلقنىڭ بۇ ئېھتىياجىغا ئاساسەن، ھۆكۈمەت يېمەك-ئىچمەكنى مۇشۇنداق تەييارلاشتۇرغان. لېكىن بىز تەييار نەرسىنى ياخشى كۆرمەيمىز، ئۆزى ياساپ يېگەن غىزانىڭ تەمى بولىدۇ.

توماس «لېكىن» دىن كېيىنكى بۇ گەپنى ھەممىلا نېمىنى ئۆز قولى بىلەن ياساپ يەيدىغان ماڭا ئوخشاش شەرقلىقنىڭ كۆڭلىنى ياساش ئۈچۈن ئېيتتى دەپ چۈشەندىم. كېيىن مەن نۇرغۇن ئۆيلەردە مېھمان بولىدۇم. ساھىبەخان تاماق ئۈچۈن ئاز ۋاقىت سەرپ قىلىپ، مېھمان بىلەن سىردىشىشقا كۆپ ۋاقىت چىقىراالايدىغان، ماشىنىلىرى بىلەن دانىيا، ئاۋستىرىيە، گوللاندىيە، شۋېتسارىيە دۆلەتلىرىنىڭ ياكى ئۆز دۆلىتىنىڭ مەنزىرىلىك جايلىرىدا تاماشا قىلغاندا، ئوڭاي غىزالايدىغان شارائىتقا ئىگە بولۇشتا، بۇ تەييار تاماقلارنىڭ پايدىسى كۆپكەن.

توماسنىڭ ئايالى ئەلن ئوتتۇرا مەكتەپ ئوقۇتقۇچىسى ئىكەن، دوستى بىلەن ئىككىسى ئەدەبىيات ھەۋەسكارلىرى، ئاكتىپ كىتابخانلار ئىكەن. ئۇلار مېنىڭ «كەس-پىي يازغۇچى» ئىكەنلىكىمنى ئاڭلاپ ماڭا تولىمۇ قىزىقتى.

— مۇقىم مائاشىڭىزدىن باشقا قەلەم ھەققى ئالدىكىنسىز، ئەجەب ئەتىۋارلىنىدۇ-كەنسىلەر، سىلەردە يازغۇچىلار ھۈرمەتلىك ئىكەن، — دېدى ئېڭىز بوي، قوي كۆز، چاچلىرى ئاقۇش ئەلن.

— بىزنىڭ مائاشىمىزمۇ، قەلەم ھەققىمىزمۇ تۆۋەن، — دېدىم مەن ئۆز ئەھۋالىمىزنى تونۇشتۇرۇپ بولۇپ، — سىلەردە ئوتتۇرا مەكتەپ ئوقۇتقۇچىسى 2 يېرىم مىڭ ياكى 3-4 مىڭ مارك ئايلىق ئالدىكىن. 3 مىڭ مارك جۇڭگو پۇلىغا 6 مىڭ يۈەن دېگەن سۆز. بىزدە بۇ پۇلنى ئىككى يىلدا ئاران ئالالايمىز.

— لېكىن سىلەردە مال باھاسى تۆۋەن.

— شۇنداقتىمۇ بىزنىڭ تۇرمۇش سەۋىيىمىز خېلىلا تۆۋەن. بىزنىڭ كىشى بېشىغا توغرا كېلىدىغان مىللىي دارامىتىمىز ئارانلا 200 ئامېرىكا دوللىرى چامىسىدا. سىلەردە بولسا 8 مىڭ ئامېرىكا دوللىرىغا يېتىدىكەن. بىزنىڭكىدىن 40 باراۋەر يۇقىرى دېگەن سۆز. لېكىن مال باھاسى ئىككى-ئۈچ باراۋەرلا يۇقىرىكەن. مەسىلەن، بىزدە بىر يۈەنگە ئۈرۈمچىدە تۆت تۇخۇم كېلىدۇ. سىلەردە بىر ماركقا ئىككى تۇخۇم كېلىدۇ-كەن. خەلقئارا بازاردا بىر مارك ئىككى يۈەنگە تەڭ.

— بىزدە قەلەم ھەققى بىلەن باي بولساق تەس، — دېدىم گەپ قەلەم ھەققىگە يۆتكەلگەندە، — مەسىلەن، سىلەردىكى گونتاگىراسىتەك ① باي يازغۇچىلار بىزدە ناھايىتى ئاز ياكى يوق.

— لېكىن گېرمانىيەدە كىچىك يازغۇچىلارغا قەلەم ھەققى بېرىلمەيدۇ. نۇرغۇن ئىلمىي ماقالە، كىتابلارنىڭ ئاپتورلىرى پۇل تۆلەپ كىتابلىرىنى باستۇرىدۇ. داڭلىق يازغۇچىلارغا يۇقىرى قەلەم ھەققى بېرىلىدۇ. گونتاگىراس سوتسىيالىستىك دېموكراتلار پارتىيە-

① گونتاگىراس — ھازىرقى زامان گېرمانىيە يازغۇچىسى. ئۇ بەككۇ باي.

پۇل بىلەن ھېسابلاشمايدىغان ئادەم يوقنىڭ ئورنىدا، غەربىي گېرمانىيە پۇقرالىرى - نىڭ شەرقىتىكى كىچىك، كەمبەغەل مىللەتلەرنى ھۈرمەتلىشى، ئۇلارغا قىزىقىشى، ھەتتا ئالىي مەكتەپ ياكى پەنلەر ئاكادېمىيىلىرىدە بۇ مىللەتلەرنىڭ قەدىمكى تۇرمۇشىنى تەتقىق قىلىشقا نۇرغۇن كۈچ سەرپ قىلىشتا بىرەر سىياسى ياكى ئىقتىسادىي مەنپەئەتتىن ئىنتىنى چىقىش نۇقتا قىلمىغان بولۇشى ناھايىتى ئېنىق. لېكىن ئۇلار مەقسەتسىز ئىش قىلمىسا كېرەك. ئۇلارنىڭ مەقسىتى: ھازىر ئۆزلىرى دۇچ كېلىۋاتقان يۇقىرى دەرىجىلىك ئىقتىسادات، ئىلىم - پەن تەرەققىياتى جەريانىدا پەيدا بولغان بەزى رېئال مەسىلىلەر - نى ھەل قىلىش ئۈچۈن بولسا كېرەك. مەسىلەن، گېرمانىيە جەمئىيىتىدە ھەر خىل ئاپتوماشىنىلارنىڭ ھەددىدىن زىيادە كۆپ بولۇشى (ھەتتا بالا باقىدىغان ئۆي خىزمەتچىلىرىنىڭمۇ مەخسۇس كىچىك ماشىنىسى بار ئىكەن)، يېمەكلىكلەرنىڭ تەبىئىي بولماسلىقى (توخۇلار، تۇخۇملار زادى كۈن نۇرى كۆرمەيدىكەن)، سۇ ۋە ھاۋانىڭ بۇلغىنىشى بىلەن بەزى قەدىمىي دەرەخلەرنىڭ قۇرۇپ كېتىشى (مەسىلەن، 1987 - يىلى قارىياغاچلار ئومۇميۈزلۈك قۇرىغان) قاتارلىق ئىشلار نۇرغۇن ئادەملەرنى ئويلىاندۇرغان. ئۇلارنىڭ خىيال ۋە ئارزۇلىرى توغرىسىدا «لۆبەك گېزىتى» مۇخبىرى - قىزىل ساقاللىق يىگىت مەن بىلەن سۆھبەتلەشكەندە شۇنداق دېدى:

— سىزگە بىزنىڭ ئېلېكتىرلەشكەن، ماشىنىلاشقان، ياشىماق ئاسانلاشقان جەمئىيىتىمىز قىزىق تۇيۇلۇپتۇ. لېكىن بىز نۇرغۇن ئىشلاردىن نارازى. مەسىلەن، بىزدە ھەر يىلى 20 - 30 مىڭ ئادەم قاتناش ھادىسىسىگە ئۇچرايدۇ. غەربىي گېرمانىيەنىڭ كىچىككىنە زېمىنىدىكى يۇقىرى سۈرئەتلىك ئاسفالىت يوللاردا ھەر كۈنى 7 - 8 مىليون چوڭ - كىچىك ماشىنا چېپىپ يۈرىدۇ. ئۇلار نېمىلەرنى تارقىتىدۇ بىلەمسىز؟

— چاقىدىن كادىمىي، ئارقىسىدىن چىققان ئىس بىلەن قوغۇشۇن ماددىلىرىنى تارقىتىدۇ.

— دۇرۇس، شۇنداق. بۇ زەھەرلىك ئېلېمېنتلار ھاۋا تەركىبىدە مىلياردتىن، تىرىللىياردتىن بىر ئۈلۈش بولۇشىمۇ مۇمكىن. لېكىن 50 ياكى 100 يىلدىن كېيىنچۇ؟ بىزدە تېخى بۇ ۋەھىمدىن مۇداپىئەلەنگۈدەك ئىشەنچلىك ئامال يوق.

گېرمانىيە جەمئىيىتى توغرىسىدىكى سۆھبەت، مۇلاھىزىلىرىم ھەممىلا جايدا ئېلىپ بېرىلدى. بۇ مۇلاھىزىلەر بىرەر تېمىغا يىغىنچاقلاشقان ئەمەس. ئۇ خۇددى «تاڭ ئېقىمى» ئۇسلۇبىدا يېزىلغان ئەسەردەك بىر باغدىن، بىر تاغدىن ئېلىنغان مىساللار بىلەن تولغان. لېكىن بۇ پاكىت ۋە مۇلاھىزىلەر مېنىڭ بۇ يۈزۈن جەمئىيەتنى كۆزەتكەنلىكىمنىڭ مەھسۇلى. مەن سائىتىگە 120 - 160 كىلومېتىر تېزلىك بىلەن ماڭىدىغان كىچىك ماشىنىدا كېتىپ بارغىنىمدا ئۆز يۇرتۇم توغرىسىدا ئويلايمەن. مېنىڭ كۆز ئالدىمغا قولتىقىغا بىر توخۇ ياكى مانتا كاۋنى قىسىپ، تۆت بالىسىنى ئەگەشتۈرۈپ يېزا بازىرىغا كېتىپ بارغان يالىڭايىق، ئۈستىبېشى چاڭ دېھقان كېلىدۇ. ئۇ دېھقاننىڭ پۈتۈن ئۈمىدى شۇ توخۇ ياكى كاۋندا. بىزدە بۇنداق دېھقانلار تېخى

خېلى بار. مۇشۇنداق چاغلاردا خىيالىم غەربىي گېرمانىيىلىك دېھقان ئېرىكنىڭ ئۆيىگە يۆتكىلىدۇ.

ئېرىك 38 ياشلىق، ئېگىز، ساقاللىق يىگىت. ئالدىنقى كۈنى ئاخشىمى ئۇ بىزنى ئۆيىگە «كۈزلۈك ھوسۇلدىن كېيىن خۇداغا رەھمەت ئېيتىش چېيى» غا چاقىرىغان ئىدى. مەن ئۇنى ئۆز ئۆيىمنىڭ دالىنىدا مېھمانلار ئۈچۈن تاتلىق ھاراق قاينىتىۋاتقان يېرىدە كۆرگەن. ئۇنىڭ شېرىكى 45 ياشلىق چىرايلىق قىز ئۇنىڭغا ياردەم قىلىۋاتقان ئىكەن. ئۇلار مەن بىلەن تولمۇ قىزغىن كۆرۈشتى. شۇ ئىككى قەۋەتلىك، يېنىدىلا مال بۇدايدىغان ئېغىللىرى، يەم-خەشەك ئىسكىلاتى، ئاشلىق قاچىلايدىغان (ھەر بىرىگە 30 نەچچە توننا ئاشلىق سىغىدىغان) پولات ئامبارلار ئورنىتىلغان ئاشلىق ئىسكىلاتلىرى بار كاتتا ئۆيىدە ئېرىك ئاشۇ قىز بىلەن يالغۇزلا تۇرىدىكەن. ئۇلار نىكاھلانمىغان قىز-يىگىتلەر ئىكەن، لېكىن بىر ئۆيىدە تۇرىدىكەن. ئۇلار ئىككىسى 25 گېكتار يەرنى بىللە كۆكلىتىپ، چوشقا، كالا بورداپ تۇرمۇش كۆچۈرىدىكەن. ئېرىك بۇ قېرى قىزغا ھەر ئايدا 2000 ماركىتەك ھەق تۆلەيدىكەن. بىز زىياپەت تەييارلانغان جاي - ئۈستى چېدىرچىلاپ يېپىلغان ئات - كالا بوردىدايدىغان ئېغىلغا كىرىدۇق. پەنلەردىن ئۈستەل، پىرىسلانغان پاخالاردىن ئورۇندۇق ھازىرلىنىپتۇ. مېھمانلار ئورۇن تۇتۇپ ئولتۇرۇشى بىلەن ئۇلارغا ئىسسىق ھاراق بىلەن چوشقا گۆشى كاۋىپى تارتىلىدىكەن. سۆھبەت، مۇزىكا، تانسا بولۇپ تۇرىدىكەن. بالىلار پانۇسلىرىنى كۆتۈرۈپ سىرتتىن تىزىلىپ «بىز ئاي، بىز كۈن، بىز يۇلتۇز» دېگەن بالىلار ناخشىسىنى ئېيتىپ زالغا كىرگەندە، زالدا چىراغلار ئۆچۈرۈلدى، چاۋاكىلار چېلىندى. كېيىن چوڭلار بالىلار بىلەن قول تۇتۇشۇپ تانسا ئويناشتى. بۇ يەردە بالىلار تولمۇ ئەتىۋارلىق ئۇلار قانچىلىك بەگباشلىق قىلىشىمۇ ئۇلارغا يول قويۇلىدىكەن.

مەن بۇ دېھقان بىلەن پاراڭلاشتىم. ئۇ ماڭا بوردىلىۋاتقان ماللىرى، پولات ئامبارلاردا ساقلىنىۋاتقان يۈز نەچچە توننا ئاشلىقى (بۇغداي، ئارپا، قىچا)، ھەر خىل ئىشلارغا سېلىنىدىغان 18 خىل ماشىنىسىنى كۆرسەتتى. بۇ ماشىنىلارنىڭ ئەڭ قىممىتى 55 مىڭ مارك، ئەڭ ئەرزانى 1800 مارك ئىكەن. يەر تېرىش، يىغىش، سۇغىرىش، مالغا يەم بېرىش، مال ئايىغىنى تازىلاش قاتارلىق ئىشلارنىڭ ھەممىسى ماشىنا بىلەن بولىدىكەن. پۈتۈن ماشىنىلارنى ئېرىك ئۆزى ئاشۇ قىز بىلەن ئىشلىتىدىكەن. مەن ئۇنىڭ يىللىق كىرىمىنى سورىدىم.

— نەچچە يۈز مىڭ مارك پۇل خەجلەپ دېھقانچىلىق قىلىمەن، — دېدى ئۇ كۈلۈپ قويۇپ، — لېكىن كىرىم ئاز. گېرمانىيىدە دېھقانچىلىق مەھسۇلاتلىرى بەك ئەرزان، ھەرقانداق ئاشلىقنىڭ بىر كىلوگىرامى بىر ماركقا يەتمەيدۇ. مەسىلەن، بۇغداينىڭ بىر كىلوگىرامى 0.41 مارك، ئارپا 0.8، قىچا 0.35 مارك. چوشقىلارنى دەمسىز؟ بىر چوشقا كۈنىگە بىر مارك ئۆسىدۇ. 100 كىلوگىرام كېلىدىغان چوشقا ئاران 220 مارك پايدا بېرىدۇ. لېكىن ئىش قاتىلاڭ چاغلاردا ئەمگەك كۈچى ياللايمەن. ياللانما ئەمگەكنىڭ بىر سائىتى 20 مارك. ھۆكۈمەت بىزگە ياردەم قىلمايدۇ. گېرمانىيىدە ھەر

يىلى ئاشلىق، گۆش، سېرىق ياغ تاغلىرى پەيدا بولۇپ تۇرىدۇ. ھۆكۈمەت بۇ تاغلارنى ھەل قىلىش ئۈچۈن زىيىنىغا چەت ئەللەرگە ساتىدۇ. دېھقانچىلىق مەھسۇلاتلىرى ئەرزان بولغاچقا دېھقانلار يەرلىرىنى سېتىپ باشقا ئىشلار بىلەن شۇغۇللىنىدۇ. گېرمانىيەنىڭ يەر مەيدانى 248 مىڭ كۋادرات كىلومېتىر، تېرىلغۇ مەيدانى 120 مىڭ كۋادرات كىلومېتىر. 60 مىليون ئادىمى بار. ھەر بىر جانغا 2 مودىن يەر توغرا كېلىدۇ. لېكىن گېرمانىيە دېھقانلارنى قەدىرلىمەيدۇ. بىر كىلو چوشقا گۆشى 14.5 مارك، بىر كىلو ئۇن 0.6 مارك. دۇڭ ئالسا 0.3 - 0.4 ماركقا بېرىدۇ. نېمىشقا ئۇنداق؟ سەۋەبى گېرمانىيە نېفىت، مال بوغۇزى، گۆش قاتارلىق خام ئەشيانى ئەرەبىستان، برازىلىيە، يېڭى زىلاندىيەدىن ئەرزان باھادا سېتىۋالىدۇ. ئۇنىڭ ئۈستىگە گېرمانىيە ھەر يىلى چەت ئەللەرگە نۇرغۇن مىقداردا پۇل قەرز بېرىدۇ. بۇ پۇلنىڭ ئۆسۈمى بىلەن برازىلىيەنىڭ ئەرزان يەم - خەشكى، يېڭى زىلاندىيەنىڭ يېڭى سويۇلغان، ئەرزان پاققان گۆشى (2 - 3 كۈنلۈك يېڭى گۆش)، ئەرەبىستان نېفىتىنى سېتىۋالىدۇ. بۇنداق بولغاندىكىن بىزدەك 20 - 30 گېكتار يېرى بار ئۇششاق دېھقانلارنىڭ ئىگىلىكى نېمە بولماقچىدى؟

— سىلەر قانداق يوللار بىلەن پۇل تاپىسىلەر ئەمدى؟

— چارۋىچىلىقنى بىللە ئېلىپ بارىمىز.

— دېھقانلارنىڭ پېنىسىيە، ئىشسىزلىق مائاشى بارمۇ؟

— يوق. ئورمان بىنا قىلساق، ياكى يېرىمىزنى تېرىماستىن ئاق قالدۇرساق

بىر گېكتار يەرگە 1200 ماركتىن پۇل بېرىدۇ.

مەن بۇ بىر جۈپ دېھقاننىڭ شۇنچە جىق نەرسىلەرنى بىلگىنىگە ھەيران بولدۇم.

مەن ئۇلارنىڭ مەلۇماتىنى سورىۋىدىم، ئېرىك سۆزلەپ بەردى:

مەن 9 - سىنىپنى تۈگىتىپلا دادامدىن قالغان بۇ دېھقانچىلىق مەيدانىغا خوجا -

يىن بولدۇم. ئىككى يىل ئىشتىن سىرتقى تېخنىكومدا، بىر يىل دېھقانچىلىق كۇرس -

دا ئوقۇدۇم. ھەممە ماشىنىلارنىڭ تىلىنى بىلىمەن، ئۆزۈم ئىشلىتىمەن، ئۆزۈم رېمونت

قىلىمەن. بۇ قىز ھەمراھىمنى دەمىسزۇ؟ ئۇ ئالىي مەكتەپتە تىل فاكۇلتېتىنى تۈگى -

تىپ ئوقۇتقۇچى بولغان. ئوقۇتقۇچىلىقنى تاشلاپ ماڭا ياردەمچى بولدى. پۇل ئۈچۈنمۇ

دەمىسزۇ؟ ياق، ئۇنداق بولمىسا كېرەك. قېنى، بېغىكتە ئۆزى سۆزلەپ باقسۇن.

— ياق، بۇ يەردە مەكتەپتىكىدىن جىق پۇل تاپالمايمەن. مەن ھەۋەس ئۈچۈن

بۇ يەرگە كەلدىم. مەن مۇسابىقە ماشىنىسى، موتوتسىكىلىت ھەيدەيدىغان تەنتەربىيەچى.

ئوقۇتقۇچىلىق ماڭا يارىمىدى. ھازىر بىزنىڭ دۆلىتىمىزدە پىداگۇگىكا ئىلمى بويىچە

بالا ئوقۇتمايدۇ. ئەقلى تەربىيىنىلا كۈچەيتىدۇ، ئەخلاقى تەربىيە، گېگىنا بىلىملىرىگە

ئېتىبار بەرمەيدۇ.

— يېقىندا ھامبورگ قىرائەتخانىسىدا بىر دېھقانچىلىق مەيدانىنىڭ خوجا يىنى

رومان ئوقۇدى. دېمەك، سىلەر گېرمانىيە دېھقانلىرى تەتقىقات، ئىجادىيەت بىلەن

شۇغۇللىنالايدىكەنسىلەر، سىلەردىمۇ سىناق قىلىنىۋاتقان ئىلمى ئىشلار يوق ئەمەستۇ - ھە!

ئېرىك مېنىڭ سوئالىمغا كۈلۈپ جاۋاب بەردى:

— مەن بېسىلىپ ياتقان ئاشلىقىمنى پۇل قىلىۋېلىشىملا ئويلايمەن. خۇدادىن ئاشلىق باھاسىنىڭ ئېشىشىنى تىلەيمەن. لېكىن دېنىڭ پۈتۈن ھەۋىسىم ماشىنىلاردا. ماشىنىلارنى بىر - بىرىگە باغلاشتۇرۇپ، بەزىدە قوشۇپ يۇغۇرۇپ باقمەن. راستىنى ئېيتسام، ئىشلىنىشى ئاددىي، كۆپ خىل ئىشقا يارايدىغان ماشىنا لايىھىسى ئۈستىدە تولا باش قاتسۇرمەن.

ماشىنا كېتىپ بارىدۇ، بىز بالتىق دېڭىزى بويىغا يېتىپ كەلدۇق. مەن ئېرىك توغرىسىدىكى خىياللىرىمنى ئاخىرلاشتۇردۇم.

بالتىق تىنچ، كۆپكۆك. چايكىلار ئادەمنىڭ بېشىغا قونىدۇ. ساياھەت پاراخوتلىرى، قەدىمكى يەلكەنلىك كېمىلەر ئۈزۈپ يۈرىدۇ. دېڭىز قىرغىقى بۈك ئورمان، بىرلىرى ئېگىز، بىرلىرى يېپىلاڭغۇ خوتىلار (سارايلار) كۈن نۇرىدا پارقراپ تۇرىدۇ. ئۇپۇقنىڭ نېرىسىدا باشقا دۆلەت — دانىيە كۆرۈنۈپ تۇرىدۇ.

— سىلەردە قوشنا ئەللەرگە بېرىش قىيىن بولمىسا كېرىك؟
ئىختىيار، — دېدى توماس مېنىڭ نېمە دېمەكچى بولغىنىمنى چۈشىنىپ، — پاراخوت، ماشىنا، ۋېلىسىپىت بىلەن خالىغان ۋاقىتتا، ئەتراپىمىزدىكى خالىغان دۆلەتكە توسالغۇسىز چىقىپ كىرەلەيمىز. پاسپورتقا قاراپلا قويىدۇ، خالاس. جۇڭگودىن پويىز بىلەن يولغا چىققانلارغا تولىمۇ تەسكەن، نەچچە دۆلەتكە ئىمزا قويدۇرۇدىكەن، رەسىم تاپشۇرۇدىكەن. ئۇلارنى يوللاردا تولىمۇ قاتتىق تەكشۈرىدىكەن. ئاڭلىسام، شىنجاڭلىق دېھقانلار قوشنا دۆلەتلەردىكى تۇغقانلىرىنى يوقلاش ئۈچۈن ئىككى قېتىم بېيجىڭغا كېلىدىكەن، بىر قېتىمدا ئانكىت تولىدۇرۇدىكەن، بىر قېتىمدا چىقىشقا تەس تىقلىگەن رۇخسەت قەغىزىنى ئالىدىكەن، راست شۇنداقمۇ؟

— تازا ئوقمايدىكەنمەن، — مەن تىنچ، چەكسىز دېڭىزغا قاراپ تۇرۇپ خۇش ياقماي جاۋاب بەردىم.

— ھېچ بولمىسا رۇخسەت قەغىزىنى پوچتا ياكى تېلېفون ئارقىلىق ئالالسا، ئازراق چىقىم تارتىماسىدى، بىچارە دېھقانلار؟

— بىزدە تېلېفون ئىشلىرى سىلەردىكىدەك تەرەققىي قىلمىغان. سىلەردە ئويلا بولىدىكەن ئۇنىڭ تېلېفونى، ئىسسىق سۇلۇق مونچىسى بولىدىكەن. بىزدە رەھبەرلەر — نىڭ ئويلىرىدىلا تېلېفون بولىدۇ. ئۇنىڭ ئۈستىگە، سىلەرنىڭكىدەك ئاپتوماتلاشقان ئەمەس. سىلەر ئۆيدە تۇرۇپ باش ئاپپاراتنىڭ ياردىمىسىزلا خالىغان شەھەر، خالىغان مەملىكەتتىكى ئادەملەر بىلەن راۋان سۆزلىشەلەيدىكەنسىلەر.

— خالىسىڭىز مەن سىزنى يەلكەنلىك كېمە بىلەن دانىيە ياكى فىنلاندىيىگە ئاپىرىپ كېلەلەيمەن. ئازراق رەسمىيەت ئۆتسەكلا بولىدى. بىزدە بۇ ئىش ئۈچۈن بەش - ئالتە مىنۇتلا ۋاقىت كېتىدۇ.

مەن ئۇنىڭ «بەش - ئالتە» مىنۇتىنى تەكىتلىشىدىن بىر ئاچچىق تەنىنى چۈشەلدىم. مەن بۇ يەرگە كېلىش رەسمىيەتلىرى ئۈچۈن 3 - 4 ئاي يول ماڭغىنىمنى، ھۆكۈمەت رەئىسلىرىگە قول قويغۇزغاندىن كېيىنمۇ يەنە نۇرغۇن ئىشىكلەرگە كىرگەن

لىكىمنى ئەسلىدىم.

بىزنىڭ مەملىكىتىمىز راستىنلا ئارقىدا، خەلقىمىز كەمبەغەل. مەن دۆلىتىمىزنى بۇ سانائەت دۆلىتىگە سېلىشتۇرۇپ، ئۇنىڭ ئەيدىپلىرىنى تېپىپ خۇشال بولماقچى ئەمەسمەن. بۇنداق قىلىش ۋەتەن ئوغللىنىڭ ئىشى ئەمەس. چۈنكى بىزنىڭ سانائەت، ئىقتىسادتا ياۋروپادىن ئارقىدا ئىكەنلىكىمىز دۇنياغا ئايان بىر پاكىت. لېكىن بىز خەلققە ئوڭايلىق يارىتىشتا بۈگۈن قىلالايدىغان ئىشنىمۇ ئەتىگە، ئوڭۇنلۇككە ھەتتا كەلگۈسىگە ئىتتىرىشكە ئادەتلىنىپ قاپتىمىز. ئۆز ئۈستىمىزگە چۈشكەن ۋەزىپىنى ئەۋلادلارغا ئىتتىرىشكە ئادەتلەنگەنلىكىمىز ئۈچۈن، مەن نەق مۇشۇ ئادەت بىلەن ياشاۋاتقانلارنىڭ بىرسى بولۇپ قالغانلىقىم ئۈچۈن، شۇ تاپتا بالتىق قىرغىقىدا چەت ئەللىكلەر ئالدىدا خەجىل بولماقتىمەن.

دېڭىز ياقىسىدىكى ئۆيلەرنىڭ ھەممىسىلا «خوتىل» ئىكەن. پىۋا - قەھۋە خانىلارمۇ تولىكەن. ساياھەتچىلەرنىڭ تولىسى بوۋاي - مومايلار، ئۇلار دېڭىزنىڭ خېلى ئىچكىرىسىگە ياسالغان ساياھەت سۈپىلىرىدا رېشاتكىغا بۆلۈنىپ تۇرۇپ ھەمراھى بىلەن مۇڭداشقاچ چايكىلارغا بولكا، مېۋە چېچىپ، چايكىلارنىڭ ئوزۇق ئۈچۈن قىلغان «كۈرەش» لىرىنى تاماشا قىلىشىدىكەن.

— بۇلارنىڭ ھەممىسىلا گېرمانىيىلىك ئەمەس، — دېدى توماس ئۇلارنى ماڭا تونۇش تۇرۇپ، — بىزنىڭ مەملىكىتىمىزگە دۇنيانىڭ ھەممىلا يېرىدىن ئوقەتچىلەر، ساياھەتچىلەر كېلەلەيدۇ. ئەرەب سودىگەرلىرى، تۈرك ئىشچىلىرى، ھەتتا تايلاندى يېزىلىرىدىن كەلگەن پاهىشە ئاياللار بۇ يەرگە كېلىپ باي بولۇپ كېتىدۇ. بىزنىڭ دۆلىتىمىز پاناھسىز ياشلارغا، ئۇ قايسى دۆلەتنىڭ ئادىمى بولۇشىنى سۈرۈشتۈرمەيلا، ئوقۇش پۇرسىتى: تاماق پۇلى، ياتاق پۇلى ۋە قوشۇمچە ئەمگەك قىلىپ (ئاشخانا، مېھمانخانىلاردا) پۇل تېپىش ئىمكانىيىتى بېرىدۇ.

مېنىڭ ھەمراھلىرىم پىۋا ئىچىپ ئولتۇرۇپ ماختانغىلى تۇردى. مەن چىدىمىدىم. — ھەر كۈنى گېزىتتە نەچچە يۈز ھۈرە ئى (پاهىشە ئاياللىرى) ئېلان چىقىرىدىكەن. بۇلارنىڭ نۇرغۇنلىرى چەت ئەللىكلەر ئىكەن. بۇمۇ چەت ئەللىك مۇساپىرلارغا قىلىنغان غەمخورلۇقمۇ؟ — دېدىم ئاخىرى.

— شۇنداق. ئۇلارمۇ كەسىپ بىلەن شۇغۇللىنىدۇ. ئۇلارنىڭ كەسىپى كېنىشكىلىرى، كوچا - رايونلىرى بار. قانۇن ئۇلارنىمۇ قوغدايدۇ. بىز بۇ خىل «كەسىپ» نى نومۇس - لۇق دەپ بىلىشكە ئادەتلەنگەن.

مەن دوستۇمنىڭ چىرايىنى ئۆزگەرتىمەستىن بۇ گەپنى قىلغىنىدىن ئوڭايىسىز لاندېم، — غىپپا پاك كوچىلىرى ئۇلارغا تېگىل. ئۇ يەر ھامبورگنىڭ بىر ئاۋات جايى.

بۇ نەچچە يۈز يىللىق تارىخقا ئىگە كەسىپنى ئېتىراپ قىلماي نېمە ئامال؟ ئۇ مېنىڭ ئوڭايىسىز لانغىنىمنى سېزىپ قوشۇمچە قىلدى. مەن ئەتراپىمغا قارىدىم، مۇڭدېشىۋاتقان بوۋاي - مومايلار، قۇچىقىدىكى يۇڭلۇق ئىتىلىرىنى ئويىناپ ئولتۇرغان ئالتۇن، بىلىارت بىزەكلىك ئاياللار، سۆيۈشۈۋاتقان يىگىت - قىزلار...

ماڭا يوپۇن، چۈشىنىكسىز بىلىنىشكە باشلىدى. مەن ئىگىر ئايال بىلەن بېشىنى بىر - بىرىگە يېقىن قىلىپ ئولتۇرۇپ مۇڭدېشىۋاتقان سېمىز گېرمانىيىلىكنى شەرەت قىلدىم:

— ئاۋۇ ئىگىر ئايالمۇ ھۈرەنى بولسا كېرەك؟

— ياق، ئۇنداقلار چەكلەنگەن كوچىلاردىن چىقمايدۇ. ئۇ يەردىن چىقسا، ساقچى - لار ئۇلارنى قامايدۇ. مۇنۇلار ئەر - خوتۇن. بىز گېرمانىيىلىك ئەرلەر ئاسسىيالىقلاردىن ئۆيلىنىشىنى ياخشى كۆرىمىز. ھەبەشلەر، ئاۋغانلار، خەنزۇلار، ۋېيتناملىقلار، ياپونلار، ئەرەب، تۈركلەردىن ئۆيلەنگەنلەر نۇرغۇن. ھېلىقى گىتلىر ئەتىۋارلايدىغان «ساپ ئارىيان» ئىرقى قالمىدى ياكى ناھايىتى ئاز. ئارىيانلار فرانسۇزلار، سلاۋيانلار، يەھۇدىلەر، گوللاندىيىلىكلەر، ئىسكاندىنوۋىيىلىكلەر، ئىتالىيانلار، ئاۋستىرىيىلىكلەر، شۋېتسارىيىلىكلەر، ۋە باشقىلار بىلەن ئارىلىشىپ ھازىرقى گېرمانىيىلىكلەرنى پەيدا قىلغان. سىز بىلىدىغان تۈركۈلۈگ ئالىم گابائىنمۇ تېگى فرانسۇز، ھازىر گېرمانىيىلىك. مېنىڭمۇ تېگىم يەھۇدى.

مەن كەچقۇرۇن بىر ساغلام گېرمانىيىلىكنىڭ ئۆيىدە مېھمان بولدۇم. ئۇ توماس - نىڭ قوشنىسى (ئۆي خوجايىنى) بەرگولت. بەرگولت پاكىزە، يۈزىنىڭ ئېقى ئاق، قىزىلى قىزىل، ئېگىز، ساغلام ئادەم. ئۇ دائىم قىسقا، قويۇق چاچلىق بېشىنى مەغرۇر - لۇق بىلەن تىك تۇتۇپ، سوغۇق ئۆكتەبىر كۈنلىرىدە سىرتتا كۆڭلەكچان يۈرەتتى. مەن ھەر دائىم ئۇنى ئالدىراش ماشىنىغا چىقىۋاتقان ياكى ماشىنىدىن چۈشۈۋاتقان ھالدا كۆرەتتىم. ئۇ ھەرقانچە ئالدىراش بولسىمۇ، كۈلۈمسىرەپ، بېشىنى سەل ئېگىپ «گوتىن تاك»^① دېيىشىنى ئۇنتۇمايتتى.

بۈگۈن ئۇ ئۆيىدە ئايالى ۋە بىردىنبىر ئۈچىنچى ئائىلە ئەزاسى بولغان 16 ياشلىق يۇڭلۇق پىستە بىلەن بىزنى تولمۇ خۇشال ھالدا كۈتۈۋالدى. مەن بۇ گېرمانىيە سودىگىرىنىڭ ئۆيىدە ئۇنىڭدىن يەككە تىجارەتچىلەر توغرىسىدا بىر ياخشى ماتېرىيالغا ئىگە بولماقچىمەن. مەن سىنچى كۆزلىرىم بىلەن سودىگەر ئۆيىدىكى خاسلىقىنى ئىزلىدىم. بەرگولت ئالتۇن ئۈزۈك، ئالتۇن سائەت تاقالغان سول قولىنى ئېڭىكىگە تىرەك قىلىپ، گۈزەل چىرايىنى تاماشا قىلدۇرماقچى بولغاندەك، كۈل رەڭ موۋۇت قاپ - لىق دىۋاندا كۆك رەڭلىك، تولمۇ چىرايلىق ئىران گىلىمى ئۈستىدىكى پۇتلىرىنى رېتىملىك مېدىرلىتىپ ماڭا قاراپ ئولتۇراتتى.

— سىزنىڭ تېلېفونىڭىزمۇ ئالاھىدىكەن، — دېدىم پاپا ئۈچۈن دۇخاۋا تاش، مامۇقلار بىلەن ماشىنا چاقىدەك قىلىپ ياسالغان «كارىۋات» يېنىدىكى ئالتۇندىن ھەل بېرىلگەن ئاجايىپ شەكىللىك تېلېفوننى شەرەت قىلىپ، — قىممەتمۇ؟

توماس ماڭا خەنزۇ تىلىدا:

— بىزنىڭ ئادىتىمىزدە نەرسىلەرنىڭ باھاسىنى سوراڭىنى مەدەنىيەتسىزلىك

ھېسابلايدۇ.

— بۇ تېلېفون مەرمەر، ئالتۇندىن ھەل بېرىلگەن ئېسىل مېتاللاردىن ياسالغان،

باھاسى بىرنەچچە تۈمەن مارك!

مەن ئۇنىڭ ئۆيىگە سىنىچىلاپ سەپسالدىم. بۇ ئۆيىمۇ باشقا گېرمانىيىلىكلەرنىڭ ئۆيىدەك رۇسچە «Г» («گ») شەكلىدە ياسالغان. پۈتۈن بىنانىڭ بىرىنچى قەۋىتى بىرلا چوڭ ئۆي. بۇ ئۆينىڭ باغقا قارىغان تېمى ئەينەك. يەرگە تاپسىدىن باشلاپ گۈلسىز يېشىل گىلەم، ئۇنىڭ ئۈستىگە ئۇ يەر-بۇ يەرگە ئىران، ئەرەب، تونىس، ئىتالىيە، فرانسىيە، گېرمانىيەنىڭ دۇنياغا داڭلىق ھەرخىل ئېسىل گىلەملىرى سېلىنغان. «Г» نىڭ بۇ بېشىدىكى دۈگىلەك شەكلىدە جايلاشتۇرۇلغان موۋۇت، سۆكنۇ تاشلىق دىۋانلاردا بىز ئولتۇردۇق. «Г» نىڭ يەنە بىر بېشىمۇ، ئوتتۇرىسىمۇ ھەرخىل دىۋانلار، ئاجايىپ نەپىس، ياغاچ ۋە ئالتۇندىن ھەل بېرىلگەن مېتال جاھازلار بىلەن بېزەلگەن. لېكىن بۇ ئۆيىدە مەن كۆرگەن گېرمانىيىلىك زىيالىيلارنىڭ ئۆيلىرىدەك پۈتۈن-پۈتۈن تاملارنى ئىگىلىگەن كىتابلار بىلەن تولغان كىتاب جاۋەنلىرى يوق. گۈللەر، نەپىس بۇيۇملار ھەممىلا ئورۇننى ئىگىلىگەن.

— ئۆي قانداقكەن؟ — توماس مەندىن خەنزۇ تىلىدا سورىدى.

— بىز شەرقلىكلەر ئۆيلىرىمىزنى تۆت بۇرجەك ياساشقا ئادەتلەنگەن. لېكىن

ئۆيىنى ئالتە بۇرجەك، سەككىز بۇرجەك، ھەتتا توققۇز-ئون بۇرجەك قىلىپ ياسىشىمۇ كۆركەم بولىدىكەن. مەن ئۈچ بۇرجەك، بەش بۇرجەك، يەتتە بۇرجەك ئۆيلەرنىمۇ كۆردۈم، بۇ ئۆيلەرمۇ ئالاھىدە بىلىنىدىكەن.

مەن ئۆزۈمنى ھەشىمەتكە قىزىقماي، غەلىتىلىككە قىزىققان قىلىپ كۆرسەتتىم.

— مەن سىزگە قانداق خىزمەت بىلەن ياردەم بېرەلىشىم مۇمكىن؟ — بەرگولت

زەنجىرلىك، ئالاھىدە پۇرۇپكىلىق پىژا بوتۇلكىسىنى بىر ئاجايىپ ئەسۋاب بىلەن ئېچىۋېتىپ مەندىن سورىدى. ئۇنىڭ پاكار، خۇش خۇي ئايالى مېۋە-چېۋە ئېلىپ كەلدى. يەنە بىر پەتنۇستىكى «گوللاندىيە ھارېقى» نى ئاپئاق قىرو قاپلىغانىدى.

— ماڭا گېرمانىيە سودىگەرلىرى بىلەن چوڭ سانائەتچىلىرىنىڭ ئەھۋالى توغرىسىدا

سۆزلەپ بېرەلەمسىزكىن؟

— چوڭ سانائەت شىركەتلىرىنىڭ خوجايىنلىرىدىن بىرنەچچە دوستۇم بار. مەن

سىزگە تونۇشتۇرۇپ قوياي. ئۇلار بىلەن بىۋاسىتە سۆزلىشىڭ، بىۋاسىتە كۆرۈشۈڭ. ئۆز ئەھۋالىم توغرىسىدا مەن سىزگە سۆزلەپ بېرەلەيمەن. مەن ئوتتۇراھال سودىگەر. ئومۇمىي سەرمايەمنى سوراپ قالدىڭىز، بىزدە بۇ خىل سوئاللارغا ئادەتتە جاۋاب بېرىلمەيدۇ. سىز بۇ مىللىي ئادەتنى توغرا چۈشىنەلەيسىز. ئەمدى مېنىڭ تىجارىتىمگە كەلسەك...

ئۇ ماڭا ئۆز ئەھۋالىنى تەپسىلىي تونۇشتۇردى.

بەرگولت لۆبەك شەھىرىدە بەش كىشى ئىشلەيدىغان بىر ماشىنا زاپچاسلىرىنى

ھەم توپ، ھەم پارچە ساتىدىغان چوڭ دۇكاننىڭ خوجايىنى ئىكەن. ئۇ چوڭ ماشىنا زاپچاس زاۋۇتلىرىنىڭ خوجايىنلىرى بىلەن توختام ئارقىلىق مال ئالىدىكەن. ئالغان

زاپچاسلىرىنى كىچىك دۇكانلار (بۇ خىل دۇكانلارنىڭ كۆپلىرى ماشىنىلارنى ماي بىلەن تەمىنلەيدىغان پونكىتلارنىڭ يېنىدا بولىدۇ) غا توپ باھادا، شەخسىيلەرگە پارچە باھا - دا ساتىدىكەن. بۇ ئىشتا رىقابەت ناھايىتى كۈچلۈك بولىدىكەن. شۇنىڭ ئۈچۈن ئۇلار ئۇچۇر ۋە خەۋەرلىشىشكە تولمۇ ئەھمىيەت بېرىدىكەن. بازار باھاسى ھەر كۈنى ئۆزگىرىپ تۇرىدىكەن. ئورتاق بازاردىكى دەرىجىدىن تاشقىرى دۇكانلار خېرىدارلارنى ئۆزىگە تارتىش ئۈچۈن ئالداھچىلىقمۇ قىلىدىكەن. مەسىلەن «پالانى مالنىڭ باھاسى مۇنچە پىرسەنت چۈشتى، چاپسان سېتىۋېلىڭلار» دەپ ئېلان چىقىرىدىكەن. بۇنى ئاڭلاپ خېرىدارلار ئۇلارنىڭ دۇكانلىرىغا ئولشىدىكەن، شۇ باھانىدە دۇكاندىكى باشقا ماللارمۇ سېتىلىدىكەن.

— كۆپ ئوبوروت بولغاندا كۈنىگە قانچىلىك پايدا تاپالايسىز؟
 — ئوخشاش ئەمەس، شارائىتقا باغلىق. مەسىلەن، تۇيۇقسىز قار ياغقان بىر كۈنى مەن ماشىنا چاقىغا باغلايدىغان زەنجىردىنلا ئۈچ كۈندە 30 نەچچە مىڭ ماركىلىق ساتتىم.

— سانائەتچىلەر ۋەيران بولسا، ھۆكۈمەت ياردەم قىلامدۇ؟
 — يۆلەيدۇ. مەسىلەن، قەرز بېرىدۇ، تەتقىقات تېمىلىرى ئۈچۈن دۆلەت پۇل بېرىدۇ. بىر سانائەتچى بىر شەھەردە يېڭى زاۋۇت قۇرماقچى بولسا، شۇ شەھەر ئۇنى ئەرزىن يەر، ئەمگەك كۈچى بىلەن تەمىنلەيدۇ.
 — بۇنىڭ سەۋەبى نېمە؟

— سەۋەبى ئىككى. بىرىنچىدىن، ئۇ زاۋۇتلاردىكى ئىشچىلارنى ئىشسىز قويماسلىق. ئىشسىز قالغان ئىشچىلارغا دۆلەت ئىشسىزلىق مۇئاشى بېرىدۇ. ئۇنىڭدىن كۆرە زاۋۇتلارغا پۇل ياردەم قىلغان دۆلەت ئۈچۈن پايدىلىق. ئىككىنچىدىن، بۇ سانائەتچىلەر خەلقئارا رىقابەتكە يارايدۇ. بىزنىڭ خەلقئارا بازاردىكى رەقىبىمىز ياپونىيە. گېرمانىيە سانائەتچىلىرى ئىتتىپاقلىشىپ بۇ رەقىبىگە تاقابىل تۇرىدۇ، ھۆكۈمەتمۇ سانائەتچىلەرنى قوللايدۇ.
 — لېكىن ياپونىيە بوش كەلمەيدۇ. مەسىلەن، ئۇلارنىڭ «فىگىتتېن» ماشىنا شىركىتىنىڭ ئىسكىلاتى يوقكەن. ماشىنىلار زاۋۇتتىن بىراقلا بازارغا چىقىدىكەن.

— بىزنىڭ «بىنسى» ① چۇ؟ ئىككى ئاي بۇرۇن زاكاز قىلىندۇ. دېمەك، ياسالماي تۇرۇپ بازارغا چىقىدۇ. «فىگىتتېن» نىڭ بىزدە سېتىلىشى سان چەكلىمىسىگە ئۇچرىمايدۇ. لېكىن «بىنسى» نىڭ ياپونىيىدە سېتىلىشى سان چەكلىمىسىگە ئۇچرايدۇ. چەكلىمىدىن ئېشىپ كەتسە، سېتىشقا رۇخسەت قىلمايدۇ. خەلقئارادا بىزنى تۆتىنچى سانائەت دۆلىتى دەپ ئاتايدۇ. بىز ياۋروپادا بىرىنچى (سوۋېت ئىتتىپاقىدىن باشقا)، ئەمەلىيەتتە غەربىي گېرمانىيە ياپونىيىدىن تۆۋەن ئەمەس.

— ياپونىيە پولات ئىشلەپچىقىرىشتا يۇقىرى، — دېدىم كۈلۈپ قويۇپ، — ئاسىيا - لىقلارمۇ بوش ئەمەس.

— راست، راست، بۇمۇ بىر ھەقىقەت. لېكىن ئۇ كەلگۈسىگە باغلىق.

① «بىنسى» — گېرمانىيەنىڭ داڭلىق كىچىك ماشىنىسى.

— سىز ئەمگەك قىلامسىز ياكى خوجايدىنلىق قىلىپلا ئولتۇرامسىز؟

— مەن ئەسلى بىر كىچىك خىزمەتچى ئىدىم. ھازىرمۇ خىزمەتچى. دۈكىنىمدا ھەر كۈنى ئەتىگەن سائەت سەككىزدىن كەچ سائەت 18 گىچە خىزمەتچىلىرىمگە ئوخشاشلا خىزمەت قىلىمەن. چۈشلۈك تاماقنى دۇكاندا يەيمىز. ئايالىم بىلەن ئەتتىگەنلىكى چىقىپ كەتسەك، كەچتە بۇ ئۆيگە ئۇخلاش ئۈچۈنلا كېلىمىز. بىر يىلدا ئارانلا بىر ھەپتە دەم ئالىمەن.

— شۇنچە پۇلدار تۇرۇپ نېمىشقا پۇلنىڭ راھىتىنى كۆرمەيسىلەر؟

بەرگولت مېنىڭ سوئالىمنى ئاڭلاپ قاقلاپ كۈلۈپ كەتتى.

— راھەت ئىشتا. مەن پۇل تېپىش ئۈچۈنلا ئەمەس، ئۆز قابىلىيىتىمنى كۆرسىتىپ قويۇش ئۈچۈن سودا ئىشى بىلەن شۇغۇللىنىۋاتىمەن. مەن تېخى چەت ئەللەرنىڭ داڭلىق سودىگەرلىرى بىلەن بەسلىشىمەن. بىلەمسىز، بىزنىڭ غەربىي گېرمانىيە رىقابەتلىشىمگەن بولسا تەرەققىي قىلالىمىغان بولاتتى. ئەنگلىيە، فرانسىيە خەلقئارا رىقابەتتىن بىر مەھەل ئۆزىنى ئازراق تارتىۋىدى، چېكىنىدى، ھازىر بىزدىن نۇرغۇن ئارقىدا، ھالى خېلىلا خاراب.

— سىلەر سودىگەرلەر دۆلىتىڭلارنىڭ خەلقئارا ئورنىنى ئويلايدىكەنسىلەر - دە؟

— دۆلەت، مىللەت ھەممىدىن ئەلا. بىز ھەرقانداق جايدا بۇ ئىككى مۇقەددەس

ئاتالمىنى ئۇنتۇپ قالمايمىز.

مەن بۇ تەكەببۇر، ياسانچۇق غەرب سودىگىرىنىڭ ئاغزىدىن بۇ خىل گەپلەرنى چىقىدۇ دەپ ئويلىمىغانىدىم. غەرب سودىگىرىنىڭ ئاخىرقى سۆزلىرى ماڭا بىزدىكى ئايرىم سودىگەرلەرنى ئەسلەتتى، ئۇلارمۇ ئۆزى قىلىۋاتقان سودىنى ۋەتەن، مىللەت مەنپەئىتىدىن ئۈستۈن بىلمەيدۇ. لېكىن ئايرىملىرىمۇ بار، ئۇلار ئۆمرىدە بىر قېتىم يۇقىرىدا تىلغا ئېلىنغان مۇقەددەس ناملارنى ئويلاپ قويمىغان ھەم ئويلىمايدۇ.

ئالدىراش سودىگەرلەرنىڭ ئۆيىدىن پىۋا بىلەن مېھمان بولۇپ قايتىپ چىقتۇق. بىزدە بۇ خىل مېھماندارچىلىق پۇچەكلىك ھېسابلىنىدۇ. لېكىن رىقابەت، پايدا - زىيان، مەنۇت - سېكۇنت بىلەن ھېسابلىشىش، پىكىر قىلىش ئادىتىگە ئايلانغان غەربلىكلەر يېرىم كۈنلەپ ياكى نەچچە سائەتلەپ مېھمان قىلىش، مېھمان بولۇشلارنى ئەيسىب ھېسابلىسا كېرەك. ئۇلار سىزنى پىۋا ياكى چاي بىلەن مېھمان قىلىپ، تەكەللۇپ بىلەن بولسىمۇ «تاماق يەپ كېتىڭ» دېگەن سۆزنى ئېيتمايدۇ. ئۇلارنىڭ يۇقىرى دە - رىجىلىك ئىقتىسادىي تۇرمۇش شارائىتى شەكىللەندۈرگەن تۇرمۇش ئادەتلىرى شۇنىڭ ئۈچۈن بىزگە يۈزۈن ۋە غەلىتە تۇيۇلىدۇ.

مەن ئەتىسى توماس ئەپەندىنىڭ ئائىلىسىدە خىزمەت قىلىدىغان خانىم ھەيدى بىلەن ئۇلارنىڭ تۇرمۇشى توغرىسىدا سۆھبەتلەشتىم. مېنىڭ قارىشىمچە، ھەيدى گېر - مانىيە جەمئىيىتىنىڭ تۆۋەن قاتلىمىغا ۋەكىللىك قىلالايدۇ. چۈنكى ئۇ توماسنىڭ ئۆيىدە ئۆي ئىشى قىلىدۇ، سىرتتا ساتراشچىلىق قىلىدىكەن. لېكىن ئۇنىڭ چىرايلىق كىچىك ماشىنىسى بار. ئۇ 9 - سىنىپقىچىلا ئوقۇغانىكەن. ئۇنىڭ ئېرى مانتسىيور

ئىكەن. ئۇلارنىڭ بالىسى يوق ئىكەن. ھەيدى توماسقا يىغلاپ تۇرۇپ بىر نېمىسلىرىنى دېدى. توماس ماڭا مۇنداق بىر ئەھۋالنى سۆزلەپ بەردى: ھەيدىنىڭ ئېرى بىر زاۋۇتقا توختام بىلەن ئىشقا كىرگەن ئىكەن. توختامغا، قاچانكى بۇ مانتىيور ئىشتىن ھەيدىلىدىكەن، زاۋۇت خوجايسىنى ئۇنىڭغا بىر تۈمەن مارك تۆلەيدۇ، دەپ يېزىلغان ئىكەن. ھەيدىنىڭ ئېرى ھاراق ئىچىپ ئىشقا بارغانلىقى ئۈچۈن خوجايسىن ئۇنى ئىشتىن ھەيدەپتۇ. مانتىيور ھەقىلىق ھالدا بىر تۈمەن مارك تەلەپ قىپتۇ. خوجايسىن «بىر تۈمەن مارك بېرىمەن، لېكىن ئارخىپىڭغا «ھاراقكەش» دېگەن سۆزنى يازمەن» دەپتۇ. ھەيدى مۇشۇ ئىشقا يىغلىغان ئىكەن. مەن: «10 مىڭ ماركنى ئالسا بولىمىدۇ، يازسا يازمامدۇ» دېدىم. توماس قاينۇرۇپ: «ياق، ئۇنداق قىلسا، مانتىيورنى ھېچكىم ئىشقا ئالمايدۇ. ئەڭ ياخشىسى، ئازراق پۇل خەجلىپ ئادۋوكات تەكلىپ قىلىش كېرەك» دېدى.

— بۇ ئىش ئۈچۈن ئادۋوكاتقا قانچىلىك پۇل تۆلەشكە توغرا كېلەر؟
— ئەڭ ئاز بولغاندا 300 مارك.

گېرمانىيە جەمئىيىتىدە ئادۋوكاتلار ئەتىۋارلىق ئىكەن. خىلمۇ خىل دەۋالار ئۇلارنىڭ ئالدىغا كېلىپ تۇرىدىكەن. مەن تۇرۇۋاتقان بۇ يېزىدا ئادۋوكاتلار ئارىلاشقان ئىشلاردىن يېقىندىلا بىرسى بوپتۇ. بۇ بىر كىچىككىنە ئىش بولسىمۇ، بۇ ئىش مېنى قىزىقتۇرغانلىقى ئۈچۈن، گېرمانىيە جەمئىيىتى توغرىسىدا يېزىلغان بۇ خاتىرەمەن دىن ئورۇن ئالالدى: بىر دېھقان ئۆز يېرىنى بىر كارخانىچىغا ئىختىيارى بىلەن سېتىپتۇ. كارخانىچى بۇ يەرگە زاۋۇت قۇرماقچى بوپتۇ. بۇنى ئاڭلىغان قولۇم - قوشنىمەن لار زاۋۇت قۇرۇشقا رۇخسەت قىلىش - قىلماسلىق توغرىسىدا مۇزاكىرە قىپتۇ. ئاخىر ئۇلار ئالتە كىشىلىك ھەيئەت قۇرۇپ كارخانىچى بىلەن سۆھبەت ئۆتكۈزۈپتۇ.
— ياق، قۇرغۇزمايمىز، — دەپتۇ بىر قىسىملىرى، — زاۋۇت ھاۋانى بۇلغايدۇ، تەبىئەتنى سەتلەشتۈرىدۇ.

بۇلارنىڭ باشلىقى پېنسىيىگە چىققان بىر دورىگەر ئىكەن.

— كىشىلەرنىڭ ئۆز يېرىدىن پايدىلىنىش ھوقۇقى بار، بۇنىڭغا ئارىلىشىش يول - سىزلىق، — دەپتۇ يەنە بىر قىسىملار. بۇلارنىڭ باشلىقى بىر ياش باشلانغۇچ مەكتەپ مۇئەللىمىسى ئىكەن.

بىر كۈنى مۇئەللىمە تۇيۇقسىزدىن: «كۆز قارىشىڭنى ئۆزگەرت، بولمىسا ئۆلتۈرۈۋېتىمەن» دېگەن قان بەلگىسى بار خەتنى تاپشۇرۇۋالدىكەن. مۇئەللىمە بۇ خەتنى خىمىمە يىلىك ئانالىز قىلىش يولى بىلەن قانۇن ئارقىلىق ھېلىقى دورىگەرنىڭ خېتى دەپ ئىسپاتلايدىكەن. دورىگەرمۇ خۇددى شۇ يول بىلەن بۇ خەت ئۆزىنىڭ ئەمەسلىكىنى ئىسپاتلايدىكەن. بۇ چىكىش ماجىرا ئۈچۈن ھەر ئىككى تەرەپ ئادۋوكات تەكلىپ قىلىشىدىكەن. گېرمانىيىلىكلەر تەبىئەت، مۇھىت بۇلغىنىشىغا قارشى دائىم كۈرەش ئېلىپ باردىدەكەن. بۇ كۈرەشلەردىمۇ ئادۋوكاتلارنى ياردەمگە تەكلىپ قىلىدىكەن. بەزىدە ئۇلار دۆلەت ياكى شتات رەھبەرلىرىنى بىۋاسىتە پوزىتسىيە بىلدۈرۈشكە قىستايدىكەن. مەسىلەن،



قاتتاش ئىدارىسى بىر قېتىم يول ئۈستىدىكى بىر تۈپ دوپ دەرىخىنى كەسمەكچى بوپتۇ. مەھەللە ياشلىرى بۇنىڭغا قارشىلىق بىلدۈرۈپ ھەيئەت قۇرۇپتۇ. مەھەللە خەلقى قاچا گۈللىرىنى دېرىزىلەرگە مەلۇم بەلگىلەر بويىچە تىزىپ ① ياشلارنى قوللايدىغانلىقىنى بىلدۈرۈپتۇ. ياغاچ كەسكىلى كەلگەنلەر خەلقنىڭ قارشىلىقىنى كۆرۈپ، كېسەلمەپتۇ. ئىككى تەرەپ شەھەر باشلىقىغا خەت يېزىپ پوزىتسىيە بىلدۈرۈشنى تەلەپ قىپتۇ. شەھەر باشلىقى كېلىپ دەرەخنى كۆرۈپ:

— ياشلارنىڭ پىكرى ئورۇنلۇق. بۇ 200 نەچچە يىللىق دەرەخ كېسىلسە، ئەتراپ سەتلىشىپ كېتىدۇ. يول بۇ دەرەخنى ئەگىپ ئۆتسە بولىدۇ، — دەپ ئېنىق پوزىتسىيە بىلدۈرۈپتۇ.

ئاتوم، راكتا قوراللىرى بازىلىرىنى قۇرۇشقا قارشى تۇرۇش كۈرىشىمۇ بەزىدە ئەنە شۇ خىل مەھەللە ئاكتىپلىرىنىڭ ئۆزئارا ياكى خەلققە يېزىشقان خەتلىرى ئارقىلىق شەكىللىنىدىكەن. مەن غەربىي گېرمانىيەدە زىيارەت قىلىپ يۈرگەن كۈنلەردە غەربىي گېرمانىيە بىرلەشمە جۇمھۇرىيىتىنىڭ بىر شتاتى ② شىلمسۋىك ھولشتاننىڭ زۇڭلىسى بارشەل شىۋېتسارىيىگە دەم ئالغىلى بېرىپ، مېھمانخانا مۇنچىسىدا ئۆلگەندى. بۇ ئۆلۈمنىڭ سەۋەبىنى تەھلىل قىلىش ئىشىغا پۈتۈن مەملىكەتتىكى رادىئو-تېلېۋىزىيە، گېزىتلەردە ھەممە خەلق دېگۈدەك قاتناشتى. زۇڭلى ئۆلۈشتىن بۇرۇن ئۇنىڭ بىر كاتىپى كېلەر يىلى ئۆتكۈزۈلىدىغان ئومۇمىي سايلام ھارپىسىدا سۆز سۆزلەپ، زۇڭلىنىڭ بەزى ئەيىبلىرىنى پاش قىلغان. زۇڭلى ئۆزىنى ئاقلاپ تېلېۋىزىيە نۇتقى سۆزلىگەن. ئارقىدىنلا ئۇنىڭ ئۆلۈم خەۋىرى تارقالغان. بۇ توغرىسىدىكى مۇلاھىزە ھەممە ئائىلىلەردە دېگۈدەك بولۇپ تۇردى. بىر ئايغا قالماي خۇلاسە چىقىرىلدى: ئۇ ئەسلى سابىق گېرمانىيە زۇڭلىسى، تاشقى ئىشلار مىنىستىرى بىشماركنىڭ (1815- يىلى تۇغۇلغان، 1862- يىلى زۇڭلى، تاشقى ئىشلار مىنىستىرى بولغان، 1890- يىلى تەختتىن چۈشكەن، 1898- يىلى ۋاپات بولغان) نەۋرىسىگە ئۆيلەنگەنىمىكەن. ئۇ توي مۇراسىمىدا بىشماركقا سادىق بولۇشقا قەسەمىيات قىلغانىكەن. ئۇ گەرچە كاتىپ پاش قىلغان ئەيىبلىرىدىن ئۆزىنى ئاقلاپ سۆزلىگەن بولسىمۇ، لېكىن ئۇ ئەيىبلەر زۇڭلى بارشەلنىڭ بىشمارك شەنىگە داغ چۈشۈرگەنلىكىنى ئاقلىيالماپتۇ. ئۇنى ئايالى ۋە ئايال تەرەپ تۇغقانلىرى ئۆلۈۋېلىشقا مەجبۇرلاپتۇ. دېمەك، زۇڭلى ئۆلۈۋېلىشقا مەجبۇر بوپتۇ. بۇ مەسىلىنى ئائىلە ئاياللىرىنىڭمۇ تەھلىل قىلىپ يۈرگىنىنى ئاڭلىدىم. غەربىي گېرمانىيەلىكلەر ئۆزلىرىنىڭ مىللىي غۇرۇرىنى ئۆستۈرۈشكە ئالاھىدە دىققەت قىلىدىكەن. قەھرىمانلارنى، ئۆز ۋەتەننى، خەلقىنى قوغداش جېڭىدە قۇربان بولغانلارنى دائىم خاتىرىلەيدىكەن. مەن لىونە بورگ شەھىرىدە بۇ مىللىي روھنى ئويغىتىشقا مۇتاسىۋەتلىك ئىشلارنى كۆپ كۆردۈم. ئۇنىڭ ئىچىدە، ھېنرىخ ھېپپىنى 1823- يىلى

① جۇ گېرمانىيە ئادىتى.

② جەمئىي 11 شتات بار.

بىر يىل تۇرغان ئۈچ قەۋەتلىك ئۆي (يالغان دېرىزىلىرى بىلەن ئالتە قەۋەت) نىڭ ئۆز پېتى ساقلانغانلىقى، بۇ شەھەرنىڭ (بۇ قەدىمىي تۈز كانى 980 - يىلىدىن باشلاپ شەھەر بولۇپ قۇرۇلغان) تۈرك ئىشچىلىرى ئولتۇرىدىغان تار، ئارقا كوچىلىرىدىكى ئۆيلەرنىڭ تاملىرىغا 1813 - يىلى ناپالىئون ئىستىلاسىغا قارشى جەڭدە قۇربان بولغانلارنىڭ مۇشتۇم سۈرەتلىرى مەرەپ بىلەن ياسالغانلىقى ۋە تېگىگە خاتىرە سۆزى يېزىلغانلىقى ئادەمگە تەسىر قىلىدۇ. ئېلىبا دەرياسى بويىدىكى بىسمارك يېزىسىمۇ ئەينەن ساقلانغان. ئۇنىڭ ئۆز ۋاقتىدا ئوۋچىلىق قىلغان ئورمانلىقنى دۆلەت قوغدايدىكەن (ئەينەن ساقلانغان)، ئۇنىڭ مۇزېيى (قەبرىسىمۇ شۇ يەردە) يېنىدىكى ئاشخانغا بۇغىلارنىڭ مۇڭ - گۈزلىرى، ئارقار باشلىرى، ئېيىق، كىيىك تېرىلىرى، ئوۋ مىلتىقى، ئوقىيالار ئالاھىدە ئورۇنغا ئېسىلغان.

بىر دۆلەت، بىر مىللەت ئۈچۈن مىللىي غۇرۇرىدىن ئۈستۈن نەرسە بولمىسا كېرەك. بىر ئادەمنىڭ قىممىتىمۇ ئۇنىڭ ۋەتەن، خەلقى (مىللىتى) ئۈچۈن ياراتقان تۆھپىسى بىلەن ئۆلچىنىدۇ. ئادەملەر بۇ تۆھپىسىنى ھەر خىل ئىش، ھەر خىل يوللار بىلەن يارىتىدۇ. ئۇلارنىڭ بىرلىرى ئۇلۇغ، بىرلىرى ئاددىي بولىدۇ. لېكىن ئۇلار ۋەتەن، خەلقنىڭ شان - شەرىپى ئۈچۈن ھەسسە قوشالىشىغا قەدىرلىك، خائىنلىق - ساتقىنلىق قىلىشقا، قارا يۈز بولۇپ قالىدىكەن. غەربىي گېرمانىيىدە دۇنيانى چاڭگىلىغا ئېلىش ئۈچۈن غالجىرلىق بىلەن ھەرىكەت قىلىپ، گېرمانىيىنىڭ يۈزىنى تۆككەن گىتلىپ ۋە ئۇنىڭ ھەمراھلىرىنىڭ ھېچقانداق يەردە نام - نىشانى قالماستىن، ئۆز ۋاقتىدا مەشھۇر بولمىغان، خارلانغان، ھەتتا ھېچكىم كۆزىگە ئىلمىغان جەڭچىلەرنىڭ نامى بىلەن مۇشتۇمنىڭ ساقلانغانلىقى، مۇزاتتەك، «يارامسىز ئەر» ناملىق روماننىڭ ئاپتورى مۇزىللا دەك ئاۋستىرىيە سەنئەتكارلىرىنىڭ ھەيكەل مۇزېيلىرىنىڭ پەيدا بولۇشى بۇنىڭ مىسالى... مەن «لۆبەك گېزىتى» مۇخبىرى بىلەن گېرمانىيە جەمئىيىتى توغرىسىدا ئۇزاق سۆزلەشتىم. مەن: «گېرمانىيىدە كۆرگەن ۋە ئويلىغانلىرىمنىڭ ھەممىسىلا بىز ئۈچۈن ئۈلگە بولىۋەرمەيدۇ. مەن تۈزۈمى ئوخشاش بولمىغان ئىككى دۆلەت توغرىسىدا ئەمەس، پىسخىك ئادىتى، تۇرمۇش شارائىتى ئوخشاش بولمىغان مىللەتلەر، خەلقلەر توغرىسىدا ئۆز خەلقىمگە سۆزلەپ بېرىشىنى خالايمەن» دېدىم. ئۇ:

— گېرمانىيىدە سىز قوبۇل قىلالمايدىغان ئىشلار كۆپ. مەسىلەن، گېزىتلىرىمىزدە يالڭاچ ئادەم رەسىملىرى، پاهىشە ئاياللىرىنىڭ ئېلانلىرى، بىسمەنە مۇسابىقىلەردىن: چىراي مۇسابىقىسى، مۇسكۇل كۆكرەك مۇسابىقىسىنىڭ نەتىجىلىرى بېسىلىپ تۇرىدۇ. كۆرۈپ تۇرۇپسىز، بىزدە بۇلاڭچىلىق، قاتتىقلىق مەۋجۇت. بانكىلارنىڭ ناچار ئەپتى - بەشىرىسى بىلەن يارىماس ئىشلىرى، پاهىشە خانىلار، كوچىلاردا پۇل تىلەپ ئېلان قەغەزلىرىنى تۇتۇپ ئولتۇرغان دىۋانلاردىن باشقا، يەنە بىزلەرگە يات تۇيۇلىدىغان بىرمۇنچە ئىشلار مەۋجۇت. لېكىن بىزنىڭ خەلقىمىز ياخشى. ئۇلار ئەمگەكنى، مەدەنىيەت، ئىلىم - پەننى، گۈزەل ئەخلاقىنى ياخشى كۆرىدۇ. بىز ناچار نەرسىلەرنى تۈگىتىش ئۈچۈن ھەرىكەت قىلىۋاتىمىز.



— سىلەردە ئىلىم-پەن، مەدەنىيەت تەرەققىي قىلغان، تۇرمۇش زامانىۋىلاشقان. مەسىلەن، ھەممە ئۆيىدە دائىم ئىسسىق سۇلۇق مونسچا بار ئىكەن، پۈتۈن گېرمانىيە بويىچە ئىس چىقىدىغان يېقىلغۇلار ئىشلىتىلمەيدىكەن، تۇرخۇن-ئىس يوق شەھەرلەرنى مەن مۇشۇ دۆلەتتىلا كۆردۈم. تېلېفون، كىچىك ماشىنا ھەممىلا ئادەمدە بار ئىكەن، قاتناش، پوچتا، بانكا ئىشلىرى يۈرۈشلەشكەن، ئۆچىرەت جىددىيلىكى يوقكەن. ئاپتوبۇس، پويىز، ئاشخانىلاردا بىر-بىرى بىلەن تونۇشمايدىغان ئادەملەر سالاملىشىدىكەن، قېرىلار بىلەن بالىلار ھۈرمەتلىنىدىكەن. ئاممىۋى مۇلازىمەت بىزنىڭكىدىن كۆپ ياخشىكەن. ماگىزىن، كىنو-تەياتىرخانا، قىرائەتخانا، كىتابخانا، كۆرگەزمىخانا قاتارلىق ئورۇنلار-نىڭ خادىملىرى خېرىدارلارنى تولۇمۇ ياخشى كۈتىدىكەن. ئېلېكترىك مېگە، ئېلېكترىك ھېسابلاش ماشىنىسىدىن كەڭ پايدىلىنىدىكەنسىلەر. بولۇپمۇ ئالىي مەكتەپ مائارىپى بەك تەرەققىي قىپتۇ. مەسىلەن، فرايبورگ شەھىرىنىڭ ئومۇمىي نوپۇسى 100 مىڭ ئەتراپىدا ئىكەن. لېكىن ئۇ يەردە 35 مىڭ ئالىي مەكتەپ ئوقۇغۇچىسى بار ئىكەن (چەت ئەللىك، باشقا شەھەرلىكلەر كۆپ). ئىشلەپچىقىرىش زامانىۋىلاشقان، تەرەققىي قىلغان، پەن-مائارىپ، مەدەنىيەت گۈللەنگەن، خەلق تۇرمۇشى ياخشىلانغان-ئوڭايلاشقان. مۇشۇنداق بىر دۆلەتتىمۇ كىشىلەر خالىمايدىغان بەزى ناچار نەرسىلەر بولۇپ تۇرىدۇ. ھەرقانداق جەمئىيەت مەكەممەل، توققۇزى تەل بولالمايدۇ. بىزنىڭ سوتسىيالىزىمنىڭ تۆۋەن باسقۇچى بولغان دۆلىتىمىزدىمۇ بىز خالىمايدىغان ئىشلار بار (بەزى ھاللاردا كۆپ). لېكىن بىر جەمئىيەتكە پەقەت نىسپىي باھا بېرىشكە بولىدۇ. مەن غەربىي گېرمانىيە جەمئىيىتىنى تېخى تولۇق بىلىپ كېتەلمىدىم. ماڭا بۇ جەمئىيەتنىڭ بەرگەن بىرىنچى تەسىرى بايلىق ۋە پاراۋانلىق!

مېنىڭ سۆزلىرىم گېزىتكە بېسىلدى. توماسنىڭ ئايالى ئۆز ئۆيىدىكى مېھماننىڭ سۈرىتى بىلەن سۆزلىرى گېزىتكە بېسىلغانلىقتىن بەك خۇشال بولدى. ئۇ:
— لېكىن، سىز ئۆز دۆلىتىڭىزنىڭ بىزنىڭكىدەك بولۇشىنى ئارزۇ قىلماڭ. بىز بۇ خىل زامانىۋىلىشىشتىن نارازى،— دېدى.
— ئەلۋەتتە، ھەممىنى سىلەرنىڭكىدەك قىلىشنى بىزمۇ خالىمايمىز. بىزنىڭ زامانە-ۋىلىشىشىمىزنىڭ ئۆز قانۇنىيىتى، ئۆز شەكلى بولىدۇ. لېكىن، نېمىلا بولمىسۇن بىزمۇ ئۆزىمىزنىڭ ھازىرقى ئورنىدىن رازى ئەمەس. بىز تېخى كەمبەغەل، نۇرغۇن جەھەتتە ئارقىدا ئىكەنمىز. بىز ئورنىمىزنى ئۆزگەرتىشنى ئارزۇ قىلىمىز. بىز شۇنىڭ ئۈچۈن كۈرەش قىلىۋاتىمىز.

7. بىزگە قىزىقىدىغان، لېكىن بىزنى بىلمەيدىغان ئىلىم ئەھلى ئارىسىدا

غەربىي گېرمانىيە ئىلىم ئەھلى ئىچىدە ئۇيغۇرنى چۈشىنىشكە قىزىقىدىغان ئۈچ خىل ئادەملەر بار ئىكەن. ئۇلار: جۇڭگوشۇناسلار، شەرقشۇناسلار، تۈركلۇگلار. بۇلار ئىجتىمائىي پەن ساھەسىدە خىلمۇ خىل تەتقىقات تېمىلىرى بويىچە ئىلمىي

ئەمگەك بىلەن شۇغۇللىنىدىغان ئالىملار، ئوقۇتقۇچى ئوقۇغۇچىلار ياكى ھەۋەسكارلار. توماس ئەپەندى ئۆز ئۆيىدە تۇرۇپ تېلېفون ئارقىلىق، ھەرقايسى شەھەرلەردە - كى ئۇنىۋېرسىتېت، ئىنىستېتۇتلارغا مېنى تونۇشتۇرغانىدى. ئارىدىن بىر نەچچە كۈن ئۆتمەيلا مېنى ئۇيغۇر ئەدەبىياتى، تىلى ۋە باشقا تېمىلاردا دوكلات بېرىشكە تەكلىپ قىلىپ تېلېفون، باغاق ۋە خەتلەر كېلىشكە باشلىدى. مەن ئۇيغۇر ھازىرقى زامان ئەدەبىياتى توغرىسىدا، بولۇپمۇ 3 - ئومۇمىي يىغىنىدىن كېيىن - كى گۈللىنىۋاتقان شىنجاڭ ئۇيغۇر ئەدەبىياتى توغرىسىدا غەربىي گېرمانىيە زىيالىيلىرىغا سۆزلەپ بېرىشكە رازى بولدۇم. مەن بۇ بىر سائەتتىن ئاشماسلىق شەرتى بىلەن (دوكلات يېرىم سائەت، سوئال - جاۋاب يېرىم سائەت) سۆزلىنىدىغان سۆزۈمنى خەنزۇچە تەييارلىدىم. توماس ئەپەندى ئىككىمىز نېمىس تىلىغا تەرجىمە قىلدۇق. توماس ئەپەندى بۇ دوكلاتنى ماشىنكا بىلەن بىر نەچچە نۇسخا قىلىپ تەييارلىدى. مەن ھازىرقى زامان ئۇيغۇر ئەدەبىياتىنى سۆزلەش ئۈچۈن ئومۇمىي ئۇيغۇر يازما ئەدەبىياتى ھەققىدە قىسقىچە گەپ قىلىشىم كېرەك. بۇ ئىشتا مەن فرايبورگ ئۇنىۋېرسىتېتىدا، توماس ئەپەندىنىڭ ئائىلە قىرائەتخانىسىدا بار بولغان ماتېرىياللاردىن پايدىلىنىپ، ئورخۇن - رونىك يېزىقى، قەدىمكى ئۇيغۇر يېزىقىدىكى ھازىر بار بولغان يازما ئەدەبىيات، قاراخانىيلار دەۋرى، XII ئەسىردىن XIX ئەسىرنىڭ ئاخىرىغىچە (موللا بىلال، موللا شاكىرلارغىچە) بولغان ئاتالمىش «چىغاتاي ئەدەبىياتى» (بىز بۇ ئاتالمىشنى توغرا قوللانمىغان ئوخشاشمىز)، ئازادلىققىچە بولغان يېڭى ئەدەبىيات، سوتسىيالىستىك ئەدەبىيات قاتارلىق دەۋرلەر بويىچە ۋەكىللىك ئورنى، سالاھىيىتى بار دەپ تونىغان ئەدىبلەر بىلەن ئەسەرلىرىمىزنى ساناپ ئۆتۈپ، ئۇلارغا قىسقىچە ئىزاھاتمۇ بەردىم. مۇشۇ يول بىلەن «ئۇيغۇر ئەدەبىياتى» دېگەن ئۇقۇمنى ئايدىڭلاشتۇرماقچى بولدۇم. 3 - ئومۇمىي يىغىنىدىن بېرىقى گۈللىنىش - نىڭ بىر مۇھىم سەۋەبى ئەلۋەتتە بىزنىڭ مول ئەدەبىي مۇراسىمىمىزنىڭ بولغانلىقى. ئەدەبىي مۇراسىمىمىزنىڭ خەلقىمىز بىلەن يۈز كۆرۈشۈپ بۈگۈنكى ئەدەبىياتىمىزنىڭ گۈللىنىشىدە رول ئوينىيالىشىمۇ 3 - ئومۇمىي يىغىنىدىن بېرىقى توغرا سىياسەتنىڭ مەھسۇلى. مانا بۇ نۇقتا مېنىڭ ئېيتماقچى بولغان ئاساسىي گېپىم. بۇ گېپىمىنى ھازىرقى كۈندە خەلقىمىز ئالقىشلاۋاتقان ئاپتورلىرىمىز ۋە ئەسەرلىرىمىزنى تونۇشتۇرۇش ئارقىلىق ئىسپاتلىدىم.

مېنىڭ بىرىنچى دوكلاتىم بېزىم «ئەركىن ئۇنىۋېرسىتېتى» دا بولدى. مانجۇ - شۇناس پروفېسسور ماندى مېنى دوكلات تىڭشىغۇچىلارغا تونۇشتۇردى. ئۇ مېنىڭ تەرجىمىھالىم، ئەسەرلىرىمنى تونۇشتۇرۇپ بولغاندىن كېيىن، بىز دوكلاتىمىزنى ئوقۇدۇق. (نېمىسچىسىنى توماس ئەپەندى ئوقىدى، مەن سوئاللارغا جاۋاب بەردىم). دوكلاتقا غەربىي گېرمانىيەلىك زىيالىيلاردىن باشقا ۋەتەنلىرىمىزدىن بېرىلگەن ئوقۇۋاتقان ئوقۇغۇچىلار، ئاسپىرانتلارمۇ قاتناشتى. تونۇشتۇرۇش ۋە دوكلات تۈگىگەندىن كېيىن، كۆپچىلىك بارماقلىرى بىلەن ئۈستەللىرىنى چېكىپ (بۇ ئۇلارنىڭ ئادىتىكەن) قىزغىن

قوللىغانلىقىنى بىلدۈردى. دوكلات ئۇلاردا قىزىقىش قوزغىغانلىقىنى ئۇلارنىڭ سوئال-لىرى ئىسپاتلىدى. ئۇيغۇر ئەدەبىياتى، تىلى، ئىتتىپاقىيىسى، تارىخىي توغرىسىدىكى سوئاللار مېنى ئوبدانلا تەرلەتتى. بولۇپمۇ سېمىز، تاقىر باش، 50 نىڭ قارىسىنى ئالغان (ئۇلارنىڭ يېشىنى سوراش ھۈرمەتسىزلىك بولىدىكەن) ئادەم ئۆزىنىڭ مۇھىم، ئادەمنى قىينايدىغان سوئاللىرى بىلەن مېنى ھودۇقتۇردى. ماڭا ئۇ، مېنىڭ بىلىمىمنى سىناش ئۈچۈن ئەتەي قىيىن سوئاللارنى سوراۋاتقاندەك، مېنى مەسخىرە - كۈلكىگە قويماقچى بولۇۋاتقاندەك بىلىندى. دېمىسىمۇ ئۇ ئايالى بىلەن چىرايلىق ئايال شا-گىرتىنى باشلاپ، سۈرلۈك كىرىپ كەلگەنىدى. لېكىن مەن مەسخىرە - كۈلكىگە قالمى-دىم، ئەكسىچە ھۈرمەت - ئالقىشقا ئىگە بولدۇم.

دوكلاتتىن كېيىن ھېلىقى تاقىر باش ئادەم مەن بىلەن كۆرۈشتى ۋە ئۆزىنى تونۇشتۇردى. ئۇ بېرلىن ئۇنىۋېرسىتېتىنىڭ پروفېسسورى، تۈركلۈگ ۋە ئىرانىشۇناس فېرانگىر ئىكەن.

ئۇ، تۈرك تىلىدا تولمۇ راۋان سۆزلىيەلەيتتى. پارس كلاسسىك ئەدەبىياتىنى پۇختا بىلىدىكەن. ئۆزبېك تىلى بىلەن ئەدەبىياتىنىمۇ خېلى ياخشى بىلىدىكەن. پروفېسسور فېرانگىر شۇ ئاخشىمى بىزنى ئۆيىگە مېھمانغا چاقىردى. ئۇنىڭ بىلەن دوست بولۇپ قالدۇم. شۇ چاغدىلا ئۇنىڭ نېمە ئۈچۈن ئايالى، شاگىرتى بىلەن ئالاھىدە كېلىپ مېنىڭ دوكلاتىمنى ئاڭلىغانلىقى ۋە قىيىن سوئاللار بىلەن مېنى مەڭدەتكەنلىكىمنىڭ سەۋەبىنى بىلدىم: ئۇ بىز ئۇيغۇرلارغا قىزىقىدىكەن، لېكىن بىزنى بىلمەيدىكەن.

كېيىن پروفېسسور ماندېنىڭ، دېرىكىنىڭ ئۆيىدە پروفېسسور فېرانگىر بىلەن ئۈچ-راشتىم. ئۇ ماندېنىڭ ئايالى رەنا خانىم (ئۆزبېك) بىلەن ئۇيغۇرلار توغرىسىدا قىزغىن سۆزلەشكىنىنى ئاڭلىدىم (ئۇلار تۈرك تىلىدا سۆزلەشتى).

— ئۇيغۇرلار بىلەن سىلەر ئۆزبېكلەر تېخى يېقىنغىچەلا بىر مىللەت ئىدىڭلار،— دېدى فېرانگىر رەناغا قاراپ،— مۇقىمى، پۇرقەتلەرنىڭ شېئىرلىرىنى ئوقىغانمەن. ئۇلار پەر-غانە، بۇخارا، قوقەن، تاشكەنت، قەشقەر، يەكەنلەرنى ئۆز يۇرتۇم دەپ ئاتىغان. ناۋايىنىمۇ بۇ كىشى ئۇيغۇر ئەدەبىياتىغا ۋەكىل قىلىپ سۆزلىدى، مېنىڭچە بۇنداق دېيىش ئورۇن-لۇق.

— لېكىن، مەن بىرىنچى قېتىم ئاڭلاپ تۇرۇپتىمەن. — دېدى رەناخان ماڭا قاراپ كۈلۈپ قويۇپ،— چىرايىمىزدىمۇ ئوخشاشلىق بار ئىكەن. مەن بۇ كىشىنى (مېنى دې-مەكچى) كۆرۈپلا ئۆزبېك ئىكەن، دەپ ئويلىغانىدىم.

— بۇ، تاماقنى نېمە دەيسىلەر؟ — مەندىن سورىدى فېرانگىر رەناخاننىڭ بىر خىل تامىقىنى كۆرسىتىپ.

— چۆچۈرە. — چۆچۈرە. مانا بۇ گەپ پارسچە. پارسچە گۆشۈرە، گۆشبارەدىن ئۆزگەرگەن. بۇ تاماقنى پارسلار يادىغان دەيدۇ. سىلەر نېمە دەيسىلەر؟ — بىز بۇ تاماقنى خەنزۇچە ئاتايمىز، يەنى، گاڭپەن دەيمىز.

ئۇلار مەندىن ئۇيغۇرلارنىڭ تارىخى، ئادىتى، تىلىدىكى ئالاھىدىلىكلەرنى تولۇق قىزىقىپ ھەۋەسلىنىپ سورىدى، خاتىرىلىرىگە بىر نىمىلەرنى يېزىۋالدى. ھامبورگ ئۇنىۋېرسىتېتىنىڭ تۈركولوگىيە پروفېسسورى كاپپارت خانىم، فرانكفورت ئۇنىۋېرسىتېتى تۈركولوگىيە - تارىخ ئىنىستىتۇتىنىڭ پروفېسسورى، ئامېرىكا، مىسىر قاتارلىق جايلاردا ئىلىم ئۆگىنىپ ئۆزىنىڭ پۈتۈن ياشلىقىنى شەرقنى تەتقىق قىلىشقا بېغىشلىغان ئالىم كەلىنە خانىم، فرايبورگ ئۇنىۋېرسىتېتىنىڭ پروفېسسورى، جەمئىيەتشۇناس گو-دولس خانىملار مەخسۇس مېنى تونۇشتۇرۇش ئۈچۈنلا سۆھبەتلەر ئۇيۇشتۇردى. ھەر قېتىمقى سۆھبەتكە خىلمۇخىل تېمىلار بويىچە شەرقنى تەتقىق قىلىۋاتقان ئىجتىدە-مائىي پەن خادىملىرى، ئوقۇغۇچىلار، جۇڭگو-شىنجاڭغا بارغان ساياھەتچى قېرىلار قاتناشتى. ئۇلار ئۇيغۇرلار، شىنجاڭ ۋە شىنجاڭدىكى باشقا قېرىنداش مىللەتلەر توغرىسىدا تولۇق قىزغىن سوئاللارنى سوراقتى. ئۇلار بىزنىڭ تۇرمۇشىمىز، ئادىتىمىز، مەدەنىيىتىمىز، مائارىپ ئىشلىرىمىز توغرىسىدا ئاڭلىغان بىلگەنلىرىنىڭ راست-يالغان ئىكەنلىكى، بىزنىڭ خەلقىمىزنىڭ گېرمانىيە خەلقى توغرىسىدا چۈشەنچىسى قاتارلىق مەسىلىلەرگە تولۇق قىزىقىدىكەن. ئۇلارنىڭ بىرلىرى نېمىس تىلىدا، بىرلىرى تۈرك، پارس تىللىرىدا، بىرلىرى خەنزۇ تىلىدا سۆزلەيدۇ، لېكىن ئۇيغۇر تىلىدا دۇدۇقلاپ بولسىمۇ سۆزلىيەيدىغان بىرەر كىشىمۇ ماڭا يولۇقمىدى. «ياخشىمۇ سىز؟» نى بىلىدىغان بىر نەچچە ساياھەتچىنى كۆردۈم.

فرايبورگ ئۇنىۋېرسىتېتىدا مەن بەمبەرگ ئۇنىۋېرسىتېتىنىڭ ئىلمىي خادىمى ئىنگە (بورگ) ئىسىملىك ئايال بىلەن ئۈچ سائەت سۆھبەتلەشتىم. ئۇ كىشى ئۆزبېك تىلىدا تولۇق راۋان سۆزلىيەلەيدىكەن، ئافغانىستاندا ئىككى يىل تۇرغانىكەن. ئۇ ئۆزىنىڭ ئۇيغۇر ئەدەبىياتىنى تەتقىق قىلىشقا قىزىقىدىغانلىقىنى ئېيتىپ، بۇ ئىشتا مەندىن ياردەم سورىدى. مەن بارلىق كۈچۈم بىلەن ياردەم بېرىشكە ۋەدە بەردىم ۋە ئۇيغۇرچە كىتابلارنى ھەدىيە قىلدىم. فرايبورگ 100 مىڭ نوپۇسلۇق كىچىك شەھەر بولغىنى بىلەن ئۇ يەردە 36 مىڭ ئالىي مەكتەپ ئوقۇغۇچىسى بار ئىكەن. ئىجتىما-ئىي پەن بىناسىنىڭ ئالدىغا گومىر بىلەن ئارستوتىلنىڭ ئافىنا ئىسسىقىغا چىداپ ئىلىم بىلەن مەشغۇل بولۇۋاتقانلىقىنى ئىپادىلەيدىغان يېرىم يالىڭاچ، قەلەم-قەغەز تۇتقان ھالەتتىكى ھەيكىلى قاتۇرۇلغان. بۇ ھەيكەلدە ئىپادىلەنگەن ئىلىمگە بېرىلىش روھىنى مەن شۇ ئۇنىۋېرسىتېتنىڭ قىرائەتخانىسىدا ئەينىنەن كۆردۈم. مەن تۈرك تىلى ئوقۇتقۇچىسى شارلىق ئەپەندىنىڭ تەكلىپى بىلەن بۇ يەردە بىر ھەپتە تۇردۇم. شارلىق ئەپەندى «ئۇيغۇر تىلى گرامماتىكىسى» ناملىق كىتابى بىلەن غەربىي گېرمانىيەدە نام قازانغان ئادەم. تۈركچە ماتېرىياللاردىن پايدىلىنىپ تۈزۈپ چىققان بۇ كىتابىدا ئۇ گېرمانىيىلىكلەرنى ھازىرقى زامان ئۇيغۇر تىلىنى ئۆگىنىشنىڭ تۇنجى ئىمكانىيىتى بىلەن تەمىنلىگەن. ئۇ مېنى ئۆز ئۆيىدە تۇرغۇزدى ۋە كېچە - كۈندۈز بىللە بولۇپ، ئۇيغۇر تىلى ئۆگەندى. ئۇ شىنجاڭغا كېلىپ ئۇيغۇر تىلى - ئەدەبىياتىنى ئۆگىنىشنى ئارزۇ قىلىدىكەن. ئۇ تۈركچە رومانلاردىن ئىككىسىنى (تۈرك يازغۇچىلىق -

رىنىڭ ئەسەرلىرىدىن) نېمىس تىلىغا تەرجىمە قىپتۇ. مەن شارلىق بىلەن بولغان كۈن-
 لەرنى تۈرك تىلى ئۆگىنىشنىڭ ياخشى پۇرسىتى بىلدىم. ئۇ دەرسكە چىقىپ كەتكەندە،
 مەن فرايبورگ ئۇنىۋېرسىتېتىنىڭ ھەرقايسى دۆلەتلەر، مىللەتلەرنىڭ تۈرلۈك تىللاردىكى
 مول كىتابلىرى بىلەن تولغان، ئۇنلۇك پاراڭلىشىش قاتتىق مەنىنى قىلىنغان قىرائەتخا-
 نىسىغا كىرىمەن - دە، نەچچە سائەتلەپ كىتاب ئوقۇيمەن. «بابىرنامە»، «زەپەرنامە»
 (ئەلى يەزدىنىڭ تۆمۈرگە بېغىشلانغان كىتابى) نى مەن شۇ كۈنلەردە ئوقۇدۇم. بۇ كى-
 تابلارغا بېرىلگەن ئۆزبېكچە، تۈركچە ئىزاھاتلارنىمۇ شۇ يەردە كۆچۈرۈۋالدىم.
 «چىڭغىز ئايىماتوۋ ئەسەرلىرى» نىڭ 1 - ، 2 - توملىرىنىڭ تۈركچە نەشرىنى ئوقۇپ
 «تۈرك تىلى سەۋىيەم» نى ئۆستۈردۈم. مەن شارلىق ۋە ئۇنىڭ ئۆيىنى، فرايبورگ ئۇنىۋ-
 ېرسىتېتى ئىجتىمائىي پەنلەر بىناسىنى، ئۇنىڭ ئالدىدىكى گومىر، ئارستوتىللار -
 نىڭ كىشىگە ئىلھام ۋە غەيرەت ھەدىيە قىلىدىغان ھەيكەللىرىنى ئۆمۈر بويى ئۇنتۇ-
 مايمەن. بولۇپمۇ تۈرك - پارس تىل - ئەدەبىيات قىرائەتخانىسىدا دائىملا قارىسام كىتابقا
 قارىلىپ ئولتۇرۇدىغان ھەرخىل مىللەتتىن بولغان قىز - يىگىتلەر مېنى ئۈمىد ۋە
 ھەۋەس بىلەن رىغبەتلەندۈرۈپ تۇرىدۇ. ئەپسۇسكى، بۇ ياشلار ئىچىدە بىرەر ئۇيغۇر
 بالىسى ياكى ئۇيغۇر تىل - ئەدەبىياتى بىلەن شۇغۇللانغۇچى ياش ستودېنتلار يوق.
 ئۇيغۇرلارغا قىزىققۇچىلارنىڭ كەسىپلىرى ھەرخىل بولۇش بىلەن مىللەتلىرىمۇ
 ھەرخىل. پروفېسسور گودولمىك ئۆز ئۆيىدە ئويۇشتۇرغان سۆھبەتكە 70 نەچچە
 ياشلىق موماي مەخمە، رۇسچە سۆزلەيدىغان جەمئىيەتشۇناس پروفېسسور، تەيىبىدە خەن
 زۇچە ئۆگەنگەن ياش قىز (بۇلارنىڭ مىللىتى نېمىس)، كانادالىق (يېرىم قارا تەن)
 ئايال، ياپونىيىلىك ستودېنت، جۇڭگولۇق ئەدەبىيات تەتقىقاتچىسى ۋاڭ جىيەن قاتار -
 لىقلار قاتناشتى. بۇ يىگىرىمدەك ئادەمنىڭ بىرلىرى نېمىس تىلىدا، بىرلىرى رۇس
 تىلىدا، بىرلىرى خەنزۇ تىلى، تۈرك تىلى، پارس - ئەرەب ئارىلاشما تىللاردا سوئال
 سورىدى. بۇلارنىڭ ھەممىسىگە تەرجىمان تېپىلىپ تۇردى. بۇلارنىڭ ھەممىسىلا ئۆي -
 خۇرلارغا بولغان قىزىقىشلىرىنى شۇ تىللاردا ئىپادىلىدى.

فرانكفورتتىكى سۆھبەتكە قاتناشقۇچىلار ئىچىدە تۈركىي تىلىدا سۆزلەشكۈچى
 مىللەتلەرنى تەتقىق قىلغۇچىلار كۆپ بولدى. قازاقچە ئوبدان سۆزلىمەلەيدىغان ئې -
 گىز يىگىت، قىرغىزچە بېيىتلارنى يادلىۋالغان سېمىز ئايال، تۈركچە تولمۇ چىرايلىق
 سۆزلەيدىغان دوكتور ئايال بىئارت رىكىس (ۋېنىگرىيىلىك)، ئۇنىڭ يولدىشى مەسئۇت
 (تۈرك) لار ماڭا ئۇيغۇر تىلىدىكى كىتابلارنى ئوقۇتقۇزۇپ، ئۇيغۇر تىلىنىڭ ئاھاڭ
 تەلەپپۇزىنى ئاڭلاپ زوقلاندى. مەن ئۇلارغا «نەسىرىدىن ئەپەندى لەتپىلىرى»،
 «دىۋان لۇغەت تۈرك»، «ماناس»، «ئالدار كۇسا» قاتارلىق كىتابلارنى ئۇيغۇر، قىر -
 غىز، قازاق تىللىرىدا ئوقۇپ بەردىم. ئۇلار مېنىڭ ئاۋازىمنى لېنتىغا ئېلىۋالدى.
 — ئاۋازىڭىز بىز بىلەن قالىدۇ، سىز كەتسىڭىزمۇ بىز سىز بىلەن سۆزلىشىۋې-
 رىمىز، — دەپ چاقچاق قىلدى پروفېسسور كەللىنە.

مىۋىنىڭىدىكى سۆھبەتتە مەن ئۆزبېك، قازاق، قىرغىز، تاتار، تۈرك -

مەن، ئەزەربەيجان، تۈرك، ئۇيغۇرلار ۋە بۇ مىللەتلەرنىڭ ئۆزئارا بىرىكىشىدىن (نىكاھلىنىشىدىن) پەيدا بولغان ھەرخىل قانلارغا ۋە كىلىك قىلغۇچى زىيالىيلار بىلەن ئۇچراشتىم. ئۇلارنىڭ تارىخى، سەرگۈزەشتىلىرى ھەرخىل، قىزىقارلىق ئىدى. — 1941 - يىلى قوقاندىن سوۋېت ئەسكىرى سۈپىتىدە جەڭ مەيدانىغا كەلدىم، دەپ ئۆز سەرگۈزەشتىسىنى باشلىدى 67 ياشلىق ئىلمىي خادىم قادىرقول ھاياجانلىنىپ، — شۇ يىلى پولشادا نېمىسلارغا ئەسىر چۈشتۈم. مەن بارمىغان ئامېرىكا، ئەنگلىيە، فرانسىيە، گېرمانىيە قالمىدى. بايمۇ بولدۇم، راھەتمۇ كۆردۈم، لېكىن قوقاندىكى كىچىككىنە يېزام بىر كۈنمۇ كۆز ئالدىمدىن نېرى بولمىدى. مەن ئاسىيانى، ئۇ يەردىكى پاك دىل خەلقنى تولىمۇ سېغىنىمەن. لېكىن بارالمايمەن. نېمىشقا دەمسىز؟ بارالمايمەن. ئەسىرگە چۈشكەنمەن. بىلەمسىز، ھازىرغىچە ئەسىرمەن. ئەركىن يۈرۈۋاتقان تۇتقۇنمەن!

ئۇلارنىڭ بىزگە ھۈرمىتى تولىمۇ چوڭ ئىكەن. مەن ئۇلارغا 3 - ئومۇمىي يىغىن - دىن بۇيانقى زور ئۆزگىرىشلەرنى، ئۇيغۇر ئەدەبىياتىنىڭ گۈللەنگەن، راۋاجلانغانلىقىنى مىساللار بىلەن ئىسپاتلاپ - سۆزلەپ بەردىم. ئۇلار بىزنىڭ ھازىرقى ئەھۋالىمىزنى بىل - مەيدىكەن، بەزى ئەھۋاللارنى خاتا ئاڭلاپ قالغان، بەزى ئىشلارنى، ئەھۋالنى بۇرمى - لاپ سۆزلىگۈچىلەردىن ئاڭلاپ، خاتا چۈشەنچىگە كېلىپ قالغانلارمۇ بار ئىكەن. ئۇلار مېنىڭ تونۇشتۇرۇشۇمنى ئاڭلاپ تولىمۇ خۇشال بولۇشتى. مېنى ئاسىيالىقلارغا خاس بولغان مېھماندوستلۇقى بىلەن ئۆيلىرىدە، ئاشخانىلاردا قىزغىن كۈتۈۋېلىشتى.

بېرىلىنلىق جۇڭگوشۇناس ياش تەتقىقاتچىلاردىن ئەر - ئايال ماغەيلە بىلەن ئىمى. گولار مېنى ئۆيىگە تەكلىپ قىلدى. بىز تولۇق يېرىم كۈن سۆھبەتلەشتۈق. ئۇلار جۇڭگو ئەدەبىياتى، بولۇپمۇ ھازىرقى زامان جۇڭگو ئەدەبىياتىغا قىزىقىدىكەن. ئۇلار ماڭا جۇڭگو ئەدەبىياتىنىڭ ئەسەرلىرىدىن نېمىس تىلىغا تەرجىمە قىلىنغانلىرى، ئۇلار ئىچىدىكى قىزغىن ئالقىشقا ئىگە بولغان ئەسەرلەر توغرىسىدا سۆزلەپ بەردى. ياش ئاپتورلاردىن جاڭ جىيەننىڭ «ئېغىر قانات» ناملىق ئەسىرى بۇ يەردە ئالقىشقا ئىگە بوپتۇ. بۇ ئەسەر نېمىس تىلىدا تۆت قېتىم نەشىر قىلىنغان. كلاسسىك ئەسەرلەردىن «قىزىل راۋاقتىكى چۈش»، «جىن پىڭمى» لارنى ساۋاتلىق گېرمانىيلىكلەر تولۇق دېگۈدەك بىلىدىكەن. «يىپەك يولىدىكى رىۋايەتلەر»، «نەسىرىدىن ئەپەندى لەتىپىلىرى» مۇ نې - مىس تىلىدا نەشىر قىلىنىپ ئالقىشقا ئىگە بوپتۇ. لاۋ شېننىڭ «شياڭزى تۆگە»، «چاي - خاناسى، گوموروننىڭ «ئۆسمۈرلۈك چېغىم»، «بالىلىقىم» ناملىق ئەسەرلىرى، بىداۋ، شوتىڭلارنىڭ شېئىرلىرى توغرىسىدا ماقالىلار يېزىلىپ ماختىلىپتۇ.

ھازىرقى زامان شەرق يازغۇچىلىرىدىن چىڭغىز ئايتماتوۋ غەربىي گېرمانىيىدە تولىمۇ يۇقىرى باھاغا ئىگە ئىكەن. ئۇنىڭ ئەسەرلىرى تولۇق دېگۈدەك نېمىس تىلىدا نەشىر قىلىنغان. 1987 - يىلى فرانكفورتتىكى خەلقئارا كىتاب كۆرگەزمىسىگە ئايتماتوۋ تەكلىپ بىلەن كېلىپ قاتناشقان. غەربىي گېرمانىيە زۇڭتۇڭى ۋەيست سەككار مۇخبىر - لارنىڭ سوردىغان سوئاللىرىغا جاۋاب بېرىپ: «مەن ئايتماتوۋ ئەسەرلىرىنى ياخشى كۆ -

دېگەن «دېمەن» ئايتما توۋ: «مېنىڭ ھەر قاچان چەت ئەلگە چىقسام بىللە ئېلىپ چى-
قىدىغان ئىككى ئېسىلم بار، بۇلار «ماناس» بىلەن مۇختار ئەۋىزوۋ. بۇ ئىككىسى
يېنىمدا بولسا، مەن ھېچنەدە خىجىل بولمايمەن» دەپ ئېيتقان. مەن ئايتما توۋ بە-
لەن خۇشاللاندىم، ئۇنىڭغا ھەۋەسلەندىم. مەن بىزنىڭ يازغۇچىلىرىمىزدىن ياۋروپادا،
دۇنيادا تەسىر قوزغىيالايدىغان ئادەملەرنىڭ چىقىشىنى تولمۇ ئارزۇ قىلىمەن. بو-
لۇپمۇ چەت ئەللىكلەر بىلەن ئۇچراشقاندىن كېيىن، بۇ خىل تەقەززالىق تېخىمۇ
كۈچەيدى.

ماغەيلە، ئىنگولار دۆلىتىمىزنىڭ شەرقىي شىمالىدىكى مانجۇ، چاۋشيەن قاتارلىق
ئاز سانلىق مىللەتلەر ئەدەبىياتىنى تەتقىق قىلىش بىلەن مەشغۇل ئىكەن. ئۇلار ئۆز
ئىلمىي ئەمگەكلىرىدە ياش سۇلۇن يازغۇچىسى ئورۇلتۇ ئۈستىدىمۇ ئىزدىنىۋاتقانلىقىنى
ئىزاھلاپ ئۆتۈشتى.

ئۆزى كۆرمىگەن، لېكىن چىن قەلبىدىن ياخشى كۆرۈدىغان مىللەتلەر ئۈستىدە
تەتقىقات ئېلىپ بېرىۋاتقان مۇنداق ياشلارنى گېرمانىيىنىڭ ھەرقانداق شەھىرىدىن تې-
پىش مۇمكىن. بۇنداقلار بىر نەچچە يۈز ئەمەس، بەلكى بىر نەچچە مىڭ، ھەتتا
تۆمەنمىڭ. غەربىي گېرمانىيە ئاشۇنداق زور بىر قوشۇن بىلەن شەرقنى تەتقىق قىل-
ماقتا. مەن ئۇچراشقان گېرمانىيىلىكلەرنىڭ تولمۇ مۇشۇ قوشۇننىڭ ئادەملىرى. ئۇلار
شۇنچىلىك قىزغىن، شۇنچىلىك ئالدىراش، ئەستايىدىل ئىشلىمەكتىكى، ئۇلار مەندە،
ئۆز دۆلىتىنىڭ، خەلقىنىڭ مەنپەئىتىنى چۈشىنىپ يەتكەن ئادەملەر مۇشۇنداق ئىش-
لىشى لازىم ئىكەن، دېگەن تەسىرات پەيدا قىلدى. ۋەھالەنكى، ئۇلارنىڭ تەتقىقات-
دىن ئۆزىنىڭ دۆلىتىگە، خەلقىگە، ھەتتا ئۆزىگە تېگىدىغان پايدا ئۇنچىلىك زور ئە-
مەس. مەن بىزدىمۇ مۇشۇنداق زور، قىزغىن، ئىلمىي، ئەستايىدىل قوشۇننىڭ شەكىل-
لىنىشىنى، بۇنىڭ ئۈچۈن بارلىق شەھەرلىرىمىزدە غەربىي گېرمانىيىدىكىدەك ئالىي
بىلىم يۇرتلىرى، تەتقىقات ئورۇنلىرى بولۇشىنى ئارزۇ قىلدىم. خەلقىمىزنىڭ مىللىي
سۈپىتىنى ئۆستۈرۈشنى مەقسەت قىلغان بۇ خىل ئارزۇ مەندە ھېچقاچان بۈگۈنكىدەك
كۈچەيگەن ئەمەس ئىدى.

غەربىي گېرمانىيە ئالىملىرى تەتقىقاتنى دۇنياغا، ئىنسانىيەتكە يۈزلەندۈرۈشنى
ئۆزلىرىنىڭ ئاڭلىق مەقسىتى، ئىنسانىي بۇرچى قىلىپ تاللىۋالغان. مەن بۇ خىل
ئادەملەرنىڭ بىرسى - قۇرغاق رايون تەتقىقاتى بىلەن شۇغۇللانغۇچى پروفىسسور
فولماننى ئەسلەپ ئۆتمەكچىمەن. ئۇ مېنى ئىلمىي سۆھبەتتىن كېيىن ئۆيىگە چۈشلۈك
تاماققا تەكلىپ قىلدى. ئۇنىڭ ئۆيى بېرلىن بايلىرىنىڭ بۈك - باراقسان باغلار
ئىچىگە جايلاشقان خۇسۇسىي ئۆيلىرىدىن تۈزەلگەن سېلىنىدوروف رايونىدا
ئىكەن. بۇ رايون كوچىلىرىنىڭ دەرەخلىكلىكى بىلەن باشقا رايونلاردىن ئاجرىلىپ
تۇرىدۇ. 2 - 3 قەۋەتلىك غەربچە چېدىرلىق ئۆيلەر قارىغاي، ئارچىلار ئارىسىدا
خۇددى زىننەت بۇيۇمىدەك كۆرۈنىدىكەن. بېرلىننىڭ قۇملۇق تۇپرىقى چىمەن،
قارىغاي - ئارچا ئۈچۈن تولمۇ ئەپلىك ئىكەن. فولمان 60 تىن ئاشقان، ساغلام، پاكىزە

كەيىنمىشنى ياخشى كۆرۈدىغان ئادەم. ئۇنىڭ بېغىدا بېرىلەن قارىغايلىرىنىڭ ئانىسى — يۇقىرىدا سۆزلەنگەن موڭغۇلىيىدىن كەلتۈرۈلگەن قىزىل قوۋزاقلق قارىغاي بار ئىكەن. ئۇ ئۆزىنىڭ ياسىداق ئۆيىدە سېمىز، پاكىزە قېرىغان، خۇش خۇي ئايالى بىلەن بىرلىككە ئۆردەك كاۋىپى، سالاتا ۋە داڭلىق ھاراق، پىدۇلار بىلەن مېھمان قىلىۋېتىپ، ئۆزىنىڭ جۇڭگو، شىنجاڭ زېمىنلىرىدا قىلغان سەپەرلىرى توغرىسىدا سۆزلەپ كېلىپ مۇنداق دېدى:

— ھەممىلا جاينىڭ ئاجايىپ ئىشلىرى بولىدۇ. بالتىق بويلىرىدا، مەسىلەن، فىزى-لاندىيىدە 6 - ئاينىڭ 22 - كۈنى بىر سوتكا تۇن بولمايدۇ، 12 - ئاينىڭ 22 - كۈنى بىر سوتكا تاڭ ئاتمايدۇ. دوستوۋىدۇسكىنىڭ كىتابىدىكى «ئاق كېچە» نىڭ بويىدىلا ئەمەس، ئىلىدا بويىدىمۇ، بالتىق قىرغىقىدىكى شەھەرلىرىمىزدىمۇ بولىدۇ. مانا بۇلار ئاجايىپ ئىشلار. لېكىن ئاجايىپ ئىشلار شىنجاڭدا تولا. تەكلىماكاندا تىك قۇم تاغ چوققىسىدا ئۆمۈر بويى يامغۇر كۆرمەستىن كۆپكۆك ياشىرىپ تۇرىدىغان توغراق، قۇمۇشلار، تاغ پېتى كۆچۈپ تۇرىدىغان قۇملار، تېمپېراتۇرا-سى 70 گرادۇسقا يېتىدىغان تۇرپان قۇملىرى، قارلىرى ئېرىمەيدىغان تەڭ-رىتاغ، كوئېنلۇن، ھىمالايا. بۇنداق مۆجىزىلەر ياۋروپا تۈزلەڭلىكىدە يوق. كۆرۈپ تۇرۇپسىلەر، ياۋروپادا يېشىللىقتىن باشقا نېمە يوق. ئالغاندەك توپىلىق يوق. تاغ-ئېتىز، دەرەخلىرىنىڭ قوۋزاقلرىمۇ ياپىيېشىل. بالتىق بويلىرىدا كۈن كەمدىن كەم ئۆزىنى كۆرسىتىدۇ. بىزنىڭ توخۇلىرىمىز كۈن نۇرى كۆرمەي تۇرۇپلا گۆشكە ئايلىنىدۇ. مەن سىلەر ياشاۋاتقان يەرلەرگە قىزىقمەن: گوبى، تەكلىماكان بىزگە تولىمۇ گۈزەل بىلىنىدۇ. ئۇ يەرلەر دۇنيادىكى ئەڭ چوڭ ھاۋا تەڭشىگۈچ. دۇنيادا بۇنداق تەڭشىد-گۈچلەر بولمىغان بولسا، ھازىرقى ھاۋا بۇلغىنىشنىڭ دەستىدىن ئىنسانىيەت ئاللىقاچان ھالاك بولغان بولاتتى!

فۆلمان ئۆزىنىڭ ئايالى بىلەن يەنە شىنجاڭغا ساياھەتكە بېرىش ئارزۇسى بارلىقىنى ئېيتتى:

— سىلەرنىڭ مېھماندوستلۇقىڭلارغا قايىلمەن. بىز گېرمانىيىلىكلەر مېھماننى ئۆيىگە تەكلىپ قىلىشتىن بۇرۇن، تاماق يەمسىز، دەپ سورايمىز. سىلەرچۇ؟ مېھمان ئۆيۈڭلارغا كېلىش بىلەن گەپ - سۆز قىلمايلا قوي سويىسىلەر.

— قوينىڭ پۇتلىرىنى باغلاپ، پىچاق بىلەن بويىنى كېسىپ ئۆلتۈرۈدىكەنسىلەر، بۇ راستمۇ؟ — فۆلماننىڭ ئايالى سورىدى، — بۇنداق سويۇلغاندا قوينىڭ جېنى قىيىن-لىدى، ئۇنىڭغا ۋابال بولىدۇ. بىز سىلىق، ئالداپ، توك كالتىكى بىلەن ھوشسىزلىنىدۇ. رۇپ ئاندىن سويىمىز.

— بىز قان ئېقىتمىساق ھارام دەپ يېمەيمىز، — دېدىمەن كۈلۈپ. — ئۇلارمۇ كۈلۈشتى. فۆلمان گېپىنى داۋاملاشتۇردى:

— بىز پاراڭنى، سىردىشىشنى بىرىنچى ئورۇنغا قويىمىز. سىلەر يەپ - ئىچىشنى بىرىنچى ئورۇنغا قويىسىلەر. مەن سىلەرنىڭكىنى ياقتۇرمىەن. ئايالىم بۇ ئۆردەك كاۋد-پىغا تولۇق بىر يېرىم كۈن ئىشلىدى. يەڭ، تەمى بېيىچىڭ ئۆردەك كاۋپىنىڭكىگە

ئوخشاپتىمۇ؟ ھە، شۇنداق قىلىپ سىز ياۋروپاغا قىزىقسىز، بىز ئاسىياغا. سىز زاماندا -
 ۋىغا قىزىقسىز، بىز قەدىمكىگە. ئىنسانلارنىڭ ئىلىم - پەندىدىن ئالىدىغان ھۇزۇر - ھالا -
 ۋىتىدىن تەبىئەتنىڭ ساپ مېۋىلىرى، ساپ ھاۋا، ساپ كۆڭۈلدىن ئالىدىغان ھۇزۇر -
 ھالاۋىتى زور بولسا كېرەك دەيمەن. ئىنسانىيەت ئۆزىگە زۆرۈر بولغان نەرسىلەردىن
 يارغانسىرى كۆپرەك مەھرۇم بولماقتا. مانا بۇ ئىنسانىيەت ھالاكىتىنىڭ مۇقەررەر -
 لىكى. لېكىن سىز يازغۇچى، بۇ خىل راست گەپلەرگىمۇ قايىل بولمايسىز. سىز: «ياق،
 ئىنسانىيەت ئۈمىدۋار!» دېگەندەك جاراڭلىق سۆزلەرنى ياقتۇرىسىز. ئەمما سىز بىلەن
 بىز كېلىشەلەيدىغان بىر مۇھىم گەپ بار: ھەممىمىز ئىنسان بەختى ئۈچۈن كۈرەش
 قىلىمىز.

ئىنسانىيەت - نۇرغۇن دۆلەت، نۇرغۇن مىللەت، نۇرغۇن سىنىپ، تەبەقە - گۇرۇھ -
 لاردىن تەشكىللەنگەن بىر كوللېكتىپنىڭ نامى. بۇ كوللېكتىپنىڭ ئىچىدە ھەرخىل
 مەنپەئەتلەرنىڭ توقۇنۇشى، كۈرەش، ئىختىلاپلىرى مەۋجۇت. لېكىن ھەرخىل تەبىئىي
 ئاپەتلەر ھېچقانداق بىر دۆلەت، مىللەت، سىياسىي كۆز قاراشلار ئۈچۈن خىزمەت
 قىلمايدۇ. ھاۋانىڭ بۇلغىنىشى، ئاچارچىلىق، يۇقۇملۇق كېسەللەر بىلەنمۇ ھەرقانداق
 مىللەت، ئىرق، دۆلەت بەربات بولۇپرىدۇ.

شۇنىڭ ئۈچۈن فولمان ئېيتقان «ئىنسان بەختى» دېگەن سۆزنى مەن بۈگۈنكى
 ھەربىي ھازىرلىقلار كۈچەيگەن، كائىناتتا نەچچە يۈز مىڭلىغان سۈنئىي
 «سەييارە»لەر زەھەرلىك گازلارنىڭ ياردىمى بىلەن «سايىاھەت» قىلىپ يۈرگەن ۋە
 باشقا يۇقىرى سۈرئەتلىك سانائەت تەرەققىياتى بىلەن ھاۋادا، يېمەكلىكتە، بۇيۇم -
 نەرسىلەردە ئۆزگىرىش بولۇپ، ئىنسانىيەتكە زۆرۈر بولغان تەبىئىي تەڭپۇڭلۇقنىڭ
 بۇزۇلۇشى كۈچىيىۋاتقان دەۋرگە نىسبەتەن ئېيتىلغان سۆز دەپ چۈشەندىم. بۇ مەنىدە -
 كى سۆزنى ئەلۋەتتە قوللاشقا تېگىشلىك سۆز دەپ قارايمەن.

ئىنسانىيەت ئۈچۈن خىزمەت قىلىش، ئىنسانىيەتنىڭ بەختىنى ئويلاش ھەممىلا
 ئادەمنىڭ قولىدىن كېلىدىغان ئوڭاي ئىش ئەمەس. بەزىلەر بۇ خىل گەپلەرنى
 ئاڭلىسا تەنە قىلىپ كۈلىدۇ. نۇرغۇن ئادەملەر بۇ گەپنى قۇرۇق گەپ، ئومۇمىي
 شوئار دەپ قارايدۇ. لېكىن ھاياتىدا مۇشۇ ئىشتىن باشقىنى قىلىمىغان ئادەملەرمۇ
 ئۆتكەن. ئۇنداقلار ھازىرمۇ بار. ئۆزىدىن ئاجىز، قالاق بولغان مىللەتلەرنىڭ مەدەنىيەت -
 يىتىمى راۋاجلاندىرۇپ، ئۇنى ئىلغار مىللەتلەر قاتارىغا قوشۇش ئۈچۈن بىر ئۆمۈر
 خىزمەت قىلغان ۋە شۇ خىزمىتى بىلەن ئۆزىنى بەختلىك ھېسابلىغان ئادەملەرنىمۇ
 مەن ئىنسانىيەت ئۈچۈن خىزمەت قىلغانلار قاتارىدا ھېسابلايمەن. چۈنكى
 ئىنسانىيەت ئۈچۈن خىزمەت قىلىش ئەنە ئاشۇنداق كۈنكۈرت مەزمۇنلاردا ئىپادىلىنىدۇ.
 بۇ خىل ئادەملەرنىڭ بىرسى غەربىي گېرمانىيىلىك تۈركلۈگ گابائىن خانىم.
 مەريەم ئانا - گابائىن خانىم ئۆزىنىڭ پۈتۈن ھاياتىنى قەدىمكى ئۇيغۇر يېزىقىدىكى
 مەدەنىيەت - مىراسلارنى تەتقىق قىلىشقا بېغىشلانغان، بۇ ئىش ئۈچۈن ئۆزىنىڭ شەخسىي
 بەختى - ئائىلىلىك بولۇشتىنمۇ ۋاز كەچكەن ئالىم. مەن پەقەت نامىنىلا ئاڭلىغان بۇ

ئالىمنى سەيپىدىن ئەزىزى ئاكىنىڭ تاپشۇرمىسى ۋە ئۆزۈمنىڭ ئارزۇ - ھەۋسىمگە ئاساسەن زىيارەت قىلماقچى، ئۇ كىشىگە خەلقىمىزگە ۋە كالىتەن رەھىمەت ئېيتىپ، سالام بەرمەكچى بولدۇم.

بىز - مەجىت ئەپەندى، ئوغلى تەلەت، كېلىنى پەرىزە تۆت كىشى گابائىن خانىمنى يوقلاش ئۈچۈن 1987 - يىلى 12 - نويابىر كۈنى ئەتىگەندە مېۋىمىندىن يولغا چىقتۇق. مېۋىمىندىن شەرقىي جەنۇبقا - غەربىي گېرمانىيە - ئاۋستىرىيە چېگرىسىغا قاراپ ياپىيېشىل تۆپىلىكلەر ئارىسىدا 16 كىلومېتىر يول ماڭغاندا گابا - خانىمنىڭ يېزىسى - ئانگى يېزىسىغا بارغىلى بولىدىكەن. يول بويى: ئىككى قاسنىقى بۈك قارىغايلىق، چىمەنلىك تۆپىلىكلەر، چېدىرچىلاپ يېپىلغان ئۆيلەر، چىرايلىق كۆللەرنى بېسىپ ئۆتتۇق.

ئانگى يېزىسى يۇقىرى سۈرئەتلىك يولنىڭ شەرقىدىكى دۆڭلۈككە جايلاشقا - نىكەن. بۇ يېزىنىڭ غەربىي (ئالدى) دا ئۈستى قارلىق شتاۋفىن تېغى بار بولۇپ، ئەتراپىمۇ مەنزىرىلىك ئىكەن. بىز ئۇنىڭ ئىككى قەۋەتلىك ئۆيىنى قوللىمىزدىكى ئادىس بويىچە ئوڭايلا تېپىۋالدۇق. مومايغا ئالدىن تېلېفون بېرىلگەچكە، ئۇ بىزنى ئۆيىنىڭ 1 - قەۋىتىدە خۇشاللىق بىلەن كۈتۈۋالدى. ئۇ تولىمۇ قىزغىن، خۇشال. ئۇنىڭ كۆك كۆزلىرى شادلىقتىن نۇرلانغان، سەل مۇكچەيگەن، ۋىجىكرەك (نېمىسلارغا نىسبەتەن)، لېكىن ساغلام گەۋدىسى تېتىكلەشكەنسىدى. ئۇ بىزنى 1 - قەۋەتتىكى مېھمانخانىسىغا، كېيىن 2 - قەۋەتتىكى قىرائەتخانىسىغا باشلىدى. ئۇ ئىككى قەۋەتلىك، سەككىز ئېغىزلىق، تاختاي بىلەن ياسالغان ئۆيىدە ئۆزى يالغۇز تۇرۇدىكەن. مەن بىردەمدىلا ئۇنىڭ ئۆيىدە خۇددى ئۆز ئۆيۈمدەك راھەتلەندىم. ئۇ توختىماي سۆز - لەيتتى:

— مۇنۇ قىزىم، — دېدى ئۇ پەرىزەنىڭ قوللىرىنى چىڭ تۇتۇپ، — تىپىك ئۇيغۇر ئىكەن. قەدىمكى ئۇيغۇرلار مانا مۇشۇنداق قوڭۇر (ساغۇچ) چاچلىق، قوي كۆزلۈك (ياكى كۆك كۆز) ئىدى. مۇنۇ قىزىمنىڭ لەۋلىرى تۇرپان تام رەسىملىرىدىكى ئاياللارنىڭ لەۋلىرىنىڭ ئەينى ئۆزى: تۇماچە، پەرمۇدسەك ئوماق. مەن جۇڭگوغا زىيارەتكە بارغاندا، مەن قىياس قىلغاندەك سېرىق چاچ، كۆك كۆز ئۇيغۇرلارنى جىق كۆردۈم. لېكىن قارا چاچ، قارا كۆزلەر كۆپ ئىكەن. ھازىرقى ئۇيغۇرلار نۇرغۇن ئۆزگىرىپ كەتكەن. ئۇيغۇرلار. بۇلارغا قاراپ قەدىمكى ئۇيغۇرلارنىڭ قىياسەن رەسىمىنى سىزغان ئەھۋالىمۇ بارىكەن. مەن سىلەر تەرەپتە مۇشۇنداق خاتا سىزىلغان رەسىملەر - نىمۇ كۆردۈم.

ئۇ تىنماي سۆزلەيتتى، خۇددى بىز ھازىرلا كېتىپ قالىدىغاندەك، كېتىپ قالساق ئويلىغانلىرىنى ئېيتالماي قالىدىغاندەك ئالدىراپ سۆزلەيتتى. ئۇنىڭ مومايلارغا خاس ئۈمچەيگەن لەۋلىرى تىنىمىز مەدىرلايتتى. ئۇ بىزنى غاچىرلاپ تۇرۇدىغان، گۈللۈك پاياندازلار سېلىنغان پەلەمپەيلەر بىلەن يۇقىرىغا باشلاپ چىقىپ كېتىۋېتىپ: — ئۇيغۇرلار ئۇلۇغ، قەدىمىي مىللەتلەرنىڭ بىرى. ئارىيانلار ھىندىستاندىن

ياۋروپاغا كۆچۈپ كېلىشتىن 500 يىل بۇرۇن ئۇيغۇر دۆلىتى بار ئىدى. ئۇلارنىڭ تىلى - يېزىقى، مەدەنىيىتى بار ئىدى. بىز ھازىر ياۋروپادىكى تەرەققىي قىلغان مىللەتلەردىن بولۇپ قالدۇق، لېكىن سىلەرنى تېخى ياۋروپالىقلار بىلمەيدۇ. سىلەر ئۆزۈڭلارنى ئۆزۈڭلار دۇنياغا تونۇشتۇرۇشىڭلار لازىم. مەن 86 ياشقا كىردىم. ئەمدى چوڭ ئىش قىلالمايمەن. لېكىن سىلەرنى تەشۋىق قىلىش - تونۇشتۇرۇش قولۇمدىن كېلىدۇ. ئۇ، بىزگە پىۋا قويۇپ بېرىۋېتىپ، ئۆز كۈتۈپخانىسىدىكى كىتاب جاۋنىمدىن بىزگە مۇناسىۋەتلىك رەسىملەرنى، ئۆزىنىڭ يۈرەك قېنىنى سەرپ قىلىپ يازغان ئەسەرلىرىنى كۆرسەتتى.

— مانا بۇلار ھەقىقىي قەدىمكى ئۇيغۇرلار. تۇرپان بېزەكلىكتىكى رەسىملەر ئەينەن، كۇچار مىڭ ئۆيىدىكى رەسىملەر ئارىلاشما. ئۇلارغا ھىندى، ئىران ۋە باشقىلارنىڭ تەسىرلىرى ئارىلاشقان. بۇنىڭ سەۋەبى، قەدىمكى ئۇيغۇر دۆلەتلىرى ئۆز ئەتراپىدىكى دۆلەتلەرگە تاجاۋۇز قىلمىغان، قوشنىلىرى بىلەن دوستلىشىپ قويۇق بېرىش - كېلىش قىلىپ ئۆتكەن. مۇنداق مىللەتلەر ئۆزگىرىدۇ. مەسىلەن، مېنى ئالسا، مېنىڭ 300 يىلنىڭ ئالدىدىكى ئاتا - بوۋام فرانسۇز ئىدى. مەن ھازىر گېرمان.

ئۇ، مەندىن سورىدى:

— سىلەر فامىلە ئىجاد قىلىشنى ئويلىشىۋاتامسىلەر؟

— بۇ توغرىدا ئىزدىنىۋاتقانلار بار.

— ناھايىتى ياخشى بوپتۇ. ئۇلارغا مېنىڭ مەسلىھەتىمنى يەتكۈزۈپ قويۇڭ: سىلەر ئەرەبچە، رۇسچە ئىسىملاردىن ئەمەس، قەدىمكى ئۇيغۇر ئىسىملىرىدىن فامىلە ياسىساڭلار ياخشى بولىدۇ. بۇ ئىسىملار كونا يازمىلاردا بار. سىلەر ھازىر مەدەنىيەتتە ئارقىدا. بۇ دېگەنلىك ئەزەلدىن ئارقىدا ئىدىڭلار، دېگەنلىك ئەمەس. ئۆز مەدەنىيىتىڭلارنى ئۆگىنىڭلار، ساقلانغۇلار، راۋاجلاندىرۇڭلار. يازغۇچىلار بۇ ساھەدە كۆپ خىزمەت قىلىشى كېرەك. بولۇپمۇ دېھقانلارنى ئەينەن يېزىش، كۆپلەپ يېزىش كېرەك. سەۋەبى، ئۇلار مىللەتكە ھەقىقىي ۋەكىللىك قىلالايدۇ. ئۇلار ئاساسىي خەلق، بىر مىللەتكە خاس بولغان نۇرغۇن ئېسىل نەرسىلەر دېھقانلاردا ساقلانغان بولىدۇ. ئۇلارنىڭ ئۆزگىرىپ كېتىشى ئاستا بولىدۇ. ئۇلار يەرلىك ئادەت، يەرلىك تىل، مىللىي مەدەنىيەتكە ئامراق. مەن سىلەرنىڭ ھازىرقى زامان تىلىڭلاردا يېزىلغان نەرسىلەرنى ئوقۇپ باقتىم. تىل ئادىتىڭلار، تىلدىكى مىللىي خۇسۇسىيەتلەردە ئۆزگىرىش كۆپ ئىكەن. سىلەر ئۆز تىلىڭلارنىڭ خۇسۇسىيىتى بويىچە جۈملە تۈزۈشىڭلار كېرەك.

بىز ئۇنىڭ خۇسۇسىي كۈتۈپخانىسىدا ئۇيغۇر ۋە باشقا تۈركىي تىلىدا سۆزلەشكۈچى مىللەتلەرنىڭ قەدىمكى ھاياتى، تىلى ۋە تېررىتورىيە، ئېتنوگىرافىيىسىگە دائىر نۇرغۇن

بۇيۇم، رەسىم، يازمىلارنى كۆردۈق. موماي ماڭا «تىيانشان» تېغىنى كۆرسىتىپ: — بۇ تاغنى ھازىر «تەڭرىتاغ» دەيسىلەر. بىلەمسىز، قاچاندىن باشلاپ «تەڭرىتاغ»

دەپ ئاتىدىغىلار؟ ئۇنىڭ ئالدىدا بۇ تاغنى نېمە دەيتتىڭلار؟ — دەپ سورىدى.
مەن بۇ سوئالغا تۈزۈك جاۋاب بېرەلمىدىم. ئۇ تاماققا كېتىۋېتىپ ئالدىدىكى
قارلىق تاغقا قاراپ:

— شەرقنى تەتقىق قىلغۇچى غەرب ئالىملىرى كۆزگە ئوڭاي كۆرۈنىدىغان ھېما-
لايا تېغىنىلا كۆرىدۇ. ئېگىز تاغلارنىڭ نېرىسىدىكى پاكار تاغلا ئىچىدە نۇرغۇن خىسلەت-
لەر بار. سىلەر ئۆزۈڭلار نۇرلانمىساڭلار باشقىلار سىلەرنى ئوڭاي كۆرەلمەيدۇ! — دېدى.
مەن ئۇنىڭ بۇ مەنىلىك سۆزىدىن: سانى ئاز، ئورنى تۆۋەن مىللەتلەر ئىچىدە
نۇرغۇن بايلىقلار بار. ئاسىيادىكى چوڭ مىللەتلەرنىلا تەتقىق قىلماستىن، ئۇششاق
مىللەتلەرنىمۇ تەتقىق قىلىش كېرەك، دېگەن مەنىنى چۈشەندىم.
ئارقىدىنلا ئۇ، چىڭغىز ئايتما توۋنى ماختاپ سۆزلىدى:

— «ئەلۋىدا، گۈلسارە» ئاجايىپ ياخشى يېزىلغان، پىكىرلىرى چوڭقۇر. يازغۇچى بىر
مىللەتنىڭ ئومۇمىي تەرىپىگە، ئومۇمىي خەلقىگە ۋە كىلىك قىلالايدىغان بولۇشى كېرەك.
«ئاق پاراخوت» دىكى پىكىر قانداق ياخشى. ئۇ ئۆز پىكىرىنى بايان قىلىشقا ھەقىقەتەن
ماھىر ئىكەن. بۇ ئەسەردىكى بالا ئۆلدۇ، لېكىن ئۇ مەڭگۈ ھايات، ئۇ خەلقنىڭ قەلبىدە
ياشايدۇ. مانا بۇ «ئاق پاراخوت» نىڭ مۇۋەپپەقىيىتى. سىز خەلقىڭىزنىڭ مەنپەئىتىگە
ۋە كىلىك قىلالىسىڭىز، دۇنيا خەلقىنىڭ ئالقىشىغا ئىگە بولالايسىز. لېكىن بۇنىڭغا ئېرى-
شىش تولمۇ مۇشكۈل.

ئۇ بىزنى پاكىزە ئاشخانغا باشلاپ كىردى. ئۈستەلدە خىلمۇخىل گۆشلەرنىڭ
تىزىلىشى بار ئىكەن. مەجمەت ئىككىمىز كىيىك گۆشى بىلەن، موماي چۈجە، غاز گۆشى بىلەن،
گۆشى، بالىلار توخۇ گۆشى بىلەن غىزالاندۇق. موماينىڭ ئىشتىھاسى ياخشىكەن.
86 ياشقا كىرىپ بىز بىلەن ئوخشاش غىزالىنىۋاتقان، تېنى، زېھنى - خاتىرىسى
ساغلام موماينىڭ كەچۈرمىشلىرى توغرىسىدا پاراڭلاشتۇق. ئۇ 1930 - يىلى بېيجىڭغا
بارغان. ئۇ چاغلاردا ياپونىيە ئالىملىرىمۇ شىنجاڭ توغرىسىدا تەتقىقات ئىشلىرىنى باش-
لىغان. 1927 - يىللىرى گابائىن خانىم ياپونىيەگە بېرىپ بىر يىل دەرس ئۆتكەن. ئۇ
چاغدا ياۋروپا تۈركلۈكىگە قىزىقمايتتىكەن. بىرلا بېرىلىندا تەتقىقات ئورنى بار ئىكەن.
تۈركلۈكىگە دائىر كىتابلارنى ھېچكىم ئالمايدىكەن. ئۇلارنىڭ مائاشى تۆۋەن، لېكىن
سىيە پۇلى، قەلەم ھەققى دېگەنلەر يوق ئىكەن. گابائىن خانىمنىڭ بۇ ئىشنى تاللى-
غىنىغا ئۇرۇق - تۇغقان، ئەل - ئاغىنىلىرى نارازى بولىدىكەن. «ئۆمۈرنى زايە قىلىش»،
«ئىستىقبالىسىزلىق» دەيدىكەن ئۇلار گابائىن خانىمنىڭ بۇ ئىشنى تاللىغىنىدىن خاپا
بولۇشۇپ. خانىم ئۇ چاغلار (30 - يىلى) دا 29 ياشلىق قىز ئىكەن. ئۇ ئۆز ئەسەرلىرىنى
پۇل تۆلەپ باستۇرىدىكەن، بىرمۇ قېتىم قەلەم ھەققى ئالماپتۇ. ئۇ ياشلىقىدىن تار-
تىپ ستراخۋانىيە شىركەتلىرىگە پۇل تۆلەپ كەلگەنىدىكەن. ھازىر شۇ ئورۇنلادىن

ئېيىغا ئۈچ مىڭ مارك پۇل ئالدىدىكىمەن. بۇ پۇل ئۇنىڭ پېنسىيە پۇلى ئىكەن. — ھازىرقىلار ياخشى، ھازىر تۆت ئۈنۋېرسىتېتتا بۇ ساھەدە دۇنياغا تونۇلغان تۆت پروفېسسور بار. ئۇلار يۇقىرى ئىش ھەققى، لېكسىيە ھەققى، قەلەم ھەققى ئالىدۇ. مېنىڭ تۇغ-قانلىرىم ھازىر ماڭا چاقچاق قىلىپ، سەن بالدۇر تۇغۇلۇپ قالغانسەن، دېيىشىدۇ. دېمە-سىمۇ مەن كىتابلىرىم ئۈچۈن قەلەم ھەققى ئالمىدىم. ئۇيغۇرلار توغرىسىدا يېزىلغان كىتابلارنىڭ خېرىدارلىرىمۇ ئاز ئىدى. ھازىرچۇ؟ بەزىدە ئىلمىي لېكسىيە قىلىپ 400 — 500 مارك تاپىمەن. لېكىن ئارقىدىنلا باجخانا خادىملىرى باج ئالغىلى يېتىپ كېلىدۇ! ئۇ بۇ گەپلەرنى قىلىپ قاقچاقلاپ كۈلدى، بىزمۇ كۈلۈشتۇق.

ئۇ تۆۋەندىكى ياتاقخانىسىدا ئون مىنۇت ئۇخلىۋالدى. بىز ئۈستۈنكى قەۋەتتە قىرائەتخانىدا ئۇنىڭ كىتابلىرى بىلەن بولدۇق. ئۇ ئاخىرىدا بىزنى ياۋروپا ئادىتى بو-يىچە تورت، كوفى ۋە چاي بىلەن مېھمان قىلدى. بۇ نەرسىلەرنى ئۇ ئۆز قولى بىلەن تەييارلىدى. بىز بىللە رەسىملەرگە چۈشتۇق. ئۇ بىز بىلەن تەستە خوشلاشتى.

مەن شۇنىڭدىن كېيىن مېۋىخىن، فرانىكفورت، بېرلىنلاردا بولدۇم. ھەممىلا جايدا، ھەتتا ئەڭ ئاخىرىدا دېموكراتىك گېرمانىيىنىڭ پايتەختى شەرقىي بېرلىندا يۈرگەن چاغ-لىرىدىمۇ پۈتۈن ئۆمرىنى بىزگە بېغىشلىغان مەريەم ئانا — گابائىن خانىمىنىڭ خۇشخۇي چىرايى مەن بىلەن بىللە بولدى.

ھايات شۇنداق بىر قانۇنىيەتنى كەشىپ قىلغان: تاماسسىز، ھالال ئەمگەك بىلەن كىشىلەر قەلبىدىن ئورۇن ئالغانلار ھامان ئۆلمەيدۇ.

1988 - يىلى، يانۋار. بېرلىن - بېيىنچىڭ - ئۈرۈمچى.

(بېشى 79 - بەتتە)

«مەھمۇدى» ياكى باشقا تەخەللۇس ئىشلەتكەنلىكى ھەققىي يوسۇندا ئىسپاتلىنىشى لازىم. ئىلىم - پەن ئۆزىنى قوغداشقا قادىر. ئۇنىڭدا يېقىنلىشىشنىڭ بىرىنچى شەرتى راستچىللىق!

4. ھامۇت مەھمۇدىنىڭ ماقالىسىدىكى «تەزىيە مەكتۈپى»، «ئىسيان» ۋە «ئال-تۇن كەمەر» دىن ئىبارەت ئاساسلىق بىرقانچە مەنبە ئانالىز بىلەن ئىسپاتلىنىشى كېرەك! ئۇنىڭ ھەققىي مۇئەللىپى ياكى تەھرىر - تولۇقلۇغۇچىسى زادى كىم؟

ئۇنىڭدىن باشقا «ساجى» مەدرىسى سۇلتان سۇتۇق بۇغراخان مەزىرى ئالدىدىكىمىدى؟ مەھمۇد ھېكىمبەگ زامانىدا ئۇ مەۋجۇتتىمىدى؟ ئاتۇشنىڭ يەر، سۇ شارائىتىدا ئۆستەڭ-لەردە پەقەت بىر تاشتىن - بىر تاشتىن تۈگمەن بولاتتى. ئۆستەڭلەر قوشۇلۇپ ئاخىر-لاشقان توقاي يېزىسىدىلا ئىككى تاشلىق تۈگمەن بولغان. بىزنىڭ باغرىقىنىڭ بېشىدا بىر، ئايدىدا بىر تاشلىق تۈگمەن بار ئىدى، ھېلىمۇ شۇنداق ئىكەن تۆت تاش تۈگ-مەن ئۈچۈن ئىككى - ئۈچ يېزىنىڭ ئىگىسى بولۇشقا توغرا كېلىدۇغۇ!

بولدى، بەس! ھازىرچە مۇشۇ يېتەرلىك بولار.



شېئىرلار

سۈزۈك شەبنەم

سۈزۈك شەبنەم، ئاھ، سۈزۈك شەبنەم،
ساما قىزى تۆككەن قەتىرىلەر،
جۇلالىغان ياپىراقتا كۆركەم،
سۆيگۈ سىلەر، مۇھەببەت سىلەر،
ساما قىزى تۆككەن قەتىرىلەر.

سۈزۈك شەبنەم، ئاھ، سۈزۈك شەبنەم،
سىلەر ئۈچۈن سۆيگۈ بىردەملىك.
قۇچاقلانغان ياپىراقنى مەھكەم،
ھىجران ئېغىر، ھىجران ئەلەملىك،
سىلەر ئۈچۈن سۆيگۈ بىردەملىك.

سۈزۈك شەبنەم، ئاھ، سۈزۈك شەبنەم،
يەرگە زىنھار كەتمەڭلار سىڭىپ.
سىلەر ئۈچۈن تۇتىدۇ ماتەم
سەرسان ياپراق كۆيۈپ - ئۆرتىنىپ،
يەرگە زىنھار كەتمەڭلار سىڭىپ.

تېپىۋالدىم ياشلىقىمنى ساھىللىرىڭدىن...

ئىللىق قۇياش قۇتلۇقلىغان گۈزەل بىر سەھەر
كەلدىم يەنە، ئانا دەريا، ساھىللىرىڭغا.
خىرەلەشكەن ھېسلىرىمنى ئويغاتتى بىر كۆي،
تۇتقۇن بولدۇم ماڭا تونۇش شاۋقۇنلىرىڭغا.

ياشلىقىمنىڭ چۇقانلىرى مۇجىغان كۆكسۈمنى
ياققۇم كەلدى قايتا ئويناق دولقۇنلىرىڭغا.

قىرغاقلارنى سۆيۈپ ئاققان زىلال سۈيۈڭدەك،
سۆيۈندۈرگەن بىر چاغلىرى مېنى ياشلىقىم.
ئاھ، ئۇ دەملەر يارىم بىلەن كېلىپ ھەر سەھەر،
كۈيلىرىڭنى ئاڭلار ئىدۇق ساھىلىڭدا جىم.
ئەمدى تەنھا ئولتۇرمىەن مۇڭلارغا چۆكۈپ،
يېنىمدا يوق مېنىڭ سۆيگەن قەلەم قاشلىقىم.

سۆيگۈ بىلەن تاڭنى كۈتەر ئىدۇق ئىككىمىز،
يۈگىمەچتەك چىرمىشاتتى مېھرىلىك قوللار.
ئۆز كەشلىرىڭ ئالقش بىلەن چاچاتتى ئۈنچە.
ھىدىمىزنى ئەپقاچاتتى سەلكىن شاماللار.

شاۋقۇنىڭغا جۈر بولاتتۇق ناخشىلار توۋلاپ،
مەست قىلاتتى بىزنى شۇنداق ئىزگۈ ئاھاڭلار.

ساھىلىڭدا ئويناپ - كۈلۈپ يوقاپتۇ ياشلىق،
ئانا دەريا، سۇلىرىڭغا سىڭدىمۇ ياكى؟
بويۇڭدىكى ياشلىقىمنىڭ شاھىدى بولغان
مەجنۇنتالمۇ ئېگىلىپتۇ ئەمدى مەن كەبى.
قىرلىرىڭدا ئۆسكەن يېشىل چىمەنلىرىڭدىن
ئۇرۇلدىمۇ دىمىقىمغا ياشلىقىم ھىدى.

ئەسلىمىلەر گۇۋاھچىسى ئەي ئانا دەريا،
ئۆزەلمىدىم ھېسلىرىمنى دولقۇنلىرىڭدىن.

تەللىماڭلار كېچىلەرنى، شائىرلار،
سىرىڭلارنى ساقلايدۇ ئۇ ئىندىمەي.
پىچىرلاشلار، لەۋ يېقىشلار، كۈلۈشلەر...
ھەممىسىنى پىنھان تۇتار بىلدۈرمەي.

تەللىماڭلار كېچىلەرنى، شائىرلار،
ئۇنىڭسىز تاڭ نېسىپ بولماس ئىنسانغا.
كېچە ئۈچۈن قوزغالمادۇ ھېسىڭلار؟!
نەزىرىڭلار چۈشەر پەقەت تاڭلارغا.

تەللىماڭلار كېچىلەرنى، شائىرلار،
كېچىنىڭمۇ خىسلىتى بار ئۆزگىچە.
قەدىرلىكتۇر كېچىلەرمۇ، بىلىڭلار،
سۆيۈندۈرەر كۆڭۈللەرنى ھەر كېچە.

سەبىي چاغلار بويلىرىڭدا ئېيتقان ناخشامنى
قايتا يەنە ئاڭلىۋالدىم شاۋقۇنلىرىڭدىن.
يۈرىكىمنىڭ غەۋغالىرى تىنچىدى بىر پەس،
تېپىۋالدىم ياشلىقىمنى ساھىللىرىڭدىن.

تەللىماڭلار كېچىلەرنى

تەللىماڭلار كېچىلەرنى، شائىرلار،
كېچە بىزگە سۆيگۈ بەرگەن، ھېس بەرگەن.
شېرىن ۋىسال ئىزلەر تۈندە ئاشىقلار،
ئىزگۈ ھېسلار شۇ كېچىدە تۆرەلگەن.

تەللىماڭلار كېچىلەرنى، شائىرلار،
كېچىلەرمۇ تاڭ پەيتىدەك چىرايلىق.
تاڭدا قۇياش كۈلسە چېچىپ زەر نۇرلار،
تۈندە يۇلتۇز، ئاي كۈلىدۇ جۇلالىق.

ئەركىن مۇھەممەت

زېمىن لىرىكىلىرى

چاقىباق ناخشىلىرى

نۇر چاققۇ چاچار ساما گىرە - گىرە،
جۈپ لەۋلەر سۆيگۈلەردىن گۈل ئۈزۈشكەن.

تەبىئەت يېشىللىقتىن ئىچكەندە مەي،
گۈزەللىك تۇيغۇسىدىن كۈلدى يۈرەك.
ھېسلىرىم باھارىغا ئىسقىرتتى نەي،
ئىلھامىم تەبىئەتكە سۇندى پورەك.

بىر مۆڭلۈك كۈي ئېيتىدۇ ئۈز تەبىئەت،
كۈيلىرى يۈرەكلەرنى ئەيلەيدۇ مەست.
ئىجادىم ياپىرىقىدا مىڭ مۇھەببەت
گوياكى شەبنەم بولۇپ چاقنار شۇ پەيت.

نۇر ئىچرە تاۋلىنىدۇ گۈل تەبىئەت،
رۇمكىلار سوقۇشتۇردۇم قۇياش بىلەن.
سۆيگۈمنى ئالدى ئەسىر بىر مۇھەببەت،
چېھرىم ھەم دوست تارتىشىپ ئوتقاش بىلەن.

ئاقلىق سۆيگۈسى

ئاق كېچە، كۆكتە يۇلتۇز جىمىرلايدۇ،
تەبىئەت ئاقلىق ئىچرە قىلار سۈكۈت.
جىسمىدا يۇمران سۆيگۈ دولقۇنلايدۇ،
قەلبىمدە يالقۇنچىتىپ بىر قىزىق ئوت.

دەريالار چوقان سالار شادلىق ئىچرە،
گىياھلار يېشىللىقتىن رەڭ تۈزۈشكەن.

تسكىلگەن قارچۇقلىرىم بۇلاقلارغا،
 قەدەھلەر قەدەھلەرگە ئۇرۇلغاندەك.
 ئاڭلىنىر ياڭراق ناخشا قۇلاقلارغا،
 تەبىئەت ناخشىدىنلا تۇغۇلغاندەك.

بۇ ياڭراق ناخشا مېنى غىدىقلايدۇ
 دىللارغا سىڭىپ لەرزىن سۆيگۈ بىلەن.
 جىسمىمغا ئىزگۈ ئاقلق بېغىشلايدۇ
 ئالەمچە مۇھەببەتلىك تۇيغۇ بىلەن.

ئاق زېمىن، ئاپئاق زېمىن، قالدى مەندە
 بۇ كېچە ئاق پەرىدەك سىيماڭ سېنىڭ.
 ئاقلقنىڭ ئىزىنلىرى كۆپ سېنىڭدە،
 ئاقلقتىن ئالدى ئۆرنەك قەلبىم مېنىڭ.

شېئىرلىرىم

شېئىرلىرىم گويىكى چولپان،
 چاقناپ تۇرار تىسلەكلىرىمدە.
 شېئىرلىرىم بىر ئەزىم دەرياء
 دولقۇنلايدۇ يۈرەكلىرىمدە.

ئىلھام ئاتاۋۇللا

ھەر سەھەردە چېچەك ئاچار گۈل

ئاق چېچەك

ياغدى چېچەك زەڭگەر ئاسماندىن
 گويى كۆركەم باھار پەسلىمدەك.
 يېڭى ئۈمىد تۇغدۇرۇپ دىلدا،
 ماڭا كۈلۈپ باقار كېلەچەك.

جىلۋە قىلىپ چۈشكەچ ئاق چېچەك،
 ئېھ! ئەتراپنى قاپلىدى ئاقلق.
 دىلدا يانار ئاقلق سۆيگۈسى،
 قەلبىم ھامان ئىستەيدۇ پاكلىق.

شېئىرلىرىم باھار ئەلچىسى،
 چاقنار گۈلنىڭ پورەكلىرىدە.
 شېئىرلىرىم يىللار تامغىسى،
 ئىزناسى بار ئىگەكلىرىدە.

شېئىرلىرىم چوپان ناخشىسى،
 جاراڭلايدۇ تاغلار كۆكسىدە.
 شېئىرلىرىم بىر جاھاننەما،
 دۇنيا ئايان ئۇنىڭ ئەكسىدە.

شېئىرلىرىم ئىلھام پەرىسى،
 باشلار مېنى ئىجاد قەسرىگە.
 شېئىرلىرىم ۋىسال مەپتىسى،
 سەپەر قىلسام يېڭى ئەسرگە.

شېئىرلىرىم قەلبىم سىيماسى،
 ئۈمىدلىرىم چاقنار بەرگىدە.
 شېئىرلىرىم ھايات ساداسى،
 باشلار مېنى پارلاق ئەتىگە.

بار قايىقتا بۇنداق كۈزەللىك
 دەل - دەرىخىمۇ ئاچقان ئاق چېچەك.
 يوللىرىمغا چېچەك پايانداز،
 ھەر قەدەمدە يېڭى بىر تىلەك.

كۆزلىرىمنى چاقنىتار ئاقلق
 تەبىئەتنى يۈرگىمگەچ چېچەك.
 قۇچار دىلنى ئۇلۇغۋاز ئارزۇ،
 ئاق چېچەكتەك بولسا ھەر يۈرەك.

گۈل

خۇش پۇراققا تولدۇرۇپ دىلنى،
 ھەر سەھەردە چېچەك ئاچار گۈل.
 مەپتۇن قىلىپ ھۆسنى يۈرەكنى،
 ئەتراپىغا ئىپار چاچار گۈل.

بۇلبۇل گۈلنىڭ ئىشقىدا شۇڭا
 ئېيتار غەزەل تۇن ۋە ناھاردا.
 گۈل - گۈلىستان بولۇر يۇرتىمىز
 ھۈر پەسىللەر تاجى باھاردا.

كېرىم سۇلايمان

شېئىرلار

ئاشىق قۇياش

قايتتى ھىجران - تەشئاللىقنىڭ ئىلكىدە،
 سېخىيلارچە سەپىرىدىن زەر قۇياش.
 كۈمۈش چوققا - نىگارنىڭ كۆكسىگە
 قىزارغانچە خىجىللىقتىن قويدى باش.

ھايال ئۆتمەي غايىب بولدى كۆزدىن ئۇ،
 گىرە سالغان پېتى زېمىن بويىنىغا.
 ئېھتىمالىم، شۇ تاپ سىڭىپ كەتكەندۇ
 پاك سۆيگۈدىن ئېرىپ زېمىن قوينىغا.

قار ئاستىدا ئۇخلايدۇ غازاڭ...

قار ئاستىدا ئۇخلايدۇ غازاڭ
 غەمىسىز ھالدا، شېرىن چۈش كۆرۈپ.
 دەۋران سۈرگەن ئىدى بىر چاغلار
 بېشىللىقنىڭ سۇلتانى بولۇپ.

گۈزەللىكنى سۆيمەس ئىنسان يوق،
 گۈزەللىكنىڭ سىمۋولىدۇر گۈل.
 بېغىشلىغاچ ئۇ جانغا ھۇزۇر،
 گۈزەللىككە تۇتاش پاك كۆڭۈل.

ھالال مېھنەت مەھسۇلىدۇر گۈل،
 ئۇندا ئەمگەك تەرىم مۇجەسسەم.
 گۈلگە ئوخشار غۇبارسىز قەلبىم
 گۈزەللىككە تەلپۈنەر ھەردەم.

جۇدا غىلىدى تەختىدىن - شاختىن
 كەچ كۈز ئاخشام شۇرغان سوقۇپ.
 چېرىپ ئاخىر تۈگىدى تامام
 پەسىللەردىن پەسىللەر ئۆتۈپ.

باھارنىڭ شوخ ئەركىسى شامال
 ئەمدى ئۇنى قويالماس سۆيۈپ.
 كەچمىشىدىن ئاشۇ غازاڭنىڭ
 تۇرۇپ قالدىم خىياللار سۈرۈپ ...

يۈرىكىم چېچىلدى ...

لىرىكىلىق ئېتىزغا،
 تاغ، دەريا ۋە دېڭىزغا،
 قۇياش، ئاي ھەم يۇلتۇزغا،
 ئاھۇ كۆزگە، شەھلا كۆزگە، قوي كۆزگە ...

يۈرىكىم
 سۆيگۈ ئىزدەپ چېچىلدى ...
 ئەزەلدىنلا بەخت - قايغۇ قوش ئىكەن،
 سانسىز ۋىسال، ھىجران گۈلى ئېچىلدى ..



ھېزىم قاسىم

ئەدەبىي ئاخبارات يېزىقچىلىقى ۋە ئۇنىڭ ئاساسىي ئالاھىدىلىكلىرى

ئىپىك، لىرىك ۋە دراماتىك پوئىزىيىگە تەۋە بولغان بارلىق ئەدەبىيات - سەنئەت ئەسەرلىرى بىلەن بىر قاتاردا تۇرالايدىغان، ئەمما ئۆز ئالدىغا ئالاھىدە تۈپ خۇسۇسىيەت-لەرگە ئىگە بولغان ئەدەبىي ئاخبارات ژانىرىنىڭ ئۇيغۇر ئەدەبىياتى سېپىدە ئۆز ژانىرى ئالاھىدىلىكىنى يوقىتىپ قويۇۋاتقانلىقى ۋە كىتابخانلارنىڭ بۇ ژانىرنى بارا - بارا ئېسىدىن چىقىرىپ قويۇۋاتقانلىقى كەڭ نەزەرىيە خادىملىرى ۋە تەقريبىچىلەرنىڭ جىددىي دىققەت - ئېتىبارىنى قوزغىشى لازىم بولغان بىر مۇھىم مەسىلە بولۇپ قالدى.

ئەدەبىي ئاخبارات ژانىرى ئۇيغۇر ئەدەبىياتى ۋە ئاخباراتچىلىقىغا قانداقتۇر يېڭىدىن كىرىپ كەلگەن ياكى باشقا مىللەتلەرنىڭ ئىلغار ئەدەبىياتى ۋە ئاخباراتچىلىقىنىڭ تەسىرىدە يېڭىدىن پەيدا بولغان ژانىر ئەمەس، بەلكى ئۇيغۇر ئەدەبىياتى ۋە ئاخباراتچىلىقىدا ئەزەلدىن بار بولغان، ئالاھىدە نەتىجىلىرى بىلەن زور تەسىرگە ئىگە بولغان بىر خىل ژانىر. لېكىن كېيىنكى ۋاقىتلاردا خىلمۇ خىل ئىجتىمائىي ۋە تارىخىي سەۋەبلەر، ئوخشىمىغان ئىدىيىۋى كۆز قاراش ۋە توسالغۇلار تۈپەيلىدىن بۇ ژانىر ئۈنۈملۈك ۋە يوقىلىپ كېتىش گىردابىغا چۈشۈپ قالدى. ھەرخىل سەۋەبلەر ئىچىدە «ئەدەبىي ئاخبارات ئىجادىيەت ئەمەس» دېگەن كۆز قاراش مۇھىم سالماقنى ئىگىلەيدۇ. بۇنىڭدىن باشقا ئايرىم ئىجتىمائىي ۋە تارىخىي سەۋەبلەرمۇ بار، ئەلۋەتتە. ئۇنداق بولسا، ئەدەبىي ئاخبارات ژانىرى بويىچە يېزىلغان ئەسەرلەر راستىنلا ئىجادىيەت ھېسابلانمايدۇ؟ ياق، مۇنداق كۆز قاراش تۈپتىن خاتا. چۈنكى ئەدەبىي ئاخبارات ژانىرى ئۇيغۇر ئەدەبىياتى ۋە ئاخباراتچىلىقىنىڭ بارلىقىغا كېلىشى بىلەن بىللە بارلىققا كەلگەن، ئۇنىڭ گۈللىنىشىگە ئەگىشىپ مەلۇم ۋاقىت گۈللەنگەن ژانىر. بۇ ژانىر بويىچە يېزىلغان ئەسەرلەر ئىجادىيەت ھېسابلىنىپلا قالماستىن، بەلكى ئۆز ئالدىغا مۇستەقىل خۇسۇسىيەت ۋە ئالاھىدىلىككە ئىگە بولغان ئالاھىدە بىر خىل ئىجادىيەتتۇر. ئۇنىڭ ئالاھىدىلىكى قەيەردە؟

ئەدەبىي ئاخبارات ژانىرىنىڭ ئالاھىدىلىكىنى سۆزلەشتىن ئىلگىرى، بارلىق ئە-



دەبىيات - سەنئەت ۋە بارلىق تەشۋىقاتنىڭ «ئادەم - مەقسەت، ئادەم - مەركەز» دېگەن مۇشۇ تۈپ ئىدىيىۋىلىك ئۈچۈن خىزمەت قىلىدىغانلىقىنى ئايدىڭلاشتۇرۇۋېلىشىغا توغرا كېلىدۇ. ئورگانىك دۇنيا، جەمئىيەت ۋە ئۇنىڭ تەرەققىيات تارىخى ھەمدە تارىخ - ئەدەبىيات ۋە ئاخباراتنىڭ ئوبىيېكتى. لېكىن ئۇلارنىڭ ھەممىسى ئادەمدىن ئايرىلالماي - دىغانلىقى ئۈچۈن، ئەدەبىيات ۋە ئاخباراتنىڭ ئاساسلىق ئوبىيېكتى يەنىلا ئادەمدۇر. شۇنداق ئىكەن، ئەدەبىي ئاخبارات مۇشۇ «مەقسەت» ۋە «مەركەز» دىن تېخىمۇ ئايرىلىپ كېتەلمەيدۇ، بەلكى مۇشۇ «مەقسەت» ۋە «مەركەز» نى گەۋدىلەندۈرۈشنى ئۆز ژانىر ئالاھىدىلىكىنىڭ تۈپ ئېنېرگىيە مەنبەسى قىلىدۇ.

«ئادەم - مەقسەت»، «ئادەم - مەركەز» دېگەن ئىدىيىنى ئۆز ژانىر ئالاھىدىلىكىنىڭ تۈپ ئېنېرگىيە مەنبەسى قىلغان ئەدەبىي ئاخبارات ژانىرى ئادەمنى قانداق ئىپادىلەيدۇ؟

ئەدەبىي ئاخبارات ژانىرى ئادەتتىكى ئادەمنى ئەمەس، بەلكى ئالاھىدە ئەمگەك نەتىجىلىرى بىلەن بەلگىلىك ئاخبارات قىممىتىگە ئىگە بولغان ئالاھىدە ئادەمنى ئىپادىلەيدۇ.

ئەدەبىي ئاخبارات ژانىرى ئالاھىدە ئاخبارات قىممىتىگە ئىگە بولغان ئالاھىدە ئادەمنىڭ ئىش پائالىيەتلىرىنى خەۋەر قىلغاندا، ئادەمنىڭ ئاڭ ۋە ئىرادە جەھەتتىكى نوقۇل بىر تەرەپلىمىلىكلىكىنى ئەمەس، بەلكى ئىككى تەرەپلىمىلىكلىكىنى، يەنى ئا - دەمنىڭ ۋۇجۇدىدا ياخشىلىق بىلەن يامانلىقلىقتىن ئىبارەت ئىككى تەرەپنىڭ تەڭلا مەۋجۇت بولۇپ تۇرىدىغانلىقىنى كۆنكرېت مەزمۇنلار ئارقىلىق ئىپادىلەيدۇ ھەمدە ئا - دەمنىڭ ئىرادە جەھەتتىكى ئىككى ياقلىمىلىقىنىڭ بىر تەرەپىنى تەشكىل قىلىدىغان سەلبىي ئامىللارنى يېڭىپ، ئۇنى ئىجابىي ئامىلغا ئايلاندۇرۇش جەھەتتىكى ئالاھىدە جەرياننى ئادەمنى يېزىشتىكى مەقسەتنىڭ مەقسىتى، مەركەزنىڭ مەركىزى قىلىدۇ. چۈنكى بۇ جەريان (مەيلى ئۇ مەغلۇبىيەتلىك جەريان بولسۇن) ئادەمنىڭ ئالاھىدە ئاخبارات قىممىتىگە ئىگە ئىش پائالىيىتىنىڭ ئاساسىي جەريانى بولۇپ، ئادەم پەقەت مۇشۇ جەرياندىلا ئوبىيېكتىپ قىممەتكە ئىگە بولالايدۇ. ئەدەبىي ئاخباراتتا ئىپادىلىنىدىغىنى ئادەمنىڭ مۇشۇنداق ئوبىيېكتىپ قىممىتى بولۇپ، ئاپتور مۇشۇنداق ئوبىيېكتىپ قىممەت ئارقىلىق ئادەمگە سوبىيېكتىپ ئورۇن بەخش ئېتىدۇ ۋە ئادەمنىڭ سوبىيېكتىپ ئوبرازىنى يارىتىدۇ.

«ۋەتەن ھەممىدىن ئەلا» ناملىق مۇنەۋۋەر ئەدەبىي ئاخبارات ئەسىرى بىزنى بۇ جەھەتتە قىممەتلىك ئەمەلىي ماتېرىيال بىلەن تەمىنلەيدۇ. بۇ ئەدەبىي ئاخباراتتا، ئالدى بىلەن، پارتىيە مەركىزىي كومىتېتىنىڭ 1980 - يىلىنىڭ باشلىرىدا ئېلان قىلغان زىيالىيلار سىياسىتىگە ئالاقىدار قارار ۋە بەلگىلىمىلىرىنىڭ روھى كۆزدە تۇتۇلغان بولۇپ، ئۇنىڭدا پۈتۈن مەملىكەت ۋە پۈتۈن دۇنيا خەلقى بىلىپ قېلىشقا تېگىشلىك بولغان، ئالاھىدە ئاخبارات قىممىتىگە ئىگە مۇنداق بىر زور ۋەقە ئەكس ئەتە تۇرۇلگەن:

1938 - يىلىنىڭ مەلۇم بىر تاڭ سەھىرىدە قول ھارۋىسى ۋە رىكشىلار ئاساسىي قاتناش قورالى سۈپىتىدە دەۋران سۈرۈۋاتقان جۇڭگو زېمىنىدىن چەت ئەلگە ئوقۇشقا چىققان ئوقۇغۇچى ۋاڭ يۈنڧېڭ ئىچىدىن ياندىغان دىۋىگاتىل بىلەن ھەرىكەتكەندۇ. رۈلىدىغان گېرمانىيىنىڭ ئىلغار سەۋىيىلىك پاراخوتىغا ئولتۇرۇپ كېتىۋاتقىنىدا، شۇ دەۋر پەن - مەدەنىيىتىنىڭ گۈلتاجىسى بولغان ئىچىدىن ياندىغان دىۋىگاتىلى بولمىغان جۇڭگونىڭ گراژدانى بولۇپ قالغانلىقى ئۈچۈن، چەت ئەل ئەجنەبىيلىرى تەرىپىدىن كەمسىتىلىدۇ، مازاق قىلىنىدۇ ۋە ھاقارەتلىنىدۇ. ھاقارەتنى كۆڭلىگە مەھكەم پۈككەن ۋاڭ يۈنڧېڭ باشقا مەملىكەتكە ئەمەس، بەلكى دەل گېرمانىيىگە بېرىپ ئىچىدىن ياندىغان دىۋىگاتىل تېخنىكىسىنى ئۆگىنىپ، ئازادلىقتىن كېيىن ۋەتەنگە قايتىپ كېلىدۇ. ۋاڭ يۈنڧېڭ ۋەتەنگە قايتىپ كەلگەن 1951 - يىللىرى جۇڭگونىڭ مۇھىم شەھەرلىرىدە ئۇرۇشتىن ئولجا ئېلىنغان ئاز ساندىكى ئاپتوموبىللار پەيدا بولۇپ قالغان بولسىمۇ، ئەمما ئىچىدىن ياندىغان دىۋىگاتىل ياساش تېخى كىشىلەرنىڭ چۈشىگىمۇ كىرىپ باقمىغان ئىش ئىدى. ۋاڭ يۈنڧېڭ بۇ ۋەزىپىنى دادىللىق بىلەن ئۆز ئۈستىگە ئېلىپ، ۋەيرانە بىر رېمونت زاۋۇتىنى تانكا زاۋۇتىغا ئۆزگەرتىپ چىقىدۇ. ۋاڭ يۈنڧېڭنىڭ ئۇزۇن مۇددەتلىك جاپالىق كۈرىشى ئارقىلىق جۇڭگو خەلق ئازادلىق ئارمىيىسى جۇڭگو ئىشچىلىرى، ئىنژېنېر ۋە تېخنىكىلىرى ئۆزى لايىھىلەپ، ئۆزى ياساپ چىققان، ئىچىدىن ياندىغان دىۋىگاتىل بىلەن ھەرىكەتلىنىدىغان تۈركۈم - تۈركۈم تانكا ۋە ئاپتوموبىللارغا ئىگە بولىدۇ. ۋەھالەنكى، ئۇزۇن ئۆتمەي جۇڭگو ئىشچىلار سىنىپىنىڭ ئىچىدىن ياندىغان دىۋىگاتىل كەسىپىنىڭ بوۋىسى بولغان ۋاڭ يۈنڧېڭ «گېرمانىيىنىڭ ئىشپىيونى» دېگەن بەدىئىي نام بىلەن تۇتۇپ كېتىلىپ، ئۇزۇن مۇددەت ئىش ئورنىدىن ئايرىلىپ قالىدۇ. 60 ياشقا كىرىپ قالغان ۋاڭ يۈنڧېڭ مەلۇم كۆمۈر كاندا ئىشلەۋېتىپ، جۇ ئېنلەي، دېڭ شياۋپىڭلارغا خەت يېزىپ، ئۆزىگە خىزمەت بېرىشىنى تەلەپ قىلىدۇ، ئەمما جىددىي سىياسىي كۈرەشلەر تۈپەيلىدىن ئۇنىڭ ئارزۇسى ئەمەلگە ئاشمايدۇ. ئۇ پەقەت پارتىيىنىڭ زىيالىيلار سىياسىتى ئېلان قىلىنىشىنىڭ ھارپىسىدا 5 - ماشىنسازلىق سانائىتى مىنىستىرلىكىنىڭ پارتىيە گۇرۇپپىسى، دۆلەت مۇداپىئە ئىشخانىسى ۋە ۋاڭ جېن مۇئاۋىن مىنىستىرنىڭ غەمخورلۇقىدا 5 - ماشىنسازلىق سانائىتى مىنىستىرلىكى پەنلەر ئاكادېمىيىسىنىڭ مۇئاۋىن باشلىقلىقىغا تەكلىپ قىلىنىدۇ. ئۇزۇن مۇددەت روھىي ئازابقا ئۇچرىغان ۋاڭ يۈنڧېڭ يېڭى خىزمەت ئورنىدا يېڭى روھ، يېڭى جاسارەت بىلەن XXI ئەسىر ئېلېكترونلۇق ھېسابلاش ماشىنىسى تېخنىكىسى تەتقىقاتى بىلەن شۇغۇللىنىدۇ. ئۆمۈر بويى ئىلىم - پەن يولىدا تىرىشىپ ئىزدەنگەن، ئىزدەنىش جەريانىدا شان - شەرەپكىمۇ ئىگە بولغان، ئەمما ئىزدىنىمەن، دەپ دەپسەندە قىلىنىشىمۇ ئۇچرىغان ۋاڭ يۈنڧېڭ ئۆز كەچۈرمىشلىرىدىن ئەڭ ئۇلۇغ، لېكىن ئەڭ ئاددىي بولغان مۇنداق بىر ھەقىقەتنى يەكۈنلەپ چىقىدۇ: ۋەتەن ھەممىدىن ئەلا.

«ۋەتەن ھەممىدىن ئەلا». ۋەتەن ھەممىدىن ئەلا بولمىغان بولسا، ئىچىدىن ياندىغان دىۋىگاتىل تېخنىكىسى بويىچە «بوۋا» ھېسابلىنىدىغان ۋاڭ يۈنڧېڭنىڭ تەقدىرى

قانداق ئېچىنىشلىق كۈنلەرگە قالدۇرغانلىقى بۇ ئەدەبىي ئاخباراتتا كىشىنى چىن كۆڭ-
لىدىن قايىل قىلىدىغان كونكرېت پاكىتلار ئارقىلىق ناھايىتى جانلىق سۈرەتلىپ كۆر-
سىتىپ بېرىلگەن. كىتابخانلار بۇ ئەدەبىي ئاخباراتنى ئوقۇغاندىن كېيىن مۇنداق
ئىككى ئالاھىدە ئاخباراتقا ئىگە بولىدۇ: بىرى، جۇڭگو ماشىنسازلىق سانائىتىنىڭ تۈۋ-
رۈكى بولغان ئىسپىدىن ياندىغان دېۋىگاتىل مېخانىكىسىنىڭ، قانداقتۇر،
چەت ئەلدىن ئىمپورت قىلىنغان تېخنىكىسىغا بولماستىن، بەلكى جۇڭگو
ئىشچىلار سىنىپى ۋە ئىنژېنېر، تېخنىكىلىرىنىڭ مۇستەقىل، ئۆزىگە - ئۆزى خوجا بولغان
ھالدا، ئۆز كۈچى ۋە ئەقىل - پاراسىتىگە تايىنىپ، ئۆزى لايىھىلەپ، ئۆزى ياساپ چىققان
مۇستەقىل ئىجادىيەت ئىكەنلىكى؛ يەنە بىرى، بۇ كەشپىياتنىڭ بوۋىسى باشقا بىرسى
ئەمەس، بەلكى ئۆز ۋاقتىدا غۇرۇرى دەپسەندە قىلىنغان، بەھۇدە ئۇۋالچىلىققا ئۇچرىغان،
ھازىرقى 5 - ماشىنسازلىق سانائىتى مىنىستىرلىكى پەنلەر ئاكادېمىيىسىنىڭ
مۇئاۋىن باشلىقى ۋاڭ يۈنڧېڭ ئىكەنلىكىدىن ئىبارەت. بۇ يەردە كىتابخانلار-
نىڭ دىققەت قىلىشىغا تېگىشلىك بولغان مۇنداق بىر مۇھىم نۇقتا بار. ئۇ بول-
سىمۇ، بۇ ئەدەبىي ئاخباراتنىڭ ئېلان قىلىنغان ۋاقتىنىڭ مەركىزىي كومىتېتىنىڭ
زىيالىلار سىياسىتىگە دائىر بەلگىلىمىلىرى كەڭ تەشۋىق قىلىنىۋاتقان بىر ۋاقىتتا توغ-
را كېلىپ قالغانلىقى مەسىلىسىدۇر. بۇ نۇقتا بىزگە ئەدەبىي ئاخباراتنىڭ قاراتمىلى-
قىنىڭ ناھايىتى كۈچلۈك بولىدىغانلىقىنى كۆرسىتىپ بېرىدۇ.

ئۇنداق بولسا، ئەدەبىي ئاخبارات ژانىرىنىڭ تۈپ ئاساسىي ئالاھىدىلىكلىرى
نېمىلەردىن ئىبارەت؟

تۇرمۇش چىنىلىقى ۋە ھەقىقىيلىكى ئەدەبىي ئاخبارات ژانىرىنىڭ ئەڭ تۈپ ۋە ئەڭ
ئالدىنقى ئالاھىدىلىكلىرىنىڭ بىرى. ئەدەبىي ئاخبارات دېگەن سۆزنىڭ ئۆزىدىن چىقىپ
تۇرىدۇكى، ئۇ، پېرسوناژ، ۋەقە، مۇھىتتىن ئىبارەت ئۈچ ئاساسىي ئامىلنى ئۆز يادرو-
سى قىلىدىغان ئىپىك پوئىزىيە ژانىرىغا تەۋە بولغان ئەدەبىيات؛ ھەقىقىي ئادەم، ھە-
قىقىي ئىشنى ئۆز جېنى قىلىدىغان ئاخباراتتۇر. بۇ يەردە گەپنىڭ سالمىقى ئەدەبىي
ئاخباراتتا يېزىلىدىغان پېرسوناژ، ۋەقە ۋە مۇھىتنىڭ ئالدى بىلەن چىنىلىقى، پاكىتلىق
ئەھمىيىتى ناھايىتى كۈچلۈك بولغان ئاخبارات بولۇشى لازىملىقىدا. ئاخبارات قىممى-
تىگە ئىگە بولمىغان پېرسوناژ، ۋەقە ۋە مۇھىتنى ئەدەبىي ئاخبارات قىلىپ
يېزىشقا بولمايدۇ. يېزىلىدىغان ئوبىيېكتىنىڭ ئاخبارات ئەھمىيىتىگە ئىگە بولۇشى
ئالدىنقى شەرت. شۇڭا ئاخبارات بولغانىكەن، ئاخباراتلىق قىممىتىگە ئىگە بولغان
ئادەم چوقۇم رېئاللىقتا مەۋجۇت بولغان ھەقىقىي ئادەم بولۇشى كېرەك. ھەقىقىي ئا-
دەمگە ئالاقىدار بولغان ۋەقە چوقۇم شۇ ئادەمنىڭ تۇرمۇشىدا ھەقىقىي يۈز بەرگەن ۋەقە،
ئىش بولۇشى لازىم. شۇنداقلا يۈز بەرگەن ھەقىقىي ۋەقە ۋە ھەقىقىي ئىش شۇ ئادەم-
نىڭ ھەقىقىي مۇھىتىدا يۈز بەرگەن ۋەقە، ئىش بولۇشى لازىم. ئەدەبىي ئاخبارات
ئەسلىدە ئەكس ئەتتۈرۈلگەن ئادەمنىڭ راست، ھەقىقىي ياكى يالغان، ساختا بولۇشى
شۇ ئەسەرنىڭ ئىدىيىۋىلىكى ۋە سىياسىۋىلىكىنىڭ قانداقلىقى بىلەن بىۋاسىتە مۇناسىۋەتتە.

سىۋەتلىك. ئەگەر ئەدەبىي ئاخبارات ئەسىرىدە يېزىلغان ئادەم ۋە ئىش راست بولمىسا، ئۇ ئەدەبىي ئاخبارات بولالمايدۇ.

ئەدەبىي ئاخبارات ئەسىرىدە پېرسوناژغا دائىر مەسىلىلەر ئىچىدە ئۇنىڭ ئىسىم - فامىلىسى، جىنسى، يېشى، ئىجتىمائىي ئورنى قاتارلىق ئەڭ ئادەتتىكى تەرەپلىرى راست بولۇپلا قالماستىن، بەلكى ئۇنىڭ پورتىرەت تەسۋىرى، يۈز بەرگەن ئىشنىڭ ۋاقتى، ئورنى، ھەتتا پېرسوناژنىڭ مەجەز ۋە خاراكتېر تەسۋىرلىرىمۇ ھەقىقىي ۋە ئەينەن بولۇشى لازىم. ئۇنى ئۆزگەرتىشكە ۋە توقۇپ چىقىشقا بولمايدۇ.

ئەدەبىي ئاخبارات ئەسىرىدە يېزىلىدىغان چىنلىق پەقەت تۇرمۇش چىنلىقىدىنلا ئىبارەت بولۇپ، ئۇ ھەرگىزمۇ بەدىئىي چىنلىقنى كۆرسەتمەيدۇ. ئەدەبىي ئاخبارات ژانىرى «ئەدەبىي» بولسىمۇ، بىراق ئەدەبىي ئەسەرلەرگە ئوخشىمايدۇ. ئەدەبىي ئەسەر - لەردە يېزىلىدىغان چىنلىق گەرچە تۇرمۇش چىنلىقى بولسىمۇ، لېكىن ئۇ ئادەتتىكى تۇرمۇشتىن بىر دەرىجە ئۈستۈن تۇرىدىغان، بەدىئىي توقۇلما قىلىش، ئوبرازلاشتۇرۇش، تىپىكلەشتۈرۈش ئارقىلىق ئومۇملاشتۇرۇلغان، مەركەزلەشتۈرۈلگەن بەدىئىي چىنلىقتۇر. ئەدەبىي ئاخبارات ئەسىرىدە كەلسە - كەلمەس توقۇپ چىقىشقا، ئوبرازلاشتۇرۇشقا ۋە تىپىكلەشتۈرۈشكە مۇتلەق يول قويۇلمايدۇ. ئۇنىڭدىكى ھەممە نەرسە تۇرمۇشتىكىدەك ئەينەن بولۇشى لازىم. «ۋەتەن ھەممىدىن ئەلا» ناملىق ئەدەبىي ئاخباراتتا بۇ قائىدىگە قاتتىق ئەمەل قىلىنغان، پېرسوناژ، ۋەقە ۋە مۇھىت ئەينى تۇرمۇش شارائىتىدا قانداق بولسا، شۇنداق يېزىلغان، توقۇلمىغان، كۆپتۈرۈلمىگەن، كەم سۇندۇرۇلمىغان.

ئەمما ئەدەبىي ئاخبارات ئەسىرىدە يېزىلىدىغان ئاخبارات قىممىتىگە ئىگە بولغان «ئاخبارات» نىڭ چىنلىقى گېزىت، رادىئو خەۋەر - ماقالىلىرىنىڭ چىنلىقىمۇ ئوخشىمايدۇ. ئۇنىڭدا يېزىلىدىغان پاكىتلار ئاخبارات خەۋەر - ماقالىلىرىدىكىگە ئوخشاش ستاتىستىكىلىق مەلۇماتلار، ئىجرا قىلىنغان سىياسەت، يۆنىلىشلەر چىنلىقى، ۋەقە، ھادىسە قانداق بولسا، شۇنداقلا دەپ قويۇلىدىغان چىنلىقىمۇ ئەمەس. چۈنكى ئەدەبىي ئاخبارات «ئاخبارات» بولۇش بىلەن بىللە «ئەدەبىي» دۇر. ئۇ «ئەدەبىي» بولغانلىقى ئۈچۈن، پېرسوناژ، ۋەقە ۋە مۇھىت تۇرمۇش چىنلىقىغا مۇتلەق ساداقەتلىك پوزىتسىيە تۇتقان ھالدا، ئەدەبىي جەھەتتىن يۈكسەك دەرىجىدە پىششىقلاپ ئىشلىنىدۇ. ئەدەبىي ئاخباراتنىڭ بۇ جەھەتتىكى ئەركىنلىكى ناھايىتى زور بولۇپ، ئاپتور ئادەمنى ئىپادىلەگەندە، ئادەمنىڭ ئۇششاق - چۈششەك ئەمەس، زور، ئادەتتىكىگە ئەمەس، ئالاھىدە ئىشلىرىنى تاللاش ئەركىنلىكىگە ئىگە. ئاخبارات خەۋەرلىرىدىكىگە ئوخشاش بىرلا ئىشنى ئەمەس، بىرمۇنچە ئىشنى، ئىشنىڭ بىر ياقلىمىلىقىنى ئەمەس، كۆپ ياقلىمىلىقىنى، تەرەققىيات جەريانىدىكى بىر ھادىسىنىڭ باشقا بىر ھادىسىگە، كونا سۈپەتنىڭ يېڭى سۈپەتكە ئۆزگىرىشى ۋە سەكرەش جەريانىنى، شەيئىلەرنىڭ ئىنكارنى كەلتۈرۈپ چىقىرىدىغان تۈپ ئىچكى زىددىيەت ۋە كۈرەشلىرىنى، ئىدىيە، كۆزقاراش ۋە ئوي - خىياللىرىنى پېرسوناژنىڭ ئاساسىي خاراكتېرىدىن ئايرىلمىغان ھالدا، تاكى دېمەكچى بولغان پىكىرى، يەتمەكچى بولغان مۇددىئاسى روشەن ۋە مەركەزلىك ئوتتۇرىغا قويۇلغۇ -

چە بارلىق تەسۋىرىي ۋاستىلەردىن ئەقىلغا مۇۋاپىق ھالدا پايدىلىنىشقا تامامەن يول قويۇلىدۇ. يازغۇچى ئۆزى يېزىۋاتقان ئادەمنىڭ سالاھىيىتى، كەسپى، ئورنى، مەدەنىيەت سەۋىيىسى ۋە شۇ ئادەم تەۋە بولغان تەبىئەتنىڭ ئەينى شارائىتىدىكى ئومۇمىي ئەھۋالىدىن ئايرىلمىغان ھالدا، ئۆز سۈببىيەتلىكىنى ئۇنىڭ ئومۇمىي ئوبىيەتلىكى بىلەن قوشۇپ يۇغۇرۇۋېتىشىگە، ئەھۋال، ئىشقا نىسبەتەن ئەڭ مۇۋاپىق ھالدا مۇھاكىمە يۈرگۈزۈشىگە، ئۆز كۆز قاراشلىرىنى ئوتتۇرىغا قويۇشىغا، مەيدانى ۋە پوزىتسىيىسىنى ئىپادىلەشكە تامامەن يول قويۇلىدۇ؛ چىن ۋە ھەقىقىي بولغان پاكىتلىق ماتېرىياللارنى پىششىقلاپ ئىشلەشكە، ئورۇن - جاي ئوخشاش بولمىغان ئىش، ھادىسىلەرنى ئاساسىي ۋەقەلىك بىلەن گارمونىك تۇتاشلىققا ئىگە قىلىشىغا، ئېلىپ قېلىشى ياكى تاشلىۋېتىشىگە يول قويۇلىدۇ. «ۋەتەن ھەممىدىن ئەلا» ناملىق ئەدەبىي ئاخباراتتا ئاپتور: «كونىلاردا ئادەم ناباتات بولمىغان ئىكەن، ئۇنىڭدا ھېسسىيات بولماي قالمايدۇ» دېگەن ئەقلىيە سۆزنى نەقىل كەلتۈرۈش ئارقىلىق، گېرمانىيىدىن ئايرىلىش ئالدىدا تۇرغان ۋاڭ يۇنفېڭنىڭ بىرقانچە يىل بىر ئۆيدە بولغان نېمىس ئايالى ۋە گىلەم ئۈستىدە پومىداقلىشىپ ئويناۋاتقان 3 بالىسىنىڭ مېھرىدىن كېچەلمەيۋاتقانلىقىدىكى ئوي - خىيالى، ئىچكى ھېسسىيات ۋە كەچۈرمىشلىرىنى شۇنداق شارائىتتا يۈز بېرىدىغان ۋە يۈز بېرىش ئېھتىمالى بولغان، ۋاڭ يۇنفېڭنىڭ ئۆزىگىلا ماس كېلىدىغان ھەمدە پۈتۈن ئىنسانىيەت پىسخولوگىيىسىگە ئورتاق بولغان چوڭقۇر ھېسسىيات ئارقىلىق ناھايىتى ياخشى مۇلاھىزە قىلغان. ۋاڭ يۇنفېڭنىڭ خوتۇنىدىن ئايرىلغان ۋاقىتتىكى ئىچكى كەچۈرمىشلىرىنى «ئىنسان مەھرۇم بولغان نەرسىسىنى ھامان ئادەتتىن تاشقىرى قەدىرلىك ھېس قىلىدۇ» دېگەن جۈملىلەر ئارقىلىق مۇلاھىزە قىلغان بولسا، «ھازىر ۋاڭ يۇنفېڭ بىر توننىدىن ئارتۇق كىتابقا ئىگە بولۇپ قالغانىدى. بۇ كىتابلار ئۇنىڭ ھاياتىنىڭ جەۋھەرلىرى... بۇ كىتابلار ئۇنىڭ بىلەن ۋەتەننىڭ قايتىشى لازىم... ئايالى ھەرقانچە ئەزىز بولسىمۇ، ئۇنىڭدىن ئايرىلىپ كېتىشى مۇمكىن، ئەمما بۇ كىتابلار ئۇنىڭدىن ئايرىلىپ كېتىشى مۇمكىن ئەمەس» دېگەن جۈملىلەر ئارقىلىق ۋاڭ يۇنفېڭنىڭ ۋەتەنگە، ئىلىم - پەنگە بولغان يۈكسەك مۇھەببىتىنى ئېچىپ بەرگەن. شۇڭا ئەدەبىي ئاخبارات ژانىرىدا مۇنداق زۆرۈر مۇھاكىمە ۋە مۇلاھىزىلەرنىڭ بولۇشىغا، ۋەقەلىكىنى بايان نۇقتىئىنەزىرى ئارقىلىق ئىپادىلەپ، ئاپتور ئۆزىنىڭ شۇ ئەھۋالدا مۇتلەق چىنلىق تۇيغۇسىنى بېرىدىغان كۆزقاراش، نۇقتىئىنەزەرلىرىنى سىڭدۈرۈۋېتىشىگە يول قويۇلىدۇ. ۋەھالەنكى گېزىت خەۋەرلىرىدە مۇنداق قىلىشقا ھەرگىز يول قويۇلمايدۇ. شۇڭا ئەدەبىي ئاخبارات ژانىرىنىڭ چىنلىقى ۋە ھەقىقىيلىكى گېزىت، رادىئو ۋە تېلېۋىزىيە تەشۋىقاتىدىكى چىنلىق ۋە ھەقىقىيلىككە ئوخشاش بولسىمۇ، ئەمما ئۇلاردا بولمايدىغان ئەدەبىي خۇسۇسىيەتكىمۇ ئىگە. ئەدەبىي ئاخبارات ژانىرىنىڭ بۇ خۇسۇسىيىتى چىن ئادەمنىڭ چىنلىقىنى گەۋدىلەندۈرۈش ئۈچۈنلا خىزمەت قىلىشى كېرەك. ئەدەبىي ئاخبارات ژانىرىنىڭ ئىككىنچى مۇھىم ئالاھىدىلىكى، ئۇنىڭ قاراتمىلىقىنىڭ ناھايىتى كۈچلۈك بولۇشىدا. ئەدەبىي ئاخباراتنىڭ قاراتمىلىقىنىڭ كۈچلۈك بولۇشى ئۇنىڭ ئاخباراتلىق ئالاھىدىلىكى تەرىپىدىن بەلگىلەنگەن. ئەدەبىي ئاخبارات ئەسلىرىنىڭ

مەيدانغا كېلىشىدىكى ئاساس - ئاخباراتتۇر. ئاخباراتنىڭ ئاساسىي خۇسۇسىيىتى شۇكى، ئۇ ئالدى بىلەن مۇشتىرىلارنى يۈز بەرگەن مۇھىم پاكىت بىلەن تەمىنلەيدۇ، پاكىت، ئەھۋال، ئىشنىڭ جەريانىنى ئۇقتۇرىدۇ. ئاخباراتقا سىڭدۈرۈلىدىغان كۆزقاراشلارنىڭ ھەممىسىگە پاكىت سىڭدۈرۈلگەن بولىدۇ. پاكىت قۇرۇقتىن - قۇرۇق پاكىت ئەمەس، بەلكى قاراتمىلىقى بولغان، پارتىيىنىڭ نۆۋەتتىكى سىياسەت، فاكتور، يۆنىلىشلىرىنىڭ روھىغا ئۇيغۇن كېلىدىغان ۋە ئۇنىڭ توغرىلىقى ئىسپاتلىنىدىغان پاكىتتۇر. ئاخبارات مۇشۇنداق قاراتمىلىقتىن ئايرىلىپ قالىدىكەن، ئۇ بىرەر مەقسەت ئۈچۈن خىزمەت قىلالمايدىغان ئاخبارات بولۇپ قالىدۇ.

ئاخباراتنىڭ ئاخباراتلىق كۈچى ئۇنىڭ پارتىيىۋىلىك پىرىنسىپ ۋە مەيدان ئۈچۈن خىزمەت قىلغان - قىلالمىغانلىقى، سىياسىي جەھەتتە پارتىيە مەركىزىي كومىتېتى بىلەن يۈكسەك دەرىجىدىكى بىرلىكنى ساقلىغان - ساقلىيالمىغانلىقى، پارتىيىنىڭ سىياسەت ۋە سېلۇلىرىنى، پارتىيىنىڭ تۈپ ئاساسىي تەشەببۇسلىرىنى توغرا ئەكس ئەتتۈرگەن - ئەتتۈرمىگەنلىكى بىلەن ئۆلچىنىدۇ. بۇ، ئاخباراتنىڭ قاراتمىلىقى بولۇپ، ئەينى ۋاقىتتا يەنە ئەدەبىي ئاخباراتنىڭمۇ قاراتمىلىقى ھەسلىسىدۇر. يۇقىرىدا ئەدەبىي ئاخباراتنىڭ ئاخبارات تەمىنلىگەن پاكىتلارنى ئەدەبىي جەھەتتىن پىششىقلاپ ئىشلەش سەنئىتى ئىكەنلىكىنى، ئاخباراتنىڭ ئۆزى ۋە ئۇنىڭ ئىچكى ئىدىيىۋىلىكىنى كۆچۈرۈپ، ئۇنى بەدىئىي جەھەتتىن ئۆستۈرىدىغان ۋە يۈكسەكلىككە كۆتۈرۈۋالغانلىقىنى كۆرۈپ ئۆتتۈق. شۇڭا ئەدەبىي ئاخباراتنىڭ قاراتمىلىقى ئاخباراتنىڭ پىرىنسىپ، قائىدىلىرى ۋە قاراتمىلىقى بىلەن بىردەكلىكىنى ساقلىغاندىن باشقا، مۇھىمى، ئۇنىڭدا نۆۋەتتىكى زور ئىجتىمائىي مەسىلىلەر، دەۋرنىڭ يۈرەك سوقۇشى، رېتىمى ۋە يۆنىلىشىنى بەلگىلەيدىغان، ھەممە ئادەم جەددىي كۆڭۈل بۆلىدىغان، جەددىي بىر تەرەپ قىلىشنى تەلەپ قىلىۋاتقان مەسىلىلەر ئوتتۇرىغا قويۇلۇشى ۋە ئۇنىڭغا توغرا جاۋاب بېرىلىشى لازىم. بۇ تەلەپ ئەدەبىي ئاخبارات ئەسىرىنىڭ تېماتىك ئىدىيىسىنىڭ تېخىمۇ كوناكرېت، مۇھاكىمە قىلىدىغان مەسىلىنىڭ تېخىمۇ ئەمەلىي بولۇشىنى، شۇنىڭ بىلەن بىللە، ئۇنىڭ نۆۋەتتىكى رېئال خىزمەت ئەمەلىيىتى ۋە مۇھىم ئىدىيىۋى مەسىلىلەر بىلەن زىچ بىرلەشتۈرۈلۈشىنى تەلەپ قىلىدۇ.

«ۋەتەن ھەممىدىن ئەلا» ناملىق ئەدەبىي ئاخبارات ئەسىرىنىڭ مەيدانغا چىقىشىدىكى تارىخىي دەۋر ئارقا كۆرۈنۈشىنى تەھلىل قىلغىنىمىزدا، ئەشەددىي رادىكال ئۇنسۇرلار تەرىپىدىن «ئىشچىلار سىنىپىنىڭ باشقۇرۇشى ۋە ئۆزگەرتىشى» نى قوبۇل قىلىشى لازىم بولغان، «ھېچنېمىگە كېرەككە كەلمەيدىغان» سېسىق توققۇزىنچى» دەپ ھاقا-رەتلەنگەن زىيالىيلارنىڭ كارغا يارىمايدىغان كىشىلەر ئەمەس، بەلكى ئۇلار قەيەردە، قانداق باياشادلىق ئىچىدە ھايات كەچۈرمىسۇن، ئۇلارنىڭ يۈرىكىنىڭ ۋەتەن ئۈچۈن سوقۇدىغانلىقى، ۋەتەن نېمىگە ئېھتىياجلىق بولسا، ئۇنى ئۆزىنىڭ ئارزۇسى دەپ بىلىپ، ئۆزىنى ئۇنىستۇغان ھالدا ۋەتەن ئۈچۈن ئىختىرا قىلىش، ۋەتەن ئۈچۈن قان - تەر تۆكۈش بىلەن شۇغۇللىنىدىغان خەلقنىڭ ھەقىقىي مۇنەۋۋەر پەرزەنتلىرى ئىكەنلىكىنى كۆرۈۋالالا-

لايمىز. 5 - ماشىنىسازلىق سانائىتى مىنىستىرلىكى پەنلەر ئاكادېمىيىسىنىڭ مۇئاۋىن مەسئۇلى بولغان ۋاڭ يۇنفېڭنىڭ تەرەققىي قىلغان گېرمانىيىدىكى باياشاد ئائىلىسىنى تاشلاپ، ۋەتەن ئەڭ ئېھتىياجلىق بولۇپ تۇرۇۋاتقان ئىچىدىن يانىدىغان دۋىگاتېل زاۋۇتى قۇرۇلۇشى ئۈچۈن بىر كىشىلىك ھەسسە قوشۇش مەقسىتىدە ئانا يۇرتى جۇڭگوغا قايتىپ كەلگەنلىكى بۇ نۇقتىنى تولۇق ئىسپاتلايدۇ. ۋاڭ يۇنفېڭنىڭ ئۇزۇن ئۆتمەي خىزمەت ئورنىدىن كان رايونىغا ھەيدىۋېتىلىپ كېرەكسىز ئادەم قىلىپ قويۇلغانلىقى، قانداقتۇر، ئۇنىڭ راستىنلا كارغا يارىماي قالغانلىقىدىن ئەمەس، بەلكى بىر ئوچۇم داشقاللار ۋە شاكاللارنىڭ زىيانكەشلىك قىلىشى ۋە زەھەرلىك سۈيىقەست ئىشلەتكەنلىكىدىن كېلىپ چىققان. بۇ ئەسەرنىڭ ئېلان قىلىنىش ۋاقتىدىن ئالغاندا، ئاپتور «تۆت كىشىلىك گۇرۇھ» ئاغدۇرۇپ تاشلانغاندىن كېيىن پارتىيىنىڭ زىيالىيلار سىياسىتىنىڭ نۇردا ۋاڭ يۇنفېڭغا ئوخشاش نۇرغۇنلىغان زىيالىيلارنىڭ ئازاد بولۇپ، قەد كۆتۈرگەنلىكىدىن ئىبارەت مۇھىم مەسىلىنى كۆزدە تۇتۇپ، ئەسەرنى پارتىيىنىڭ سىياسەت، يۆنىلىشلىرىنى تەشۋىق قىلىدىغان كۈچلۈك قاراتمىلىققا ئىگە قىلغان. شۇڭا بۇ ئەسەرنى پارتىيىنىڭ زىيالىيلار سىياسىتىگە ئوقۇلغان جاراڭلىق مەدھىيە ناخشىسى دېيىشكە بولىدۇ.

ئەدەبىي ئاخبارات ئەسىرىنىڭ قاراتمىلىقى پەقەت جەمئىيەتتىكى ئىجابىي بەسىلىلەر بىلەنلا چەكلىنىپ قالماستىن، بەلكى سەلبىي مەسىلىلەر، ناچار خاھىش، ئاجىز ھالقىلارغىمۇ قارىتىلىشى، خاتا ئىدىيە، خاتا كۆزقاراشلارغىمۇ كۈچلۈك تۈردە تاقىلىشى، بۇنداق مەسىلىلەرنى داۋاملىق كىشىلەرنىڭ سەمىگە سېلىپ، تەجرىبە - ساۋاق لارغا ئىگە قىلىشى ۋە دىققەت - ئېتىبارنى قوزغىشى لازىم. «بار ئىمكان بىلەن ئىشنى تۈزەش» ناملىق ئەدەبىي ئاخبارات ئەسىرى بىزنى بۇ جەھەتتە قىممەتلىك ئىجادىيەت ئەمەلىيىتى ۋە نەزەرىيىسى بىلەن تەمىنلەيدۇ. بۇ ئەسەردە ئوتتۇرىغا قويۇلغان مەسىلە گەرچە رېئاللىقتىكى پاكىتلىق ئەھمىيىتىگە ئىگە بولغان كىچىككىنە بىر ھادىسە بولسىمۇ، ئەمما ئاپتور دەۋر روھىنى ئەكس ئەتتۈرۈش ۋە دەۋرنىڭ ئالدىدا مېڭىش ئىجادىيەت پىرىنسىپىغا ئەمەل قىلىپ، بۇ كىچىككىنە ھادىسە ئارقىلىق رېئاللىقنىڭ كىشىلەر ئوڭاي - لىقچە بايقىيالمىدىغان بەزى ماھىيەتلىك تەرەپلىرىنى خېلىلا چوڭقۇر ئىچىپ بەرگەن.

ئەدەبىي ئاخبارات ئەسىرى مۇنداق مەسىلىلەرگە قارىتىلغاندا، قارىتىلغان مەسىلە ماركسىزىملىق تارىخىي نۇقتىئىنەزەرنىڭ تەكشۈرۈشى ۋە سىناقلىرىغا بەرداشلىق بېرەلەيدىغان مۇھىم ۋە ئالاھىدە مەسىلىلەر بولۇشى، ئاپتورنىڭ مۇنداق مەسىلىلەر توغرىسىدا كۆڭلىدە سان بولۇشى ھەمدە كۈچلۈك سىياسىي مەقسەتچانلىقى بولۇشى لازىم.

ئەدەبىي ئاخبارات ژانىرىنىڭ ئۈچىنچى مۇھىم ئالاھىدىلىكى، بەدىئىي خۇسۇسىيەتنىڭ كۈچلۈك بولىدىغانلىقىدا. بۇ نۇقتا ئۇنى گېزىت خەۋەر، ماقالىلىرى ۋە بارلىق ئەدەبىيات - سەنئەت ئەسەرلىرىدىن پەرقلەندۈرۈپ تۇرىدىغان بىر مۇھىم سۇ بۆلگۈچ چوققىدۇر.

ئەدەبىي ئاخبارات ئەسىرىدە يېزىلىدىغان ئاخبارات ئەدەبىي بولغانلىقتىن، ئادەتتە - كى ئاخباراتتىن ئالاھىدە پەرقلىنىپ تۇرىدۇ. لېكىن ئۇنىڭ «ئەدەبىي» بولغانلىقى ئەدە -

بىي ئاخبارات ئەسىرىنىڭ بارلىق ئىپىك ئەدەبىي ئەسەرلەر بىلەن، يەنى ھېكايە، پوۋېست، زومان، جۈملىدىن سەھنە ئەسەرلىرى بىلەن تامامەن ئوخشىشىپ كېتىدىغانلىقىنى كۆرسەتمەيدۇ. ئەدەبىي ئاخبارات ئەسىرىدىكى بەدىئىيلىك پىرىنسىپى بارلىق ئەدەبىيات - سەنئەت ئەسەرلىرى يېزىقچىلىقىدا رىئايە قىلىشقا تېگىشلىك بولغان بەدىئىي پىرىنسىپلاردىن تۈپتىن پەرقلىنىپ تۇرىدۇ، ئەمما ئايرىم، قىسمەن جەھەتلەردىن ئوخشىشىپ كېتىدىغان جايلارمۇ بار.

ھېكايىنى چۆرىدىگەن بارلىق ئىپىك ئەسەرلەردە ۋەقە، پېرسوناژ، مۇھىت قاتارلىق ئۈچ ئاساسىي ئامىل بولسا، ئاخبارات، پىكىر، پېرسوناژ ۋە مۇھىت ئەدەبىي ئاخبارات ئەسەرلىرىنىڭ تۈپ ئاساسىي ئامىللىرىدۇر.

ئىپىك ئەسەرلەرنىڭ ئاساسىي ئامىلى بولغان ۋەقە، پېرسوناژ، مۇھىت مەركەزلەش-تۈرۈش، ئومۇملاشتۇرۇش ئارقىلىق توقۇپ چىققىلى، قۇراشتۇرغىلى ۋە رەڭ-گارەڭ قىلىپ ئۆزگەرتكىلى بولىدىغان ئامىللار بولسىمۇ، لېكىن ئەدەبىي ئاخبارات ئەسىرىنىڭ ھەرقانداق بىر ئامىلىنى پاكىت چەكلىمىسىدىن ھالقىغان ھالدا، خىيالىغا كەلگىنىچە توقۇپ چىققىلى بولمايدۇ.

ئىپىك ئەسەرلەردە ئەكس ئەتتۈرۈلگەن رېئاللىق تۇرمۇش رېئاللىقىنىڭ ئەينەن ئۆزى ئەمەس، لېكىن ئەدەبىي ئاخبارات ئەسىرىدىكى رېئاللىق تۇرمۇش رېئاللىقىنىڭ ئەينەن ئۆزى بولۇشى لازىم.

بەدىئىيلىكنىڭ چېنى بولغان ئوبراز ئەدەبىي ئەسەرلەردە «تونۇش بولغان ناتونۇش ئادەم» بولۇشى شەرت بولسىمۇ، ئەدەبىي ئاخبارات ئەسىرىدىكى ئوبراز چوقۇم بىر بىلىدىغان ياكى بىلىشنى، تونۇشۇشنى ئارزۇ قىلىدىغان ھېلىقى ئادەمنىڭ نەق ئۆزى بولۇشى لازىم.

ئوبراز ئارقىلىق تۇرمۇشنى بىلىش ۋە ئەكس ئەتتۈرۈش ئەدەبىياتىنىڭمۇ، ئەدەبىي ئاخباراتىنىڭمۇ ماھىيەتلىك ئالاھىدىلىكلىرىدىن بىرى. ئەدەبىي ئاخبارات ئەسىرىدە پېرسوناژلار ئوبرازىنى يارىتىش ئالاھىدە گەۋدىلىك ئورۇنغا قويۇلسىمۇ، لېكىن پېرسوناژ يارىتىش ئۇسۇلى جەھەتتىن ئەدەبىي ئەسەرلەرنىڭ پېرسوناژ يارىتىش ئۇسۇلىغا تۈپتىن ئوخشىمايدۇ.

ئەدەبىي ئەسەرلەردە يارىتىلىدىغان پېرسوناژ يازغۇچىنىڭ ئوبرازلىق تەپەككۈرىدىن ئۆتكەن ۋە سوبېيېكتىپ جەھەتتە يۈكسەك دەرىجىدە پىششىقلاپ ئىشلەنگەن، ئۆز يەككىلىكى، ئايرىملىقى بىلەن ئۆز ئالدىغا ئالاھىدە ۋە ھېچكىمگە ئوخشىمايدىغان مۇستەقىل خاراكتېر قىممىتىگە ئىگە بولغان ھەمدە ئورتاق ئىنسانىي خۇسۇسىيەت، ئىددىيە ۋە گەۋدىگە ئىگە بولغان پېرسوناژدۇر. مۇنداق پېرسوناژ ئارقىلىق ئىپادىلەنگەن تۇرمۇشقا يازغۇچىنىڭ تونۇشى، ئىستېتىك زوق - ھەۋىسى، باھاسى، مۇھەببەت - نەپرىتى، ئىددىيە ۋە ھېسسىياتى ناھايىتى كۈچلۈك دەرىجىدە سىڭگەن ۋە ئۇنىڭ بىلەن تويۇنغان بولىدۇ.

ئەدەبىي ئاخبارات ئەسىرىدە يارىتىلىدىغان پېرسوناژ ئاخبارات چەكلىمىسى تۈپەيلىدىن، يۈز بەرگەن ئاخباراتنى ئاپتورنىڭ پۈتۈنلەي ئوبرازلىق تەپەككۈر يۈرگۈزۈش ۋە «پىششىقلاپ» ئىشلەش ئارقىلىق بىر تەرەپ قىلىشىغا مۇتلەق يول قويمايدۇ. ئاساسىي ئىددىيىنى گەۋدىلەندۈرۈش ئۈچۈن يۈز بەرگەن پاكىت دائىرىسىدە ئاپتورنىڭ



پېرسوناژ، مۇھىت، پىكىرلەرنى ئەسلى ئەندىزىگە سادىق بولغان ھالدا تەسۋىرلىشىدۇ، ئۆز پىكىرلىرىنى بايان قىلىشىغا، مۇھاكىمە قىلىشىغا، تۇيغۇ - ھېسسىياتىنى ئىپادىلەش ۋە چۈشەنچىلىرىنى نۇقتىلىق ئوتتۇرىغا قويۇشىغا يول قويۇلىدۇ.

ئەدەبىي ئاخباراتتا پېرسوناژلارنىڭ خاراكتېرىنى تەسۋىرلەش جەھەتتە ئالاھىدە كۈچ سەرپ قىلىشقا توغرا كېلىدۇ. لېكىن يارىتىلىدىغان خاراكتېر پېرسوناژنىڭ خاس خاراكتېرى بىلەن چەكلىنىشى لازىم. ئۇنىڭغا مۇكەممەللىك تەلپىنى قويۇشقا بولمايدۇ. پېرسوناژنىڭ ئۆزىگە خاس خاراكتېرنىڭ ئاساسىي قىرلىرىنىڭ ئۆچمەس ئىزنالىرىنىڭ بىر ياكى بىرنەچچە بەلگىسى ئايان بولسىلا كۇپايە قىلىدۇ. خاراكتېرنىڭ ئومۇمىيلىقىنى يېزىش تەلپى ئەدەبىي ئاخبارات ئەسىرىگە مۇۋاپىق كەلمەيدۇ. «ۋەتەن ھەممىدىن ئەلا» ناملىق ئەدەبىي ئاخباراتتا يېزىلغان ۋاڭ يۈنڧېڭ خاراكتېر جەھەتتىن بىزگە غۇرۇرلۇق، ئىچى چىڭ، ئېغىر - بېسىق، ئاغزى مەھكەم، ئەمما نىسبەتەن يۇۋاش، قارشىلىق كۆر - سىتىش ئىقتىدارى ئاجىز، تەقى - تۇرقى جەھەتتىن دىققاق، ئوتتۇرا بويغا مايلىراق، ساغلام كىشى سۈپىتىدە كۆرۈنىدۇ.

ئەدەبىي ئاخبارات پېرسوناژلىرىنىڭ خاراكتېر مۇكەممەللىكىنىڭ تەكىتلەنمەسلىكىدىكى مۇھىم بىر سەۋەب، ئۇنىڭدا يېزىلىدىغان ئاخبارات ۋە ئۇنىڭغا دائىر پېرسوناژ سەرگۈ - زەشتىسىنىڭ باشتىن - ئاخىر يېزىلمايدىغانلىقى، بولۇپمۇ ۋەقەلىك جەرياننىڭ ھەممىسى ئەمەس، بەلكى ئۇنىڭ ئىچىدىكى بىرقانچە ئەڭ تەسىرلىك، ئەڭ جانلىق ۋە مۇھىم ۋەقەلىكنىڭ تاللاپ يېزىلىدىغانلىقىدا. «ۋەتەن ھەممىدىن ئەلا» دا ۋاڭ يۈنڧېڭنىڭ 60 نەچچە يىللىق ئۆمرىدىكى تۆتلا ئىشى، يەنى ئۇنىڭ گېرمانىيىدىن ئايرىلىشى، ۋەتەنگە قايتىپ، بىر رېمونت زاۋۇتىنى ئىچىدىن ياندىغان دۇڭگاتېل زاۋۇتىغا ئۆزگەرتىپ چىققانلىقى، ئۇزۇن ئۆتمەي كۆمۈر كانغا سۈرگۈن قىلىنغانلىقى، مۇئاۋىن مىنىستىر ۋاڭ جېننىڭ غەمخورلۇقىدا 5 - ماشىنىسازلىق سانائىتى مىنىستىرلىكىنىڭ پەنلەر ئاكادېمىيىسىگە يۆتكىلىپ كەلگەنلىكىدىن ئىبارەت ئىش - پائالىيىتى يېزىلغان. ئەمما بۇ تۆت ئىش ناھايىتى مەركەزلىك يېزىلغان. شۇڭا جەريان چەكلىك بولغانلىقتىن، پېرسوناژنىڭ خاراكتېر مۇكەممەللىكى توغرىسىدا سۆز ئېچىش قىيىن ھەمدە مۇنداق تەلپ قويۇشقا ھاجەتسىز. يېزىلىدىغان جەريان ئىخچام بولغانلىقتىن، پېرسوناژنىڭ ئاساسىي خاراكتېرىنىڭ مەلۇم تەرىپى روشەن ۋە جانلىقراق بولسىلا كۇپايە. مەخسۇس ئاخبارات ۋە ئالاھىدە كىشىلەر يېزىلىدىغان ئەدەبىي ئاخباراتتا ئاساسىي پېرسوناژلا بولغاندىن تاشقىرى، بىردىن بىر قانچىگىچە قوشۇمچە پېرسوناژلار بولسىمۇ بولىدۇ، بولمىسىمۇ بولىدۇ. دەۋرىي ھادىسىلەرگە بېغىشلانغان، مۇھىم ۋە ئالاھىدە ئاخبارات يېزىلغان بەزى ئەدەبىي ئاخبارات ئەسەرلىرىدە بىر - ئىككىلەپ ئەمەس، بەش - ئالتە، ھەتتا يەتتە - سەككىز پېرسوناژنىڭ تەڭلا يېزىلغانلىقىنى كۆرۈۋالالايمىز. ئەدەبىي ئاخباراتتا پېرسوناژنىڭ كۆپ، ئاز بولۇشى چوڭ مەسىلە ئەمەس، بۇنىڭدا مۇھىمى، مەقسەت ۋە زۆرۈرىيەتكە قاراش لازىم.

بەدىئىيلىكنىڭ يەنە بىر مۇھىم، تەرىپى تىپىكلىك مەسىلىسىدۇر. ئەدەبىي ئاخباراتتىكى تىپىكلىك مەسىلىسى قانداقتۇر تىپىك پېرسوناژلار ئوبرازىنى يارىتىشقا قارىتىلغان ئەمەس، بەلكى يۈز بەرگەن ۋەقە، ئاخبارات، ئىشنىڭ ئۇششاق - چۈششەك ئەمەس، ئالاھىدە تىپىك ئىش، تىپىك ئاخبارات بولۇشىغا قارىتىلغان.

بەدئىيلىك ئۆز ئىچىگە ئالىدىغان مەزمۇنلار ناھايىتى كۆپ. يازغۇچى تۇرمۇش ھەقىقىيلىكىگە سادىق بولغان ھالدا، بەدئىيلىكنىڭ قايسى خىل مەزمۇن ۋە ۋاسىتىلىرىدىن پايدىلانمىسۇن، ئىپادىلىنىدىغان تۇرمۇش، پىكىر ۋە ئىدىيىۋىلىكنى كىشىلەرنىڭ مۇھەببەت-نەپرىتىنى قوزغىيالايدىغان ۋە ئۇلارنى بەلگىلىك تەرىپىگە ئىگە قىلالايدىغان دەرىجىدە جانلىق، تەسىرلىك كۆرسىتىپ بېرەلسىلا كۇپايە قىلىدۇ. يازغۇچىنىڭ ئىپادىلەش ماھارىتىگە چەك قويۇلمايدۇ.

ئەمەلىي يېزىقچىلىقتا، ئەدەبىي ئاخبارات بىلەن كۆپرەك ئارىلىشىپ كېتىدىغان بىر خىل ژانىر بار. ئۇ بولسىمۇ، ئوچىپىرك. ئوچىپىرك ئەدەبىي ئوچىپىرك، ئاخبارات ئوچىپىركى قاتارلىق تۈرلەرگە بۆلۈنسىمۇ، ئەمما ئۇلارنىڭ تۈپ خۇسۇسىيىتى ئوخشاش. بەزىدە تەپسىلىي خەۋەر، زىيارەت خاتىرىلىرىنىمۇ ئوچىپىرك تەركىبىگە كىرگۈزۈۋالدىغانلار بار. لېكىن ئەدەبىي ئاخبارات ئوچىپىرك ئەمەس، ئوچىپىرك ئەدەبىي ئاخبارات ئەمەس. چۈنكى ئەدەبىي ئاخباراتنىڭ ئوچىپىرك بىلەن ئوخشىشىپ كېتىدىغان جايلىرىمۇ، ئوخشىمايدىغان جايلىرىمۇ بار. ئوچىپىرك بىلەن ئەدەبىي ئاخباراتنىڭ تۈپ ئاساسىي قانۇنىيىتى ئوخشاش، يەنى يېزىلىدىغان تۇرمۇش، ۋەقە، ھادىسە ھەر ئىككىلىسىدە مۇتلەق راست ۋە ھەقىقىي بولۇشى لازىم. ئەدەبىي ئاخباراتنىڭ ئاساسىي ئامىللىرى بولغان ئاخبارات پاكىتى، پېرسوناژ، ۋەقە، مۇھىت ۋە ئىدىيىۋىلىك ئوچىپىركنىڭمۇ ئاساسىي ئامىللىرى بولالايدۇ.

ئوچىپىركتىمۇ ئەدەبىي ئاخباراتقا ئوخشاشلا، يۈز بەرگەن ئاخبارات تەپسىلىي، جانلىق تەسۋىرلىنىپ، پاكىت كىتابخانلارنىڭ كۆز ئالدىدا قايتا گەۋدىلەندۈرۈلىدۇ. يېزىلىدىغان پاكىتمۇ ئەدەبىي ئاخباراتتىكىگە ئوخشاش يېزىشقا ئەرزىيدىغان تىپىك ۋەقە، تىپىك ئادەم، تىپىك شارائىت ۋە تىپىك تەپسىلاتلار بولۇپ، كىشىلەر نوۋەتتە جىددىي كۆڭۈل بۆلۈۋاتقان، قىزىقىدىغان، سىياسىي، ئىدىيىۋى ئەھمىيىتى كۈچلۈك ۋەقە، ھادىسىلەردۇر. بۇ، ئوچىپىركنىڭ ئەدەبىي ئاخبارات بىلەن تۈپ پىرىنسىپ ۋە چوڭ جەھەتتىكى ئوخشاشلىقلىرىدۇر. بۇ ئىككى ژانىرنىڭ بىر-بىرىگە ئوخشىمايدىغان جايلىرى ئۇلارنىڭ قوشۇمچە تەرەپلىرىدە ئىپادىلىنىدۇ. مەسىلەن:

ئوچىپىركنىڭ ۋاقىت خاراكتېرى ئەدەبىي ئاخباراتقا قارىغاندا ناھايىتى كۈچلۈك بولىدۇ. خەۋەر، ماقالىلاردىن قالسىلا، ۋاقىت خاراكتېرنىڭ كۈچلۈكلۈكى جەھەتتىن، ئوچىپىرك بىرىنچى ئورۇندا تۇرىدۇ. ئۇنىڭ ئۈنۈمى نوۋەتتىكى تەشۋىقات يۈزلىشى، پروگراممىسى ئىچىدە بولىدۇ. تېماتىك ئىدىيىسى جەھەتتىن ئالاھىدە بولغان ئايرىم ئوچىپىركلار بۇنىڭ سىرتىدا بولسىمۇ، مۇتلەق كۆپ قىسىم ئوچىپىركلار ھازىر جاۋاب ئەھمىيىتىگە ئىگە بولىدۇ.

ئوچىپىرك ئۆز ماھىيىتى جەھەتتىن گېزىت ئاخباراتچىلىقىغا، ئەدەبىي ئاخبارات ئەدەبىياتقا مايىل. شۇڭا ئوچىپىركنى ئاخبارات خەۋەرچىلىكىنىڭ بىر خىل شەكلى ياكى كېڭەيتىلگەن خەۋەر دېيىشكە بولىدۇ.

ئوچىپىركتىمۇ ئەدەبىي ئاخباراتقا ئوخشاش جانلىق پېرسوناژلارنىڭ مۇھىم ئىش-پائالىيەتلىرى ئەكس ئەتتۈرۈلىدۇ. لېكىن ئوچىپىركتا جانلىق پېرسوناژلار ئوبرازىنى يارىتىش مەقسەت قىلىنمايدۇ ھەمدە ئۇنداق قىلىش ھاجەتمۇ ئەمەس. ئوچىپىركتىكى ئوبراز كىتابخانلار ھېس قىلالايدىغان ۋە ئۇلاردا ھەقىقىي ئىشەنچلىك تۇيغۇ پەيدا

قىلالايدىغان بولسىلا كۇپايە. چۈنكى ئوچىركتا يېزىلىدىغان ۋەقە ئەدەبىي ئاخباراتتا يېزىلىدىغان ۋەقەلىكلەرگە ئوخشاش ئۈنچىلىك ئەركىنلىك ۋە جانلىقلىققا ئىگە ئەمەس. مەيلى مۇلاھىزە، بايان ياكى تەسۋىر بولسۇن، ئاخبارات پرىنسىپى تەمىنلىگەن شارائىت ۋە ئاساسىي پرىنسىپ چەكلىمىسىدىن ئېشىپ كېتەلمەيدۇ، خالىغانچە تەسەۋۋۇر يۈرگۈزۈشكە تېخىمۇ يول قويۇلمايدۇ. شۇڭا ئوچىركتا خاراكتېر ئالاھىدىلىكلىرى روشەن ۋە مۇكەممەل بولغان پېرسوناژلار ئوبرازىنىڭ يارىتىلىشى ھاجەت ئەمەس. ئەدەبىي ئاخباراتتا مۇكەممەل پېرسوناژلار ئوبرازىنى يارىتىش تەلىپى ئوتتۇرىغا قويۇلمىسىمۇ، لېكىن بۇ جەھەتتە ئۇنىڭغا قويۇلىدىغان تەلەپ ئوچىركقا قارىغاندا يەنىلا كۈچلۈك بولىدۇ.

ئوچىركتىمۇ ئەدەبىي ئاخباراتتىكىگە ئوخشاش پاكىتلارنىڭ ماھىيەتلىك ئالاھىدىلىكلىرى چىڭ تۇتۇلسۇمۇ، جەرياننى تەشكىل قىلغان ماتېرىياللارنى تاللاش، ھادىسىلەرنى ئەركىن قۇراشتۇرۇش، ئاساسىي ۋە بېقىندا ئورۇندا تۇرىدىغان ۋەقەلىكلەرنىڭ نىسبىتىنى خالىغانچە ئېگىز - پەس قىلىپ قويۇش ئەركىنلىكى ئەدەبىي ئاخباراتتىكىدەك زور بولمايدۇ. ئۇ گېزىت ئاخباراتچىلىققا يېقىن ژانىر بولغانلىقتىن، پاكىتلارنى بايان قىلىشتىن تارتىپ، ئاپتورنىڭ مۇلاھىزىسى، تەسراتى، چۈشەنچىسى ۋە ئىچكى ھېسسىياتىنى ئىپادىلەشكە بولغان پۈتۈن جەرياندا بەدىئىي ۋاسىتىلەرنى كۆپلەپ ۋە ئالاھىدە كەڭ قوللىنىشقا يول قويمايدۇ. ئۇنىڭدىكى ھەممە نەرسە لايىقىدا ئىخچام بولۇشنى تەلەپ قىلىدۇ. شۇڭا ئوچىرك يېزىقچىلىقىدا، ئاپتور پۈتۈن زېھنىنى پاكىتلار چىنىلىقى ۋە موللۇقىغا قارىتىشى، بەدىئىي تەسۋىر جەھەتتە قەلىمىنىڭ تىزگىنىنى ھامان تارتىپ تۇرۇشى لازىم. بۇ ئەدەبىي ئاخبارات بىلەن ئوچىركنى بىر - بىرىدىن پەرقلەندۈرۈۋالدىغان بىر مۇھىم نۇقتا.

بەدىئىيلىك جەھەتتە، ئەدەبىي ئاخبارات بىلەن ئوچىركقا قويۇلىدىغان مۇنداق بىر ئورتاق تەلەپ بار. ئۇ بولسىمۇ، ۋەقەلىكلەرنى ناھايىتى يۈرۈشلۈك، ئەپچىل، جەلپ قىلارلىق بىر بەدىئىي كومپوزىتسىيىگە ئىگە قىلىش مەسىلىسى.

بىرەر ماقالە، ئەسەر كومپوزىتسىيىسىنىڭ قانداق ئورۇنلاشتۇرۇلغانلىقى، كۆپىنچە ھاللاردا ئۇنىڭ مۇۋەپپەقىيىتى ياكى مەغلۇبىيىتىنى بەلگىلەيدۇ. چۈنكى ھەرقانداق بىر ماقالە، ئەسەر ئۈچۈن كومپوزىتسىيە تولمۇ مۇھىم. ئەمما ئۇنىڭ قېلىپى يوق. شۇنداقسىمۇ ۋەقەلىكلەرنى قۇراشتۇرغاندا، قۇرۇلما شۇ ۋەقەلىكلەرنىڭ ئوبيېكتىپ تەرەققىيات قانۇنى ۋە ماھىيەتلىك ئىچكى باغلىنىشلىرىنى راۋان ئەكس ئەتتۈرۈپ بېرىشكە، ئاساسىي تۈپ ئىدىيىۋىلىكنى ئىپادىلەش ئېھتىياجىغا ئۇيغۇن بولۇشى لازىم. بۇ ھەرقانداق ماقالە ياكى ئەدەبىي ئەسەرنىڭ كومپوزىتسىيىسىگە قويۇلىدىغان ئادەتتىكى تەلەپ. ئەدەبىي ئاخبارات ياكى ئوچىركنىڭ قۇرۇلمىسىمۇ بۇ تەلەپكە بويسۇنۇشى، ۋەقەلىكنى باشلىغاندا چوقۇم كىتابخانلارنىڭ دىققىتىنى جەلپ قىلىدىغان، قولىغا ئالغاندىن كېيىن تاشلىۋەتكۈسى كەلمەيدىغان قىلىپ باشلاش، ئىدىيىۋىلىكى، مەنىسى، قاراتمىلىقى كۈچلۈك

ئۇيغۇر دېموكراتىك ئەدەبىياتى ۋە كىلىمىدىن

ئابدۇللا روزى

ئابدۇللا روزى 1919- يىلى ئۇچتۇرپاندا ئاتۇش مەشھەتلىك كىچىك تىجارەتچى روزى ئاتۇش ئائىلىسىدە دۇنياغا كەلدى. ئوقۇش يېشىغا يەتكەندە دەسلەپ دىنىي مەكتەپتە ئوقۇپ، ئەلىشىر ناۋايى، لۇتفىي، زەلىلى قاتارلىق كلاسسىك شائىرلارنىڭ ئەسەرلىرى بىلەن تونۇشتى. 1935- يىلى ئۇچتۇرپان دارىلمۇئەللىمىنى ئەلا دەرىجىدە تۈگىتىپ، يېزا مەكتىپىدە مۇئەللىم بولدى.

ئابدۇللا روزى 1936- يىلىنىڭ ئاخىرىدا ئۈرۈمچىگە كېلىپ، ئۆلكىلىك دارىلمۇئەللىمىنىڭ ئوقۇشقا كىردى. ئۇ مەكتەپتە تىرىشىپ ئۆگىنىپ، ئىلغار پىكىرلىك ياشلارقا- تارىدىن ئورۇن ئالدى. زېرەك ھەم ئاتىق ئابدۇللا روزىنى ساۋاقداشلىرى «داھىي ئو- قۇغۇچى» دەپ ئاتىشاتتى. ئۇنىڭ «ئارزۇ» تەخەللۇسى بىلەن يازغان بىر قانچە پارچە كىچىك ھەجىمدىكى ئىلمىي ماقالىلىرى ئەينى يىللاردا «شىنجاڭ گېزىتى» دە ئېلان قىلىنغانىدى. كېيىن ئۇنىڭ ساۋاقداشلىرى مەكتەپتە «ئەدەبىي سۆھبەت مۇنبىرى» ئو- يۇشتۇرۇپ، ئۇنىڭ نامىنىمۇ «ئارزۇ» دەپ ئاتاشتى. لېكىن بۇ مۇنبەر مەكتەپ «تەر- تىپ بۆلۈمى» تەرىپىدىن «ئەكسىيەتچى» دېگەن تۆھمەت بىلەن تارقىتىۋېتىلدى. ئاب- دۇللا روزى ئوقۇش پۈتتۈرۈشتىن ئىلگىرى ماناس ناھىيىسىگە پالاندى.

ئابدۇللا روزى ماناسقا كېلىپ ئۇزۇن ئۆتمەي ماناس خەلقىنىڭ چۈشىنىشى ۋە باش پاناھلىقىغا ئېرىشتى. ئۇ 1938- يىلى كۈزدە ماناستا مائارىپ مۇپەتتىشى ۋە ئۇيغۇر ئۇيۇشمىسىدا باش كاتىپلىق ۋەزىپىسىنى ئىجرا قىلىش جەريانىدا ناھىيىنىڭ يېزا- قىشلاقلىرىنى ئايلىنىپ، مەكتەپلەرنىڭ ئوقۇش- ئوقۇتۇش ئىشلىرىنى رەتكە، قىشلىق ۋە يازلىق تەتىل مەزگىلىدىن پايدىلىنىپ، قىسقا مۇد- دىدا

بولمىغان گەپلەرنى قىلماسلىق؛ ھەربىر قەدەمدە بىر ئىز قالدۇرۇپ، ھەربىر تەپسىلات، بۆلەك ۋە ئابزاسلاردا بىر يېڭى مەنىنى ئىپادىلەش؛ شۇنداق قىلىپ ئەسەرنىڭ راۋاجىنى خۇددى تاش ئۇسقان تاغاردەك تولۇق ۋە مۇستەھكەم بېكىتىپ چىقىپ، مۇشئىرىلارنى ماتېرىيالنىڭ مول ۋە رەڭگارەڭلىكى بىلەن ھەيران قالدۇرۇش، يېشىمىنى تولمۇ جاراڭلىق، تاتلىق، مېغىزلىق قىلىپ ئاخىرلاشتۇرۇش لازىم. ئەدەبىي ئاخبارات ياكى ئوچىركتا بولسۇن، كومپوزىتسىيە جەھەتتە ئۆلۈك بەلگىلەپ قويغان مەلۇم بىر فورمۇلا يوق. ئاپتور ۋەقەلىكىنى قەيەردىن باشلاپ، قەيەردە توختىتىشنى ئويلاشقاندا، مۇھىمى، باش تېما ئېھتىياجىنى كۈچلۈك نەزەردە تۇتۇشى لازىم.

دەتلىك كۇرس ئېچىپ، مۇئەللىملەرنى تەربىيەلىدى. چوڭلار مائارىپى ھەرىكىتىنى راي-
ۋاجلاندىرۇپ، نادانلىققا - جاھالەتكە قارشى تەشۋىقات ۋە پائالىيەتلەرنى ئېلىپ باردى.
ئۇ يازغان «تۆمۈر ئاكا ئويغاندى» دراممىسى سەھنىلەشتۈرۈلۈپ، پۈتۈن ناھىيىدە سا-
ۋاتسىزلىقنى يۇيۇشتا چوڭ رول ئوينىدى. بۇ دراما شۇ چاغلاردا شىنجاڭنىڭ باشقا
جايلىرىدىمۇ ئوينىلىپ، تاماشىبىنلارنىڭ ئالقىشىغا ئېرىشكەندى.

ئابدۇللا روزى 1940 - يىلىنىڭ ئاخىرىدا ئاقسۇ ۋىلايىتىگە يۆتكىلىپ كېلىپ، ۋى-
لايەتلىك مائارىپ ئىدارىسىنىڭ باش مۇپەتتىشى بولۇپ ئىشلەيدۇ ۋە بۇ جەرياندا پۈ-
تۈن ۋىلايەتنىڭ مائارىپ خىزمىتىدە يېڭى جانلىنىش بەرپا قىلىدۇ. ئۇ يەنە «ئاقسۇ
گېزىتى» دە «تەلىم - تەربىيە» دېيىپ ئۆچپەر كىلگەن ماقالىسىنى ئارقا - ئارقىدىن ئېلان قى-
لىپ، يېڭى مائارىپ ئىدىيىسىنى تەشۋىق قىلىدۇ. تەتىل ۋاقتلىرىدىن پايدىلىنىپ، بى-
لىم ئاشۇرۇش كۇرسى ئاچىدۇ ۋە كۇرستا ئۆزى دەرس ئۆتىدۇ. ئابدۇللا روزى 1943 -
يىلى 9 - ئايدا ئاقسۇ دارىلمۇئەللىمىنىڭ ئىلمىي مۇدىرلىقى ۋەزىپىسىگە تەيىنلىنىدۇ. شۇ
يىلى لۇتپۇللا مۇتەللىپمۇ ئاقسۇ گېزىتخانىسىغا يۆتكىلىپ كېلىدۇ. ئابدۇللا روزى ل. مۇ-
تەللىپ قاتارلىق ئىلغار ياشلار، دېموكراتىك زاتلار بىلەن قويۇق مۇناسىۋەت ئورنىتىپ،
ئۇلار بىلەن بىرلىكتە جاھالەتكە، زۇلۇمغا قارشى ئورتاق كۈرەشكە ئاتلىنىدۇ.

ئابدۇللا روزىنىڭ «ئۆگەي ئانا» دراممىسى ئەنە شۇ مەزگىلدە يېزىلغان بولۇپ،
ئىنقىلابىي ھەرىكەتنىڭ جەڭگىۋار خىتابى سۈپىتىدە دارىلمۇئەللىمىن ئوقۇغۇچىلىرى تە-
رىپىدىن تەييارلىنىپ، جامائەتچىلىككە كۆرسىتىلىدۇ، بۇ دراما پۈتۈن ۋىلايەتنىڭ شە-
ھەر - يېزىلىرىدا ئوينىلىپ، زور تەسىر پەيدا قىلىدۇ.

«ئۆگەي ئانا» دراممىسى شېكسپىر دراممىلىرى ئۇسلۇبىدا يېزىلغان بولۇپ، ئۇنىڭ
تىغ ئۇچى دەل گومىنداڭ ئەكسىيەتچىلىرىگە قارىتىلغانىدى. ئاپتور ئەسەردىكى سەلبىي
قەھرىمان «ئۆگەي ئانا»، ئىجابىي قەھرىمان مەسۇم بالا قاتارلىقلار ئوتتۇرىسىدىكى
زىددىيەت، توقۇنۇشلار ئارقىلىق گومىنداڭ ئەكسىيەتچىلىرى بىلەن گومىنداڭ ئەكسى-
يەتچىلىرىنىڭ ھۆكۈمرانلىقى ئاستىدىكى ئادىمىدىن ئىبارەت ئىككى چوڭ ئىجتىمائىي
گۇرۇھنىڭ كۈرىشىنى يورۇتۇپ بېرىپ، خەلق مۇقەررەر غەلبە قىلىدۇ، دېگەن ئۇلۇغ -
يىنى ئالغا سۈرگەن. «ئۆگەي ئانا» ئىلكىدە زۇلۇم چەككەن ئادەمىدە مەسۇم قاتارلىق-
لار ئۆز ئانىسى ياتقان قەبرىستانلىققا بارىدۇ. ئۇلار يىغلىشىپ ئۇخلاپ قالغاندىن كې-
يىن، ئۇلارنىڭ چۈشىدە ئۆز ئانىسى ئايان بولىدۇ. ئانا بالىلىرىنى ئۆز قۇچىقىغا ئالىدۇ...
ئابدۇللا روزى تىياتىرچىلىقنى ئىجتىمائىي ئالىي مەكتەپ دەپ قاراپ، سەن-
ئەت مائارىپىنى چوڭ ئىشلار قاتارىدا كۆرۈپ، دارىلمۇئەللىمىن ئوقۇغۇچىلىرىغا سەن-
ئەت نەزەرىيىسىدىن لېكسىيەلەر سۆزلىدى. 1945 - يىلى 12 - يانۋاردا «ئاقسۇ گېزىتى»
دە «(لەيلى - مەجنۇن) ئۆپپىراسى سەھنىدە ئوينىلىش دۇناسىۋىتى بىلەن» دېگەن ئۇ-
زۇن ماقالىسىنى ئارقا - ئارقىدىن ئېلان قىلىپ، سەنئەت تەلىم - تەربىيىسىنى كۈچەيتىش،
سەھنە ئىستىلى، ئارتىستلىق، سەھنە سەنئىتى، ئىجادىيەت ئىشلىرى ئۈستىدە ئالا-
ھىدە توختالدى. ئۇنىڭ لۇتپۇللا مۇتەللىپ بىلەن بىرلىشىپ يازغان «ئۇيغۇر ئەدەبىياتى

ئەمەت غوپۇرى

ئەمەت غوپۇرى 1921 - يىلى ئاقسۇ ۋىلايىتىنىڭ ئاۋات ناھىيە كەلپىن كەنتىدە ئوقۇمۇشلۇق ئائىلىدە تۇغۇلغان. ئۇ باشلانغۇچ ۋە تولۇقسىز ئوتتۇرا مەكتەپ مەلۇم مائىنى ئۆز يۇرتىدا ئالغاندىن كېيىن، 1939 - يىلى 9 - ئايدا ئۈرۈمچىگە كېلىپ، 1942 - يىلى 7 - ئايغىچە ئۆلكىلىك دارىلمۇئەللىمىن مەكتىپىدە ئوقۇغان. ئۆزىنىڭ ئىلغار ئىدىيىسى ۋە تالانتى بىلەن ئەكسىيەتچى كۈچلەرنىڭ كۆڭلىگە ئەندىشە سالغان بۇ شائىر ئوقۇش پۈتتۈرگەندىن كېيىن ئەڭ يىراق رايون - خوتەن ۋىلايىتىگە «تەقسىم» قىلىنىپ، 1942 - يىلى 9 - ئايدىن 1945 - يىلى 3 - ئايغىچە خوتەن 2 - باشلانغۇچ مەكتەپ (قىزلار مەكتىپى) دە ئوقۇتقۇچى بولغان. شۇ يىلى باھار پەسلىدە دورىنى خاتا ئېچىش سەۋەبى بىلەن زەھەرلىنىپ، 24 يېشىدا ۋاپات بولغان.

ئەمەت غوپۇرى ئۈرۈمچىگە ئوقۇشقا كەلگەن يىللاردا شىنجاڭدا ماركسىزم - لېنىنىزم ئىدىيىسى دەسلەپكى قەدەمدە تارقىلىپ، يېڭى مەدەنىيەت ھەرىكىتى كەڭ ئەۋج ئالغانىدى. مۇنداق بىر پايدىلىق شەرت - شارائىت ئەمەت غوپۇرىنى ياخشى ئۆگىنىش ئىمكانىيىتى بىلەن تەمىن ئەتتى. ئۇ مەكتەپتە ئوقۇغان ئەدەبىيات دەرسى ئارقىلىق سوۋېت ئەدەبىياتى ۋە ئازاد رايونلار ئەدەبىياتى بىلەن تونۇشتى. پۇشكىن، لېرمونتوۋ

ناملىق ئەسىرى ئەينى يىللاردا دارىلمۇئەللىمىنلەرنىڭ بىردىنبىر ئەدەبىيات دەرسلىكى ئىدى.

ئابدۇللا روزى شېئىرىيەت ساھەسىدىمۇ ئۆزىگە خاس ئۇسلۇب ياراتقان بولۇپ، ئۇنىڭ تەلىم - تەربىيە مەزمۇنىدىكى بىر قىسىم شېئىرلىرى شۇ ۋاقىتتىكى «ئاقسۇ گېزىتى» گە بېسىلغان، «بىلىم بېغىدا» دېگەن شېئىرى ئاھاڭغا سېلىنىپ ئوقۇغۇچىلار ناخىسى قىلىپ ئېيتىلغانىدى.

خەلقنىڭ سۆيۈملۈك پەرزەنتى، دراماتورگ، شائىر ئابدۇللا روزى (ئارزۇ) «ياش ئۇچقۇنلار ئىتتىپاقى» نى قۇرغۇچىلارنىڭ بىرى ئىدى. ئۇ، لۇتپۇللا مۇتەللىپ، مۇنیر دىن غوجا، بىلال ئەزىزى قاتارلىق ياشلار بىلەن بىرلىشىپ، گومىنداڭ ئەكسىيەتچىلىرىگە قارشى كۈرەش سېپىدە كېتىۋاتقىنىدا، گومىنداڭ ئەكسىيەتچىلىرى تەرىپىدىن قولغا ئېلىنىپ، 1945 - يىلى 18 - سېنتەبىردە 30 نەچچە سەپىدىشى بىلەن بىللە ۋەھشىيلەرچە ئۆلتۈرۈلدى. مەرھۇم ئابدۇللا روزى ئەنە شۇ چاغدا 26 ياشتا ئىدى. ئۇ خەلق بەختى ئۈچۈن كۈرەش قىلىپ قۇربان بولدى. ئۇنىڭ «ئارزۇ» لىرى ئۇزۇن ئۆتمەي، ئېلىمىزنىڭ ئازادلىقى بىلەن تەڭ ئەمەلگە ئاشتى.

تەييارلىغۇچى: ئېلى ئەزىز

قاتارلىق كلاسسىكلار بىلەن مایاكوۋسكى، ئابدۇللا توقاي، غوپۇر غۇلام، ئۆمەر مۇھەممەد-مىدى قاتارلىق سوۋېت ھازىرقى زامان يازغۇچىلىرىنىڭ ئەسەرلىرى ئۇنىڭ قەلبىدىن ئورۇن ئېلىپ، ئۇنىڭ ئەدەبىياتقا بولغان قىزىقىشىنى كۈچەيتتى. ئۇ قولىغا قەلەم ئېلىپ، بەزى مەشىق شېئىرلىرىنى يېزىشقا باشلىغاندا، لۇتپۇللا مۇتەللىپ ۋە تۇرغۇن ئالماس قاتارلىق ساۋاقداشلىرىنىڭ قىزغىن ياردىمى ۋە ئىلھام بېرىشىگە ئېرىشتى. ئۇنىڭ تۇنجى شېئىرى «يانمايمىز» 1941 - يىلى «شىنجاڭ گېزىتى» دە ئېلان قىلىندى. 1942 - يىلى يەنە «كۈرەش سۈبھىسى»، «غەلبە-بەختىمىز» قاتارلىق بىر قانچە شېئىرى ئارقا-ئارقىدىن ئېلان قىلىندى.

شائىر ئەمەت غوپۇرى ئىجادىيىتىدە، فاشىستلار قوزغىغان دۇنيا ئۇرۇشىغا ۋە ياپون جاھانگىرلىكىگە قارشى تۇرۇپ، ۋەتەننى قۇتقۇزۇشتىن ئىبارەت ئۇلۇغۋار ئىدىيە ئاساسىي مەزمۇنىنى تەشكىل قىلىدۇ. ئۇنىڭ «يانمايمىز»، «كۈرەش سۈبھىسى»، «غەلبە-بەختىمىز» قاتارلىق شېئىرلىرى پۈتۈن مەملىكەت خەلقىنىڭ ياپون جاھانگىرلىكىگە قارشى ئورتاق ئاۋازىنىڭ ساداسى، ئالدىنقى سەپتە باتۇرلارچە جەڭ قىلىۋاتقان قەھرىمانلار شەنگە ئوقۇلغان مەدھىيە، فاشىزم جاللاتلىرىنىڭ ۋەھشىيلىكى، قانخورلۇقىغا ئوقۇلغان غەزەپ-نەپرەتنىڭ كۈچلۈك ۋولقانى ئىدى:

«يېڭىشتىن تۇغۇلار بەختىمىز بىزنىڭ،

كۈرەشتۈر ئانتىمىز، قۇل بولۇش ئۇيات.

ۋەتەنگە ۋەدىمىز مەرد ئوغۇل-قىزنىڭ،

يۈيىمىز دېغىڭنى، نومۇس بىزگە يات.»

شائىر «غەلبە-بەختىمىز» ناملىق بۇ شېئىرىدا يەنە ۋاڭ جېڭۋېي قاتارلىق ۋەتەن خائىنلىرىنىڭ تەسلىمچىلىك، ۋەتەن ساتقۇچلۇق بىلەن شۇغۇللانغان رەزىل قىياپىتىنىمۇ نەپرەت بىلەن پاش قىلىدۇ.

«كۈرەش سۈبھىسى» دېگەن شېئىرىدا فاشىزمغا قارشى ئۇرۇش غەلبىسىنى قولغا كەلتۈرۈش پۈتۈن دۇنيا خەلقىنىڭ بەخت-سائادىتى بىلەن زىچ مۇناسىۋەتلىك ئىكەنلىكىنى، بۇ ئۇرۇش غەلبىسى ئارقىلىق دۇنيادىكى ئېزىلگەن مىللەتلەر ۋە خەلقلەر ئازادلىقىنىڭ قولغا كېلىدىغانلىقىنى ئىپادىلەپ بېرىدۇ.

شائىر «دۇنيا كەڭ، نىچۈن ئەمەس تەڭ؟» دېگەن شېئىرىدا زوراۋانلىق، ئادالەتسىزلىك ۋە تەڭسىزلىككە نەپرەت بىلدۈرۈپ، پۈتۈن دۇنيادا جاھانگىرلىك ۋە كىشىنى كىشى ئېكسپىلاتاتسىيە قىلىدىغان تەڭسىز تۈزۈمنى يوقىتىپ، ھەممە ئادەم تەڭ-پاراۋەرلىككە ئېرىشكەن ئەركىن دۇنيانىڭ بارلىققا كېلىشىنى ئۈمىد قىلغانلىقىنى ئىپادىلىگەن بولسا، «مارت قىزىغا» شېئىرىدا فېئوداللىق ئىدىيە ۋە فېئوداللىق تۈزۈم ئاستىدا رېتىدە ئەركىنلىك ۋە پاراۋەرلىكتىن مەھرۇم قالغان ئاياللارنىڭ ھوقۇق-مەنپەئىتىنى قوغداپ، ئەر-ئاياللارنىڭ ھوقۇقتا پاراۋەرلىكىنى ئىشقا ئاشۇرۇشنى تەشەببۇس قىلىدۇ:

«بۈگۈن ئۇلۇغ <8-مارت>

خوتۇن-قىزلار شادلىق بايرىمى.

سوئال بېرەر قانۇنغا رەيھان:

«ئەر - خوتۇن تەڭ، نېمە ئايرىمى؟»

شائىر خوتەنگە بارغاندىن كېيىن، گومىنداڭ ئەكسىيەتچىلىرىنىڭ قاتمۇ قات نازارىتى ۋە بېسىمىغا، چەتكە قېقىشىغا دۇچ كېلىدۇ، لېكىن ئۇ مۇنداق رەزىللىكلەرگە قىلچە پىسەنت قىلماي، «يادىكار» دېگەن تەخەللۇس بىلەن ئۆز ئىجادىيىتىنى داۋاملاشتۇرىدۇ. ئىلغار پىكىرلىك ياش دوستلار بىلەن ئۆزئارا ئۇچراش قاندا، شىنجاڭدا گومىنداڭ پىرقە بۆلۈمىنىڭ قۇرۇلغانلىقىغا كۈچلۈك نارازىلىق بىلدۈرىدۇ، ئۈچ ۋىلايەت ئىنقىلابىغا قىزغىن ھېسداشلىق قىلىدۇ. ئۇ ئۆزىنىڭ «ئۆمۈر ناياب» دېگەن مەشھۇر لىرىك شېئىرىدا بارلىق شەخسى ئارزۇ - ھەۋەسلەردىن ۋاز كېچىپ، پۈتۈن ھاياتىنى خەلققە تەقدىم قىلىشقا بەل باغلىغانلىقىنى، ئۆز ئىجادىدىن ئەۋلادلارغا مىراس قالدۇرماقچى بولغانلىقىنى جاكاللايدۇ. ئۇ يەنە بۇ شېئىرىدا «مەن» نىڭ تىلى ئارقىلىق ياشلىقنىڭ ھەقىقىي مەنىسى ئويىناپ - كۈلۈش، ئىش - ئىشرەت، كەيپى - ساپا، مۇھەببەت يولىدا مەستانە بولۇپ يۈرۈشتە ئەمەس، بەلكى ياشلىق باھارنى ئىلىم - پەن ئۆگىنىشكە، ۋەتەننى، خەلقنى سۆيۈشكە بېغىشلاشتا ئىكەنلىكىنى تەكىتلەپ، ۋەتەن مۇھەببىتىنى ھەممىدىن يۇقىرى ئورۇنغا قويدۇ.

شائىر ۋەتەننى ئازاد قىلىش، خەلققە بەخت - سائادەت كەلتۈرۈشتەك يۈكسەك غايىنىڭ قۇرۇق سۆز، قۇرۇق ھەسرەت - نادامەت بىلەن ئەمەس، بەلكى كۈرەش ئارقىلىق، پەقەت كۈرەش ئارقىلىقلا قولغا كېلىدىغانلىقىنى چۈشەنگەن. شۇڭا ئۇ «يادىكار» ناملىق شېئىرىدا:

«ئەي ۋەتەن، غېمىڭدا پۇرقەتلىك بېشىم،

گەر ئۆلسەم زاتىمغا ئېتىم ئېلىشماس.

سەن ئۈچۈن كۆزۈمدىن تۆكۈلگەن يېشىم،

دۈشمەنگە قارشى گاڭ ئوقتىن قېلىشماس.

—

شۇ قايناق كۈرەشنى ياقلىغۇچىمەن،

غايەم ئەڭ گۈزەلدۇر، تەقدىرىم كۈرەش.

ۋەتەنگە مۇھەببەت ساقلىغۇچىمەن،

ئۆچ ئالسام دۈشمەندىن، قانار كۆڭلۈم بەس! دەپ، يازغانىدى.

شائىر ئەمەت غوپۇرى ناھايىتى قىسقا ۋاقىت ياشىدى. ئۇ ئۆزىنىڭ قىسقا ئۆمرىدە ئاز، لېكىن ناھايىتى ساز بىر مۇنچە شېئىرلارنى يېزىپ، ۋەتەنگە، خەلققە بولغان چوڭ - قۇر مۇھەببىتىنى بىزگە قالدۇرۇپ كەتتى. ئۇنىڭ شېئىرلىرى ئۆز ئىچىگە ئالغان مەز - مۇنىنىڭ چوڭقۇرلۇقى، رەڭدارلىقى، تىل جەھەتتىكى ساپلىقى ۋە راۋانلىقى بىلەن ھازىرغىچە بىزنىڭ ئۆگىنىشىمىزگە ۋە قەدىرلىشىمىزگە ئەرزىيدۇ.

تەييارلەغۇچى: جاپپار ئەمەت



ئابابەكرى تۇيغۇن

ئاچچىق چۈچۈك توقۇدۇم قوشاق

كۈيلىرىڭگە بۆلىنىپ ئۇزاق،
ئۇخلاپ قالسۇن بۇ جىمجىت ئورمان.
ئاھ! ئامرىقىم، ئوقۇپ بەر ناخشا،
لەززەتلىك ۋە شېرىن يالقۇنلۇق.
ئارىلىشىپ نەپەسلىرىمگە
قېنىۋالسۇن يۈرىكىم تولۇق!

ئۇچرىشالماس ۋە لېكىن كۆزلەر...

سۇكۇناتتا تەۋرىنەر ئورمان،
شامال ئوينار چاتقاللار ئارا.
ئاپئاق سۈزۈك لەيلەيدۇ تۇمان،
لغىلدايدۇ ياپراقتا زىيا.

شۇنچە جىمجىت بۇ يىراق قشلاق،
ئاي تەڭرىسى كۈلىدۇ لېۋەن.
تار چىغىرىيول سوزۇلۇپ ئۇزاق،
ئەگرى - بۈگرى چاقنايدۇ تىرەن.

يۆلەنگەنچە ئىشىككە بۇدەم،
كىمدۇر بىرسى بىر كۈيىنى كۈيلەر.
چىغىرىيولدا بىر نازۇك قەدەم،
ئۇچرىشالماس ۋە لېكىن كۆزلەر.

يىراق كۆكتە چاقنايدۇ يۇلتۇز

مەن ھاياتقا كەلگەندىن تارتىپ،
تاپالمىدىم بىر ئىللىق ھەمراھ.
چۈشلىرىمگە يەنە يۈك ئارتىپ
ئۆتمەكتىمەن،
ئۆتمەكتىمەن، ئاھ!

ماڭا سۆيگۈ بولامدى نېسىپ،
يار ۋەسلىنى كۆرەلمىدىم بىر.
ئۇ خىيالغا قالدى ئايلىنىپ،
تۇماندىكى قەلئەدەك ئاخىر.

يىراق كۆكتە چاقنايدۇ يۇلتۇز،
قاياققىدۇر ئۇچار تومانلار.
تاتلىق - شېرىن ئارمانلىرىمنى
ئېلىپ كېتەر شۇ تۇمان گويا.

دېرىزەمدىن ئاي باقار قىيپاش،
نۇر ئىلىكىدە زەر بولۇپ چاقناپ.
مېنى قويىنىغا ئېلىپ خىرامان،
بىر كېچىلا تۇرماقتا بوقلاپ ...

ئوقۇپ بەرگىن، ئامرىقىم، ناخشا

ئوقۇپ بەرگىن، ئامرىقىم، ناخشا،
لىرىكىغا چۆكسۇن يەر - جاھان.

بىر سېنى دەپ ياشاي مەن

سەن بىر كېلىپ كەتكەندىن بېرى
يورۇپ قالدى باشقىچە ئۆيۈم.
سەن ئولتۇرغان جايغىلا پەقەت
تاشلىنىدۇ ھامان نەزىرىم.

ئۇ جايدا يوق لۆم-لۆم ئورۇندۇق،
بىر سۇپا بار، مەن سالغان يېڭى.
ياشلىقىمنى بەرگەن ھۇجرامنىڭ
بولۇپ قالدىڭ تۇنجى مېھمىنى.

غەيرەت غوپۇرى

داللىلار گويىكى يۇلتۇزلۇق ئاسمان

باھار ناخشىسى

1

يۇيۇلدى ئاق دالا ئىسسىق نۇر بىلەن،
تەبىئەت چېدەككە بولدى ھامىلدار.
سىڭمەكتە دالغا ئىللىق بىر شامال،
كەڭلىكتە سايىرىشىپ كېلەر تۇرنىلار.
بەرگىدە چاقنىغان سانسىز ئۈنچىدە،
قۇياشنى قۇچاقلاپ ياتار ئورمانلار.

دەريالار يۇلقۇنار باھارنى يۈدۈپ،
داللىلار گويىكى يۇلتۇزلۇق ئاسمان.
ئۇپۇققا سىغدىلىپ كىرگەن يېشىللىق
تارىلار يۈرەككە پەرىلەزسىمان.
پەستىللەر جىلۋىسى سىڭگەن ھاياتتا
بالقىيدۇ قۇياشتەك تۈگىمەس ئارمان.

ئاشۇ جايغا قارايمەن ھامان،

كىرىپكىلىرىم تۆكۈلەر تال-تال.

ئېڭىم سىزىپ ئالغان سۈرىتىڭ

بەزەن چاقناپ قالدۇ غىل-پال.

بالىلىقىم ئۆچكەن ھۇجرامنىڭ

بولۇپ قالدىڭ مېھمىنى ئەبەت.

ھايات ئانچە تاتلىق تۇيۇلماس،

بىر سېنى دەپ ياشاي مەن پەقەت...

2

داللىلار يۇتتۇرۇپ قويغان باھارنى
چېچەكلەر، ئورمانلار بەردى قايتۇرۇپ.
شائىرنىڭ تىلىنى ئۆگەنگەن قۇشلار
كۈي تۆكەر شاخلاردا بەداشقان قۇرۇپ.
ئەنە ئۇ گۈزەللىك چاقنىغان دالا،
ۋە لېكىن ئاھ، مېنىڭ كىرىپكىلىرىم نەم.
نەچچە مېڭ باھارنى كەلدىم يېتىلەپ،
قەلبىمدە يەنىلا يۈرەر جەھەننەم!

تەقدىر

خۇدادىن زارلىنىپ بولما پەرىشان،
بىلىمەن ئاھلىرىڭ غەزەپ ۋە نەپرەت.
غەمكىنلىك باسالماس ھەسرەت - پىغاننى،
كېلىدۇ جۈرئەتتىن بەخت ۋە ئامەت.
ئويلاپ باق، شېھىتلەر ياشىغان چاغنى،
ئادەملەر تەقدىردىن ياراتقان پەقەت.

كۆز ياشلىرىم

مەن يىغلىدىم، كۆپ يىغلىدىم، يىغلاپ كەلدىم
تەكلىماكان قوينىغا ياشلار ئاققۇزۇپ.
كۆز ياشلىرىم دەريا بولۇپ ئاقتى ئۇندا،
تۇرىدۇ ئاھ، تەكلىماكان يەنە قۇرۇپ.

مەن يىغلىدىم، كۆپ يىغلىدىم، يىغلاپ
كەلدىم،
كۆز ياشلىرىم يۇلغۇنلارنى ماكان ئەتتى.
كۆزۈمدىكى شەپەق رەڭلىك قىزىللىقلار
ۋاقتىسىزلا يۇلغۇنلارغا كۆچۈپ كەتتى.

ئىككى موماي

تۇرىدۇ بىر-بىرىگە ھەمراھ بولۇپ
بىر ئۆيدە ئاچا-سىڭىل ئىككى موماي.
ئاغرىسا بىرسى ئەگەر تەڭ ياش تۆكەر،
بۇرۇنلا ئۆلۈپ كەتكەچ ئىككى بوۋاي.

ئۆمرىنى ئەسلىشىدۇ، ياشلىقىدا
بوۋىيى بىلەن ئۆتكەن كۈنلىرىنى.
«ھاياتلىق قەدرى ئىكەن مۇھەببەتتە»
دېيىشەر بوش چىقىرىپ ئۇنلىرىنى.

سەبىي بالىمەن

ھاياتقا قانچىلىك سىرلار مۇجەسسەم؟
ئويغىنار كۆڭلۈمدە دائىم شۇ پىكىر.
ئۆمىلەپ، يىقىلىپ، قوپۇپ يۈرمىمەن،
ھەر كويغا سالماقتا ھاياتتىكى سىر.

يوق تۇرۇپ بوۋامنىڭ ياشلىرى مەندە،
ياش تۇرۇپ تىترەيمەن، «ئاھ» لار
سالمايمەن.

ھاياتلىق سىرنى يېشەرمۇ ئادەم،
تېڭىرقاپ قالمىمەن، سەبىي بالىمەن.

قارا چاچلىرىم

مەيلى ئاقارسۇن قارا چاچلىرىم،
ئاق چاچقۇدا ئاقارغاندەك يەر.
مەيلى ئاقارسۇن قارا قاشلىرىم،
ئۇلار ئۆلمەيدۇ، ئۇلار تاڭ سەھەر.

قارا چاچلىرىم، قارا قاشلىرىم،
ئۇلارغا سىڭگەن ئىسسىق ياشلىرىم.
ھايات پەرىشتەم سىلىغان ئۇنى،
بىلىسەڭ، ئاھ، ئۇلار مېنىڭ ياشلىقىم.

پەخرىدىن مۇسا

چاڭقاق لىرىكىلار

مۇمكىن بولسا...

مۇمكىن بولسا ئىككى كۆزۈمنىڭ
بىرى ئۇخلىسا،
بىرى ئوقۇسا.

بىر پاچىمئە

بىر ئايالنى قوغلايدۇ بىر مەس،
«ئۆلتۈرمىمەن! سەندەك نەسنى» دەپ.
ئايال قاچار مۆدۈرۈپ يولدا،
«ئەر قىلمايمەن سەندەك پەسنى!» دەپ.

كېچە، قولۇمدا كىتاب.

ئانام دەيدۇ: «دەم ئال، ئۇخلىۋال»
دادام دەيدۇ: «كۆپرەك ئوقۇۋال»

زىت بولسىمۇ ئۇلار شەكىلدە،

بىر خىل كۆيۈش پارلار قەلبىدە.

ئاھ!

بالىلىرى كېلەر ئارقىدىن:
«دادا، ئانا، سىلەر قېنى؟» دەپ.
ئانا توۋلار: «جېنىم بالىلىرىم،
يىغلىماڭلار سىلەر مېنى دەپ...»

ئۇسسۇزلۇقنى باسماق بولۇپ مەن
سۇدانىمدىن ئىچتىم يۇتۇم سۇ.
كېلىپ شۇ چاغ قوشنامنىڭ قىزى
دېدى ماڭا: «مەنىمۇ ئىچەيچۇ!»

پاك سۆيگۈمىز قوشۇلۇپ كەتتى

قوشنىمىزنىڭ قىزى بىلەن مەن
ئورماقتىمىز ئېتىزدا ئورما.
كۈننىڭ ئىسسىق تومۇز تەپتىدىن
تەرلەپ-پىشتۇق، ئۇسسۇدۇق خويما.

بەردىم شۇ ئان سۇداننى ئاڭا،
ئىچتى-دە، ئۇ «ئاھ، سۇ!» دەۋەتتى.
مەن ئويلىدىم: بەلكىم شۇ سۇدا
پاك سۆيگۈمىز قوشۇلۇپ كەتتى.

پەرھات مۇھەممەت

يۈرىكىڭدە ئەكسىمنى كۆرسەت

كۆزلىرىمگە تىكىلگەندە سەن،
قارىچۇقۇڭدا ئەكسىمنى كۆردۈم.
چاقماق چېقىپ ئۆتكەندە كۆزۈڭ،
مەن ۋىسالنىڭ ئىشىقىدا كۈلدۈم.

ماڭا ھاجەت ئەمەس ۋەدىلەر
ياكى سۆيگۈ پۈتۈلگەن ھۈججەت.
بىراق، جانان كۆزۈڭدە ئەمەس،
يۈرىكىڭدە ئەكسىمنى كۆرسەت!

ھىلال ئاي

سەن كېلىسەن ھەر كۈنى
ۋەدىلەشكەن شۇ باغقا.
مېنى تاشلاپ كېتىسەن
تاڭ سەھەردە قاياققا؟

بولسىمۇ گەر ئارىمىز
شۇنچە يىراق - يىراققا.
بىراق سۆيگۈ مېھرىمىز
ئوخشار سۈزۈك بۇلاققا.

دېدىڭمۇ يە «مۇپتىلا -
قىلاي ئىشقى پىراققا؟»
جان بەرگۈزۈپ مىسالى
پەرۋانىنى چىراغقا.

قانائىتىمىز بىلىمىدىن،
ئالاي سېنى قۇچاققا.
ئىشەنگىن سەن، ئامرىقىم،
كەتمەس ئارزۇ يىراققا.

ھەبىبۇللا ئەنەيتۇللا

گۈل ھىدى

گۈللەرگە ھەۋەس قىلىپ تەرىپلەر ھەممە،
پەرىگە ئوخشىتىپ گۈزەللىكىنى.
سۆيىمەن مەنمۇ گۈل رەڭگىنى ئەمەس،
باغۋەنلەر تىنىقى سىڭگەن ھىدىنى.

مىجىت تاش

ئەتە ئۈچۈن

ئەتە، دېدىم، ئەتە ئىشقىدا
قەلبىم گۈلخان، كۆيىمەكتە بۈگۈن.
مىڭ رازىمەن قۇربان قىلىشقا
ھاياتىمنى شۇ ئەتە ئۈچۈن.

بۈگۈن ئۈچۈن بوۋام تۈنۈگۈن
كۈرەش قىلغان ئۇنتۇپ ئۆلۈمنى.
ئۇ ئالەمدىن ئۆتتى ۋە لېكىن
ئارمان بىلەن كۆرمەي بۈگۈننى.

ئابدۇرېشىت بارات

نېچۈن ئوخشىماس

نېچۈن ئوخشىماس ئادەملەردىكى
يۈرەك خىسلىتى شۇنداق يۈرەككە؟

ئۆزگە دىياردا يېتىلىشمۇ گەر،
تېرەك خىسلىتى ئوخشار تېرەككە.

مېنىڭ بەزى دوستلىرىم

ئاھ! مېنىڭ ئاشۇنداق دوستلىرىمۇ بار،
ھەتتاكى شامالغا ئوينايدۇ ئۇسسۇل.
ياخشىلار يولغا سېلىپ كەڭ توساق،
تۈلكىلەر سۆزىنى قىلىدۇ قوبۇل.

بىر دوستۇم ھوقۇققا بولۇپ كەتتى قۇل،
بىرىنىڭ ئەس - ھوشى بولۇپ كەتتى پۇل.
بىرى بېرىلگەچكە نەپسانىيەتكە،
ۋىجدان ھەم غۇرۇردىن بولۇپ كەتتى تۇل.

روزىتوختى داۋۇت

ئاھ، ياشلىقىم!

ئاھ، ياشلىقىم، كەلسەڭچۇ يېنىپ،
ۋىسالىڭغا ئالسام مەن قېنىپ.
نۇر چاچقۇزسام سېنىڭدىن زەررە،
سەھەردىكى چولپاندىك يېنىپ.

ۋاي ئىستەي!
شۇ گۈلدەك چېغىم
شەپىمسزلا ئۆتۈپ كېتىپتۇ.
ھاياتىمدا ھەممىدىن قىممەت
بىر گۆھىرىم يۈتۈپ كېتىپتۇ.

«ياشلىق چېغىڭ - گۈل چېغىڭ» دېسە،
«چاقنايدىغان نۇر چېغىڭ» دېسە،
بىلمەپتىمەن ياشلىق قەدرىنى،
ھەر كويلارغا كىرىپ، ھە دېسە.

قىلسام ئەمدى ھەر كۈن پۇشايمان،
ھەسرەت بىلەن ئۆرتىنەر دىلىم.
كېچە - كۈندۈز ئارمان ئىلكىدە
شۇ بىر سۆزنى تەكرارلار تىلىم:

ئەمدى يەتتىم تەكتىگە ئۇنىڭ،
ساقاللىرىم چۈشكەندە بەلگە.
«ئاھ، ياشلىقىم، قېنى سەن؟» دېسەم،
ھېچ قايىقتىن كەلمىدى شەپە.

«ئاھ، ياشلىقىم، كەلسەڭچۇ يېنىپ!
ۋىسالىڭغا ئالسام مەن قېنىپ.
ھەغدادىڭغا يەتكۈزۈپ سېنى،
نۇر چاچقۇزسام يۇلتۇزدەك يېنىپ.»


ئىبراھىم نىياز

تاڭ سەھەر...

ئاھ، تاڭ سەھەر، ئىلھامغا باي تاڭ سەھەر،
ھەر تال نۇرۇڭ ماڭا ئىلھام بېغىشلار.
سەن سۆيگۈگە، ھېسلارغا باي نەقەدەر،
سۆيگۈلىرىڭ مېنى قانماي باغاشلار.
مەن ئالىمەن سەندىن تاتلىق ھېسلارنى،
ھېسلرىڭدىن نۇرلىنىدۇ تىلىكىم.
سەن كېلىسەن ئېلىپ قايىناق ھېسلارنى،
ھەربىر سۆيسەڭ شادلىنىدۇ يۈرىكىم.

شۇنداق ئۆتتۇق، ھېسلرىمىز قوشۇلدى،
مەن ئىشقىمنى يوشۇرالمىي سېنىڭدىن.
سەن كۈلگەندە يار قېشىمدا تۇيۇلدى،
مەن قانداقمۇ ئىلھام ئالمىي سېنىڭدىن.
ئاھ، تاڭ سەھەر، ساڭا ئامراق ھېسلرىم،
ئېرىشمەن سەندىن قايىناق ھاياتقا.
جاراڭلايدۇ سەندە مېنىڭ كۈيلىرىم،
ئېرىشمەن سەندىن ئەركىن قاناتقا.





ئىبراھىم غەپپورۇ (سوۋېت ئىتتىپاقى)

قەشقەردە

ئايىنىڭ تۇپرىقى قانداق بولۇشىنى كۆرگەن ئەمەسمەن. ئۇنى كائىنات توغرىسىدىكى كىنو پارچىلىرىدىنلا ئانچە - مۇنچە بىلىمەن: چەكسىز، بىپايان، سىرلىق سەھرا، قاتمۇ-قات بولۇپ كەتكەن غۇبارسىز، بەلكى غۇبارمۇ ئەمەس، چاڭ - توزان، بەلكى چاڭ - توزانمۇ ئەمەس، كۆزگە كۆرۈنە - كۆرۈنمەس زەررىلەر... كېمە بولسا ئاستا - ئاستا ئۆمىلەپ ماڭىدۇ... ئۇنىڭدىن قالغان ئىزلار خۇددى باغرىنى تۇپراققا باسقاندەك روشەن كۆرۈنۈپ تۇرىدۇ. بۇلار كائىناتنىڭ چەكسىز بوشلۇقلىرىدىن ئايغا كېلىپ قونغان زەررىلەرمۇ ياكى ئايىنىڭ سۇپىسىدا ئەبەدىي قونۇپ قالغان يەرنىڭ «ئەلچى» لىرىمىدۇ؟

خۇددى ئاي تۇپرىقىغا ئوخشاش يەرگە قوندۇق. بۇ يەردە تەڭرىتاغ تىزمىلىرى بىلەن جەنۇب ۋە شەرققە قاراپ سوزۇلۇپ كەتكەن ھەيۋەتلىك قارا قۇرۇم تىزمىلىرى ئوقيانىڭ تانىسىغا ئوخشاش ئۇچرىشىدۇ. ئوقيانىڭ تانىسىغا قەدىمكى قەشقەر جايلاشقان. قەشقەردىن شەرققە قاراپ كەتكەن ئىككى چوڭ تاغ تىزمىلىرى باغرىدا قانچىلىغان ئادەم ئەجدادلىرىنى، ئەۋلادلىرىنى ۋە ھىممىگە سېلىپ كەلگەن سىرلىق تەكلىماكان... يۈرەكنى ئۆرتەيدىغان، يەر بىلەن ئايىنىڭ ئاچا - سىڭىل ئىكەنلىكىدىن دېرەك بېرىپ تۇرىدىغان سەھرا ئۇنىڭ جىمجىتلىقى يۈتۈۋېتىمەن، دەيدۇ، ھەتتا دۇنيانىڭ ئەركىدىن ئوغلى شامال ۋە ئۇنىڭ ئەمچىكى بولغان بۇلۇتمۇ تەكلىماكاندىن قورقىدۇ. شامال تەكلىماكاننىڭ چەكسىز قۇملۇق كىتابلىرى ئۈستىدە ھۈركۈپ، ناھايىتى ئېھتىيات بىلەن چىقىدۇ، ئايلىنىپ - ئايلىنىپ ئۇچىدۇ. ھېلىغىچە ھېچكىم ئوقۇپ چىقمىغان قۇم كىتابلىرىنىڭ ۋاراق - ۋاراق سەھىپىلىرىنى تىنماي ئاچىدۇ، ئۇلارنى ئوقۇماقچى بولىدۇ. شائىرىمىز ۋلادىمىر رېتسېپتېرنىڭ بىر شېئىرىدا، ئايروپىلانمىز ئوكياننى ۋاراقلايدۇ،

دېگەن قۇرلىرىنى ئوقۇغانىدىم. بۇ يەردە شامال قۇم كىتابلىرىنى ۋاراقلايدۇ، ئوقۇش
نى مىڭ يىللارچە ئۇرۇنۇپمۇ قاملاشتۇرالمىي پىغانى چىقىپ، بۇرۇلۇپ -
بۇرۇلۇپ ئاسمانغا كۆتۈرۈلىدۇ، كىتابنىڭ زەررىلىرىنى ئېلىپ، يىراق - يىراقلىرىغا
دېۋانىدەك يۈگۈرۈپ كېتىدۇ، يەنە ئوقۇيمەن دەپ پەسكە چۈشىدۇ، سەرسان بولۇپ
يۈگۈرەيدۇ، كېيىن ھېرىپ كېتىپ، ئۇنىسىز، ئىزسىز ئاستاغىنا قۇمغا يىقىلىدۇ...
بۇ يەرگە كىرىش بار، چىقىش يوق، دېيىشىدۇ قەدىمدىن تارتىپ ئۇيغۇرلار.
ئۇنىڭغا قەدەم بېسىپ كىرگەن ھەر قانداق تىرىك جان خەۋەرسىز يوقىلىدۇ. ھەتتا
شۇ شامالنىڭ ئۆزىمۇ تەڭرىتاغ چوققىلىرىدىن چۈشكەچ، ئاخىرىدا تەكلىماكان كەڭلىكلىرى
نى ئەبەدىي كېزىدۇ، ئۆزىنىڭ قايتىپ چىقىش يولىنىمۇ تاپالمايدۇ.
قەشقەردە ھاۋا ئاللىقانداق ئاپئاق تۈستە بۇسلىشىپ ياتىدۇ. بۇ ئاق بۇسنىڭ
ئەدىن كەلگەنلىكىنى، قەيەردىن چىقىۋاتقانلىقىنى بىلىپ بولمايدۇ. ئەتراپىدىكى قات-
قات تاغلاردىن چۈشتىمۇ ياكى تەكلىماكاندىن چىقتىمۇ ياكى بۇ يەرنى ئوراپ
تۇرغان تەكشى شېغىل - تاش سايلىق-لاردىن كەلدىمۇ؟ ئادەم گويىا بىر چاغلاردا
قۇرۇپ كەتكەن چېگرىسىز دېڭىزنىڭ تېگىدە يۈرگەندەك بولىدۇ.
قانداق بولمىسۇن سېنىتەبىرنىڭ بېشىدا قەشقەرنىڭ يەرلىرى بۇسلىشىپ تۇرىدۇ،
ئۇنىڭغا يەردىن كۆتۈرۈلگەن چاڭ - توزانلار قوشۇلۇپ كېتىدۇ، گويىا قەشقەر بوۋاي
ئۆزىنىڭ كونا پالاسلىرىنى تىنىمىسىز قېقىۋاتقانغا ئوخشايدۇ.
مەن بۇ ھاۋاغا زادىلا كۆنەلمىدىم. تۇمان دېسىڭىز تۇمان ئەمەس، بۇس دېسىڭىز
بۇس ئەمەس... لېكىن كۆزىڭىزنى دائىم توسۇپ تۇرىدۇ. بىز قونغان يەردە يىراق -
يىراقلىرىدىن يەڭگىل تۇمان پەردىسىگە ئورالغان قەدىمىي قەبرىلەر كۆزگە ئان-
دا - ساندا چېلىقىدۇ، ئۇلار شۇنچىلىك سىرلىق ھەم ئاجايىپ كۆرۈنىدۇكى، ئادەم
بۇلارنىڭ ھەقىقەتەنمۇ بارلىقىغا ئىشەنگۈسى كەلمەيدۇ ۋە گويىا ئۇ يەرلەردە، يەرگە ئەمەس،
ئاسمان باغرىغا قۇرۇلغان شەرق قەسىرلىرىدە ئەپسانىلەر... ۋە يەنە ئەپسانىلەر توقۇلۇۋاتقاندا
تۇيۇلىدۇ. راستىنلا بۇ كونا تۇپراق، ئۇنىڭ ساناقسىز يادىكارلىقلىرى باغرىدا نى - نى
ئەپسانىلەرنىڭ سىرى ھېلىغىچە ئېچىلمىي يېتىپتۇ... ئۇلارنىڭ يىلنامىسى 10 مىڭ
يىللار بىلەن ئۆلچىنىدۇ.
«خەلق يولى» دەپ ئاتالغان ئۇزۇنغا سوزۇلغان كوچا. ئۇ بىزنى قەشقەرگە ئېلىپ
كىردى. ئىككى - ئۈچ قەۋەتلىك ئۆيلەر، بانكا، پوچتىخانا، كىنوخانا، قەشقەرنىڭ مەركىزىي
مەيدانى ھېيتكا. نېرىدا بىر - بىرىگە مەنىگىشىپ كەتكەن پاكار - پاكار ئۆيلەر، تۇمانلار
بېلىدىن ئورغان تالزارلار. قەشقەرنىڭ ئوتتۇرىسىدىن كىچىك بىر دەريا ئېقىپ
ئۆتىدۇ. ئۇ شەھەرنىڭ ھاياتى، كۆركى، ئۈمىدى. ھازىر ئۇنىڭ سۈيى ئازىيىپ
كەتكەن، كىچىك تارماغا ئايلىنىپ قالغان. لېكىن شەھەردىكى كۆل سۇ بىلەن
تولغان. ھازىر جىمجىت ۋە ئادەمسىز كۆلمۇ، دەريامۇ تۇمانلىنىپ تۇرىدۇ. باھار
چاغلىرى بۇ يەرلەر تۇتاش گۈلشەنگە ئايلىنىدۇ،
بۇ يەردە ساياھەتچى كۆزىگە ھەممە نەرسە يېڭىلىق بولۇپ كۆرۈنىدۇ. كۆزۈم

يېڭىلىقلاردىن قاماشتى. شۇ يەردە ھەمراھىمنىڭ قىزىقارلىق ۋەزىمىن ھېكايىسىنى ئاڭلىدىم:

— قەشقەردە بەش يىل ئىشلىدىم. ئاتا - ئانا ساددا، لېكىن ناھايىتى تەقۋادار ئادەملەر ئىدى. 50 - يىللارنىڭ باشلىرىدا شاڭخەيدىن بۇ يەرگە كۆچۈپ كەلگەنلەر شۇ چاغدا يېڭى يەرلەرنى ئۆزلەشتۈرۈشكە كىرىشكەنىدى. ئىچكى جۇڭگودىن شىنجاڭغا يەر ئېچىش ئۈچۈن نۇرغۇنلىغان ئائىلىلەر كۆچۈپ كېلىشكە باشلىغانىدى. لېكىن ئانچە ئۇزۇن ئۆتمەيلا «مەدەنىيەت ئىنقىلابى» باشلىنىپ كەتتى. مەن ياش ئىدىم، بىلمەيمەن، ئاتامنى نېمە باھانە بىلەندۈر «ئەكسىلىنىقلاپچى» دەپ ئەيىبلىدى ۋە تۇتۇپ كېتىشتى. شۇنىڭدىن بېرى كۆرگىنىم يوق. ئانا بىلەن ئىككىمىز يالغۇز قالدۇق.

مەن ئوقۇدۇم. كېيىن شۇ يەردە مۇخبىرلىق قىلدىم. ئۇ چاغلاردا قەلەم ھەققى دېگەن نەرسە يوق ئىدى. ئۆلمەسنىڭ كۈنى تۈگىمەس دېگەندەك... ھازىر قاراڭ، ئامان - ئېسەنلىك. ئۇ چاغلاردىكى قالاڭلىقنى ھازىر تەسەۋۋۇرمۇ قىلغىلى بولمايدۇ. بۇ يەردىكى يادىكارلىقلارنى كۆرگەن بولسىڭىز كېرەك، ئۇيغۇرلار ۋە ئومۇمەن بۇ يەرلەردە ياشاپ كەلگەن تۈركىي خەلقلەر ناھايىتى قەدىمىي مەدەنىيەت، ئەخلاق - ئەدەبىگە دائىر قاراشلارغا ئىگە.

لېكىن نېمىنىڭ تەسىرىدىندۇ، بىلمەيمەن، ئوقۇش، مەرىپەت، تېخنىكاغا قىزىقىدىغانلار ناھايىتى ئاز ئىدى.

خۇداغا شۈكرى... ئازادلىق قەدىمىزنى كۆتۈردى... نەپەس ئال، دېدى. راست... قەدىمىزنى كۆتۈردۇق، مەن ھازىر كىچىككىنە بىر ئۆيىدە تۇرىمەن. كۈنۈم قەشقەر ئەتراپلىرىدىكى يېزىلاردا ئۆتىدۇ. بىزدە قىشلاقنى يېزا دېيىشىدۇ. بۇ سۆز قەشقەرى لۇغىتىدىمۇ بار. ئۆيىگە ھېرىپ - ئېچىپ قايتىمەن. چاڭ - توزان ئېلىپ كېلىدىغان بورانلار توختىماي چىقىپ تۇرىدۇ. چاڭ - توزان ھەممە تەرەپتىن كىرىپ كېلىۋېرىدۇ، كۆزۈڭ، ئاغزىڭ چاڭغا تولىدۇ. كەچتە يۇيۇپ قۇرۇتۇش ئۈچۈن يېپىپ قويغان كىيىم - كېچەكلىرىم ئەتىسىگىچە يەنە ئاپئاق چاڭ بىلەن بۇلغىنىپ قالىدۇ. ئادەملەرنىڭ ھەممىسى باشتىن - ئاياغ شۇنداق چاڭ بىلەن قاپلىنىپ ياتقان بولسا كېرەك دەپ ئويلايتتىم... ئاتامنى سېغىناتتىم... كۆزۈم چاڭ بىلەن تولاتتى.

قەشقەر تەكلىماكاننىڭ ئىشىكى...

— شۇ چاغلاردا، سىز ياش يىگىت، نېمىلەرنى ئويلىدىڭىز؟ ھەمراھىم جىمىپ قالدى، ئۇنىڭ خىيالچان قاراشلىرى ئۆتۈپ كەتكەن يىللارغا سېڭىپ كەتكەندەك ئىدى.

— ھېچ نەرسىنى ئويلىمىدىم، پەقەت ئىشلىدىم. قىيىنچىلىقتىن مېھنەت قۇتقۇزدى. مېھنەتمۇ قىيىنچىلىق. تۆمۈرنى تۆمۈر كەسكەندەك ئېغىرچىلىقنى - ئېغىرچىلىق كېسىدۇ. ئويلايدىغان بولسام ياشاشنىڭ ھاجىتى يوق ئىدى. ئويلىساڭ كۈلپەت كېلىدىغان

ۋە ئۇنىڭغا چىداپ بولمايدىغان پەيت ئىدى. قابىلىيەتلىك ئادەملەرنىڭ قەدىر - قىممىتى قالمىدى. كىمكى زىيالىي بولسا، ياراملىق بولسا، يەرگە ئۇرۇلدى، تالانتلىق لار ئاياغ - ئاستى قىلىندى. لېكىن شۇ چاغدا كۆپ نەرسىلەرنى ئۆگەندىم، كۆپ نەرسىلەرگە ئەقلىم يەتتى. كېيىن مانا قەدەممۇ - قەدەملەپ قەلەم ھەققى ئالىدىغان بولدۇق.

— بىلەمسىز، مەن ھازىر ناھايىتى غەلىتە تەسىراتلار ئىچىدە قالدىم. خۇددى ئاجايىپ، ئادەتتىن تاشقىرى بىر كۈچ مېنى بالىلىقىمغا قايتۇرۇپ ئېلىپ كەلگەندەك تۇيۇلۇۋاتىدۇ. بالىلىق چاغلىرىمدىكى تاشكەنت، سەمەقەند، ئۆرگەنچىنىڭ بۇلۇڭ - پۇچقاقلرىدا ئايلىنىپ يۈرگەندەكمەن. ئەمدى بۇنداق مەنزىرىلەرنى چۈشلىرىمدىلا كۆرۈمەن... كونا تۇپراقلىق قەلئەلەر، قورقۇنچىلۇق غارلار، باش - ئايىغىنى بىلىپ بولمايدىغان لەخمىلەر، پاكار قاشالىق تاملار ۋە ئاشۇ تىنچ، خاتىرجەم ئاپتاپ پەرۋىش قىلغان باغلار... ئات، ئېشەك ھارۋىلىرى تىقىلىپ كەتكەن تار ئايلىنىما كوچىلار... بازارلار...

— ئەنە بازار! قەشقەرنىڭ بازارلىرىنى ئەمدى كۆرىسىز. شەھەرنىڭ ئۆزى بىر تۇتاش بازار بولۇپ كېتىدۇ. مەن بۇ يەرلەرنىڭ بازارلىرىنى ياخشى كۆرۈمەن. شەرقنىڭ بازارلىرى ئاجايىپ تاماشىخانا، بەلكى ئۇنىڭدىنمۇ ئارتۇق. بازار شەرقنىڭ نىجاد يۇلتۇزى، ئۇنىڭ بۈيۈك ئۆلمەس كەشپىياتى. بازار ئالدى - ساتتى قىلىدىغان جايلا ئەمەس، بازار مۇئامىلە مەيدانى. ئۇ ئادەملەرنى بىرلەشتۈرىدۇ، ئۆزئارا بىر - بىرلىرىنى تونۇشتۇرىدۇ، مۇڭداشتۇرىدۇ. بازار شەرقنىڭ يۈرىكى. ئەتىگەندىلا ئۇنىڭ ئىچىگە كىرىشىڭىز، كەچكەچە چىقالمايسىز.

مولچىلىقنى كۆرۈۋاتامسىز، بازارلار، يوللار قوغۇن - تاۋۇز، مېۋە - چېۋىگە تولۇپ كەتكەن. ھازىر چارۋىچىلاردا چارۋا مال، دېھقانلاردا ئاشلىق، غەللە كۆپەيدى. ھەممىسى جۇڭگو كومپارتىيىسى مەركىزىي كومىتېتىنىڭ 1978 - يىلىدىكى 3 - نومۇمى يىغىنى، ئۇنىڭدىن كېيىن ئۆتكۈزۈلگەن 12 - قۇرۇلتاينىڭ شاراپىتى. گۇڭشېلار ئەپلىشىمىدى. ھازىر ھەممە يەرلەر دېھقانلارغا توختام بويىچە كۆتۈرە بېرىلگەن. ھوسۇلدارلىق قىسقا ۋاقىت ئىچىدە خېلى يۇقىرى كۆتۈرۈلگەن. ھېچ بولمىغاندا، قاسساپ بازارلىرىنى كۆرۈڭ. بۇرۇن بۇنداق ئەھۋال نەدە بولسۇن؟ شۇنداق توقچىلىق - يېڭى سىياسەت، ئۆزگىرىشلەرنىڭ نەتىجىسى...

پارتىيىمىز، دۆلىتىمىز باي بولۇڭلار، باي ياشاڭلار، دەۋاتىدۇ. كەمبەغەلچىلىكنى تازا كۆر - دۇق. ئۇنى كۆكلەرگە كۆتۈرۈپ ماختىدۇق. كەمبەغەلچىلىك، كەمتەرلىكنى شەرەپ دەپ كۆرسەتتۇق. مۇشۇنداق خىياللار بىلەن كەمبەغەللىككە نىسبەتەن كەمبەغەللىشىپ كېتىۋەردۇق. شۇنداق دەپ يۈرۈپ، كەمبەغەلچىلىكنىڭ ئاخىرقى نۇقتىسىغا بېرىپ يەتتۇق. مانا ئەمدى ئاچچىق تەجرىبىلەردىن كۆرۈۋاتىمىزكى: كەمبەغەلچىلىك بىلەن ئۇلۇغ مەقسەتلەرگە يەتكىلى بولمايدىكەن...

ھە، كېيىنكى 20 يىللىق ئاچچىق تەجرىبىلەر ئادەملەرگە كۆپ نەرسىلەرنى ئۆگەتتى، ئۇلارنى ئەقىللىق قىلىپ قويدى. ئۆز پوستىغا ئۆزى بېكىتىۋېلىپ ياشىغاندا،

تارىخىي تەرەققىيات قانۇنلىرى، ئادەملەرنىڭ ئاڭ - پىكرى، روھىي كەيپىياتىنى ئېتىبارغا ئالمايدىغان يالغان ئۇلۇغ تەجرىبىلەر خەلققەمۇ، دۆلەتكەمۇ، ئۇنىڭ جاھان ئالدىدىكى ئورنى، ئابروىيىمۇ ناھايىتى يامان تەسىر قىلىدىكەن. ھازىر جۇڭگو ھەممە دېرىزە ۋە ئىشىكىلىرىمىزنى دۇنياغا كەڭ ئاچىمىز، دۇنيادىكى دۆلەتلەر بىلەن ھەر ساھەدە كەڭ ئىقتىسادىي، مەدەنىي ئالاقىلەرنى قىلىمىز، سودا - سېتىقنى يولغا قويىمىز، دەپ كەلمەكتە ۋە بىر نەچچە يىلدىن بېرى شۇ يولدا ئىزچىل قەدەم تاشلاپ كېلىۋاتىدۇ.

دۆلەتكە كۆپلىگەن چەت ئەللىكلەر، ساياھەتچىلەر، ئىش بىلەرمەنلەر، مۇتەخەسسسلەر، پۇل تاپار سودىگەرلەر كەلمەكتە. ئامېرىكا، ئىتتىپاق گېرمانىيىسى، ياپونىيە ۋە باشقا غەربىي ياۋروپا دۆلەتلىرىدىن كەلگەن كىشىلەرنى شىنجاڭ ئۇيغۇر ئاپتونوم رايونىنىڭ شەھەر - يېزىلىرىدا كۆپلەپ ئۇچرىتىش مۇمكىن. ئۇلار كۆپىنچە بۇ يەرگە ئۆز تېخنىكىلىرى، تۈرلۈك ماشىنىلىرى ۋە تۈرلۈك - تۈمەن ئۆز - ئارا پايدىلىق تەكلىپلىرى بىلەن كەلگەن.

ئۇلارنىڭ كۆپىنى كۆرۈپ، كۆپىنى مۆلچەرلەپ، مەغلۇبىيەتتىن پىشىپ كەتكەن كۆزلىرى ۋە ئەقىللىرى بۇ مەملىكەت پۈتمەس - تۈگىمەس بايلىقلارغا، تېخى ئىنسانىيەتنى ھەيرەتكە سالدىغان، جىددىي پىكىر - مۇلاھىزە يۈرگۈزۈشكە مەجبۇر قىلىدىغان قىياس ۋە ئىمكانىيەتلەرگە ئىگە ئىكەنلىكىنى ھازىردىن باشلاپ ناھايىتى ئېنىق بايقىماقتا.

جۇڭگو كوممۇنىستلار پارتىيىسى مەركىزىي كومىتېتىنىڭ باش شۇجىسىلىق ۋەزىپىسىنى ئۆتەۋاتقان جاۋزىياڭ ئامېرىكىدا چىقىدىغان «ئاتلانتيك» ژۇرنىلىغا بايان قىلغان سۆھبىتىدە: «ئىشكىنى ئېچىۋېتىش سىياسىتى - جۇڭگونىڭ ئۇزۇن ۋاقىتقىچە مۆلچەرلەنگەن، ئاساس - ئېتىبارغا ئىگە بولغان يولىدۇر، ئۇ دۆلەتنىڭ گۈللىنىشى ھەم خەلقنىڭ بېيىشىغا قارىتىلغان. بىز قولغا كەلتۈرگەن مۇۋەپپەقىيەتلىرىمىز بىلەن قانائەتلىنىپ قالمايمىز، تېخىمۇ ئىلگىرىلەيمىز» دەپ ئېيتتى («ھەقىقەت» 1987 - يىل 4 - يانۋار).

مەملىكەتتە چەت ئەللەر بىلەن جۇڭگو ھەمكارلىشىپ مەبلەغ سېلىش ئاساسىدا ئىشلەۋاتقان كارخانىلار 1983 - يىلى 183 بولغان بولسا، كېيىنكى ئۈچ يىل ئىچىدە ئۇنداق كارخانىلارنىڭ سانى 3 مىڭغا يەتكەن، يېقىن ئارىدا بۇنداق كارخانىلارنىڭ سانى 25 مىڭغا يېتىدىكەن.

بۇنداق كارخانىلار شىنجاڭ ئۇيغۇر ئاپتونوم رايونىنىڭ مەركىزى ئۈرۈمچىدىمۇ بار. ئۇلاردىن بىرى - تەڭرىتاغ يۇڭ توقۇمىچىلىق فابرىكىسى. بۇ كارخانا جۇڭگو - ياپونىيە كاپىتال سالىغان مەبلەغ ھېسابىغا 1981 - يىلى قۇرۇلغان. ئۇنىڭغا 13 مىليون 800 مىڭ دوللار سەرپ قىلىنغان. فابرىكا شۇ قەرزنى 15 يىلدا ئۆزۈشى كېرەك. كارخانا بىر - بىرىنى تولدۇرىدىغان ئۈچ شېرىك فابرىكىدىن تەشكىل تاپقان. بىر يېرىم مىڭغا يېقىن ئىشچى - خىزمەتچى ئىشلەيدىكەن. كارخانىنىڭ تەييار يۇڭ -

تەۋىت مەھسۇلاتلىرى دۇنيانىڭ كۆپ مەملىكەتلىرىگە، ئاساسەن ياۋروپا، ئامېرىكا، ياپونىيىگە سېتىلىدۇ، كارخانا ماللىرىنى سوۋېت ئىتتىپاقىمۇ ئالىدۇ. كارخانا دەسلەپ ئۆز مەھسۇلاتلىرىنى، ئېيتايلىق، ئامېرىكىدا كىچىك دۇكانلاردا ساتقان، ئەمدىلىكتە بولسا ئالغان پايدىلىرى ھېسابىغا شۇ مەملىكەتلىرىدە يىرىك مەخسۇس ماگىزىنلار قۇرۇۋالغان. بۇ كارخانا ئىشلەپچىقىرىۋاتقان ماللار ھەقىقەتەنمۇ ناھايىتى چىرايلىق، پىششىق بولۇپ، تۈرلۈك مەملىكەتلىرىدىكى تۈرلۈك تەبىئىيەتتىكى خېرىدارلارنىڭ قىزىقىشلىرىنى ھېسابقا ئالغان ھالدا ئىشلەنگەن. ئۇلارنىڭ رەڭلىرى جۇلالىق، بېزەكلىرى ساددا، لېكىن دىققەتنى تارتماي قويمايدۇ.

مانا شۇ كارخانا 15 يىلدا ئەمەس، ئۈچ يىلدىلا قەرزدىن قىزىقۇپ، 1985 - يىلى ئاپرېل ئېيىدىن باشلاپ ئالغان چوڭ پايدىسىنى ئۆز ئېھتىياجلىرىغا ئىشلىتىشكە باشلىغان. پايدا كارخانىنى كېڭەيتىش، ئاۋاتلاشتۇرۇش، ئىشچى - خىزمەتچىلەرنىڭ ئىجتىمائىي تەلەپلىرى ۋە ئېھتىياجلىرىنى قاندۇرۇش ئۈچۈن سەرپ قىلىنىپتۇ.

كارخانا ئىشچىلىرىنىڭ بىر ئايلىق ئوتتۇرىچە مائاشى 210 يۈەنگە يېتىدىكەن. بۇ باشقا فابرىكىلارغا قارىغاندا %40 ئارتۇق. فابرىكا چۈشلۈك تاماقنى پۇلسىز بېرىشنى يولغا قويغان. كېچىسى ئىشلەگەنلەر قوشۇمچە ھەق ئالىدىكەن. ئىشچىلارغا مەخسۇس كىيىم - كېچەك بېرىلىدىكەن.

مەھسۇلاتلارنىڭ سۈپىتى ياخشىلىنىپ، بازىرى كېڭەيگەنسىمۇ ئىشچىلارنىڭ پاراۋانلىقى، كارخانىنىڭ قۇدرىتى، ئۇنىڭ دۆلەتكە بېرىدىغان پايدىسىمۇ ئۈزلۈكسىز - يۈكسىلىپ بېرىۋېتىپتۇ. قەشقەرغا قايتايلى.

بىز سەمەن مېھمانخانىسىدا تۇرۇۋاتىمىز. بۇرۇن بۇ يەردىكى بىر قەۋەتلىك خىشتىن ياسالغان ئۆيلەردە رۇس كونسۇلخانىسى جايلاشقان ئىكەن. مېھمانخانا ھازىر يېڭى كورپۇس سالغان، ئۇنىڭ ئۆزىگە يارىشا باغ - ھويلىسى بار. بۇ يەردە پاكىستانلىقلار كۆپ.

ئۇلار كۈن بويى نېمىلەرنىدۇ ھېسابلاپ، بەك ئالدىراشتەك كۆرۈنىدۇ. كەچقۇرۇنلۇقى ھويلا خىلمۇخىل مىللەتلەرنىڭ پەرزەنتلىرى بىلەن تولۇپ كېتىدۇ. ئىچكىرىدىن تېلېۋىزور ئېلىپ چىقىپ ھويلىغا قويۇشىدۇ. قوشنا ھويلىلاردىن بالا - چاقا، خوتۇنلار چىقىشىدۇ.

جۇڭگو تېلېۋىزىيىسى كۆپلىگەن چەت ئەل فىلىملىرىنى كۆرسىتىدۇ. بىز كەلسەندە ياپونىيىنىڭ «ئاشىن» دېگەن كۆپ قىسىملىق فىلىمىنى قويۇۋاتقانىكەن. ئايالنىڭ پىداكارلىقىغا ئائىت 36، 37 - قىسىملىرىنى شۇ يەردە كۆردۈم.

جۇڭگو ئۆزىنىڭ مەدەنىي تەرەققىياتىنى چاپسازلاشتۇرۇش كويىدا بولۇۋېتىپتۇ. باشقا مەملىكەتلەر قولغا كەلتۈرگەن تەييار نەتىجىلەرنى چاپساز ۋە ھەر تەرەپلىمە ئۆزلەشتۈرۈش، بۇ ساھەدە كۆپ نەرسىلەرنى يوقاتماسلىق يولىنى تۇتۇپتۇ. ئۆز دەۋرىدە پېتىر



روسىيە ئۈچۈن شۇنداق سىياسەت تۇتقانىدى. شىنجاڭ تېلېۋىزىيىسى كۈندىلىك ھايات يېڭىلىقلىرى ۋە بولۇپمۇ بالىلار تەربىيىسى، ئۇلارنىڭ ئىلمىي-پەننىي دۇنيا قاراشلىرىنى ئۆستۈرۈشكە ئالاھىدە ئېتىبار بېرىدىكەن. دۇنيادا بولۇۋاتقان ھەممە ۋەقەلەرنى خېلى كەڭ يورۇتىدۇ ۋە پۈتۈن جۇڭگو مەن-پەنەتلىرى نۇقتىئىنەزەرىدىن باھالايدۇ.

قەشقەر قەدىمىي كىچىك شەھەر، ئۇ تەرەققىي قىلالمىغان. ئۇ كەلگۈسىدىمۇ چوڭ شەھەر بولمىسا كېرەك. چۈنكى تەبىئىي ئىمكانىيەتلىرى شۇنداق، چەكلىك. لېكىن ھا-زىرقى شارائىتتا قەشقەرنىڭ ئورنى خېلى ئۆسۈشى مۇمكىن. ئۇ قاراقۇرۇم داۋان يولى ئارقىلىق يېقىن شەرق مەملىكەتلىرىگە چىقىش ئۈچۈن ناھايىتى ئەپلىك. داۋاندىن ئېشىپ ئۆتكەندە پاكىستان، ئافغانىستان، ئىران، ھىندىستان ۋە ئۇنىڭ نېرىسىدا ئەرەب مەم-لىكەتلىرى باشلىنىدۇ.

قەشقەر ئەمدى ئۆزىگە نەزەر سېلىۋېتىپتۇ. خۇسۇسىي ئىگىلىك بىلەن شۇغۇللان-غۇچىلار ئەمدىلەتن يەڭگىل يۈك ماشىنىلىرى سېتىپ ئېلىشىۋېتىپتۇ. كوچىلاردا ئۈستى سايۋەنلىك، چىرايلىق بېزەلگەن ئات تاكسىلىرى كۆپ. ھەمراھىم قىرغىز شائىرى جولۇن مامىتوۋ «ئات تاكسىلىرى» غا ناھايىتى ئىشقىۋاز بولۇپ قالدى.

— يۈرۈڭ، چۈشەيلى! — دېدى ھەدەپ مېنى ئۈندەپ. شەھەرلىكلەر «ئات تاكسىلىرى» دىن رازىمەنلىك بىلەن پايدىلىنىدىكەن. ھارۋا-كەش ئەزىمەتلەر سىزنى خالىغان جايىڭىزغا بىردەمدىلا ئاپىرىپ قويدىكەن. بەزىدە بۇ «ئات تاكسىلىرى» غا توپ-توپ ئۇيغۇر قىزلىرى ئولتۇرىدىكەن. ئۇلارنىڭ رەڭ-مۈرەڭ قىزىل لىباسلارغا پۈركەنگەن كۆرۈنۈشى كۆزنى قاماشتۇرىدۇ. گويا چوڭ بىر گۈل كوچا ئوتتۇرىسىدىن يۈگۈرۈپ كېتىۋاتقاندا تۇيۇلىدۇ، ھەممە تەرەپكە ۋە ھەممىگە ئەتىس چاچقاندا...

مەن گالستۇك تاقىغان ئادەمنىڭ «ئات تاكسىسى» دا ئولتۇرۇشنى تەسەۋۋۇر قىلالمىدىم. لېكىن جولۇن ماڭا قارىغاندا ئەركىنرەك ۋە زوقلۇقراق ئىكەن. بىر كۈنى: — مەن ھارۋىغا چۈشتۈم! — دەپ كەلدى ئۇ سۆيۈنۈپ.

ئومۇمەن ئالغاندا، شىنجاڭدا ترانسپورت قىيىنچىلىقلىرى خېلى بار. ئۈرۈمچىدىكى ئاپتوبۇس بېكەتلىرىدە ئادەم دائىم كۆپ، تىقما-تىقماق. ترالىبوس، ترامۋاي، مېترو (يەر ئاستى پويىز يولى) بۇ يەرلەرگە تېخى يېتىپ كەلمىگەن. ئاساسىي قاتناش قورالى ۋېلېسىپىت، ئات، ئېشەك ۋە ئۇيغۇرلار «سۈپەك» دەيدىغان كىچىك تراكتور. «سۈپەك» چېكەتكىگە ئوخشايدۇ، چېكەتكىدەك كۆپ، چېكەتكىدەك خالىغان جايغا يېتىپ بارىدۇ. ئۇنىڭغا قايىل بولماي ئىلاج يوق. بارمىغان جاي، قىلمىغان ئى-شى، كۆتۈرمىگەن يۈكىمۇ يوق. ناھايىتىمۇ ساددا، ئاددىي ھەم پۇختا ۋە ناھايىتىمۇ «جۇڭگوغا باب». ماڭا ئۇ، ماتور ئورنىتىلغان چاقلىق زەمبىلگە ئوخشاپ كۆرۈندى. شىن-جاڭنىڭ قايسى يېرىگە بارمايلى، ئەلۋەتتە «سۈپەك» نىڭ بىر ئىش قىلىۋاتقانلىقىنى كۆ-رىمىز. مەن بۇ ئەدگە كىچان قارا تراكتورچاققا تەن بەردىم. دېھقانلار ئۈچۈن شۇنداق

پېشىق، پۇختا، كىچىككىنە تراكتورلار بەكمۇ زۆرۈر. ئۇ دېھقانلارنىڭ ئاساسىي يۈكىنى كۆتۈرىدۇ، ئۇنىڭ ئېغىرىنى يەڭگىل قىلىدۇ.

لېكىن بۇ يەرگە ياپونىيىنىڭ تۈرلۈك ماركىلىق ئاپتو ماشىنىلىرى خۇددى ئاسماندىن ياغقان دەك يېغىۋېتىپتۇ.

شەھەرنىڭ كوچىلىرى بولسا تار، ۋېلىسىپىتلار، ھارۋىلار، «مىتسۇبىسى»، «تويوتا»، «سۇدزوكى» لەر تىقىلىشىپ كەتكەن، بەزى پىيادىلىكلەر قەيەردىن مېڭىشىنى بىلمەيدۇ. شەھەرلەر بىلەن شەھەرلەر ئارىسىدىكى يوللارمۇ ئانچە كەڭ ئەمەس. يېقىنقى بىر-ئىككى يىل ئىچىدە جۇڭگونىڭ يوللىرىدا تىقما-تىقماقچىلىق بەكمۇ ئېشىپ كېتىپ، چوڭ قىيىنچىلىققا ئايلانسا كېرەك، ئۆسۈش، ئۆزگىرىش بەكمۇ شىددەتلىك.

ئىلگىرى شىنجاڭدىكى جىددىي تەرەققىيات كۆزدە تۇتۇلمىغان بولسا كېرەك، زامانلاشقان يوللار ئۈچۈن تەييارلىق قىلىنمىغان.

ھاۋا يوللىرى، تۆمۈريوللار، قۇرۇقلۇق يوللىرى - جۇڭگونىڭ كۆپ يىللاپ مېھنەت قىلىشىنى تەلەپ قىلىدۇ.

ئايرىم يوللار، خۇسۇسەن قاراقۇرۇم داۋان يولى، تۇرپاندىن باياۋان چۆل ئارقىلاپ قۇمۇل ۋە ئۇ يەردىن جۇڭگونىڭ ئىچكى ئۆلكىلىرىگە بارىدىغان يول ھازىرقى دەۋر تەلەپلىرى ئاساسىدا تۈزىتىلمەكتە ۋە مۇستەھكەملەنمەكتە.

قەشقەردە ئۇششاق ھۈنەرۋەنچىلىك، سودا-سېتىق ۋە خۇسۇسەن لەزىز تائاملار سەنئىتى ئەۋج ئالغان.

سامسپەزىلەر، كاۋاپچىلار، لەڭمەن ئۆستىلىرى، ناۋايىلار رەستە-رەستە بولۇپ نۇرغۇنلىغان كوچىلار، مەيدانلار، يېزا يوللىرى، گۈزەلەرنى ئىگىلەپ ئالغان.

- كەلسە! - دېگەن جاراڭلىق قىچقىرىشلار ئۈزلۈكسىز ئاڭلىنىپ تۇرىدۇ.

يېمەك-ئىچمەك دۇكانلىرى كونسراپ كەتكەن. ئىس، قۇروم ياغ، داغلىرى باسقان، قارىيىپ كەتكەن، ئەمما تائاملىرى لەززەتلىك، مەزىزلىك. ئۇلارنىڭ كۆرۈنۈشىلا ھەرقانداق ئادەمنىڭ ئىشتىھاسىنى ئاچىدۇ ۋە تاماققا بولغان زوقىنى قوزغايدۇ.

ئاشپەز، ناۋايىلار كوچىنى، يولۇچىلارنى دىققەت بىلەن كۆزىتىپ تۇرىدۇ، كەيپىنى بۇزماسلىققا تىرىشىدۇ، سىزگە باشتىن-ئاياغ تازا سىنچىلاپ قارىشىدۇ، گەپكە سالىدۇ، ئاجايىپ خەلق...

قەشقەر خەلقى بولۇپمۇ نان يېقىشقا ۋە پىسچاق سوقۇشقا ئۇستا ئىكەن. نانلارنى تازا ئوبدان پىشۇرىدىكەن، نانلارنىڭ كۆرۈنۈشى، يۈزى بەكمۇ چىرايلىق، بەكمۇ يۇمشاق ھەم لەززەتلىك.

بازارلاردا ئاجايىپ سەنئەتكارلىق بىلەن ئىشلەنگەن كۈمۈش ساپلىق پىسچاقلارنى كۆردۈم. قەشقەر پىسچىقى بۇرۇندىن تارتىپ داڭلىق ۋە ئۇيغۇرلار قەشقەرنىڭ پىسچىقى «دۆلەت كەلتۈرىدۇ» دېيىشىدۇ. بۇنىڭ راستلىقىنى كىم بىلسۇن...

قەشقەر خەلقىنىڭ قەدىمدىن شەكىللەنگەن ئەمەلىي سەنئەت تۈرلىرى كۆپ. خەلقنىڭ ھۈنەر-سەنئەت بۇيۇملىرى ئاستا-ئاستا جاھان بازىرىغا چىقىرىلماقتا. بۇرۇنقى شۆھەر-



رىتىنى ئانچە - مۇنچە تىكلەشكە ئۇرۇنۇۋېتىپتۇ. قەشقەرنىڭ چاڭ - تۆپىلىق، كونا، لېكىن تامامەن شەرقچە يوللىرىدىن بابارەھىم مەشرەپنىڭ ئىزلىرىنى ئاقتۇردۇم. فۇرقەتنىڭ ۋە بۇ يەرلەرنى پىششىق ئۆگەنگەن دانىش- مەن چوقان ۋە لىخانوفنىڭ ئەسەرلىرىنى ئەسلىدىم.

ئەسەپ - ئەسەپ شەربەت كۆلگە بېرىپ قالدىم. شائىر بابارەھىم شۇ كۆلنىڭ تاتلىق سۈيىنى ئىچكەن، ئۇنىڭ ئەتراپىدىكى ئاق، ئاپئاق، ھەددىدىن تاشقىرى ئاپئاق، خۇددى رۇسىيە قىيىنلىرىغا ئوخشايدىغان تېرەكلەر- گە، ئۇلارنىڭ كۆپكۆك، تىنىق، پاك - پاكىزە غوللىرىغا يۆلىنىپ ئۇزاققىچە خىيال سۈرگەن. ... چۈشتى سەۋدايى مۇھەببەت باشمە ...

ئۇنىڭ سۇ يۈزىگە ھەۋەس قىلىپ، تىكىلىپ تۇرغىنى ۋە تىنماي ئاللىنىمىلەرنى پىچىرلىغىنى، ناخشىمۇ، غەزەلمۇ ياكى ئۇنى ئاجايىپ گۈزەللىكى بىلەن ئەسىر قىلغان رە- ناننىڭ نامىمۇ - بۇلارنىڭ ھەممىسىنى كۆز ئالدىمغا كەلتۈرۈپ باقتىم.

تېرەكلەر سۇ يۈزىگە ئاپئاق سايىسىنى تاشلاپ تۇرىدۇ. كۆلدە كۈمۈش ئېرىۋات- قانغا ئوخشايدۇ. سۇنىڭ تېگى خېلى قاراڭغۇ. قارىسىڭىز دەرھال ئادەمنىڭ ئەكسى كۆ- رۈنىدۇ. بابارەھىم بۇ سۇدىن كىمنىڭ ئەكسىنى ئىزدىگەن؟

مەشرەپنىڭ ئۆتكۈر قانچىلىق بۇرنى، چوڭ چاڭقاق قارا كۆزلىرى، ئاپئاق ماڭلىيىغا كۆتۈرۈلگەن قويۇق قاشلىرى كۆل ئەتراپىدىكى غەمكىن كىشىلەرنىڭ ئادەم بالىسىنىڭ تەقدىرى توغرىسىدا مەسلە قويۇپ تالاشقانلىقىنى كۆرگەندە تېخىمۇ چىرايلىق بولۇپ كەتكەندۇر، ئۇ دائىم ئىچكى دۇنياسىدا نېمىنىڭدۇر جاراڭلاپ تۇرغانلىقىنى ھېس قىلغان- دۇر. قوڭغۇراقمىكىن؟ ئىككى كۈمۈش تاۋاقنى بىر - بىرىگە ئاستا تەگكۈزسىڭىز شۇنداق جاراڭلىق ئاۋاز چىقىدۇ. بابارەھىم بۇ سىرلىق جاراڭلىق ئاۋازنىڭ دائىم سۆزگە ئايلىنىد- شىنى ۋە كۆكسىنى تاتىلاپ تۇرۇشىنى بىلىدۇ. شۇنداق چاغلاردا نېمە ئۈچۈندۇر ئۈزلۈك- سىز نەمەنگان كۆز ئالدىغا كېلىدۇ. ئاندىن كېيىن كۆكسىدىن ئاھاڭ پەردىلىرىگە ئۈرۈل- گان كۈيلەر باشلىنىدۇ.

كۆردۈم يۈزۈڭنى دىۋانە بولدۇم...

مىسرالار ئۇنىڭ كۆكسىدىن ئېتىلىپ چىقىپ شەربەت كۆل شولىسىغا ئالتۇن بېلىق- سىمان سىڭىپ كېتىدۇ. ئادەم بالىسىنىڭ نى - نى قىيىنچىلىقلار، ئازاب - ئوقۇبەتلەرنى تارتىپ ئاخىرى مەرىپەتكە يېتىشى، ئارستوتىل تازىلىنىش دەپ ئاتىغان ھالەتكە مۇيەس- سەر بولۇشى توغرىسىدا مەشرەپ شۇ يەردە خىيال سۈرگەن.

بىر قەترە ئەردىم چۆمدۈم دېڭىزغا،

گىردىم سەدەپكە دۇردانە بولدۇم...

بۇ سۆزلەر مەنىسىنىڭ چەكسىزلىكى ۋە چوڭقۇرلۇقى بىلەن ئادەمنى ھەيرەتكە سا- لىدۇ. بابارەھىم دۇنيا قۇرۇلۇشى بىلەن ئىنسان شەخسى ئوتتۇرىسىدىكى ئۇيغۇنلۇق

ۋە شۇنىڭ بىلەن بىرگە جىددىي قارىمۇ - قارشىلىقنى ناھايىتى كۈچلۈك ھېس قىلغان، تۈۋىگە يەتكەن. ئۇنىڭ بارچە گۈزەل، رومانىك ھېس - تۇيغۇ پەردىلىرىگە ئورالغان شېئىرلىرى ئەنە شۇ ئۇيغۇنلۇق ۋە ئەنە شۇ زىددىيەتلەر بىرلىكى توغرىسىدا يېزىلغان ئىدى.

ئۇيغۇر دوستلىرىم ماڭا «پەنجىگاھ» مۇقامى ئېلىنغان لېنتىنى سوۋغا قىلىشتى. مەشرەپ مۇقاملىرىنى ئۇيغۇر مۇقامچىلىرى چەكسىز ئىجتىھات بىلەن، يۈرەكنى ئۆرتەيدىغان ئاۋاز ئېقىملىرى بىلەن كۈيلەيدىكەن. ئۇلارنىڭ ئاق تېرەكلەرنىڭ ئاستىدا ئولتۇرۇپ ئېيتقان بۇ باھاسز سىمفونىيە سادالىرىغا تەڭكەش بولۇپ تۇغۇلغان گۈزەل شېئىرلار كىشىلەرنى بىر - بىرىگە نەقەدەر دوست - ئاشنا قىلىپ تۇرىدۇ - ھە!

قەشقەرنىڭ بوز يەرلىرىدە - شۇ كۈل رەڭ تۇپراقتا ئاق تېرەكلەر ئادەتتىن تاشقىرى ئاقراق بولۇپ كۆرۈنىدۇ، قېيىن تېگىدىكى قاردەك... تېرەكلەر بۇ يەرگە باشقىچە شائىرانە روھ ۋە گۈزەللىك بېغىشلايدۇ. ھە، ئاشۇ زامانلاردىن بېرى قانچە ۋاقىتلار، قانچە نە - سىللەر ئۆتتى، ئۆزگەردى... يەنىلا شۇ سۇ، شۇ تېرەكلەر، شۇ كۈمۈش نەقىشلەر ئۆز پېتىچە... بۇ غەلىتە رەڭ نەزەرگە ئارام بېرىدۇ، كۆزنى ئەركىلىتىدۇ. ئۇيغۇرلار بۇ جاي - لارنى «ياغادۇ» دەپ ئاتىشىدۇ. بىزنىڭچە ياغادۇ «نۇرلۇق» جاي دېگىنى. خەلق - شائىر. ئۇ، ئۆز يەرلىرىگە دائىم ئېنىق، دەل شائىرانە نام تاپىدۇ. بىزدە تاشكەنت ئەتراپىدا، پەركەنتكە كىرىپ بارغاندا شۇنداق كۈمۈش نۇر كۆزگە چېلىقىدۇ (شۇنىڭ ئۈچۈنمۇ بۇ يەرلەرنى نۇر ماكانى دەپ ئاتاشقان).

ياش قەشقەرلىك يىگىت - قىزلار شەربەت كۆل بويىغا كېلىپ، ھەشىمەتلىك ئورۇن - دۇقلارغا ئولتۇرۇپ، سائەتلەپ سۈرەت سىزىشنى ياخشى كۆرىدۇ، ئاق نۇرنىڭ سىرىنى تېپىشقا ئۇرۇنىدۇ.

ئەتراپتا كۇلا كىيگەن كىشىلەر كېزىپ يۈرىدۇ. زىيارەتكە كەلگەن مومايلار... كۆ - زىڭىزگە تەلمۈرۈپ قارايدۇ. ئۇزاقلاردا قالغان تۇغقانلىرىنى ئەسلىشەمدۇ، باشقىمۇ، بۇنى كىم بىلسۇن... مومايلارنىڭ خىيالى دائىم يوقالغان قېرىنداشلىرىدا بولىدۇ. يۇرتىنى ساقلاش، قېرىندىشىنى ساقلاش ھېسسىياتى قانلىرىدا ھۆكۈمران...

ئاپئاق خوجا مازىرىنىڭ ھويلىسىدا ئاپتاپپەرەسلەر گۈللەپ، ئىگىلىپ، سېرىق سا - ماغا مەدھىيە ئېيتماقتا. ئۇلارنىڭ سېرىق گۈلىشىنى كاشىن نەقىشلەرنىڭ كۈمۈش يال - قۇنى بىلەن قوشۇلۇپ كەتكەن، خۇددى ئاسماننىڭ ھاۋا رەڭ كۆكى بېيىت ئېيتقانداك. تەبىئەت ۋە ئادەملەرنىڭ شائىرانە يۈرىكى بۇ يەردە - شۇ قەدىمىي نۇردا - ئاق، سې -

رىق، ھاۋا رەڭدىن ساددا ۋە باشقا ھېچ يەردە ئۇچرىمايدىغان غەزەل ياراتقاندىكىن. لېكىن ئىلاج قانچە... ۋاقتىمىز قىسقا، ئاستاغىنە نۇرلۇق ماكاننى تەرك ئەتتۇق.

قەشقەرلىكلەر ئاق سېرىققا خۇشتار كېلىدىكەن. خۇسۇسەن خوتۇن - قىزلار ۋە بالىلارنىڭ رەڭگى رۇخسارى خۇددى سۈتتە يۇغۇرۇلغاندەك. قىزلار ۋە ئوغۇل بالىلارنىڭ مەڭزىلىرى شۇنداق قىزىلكى، خۇددى ئۇستا رەسساملارنىڭ قولى بىلەن ئالاھىدە بويالغان دەك. ئۇلار يىپەكتەك يۇمشاق ۋە جانان چىنىمدەك نازۇك، كۆزلىرى چوڭ - چوڭ، توم

قارا، گويا تاڭ يۇلتۇزىدەك چاقناپ تۇرىدۇ، تىللىرى چۈچۈك ۋە خۇش لەۋ، كېيىن تۇر-
پان شەھىرىگە بارغىنىمىزدا ئۇ يەرنىڭمۇ ئاساسىي ئاھالىسى - تۈركىي خەلقلەرنىڭ پەر-
زەنتلىرى بولۇپ، ئۇلارنىڭ رەڭگى - رۇخسارىنىڭمۇ قىزىلى - قىزىل، ئېقى - ئاق ئىكەنلى-
كىنى كۆردۈق.

قەشقەر مىللىي بالىلار باغچىسى... بۇ يەردە ئاللىبۇرۇنلا غەربىي ياۋروپالىق مېھ-
مانلارنىڭ توپ - توپ بولۇشۇپ يۈرگەنلىكىنى، ئۇلارنىڭ ئەڭ يېڭى فوتو ئاپپاراتلار بى-
لەن ھويلىدا ئويىناپ يۈرگەن، مەشغۇلات قىلىۋاتقان بالىلارنى سۈرەتكە ئېلىۋاتقانلىقىم-
نى كۆردۈق.

بالىلار رەڭمۇرەڭ زەرلىك مىللىي كىيىملەرنى كىيىپ، باغچىنىڭ مىللىي ئۇسۇلدا
زىننەتلەنگەن تۆت چاسا زالىدا ھەممە چەت ئەللىكلەرگە كونسېرت قويۇپ بېرىۋاتاتتى.
ئۇلارنىڭ قىزىل كۆڭلەكلىرى، گۈللۈك ئۇيغۇر دوپپىلىرى، بويۇنلىرىدىكى مارجان-
لار، ئۆزبېكچە بەقەسەم چاپانلىرى، كۆك تونلىرى ئۆزىگە ئاجايىپ ياراشقان. بالىلار بىر
قانچە خەلقئارا ناخشىلارنى كېلىشتۈرۈپ ئېيتىشتى، بىرقانچە ئۆزبېكچە «ئۇسسۇل»،
ناخشىلارنىمۇ ئوقۇشتى، ئويۇنغا چۈشۈشتى:

باغچىمىزغا يارىشار
رەڭمۇرەڭ گۈللەر.

سەممىي، خۇشال كونسېرتتىن كۆڭلىمىز ئېچىلىپ، ھويلىغا چىققاق، بىر غەربىي
گېرمانىيىلىك ئەزىمەت رەڭگى - رويى سۇلغان ئىككى بالىنى يەرگە ئولتۇرغۇزۇپ، بالى-
لارغا خاس بىپەرۋالىقنى كۈچەپ سۈرەتكە ئېلىۋاتقانلىقىنى كۆردۈق. ئۇنىڭغا بىر پەس
قاراپ تۇردۇم. كۆزۈم كۆزىگە چۈشتى، ئۇ ماڭا تەتۈر قارىدى ۋە بالىلاردىن يىراق
كەتتى...

سەن ئۆز يۇرتۇڭدا بۇنچىلىك تىنىق، بالىلىق چىرايلىرىنى كۆرگەنمىدىڭ؟ نەي
ئاۋازىدەك جاراڭلىق ۋە يېقىملىق ئاۋازلارنى ئاڭلىغانمىدىڭ، ئەي ياۋروپالىق مېھمانىم!
بالىلارنىڭ ئويۇنلىرىنى كۆرمەي، ئىككى نىمجان بالىنى سۈرەتكە چۈشۈرۈش بىلەن مەش-
غۇلسەن!

بۇ گۆدەكلەر قەدىمكى جاپاكەش شەرقنىڭ ھازىرقى ياشلىقى... كۆر، ئۇلارنىڭ چا-
ۋاك چېلىپ، قارلىغاچتەك ئويىناشلىرىنى! ياكى شۇنچىۋالا ئوتلۇق ھېس - تۇيغۇلار ساڭا
ياتمۇ؟

سەن گۆدەك چېغىڭدا شۇنداق ناخشىلارنى ئېيتقانمىدىڭ، ئويىنىغانمىدىڭ؟ باشقا
خەلقلەرنىڭ ناخشىلىرىنى ئۆز ناخشاڭدەك كۆرگەنمىدىڭ؟

توۋا - توۋا! ساڭا كىم ئۆگەتتى، باشقا يۇرتلارغا بارغاندا ئەخلىت دۇۋىلىرىنى سۈرەتكە ئېلىشنى! مېۋىگە قونغان چىۋىنىلەرنى كۆرۈسەنۇ، لېكىن مېۋىنىڭ ئۆزىنى كۆ- رۇشنى خالىمايسەن!

سېنى كىم شۇنچىلىك ئالا كۆڭۈل قىلىپ قويدى، چەت ئەللىك بۇرادەر؟ «ئەي، خۇدا! ئاسمانغا چىقىدىغان يول بارمۇ؟» دەپ سورايتىكەن بىر خۇيزۇ خوتۇن تۇرمۇش- نىڭ دەرد - ئەلەملىرى جېنىدىن ئۆتۈپ كەتكەندە. ئۆتمۈشتە ئىزىلە - ئىزىلە ئاسمانغا چىقىدىغان يولنى ئىزدەشتىن باشقا ئىلاجى قالمىغان خەلقلەر ياشايدىغان دىيارغا كەپ- سەن. بۇنىڭ ئۈچۈن دېڭىزلاردىن ئۆتكەنسەن.

قارىغىنا... بىزنى، دۇنيا خەلقىنى نېمىلەر يېقىنلاشتۇرىدۇ؟
قارىغىنا... بىزنى، دۇنيا خەلقىنى نېمىلەر يىراقلاشتۇرىدۇ؟ ئەي، بۇرادەر، ئا- دەملەرنى يىراقلاشتۇرما، يېقىنلاشتۇر! بۆلگۈنچىلىك سالما، بىرلەشتۈر!
سېنى كۆرۈپ، تۇرپان مېھمانخانىسى ھويلىسىدا كەچلىك تاماقتىن كېيىن، دۇنيا- نىڭ ئونلىغان مەملىكەتلىرىدىن كەلگەن ساياھەتچىلەرنىڭ بىر مەيدان بولۇپ ئويۇنغا چۈشكەنلىرىنى مانا ھازىر ئەسلىدىم. شۇ چاغدا تۇرپانلىق ئۇيغۇر يىگىت - قىزلار بىزگە شوخ، جانلىق، نازۇك ناخشىلارنى ئېيتىپ بەرگەن، يالقۇننىڭ تىلىدەك بولۇپ ئۇسسۇل- غا چۈشكەن، كېيىن ھەممىزنى، يۈزلەرچە چەت ئەللىك كىشىلەرنى ئۇسسۇلغا تارتقا- ئىدى.

ئويۇن ۋە مۇزىكا ھەممىنى بىردەك قىلىپ قويدى. يامان غەرەزلەر چۇل - چۇل بول- دى. يۈزلەرگە ئاجايىپ تەبەسسۇملار قوندى. ھەممە خەلقلەر پەرزەنتلىرىنىڭ چىرايلى- رىغا كۈلكە بەكمۇ يارىشىدىكەن.
- نى خاۋ؟ - دېدىم مەن ياپونىيىلىك يىگىتكە. ئۇنىڭ يەلكىسىگە تۆت دانە فوتۇ ئاپپارات ئېسىلغانىدى.

- نى خاۋ، نى خاۋ، - دېدى ئۇمۇ بىر مەھەل جانلىنىپ.
- جاپان، - دېدىم ئۇنىڭ قولىدىن تۇتۇپ.
- سەمەرقەند! سەمەرقەند! - دېدى ئۇ چىرايى ئېچىلىپ كۈلگەنچە، كېيىن ئالدىراپ -

تېنەپ ھەمراھىنى چاقىرىشقا باشلىدى، - سەمەرقەند، ئۆزبېك! سەمەرقەند، ئۆزبېك! ئۇنىڭ ھەمراھى رۇسچىنى ئانچە - مۇنچە بىلىدىكەن. ئۇ ئۆزبېكىستانغا بارغانلىقى، يەنە بېرىش ئارزۇسىدا ئىكەنلىكىنى سۆزلەپ چۈشەندۈردى.
يەر يۈزى يوللىرىدا قېنى ئەمدى دائىم شۇنداق سەمىمىيەت ئۇچراشسا، دۈشمەن- لىك يوقالسا!

شىنجاڭنىڭ يوللىرى، شەھەرلىرىدە ياپون ئاپتو ماشىنىلىرى، كارخانىلىرىدا يا- پون تېخنىكىسى ۋە ياپون كىشىلىرىنىڭ ئۆزلىرىمۇ پات - پات كۆزگە چېلىقىپ تۇرىدۇ.

جۇڭگو-ياپونىيە بىلەن ئىقتىسادىي، مەدەنىي ساھەلەر بويىچە خېلى كەڭ ئالاقە ئورنىتىپتۇ. ئىش بىلەن مەن ياپونلار بۇ يەرلەردە ياخشى پائالىيەت مەيدانلىرى ئېچىلىۋاتقانلىقىنى سەزمەكتە. ھەر ھالدا ئۇلار ئۆزئارا خېلى پايدا كەلتۈرۈدىغان ئىشلارنى مۆلچەرلەپ، نەزەر سېلىپ يۈرۈشۈپتۇ.

جۇڭگونىڭ ئانچە-مۇنچە ياشلىرى ياپونىيەگە بېرىپ ئوقۇۋېتىپتۇ. ئۇلاردا ئېلىپكە ترونىكا، ئاپتوماتىكا ۋە شۇلارغا ئوخشاش زامانىۋىي پەن ساھەلىرىنى ئۆگىنىشكە قىزدىقش كۈچلۈك ئىكەن.

جۇڭگو دۇنياغا ئىشىكىنى كەڭ ئاچقانسىرى ياشلارنىڭمۇ كۆزلىرى غەرب تېخنىكىسى، ئىقتىسادىي، مەدەنىيىتى، پەلسەپىسىگە كۆپرەك چۈشىدىغان بوپتۇ. ياشلار ئىچىدە مائىي، ئىقتىسادىي ھاياتىدا يۈز بېرىۋاتقان شىددەتلىك ئۆزگىرىشلەرنى ئەمەلگە ئاشۇرغۇچى تەسىرلىك كۈچكە ئايلانماقتا. ئۇلار مەملىكەتنىڭ ئىلمىي-تېخنىكا بىلەن قوراللىنىشى، دېموكراتىيىلىشى جەريانلىرىنى چاپسانلاشتۇرماقتا. ياشلارنىڭ بىر قىسمى ئىچىدە «غەربچە ئۇسسۇل» دىكى ھاياتقا قىزىقىشۇمۇ ئۆزىنى كۆرسەتمەكتە. ھازىر جۇڭگو ئىشچى كۈچلىرى كۆپلەپ يېتىلمەكتە. جۇڭگوشۇناس ئالىم ل. دىل يۇسىننىڭ يېزىشىچە، ھازىر جۇڭگودا ھەر يىلى ئىشلەش قابىلىيىتىگە ئىگە بولغان 20 مىليون ئادەم قورامىغا يېتىدىكەن.

ئىشچى كۈچلىرى... بۇ يەردە ئۇنىڭ چېكى يوقتەك. مىسال ئۈچۈن ئالغاندا، سىچۇەن ئۆلكىسىدە 80 مىليون دېھقان بار. ۋەھالەنكى بۇ ئۆلكىنىڭ يەر شارائىتى ئۈچۈن 30 مىليون دېھقان يېتىپ ئاشىدۇ. بىر ئۆلكىنىڭ ئۆزىدە 50 مىليون ئارتۇق ئىشچى كۈچى بار... بۇنىڭدىن تاشقىرى يەنە تولۇق ئىشلەش كۈچىگە ئىگە بولغان كۈچلەر مەۋجۇت.

بارچە ھېسابلار ئەنە شۇنداق... جۇڭگو ئېغىر ئازاب-ئوقۇبەت بىلەن تولغان «مەدەنىيەت ئىنقىلابى» دىن كېيىن، تەمكىنلىك، سەۋرى-تاقەت، ئەقلىي-پاراسەت بىلەن ئۆزىنى ئوڭشاپ ئالماقتا. باشباش تاقلىق، ئىككى يۈزلىمىلىك، تەخسىكەشلىك، كۆز بويامچىلىققا ئوخشاش ئىللەتلەردىن دادىل ۋە ھېچقاچان ئۇنداق ھالەتكە قايتمايدىغان بولۇپ قۇتۇلۇشقا باشلىماقتا. ھەقىقىي، ھاياتىي كۈچكە ئىگە، ئاقىلانە شوئارلار ئوتتۇرىغا قويۇلماقتا. مەسىلەن، قەشقەر ۋە ئۇنىڭ ئەتراپلىرىدا خەلق ھەربىيلەر بىلەن قولىنى قولغا تۇتۇشۇپ شەھەر ۋە يېزىلارنى ئاۋاتلاشتۇرۇش، تۇرمۇش مەدەنىيىتىنى يۇقىرى كۆتۈرۈش، ھەممە ساھەلەردە باياشادلىق ئورنىتىش ئۈچۈن غەيرەت قىلماقتا. كوچىلار، مەيدانلارنىڭ تازىلىقى جايىدا. كونىراپ چىرىگەن ئۆيلەر چېقىپ تاشلانماقتا، يېڭى مەيدانلار، كوچىلار ياسالماقتا. ھايات رەتلىك، نورمال ھالەتكە كىرمەكتە.

ئارغۇ، ئوپال، قوشئېرىققا ئوخشاش يېزىلاردا دېھقانلار ئات-ئېشەكلەردە توپا توشۇپ، تاشلىق يەرلەرنى تولدۇرۇپ زىرائەت مەيدانلىرى بەرپا قىلماقتا. بۇ يەرلەردە

دېھقانلارنىڭ قورۇلىرى چوڭ، مۇستەھكەم ۋە سەرەمپان. كېيىنكى يىللار ئىچىدە دېھقانلارنىڭ قولىغا پۇل چۈشكەن، يېزىلاردا قۇرۇلۇشلارمۇ جانلىنىپ كەتكەن. ئۇيغۇر خەلقىنىڭ تارىخىي مەدەنىي يادكارلىقلىرىنىمۇ تىكلەش، ياشاشقا كېيىنكى ئىككى - ئۈچ يىل ئىچىدە ياخشى ئېتىبار بېرىلگەن. «تۈركىي تىللار دىۋانى»، «قۇتادغۇ بىلىك» كە ئوخشاش ئۇلۇغ يادنامىلار ئىلمىي جەھەتتىن خېلى پۇختا ھالدا نەشر قىلىنغان.

1960 - يىلى سالىھ مۇتەللىپوۋ مەھمۇد قەشقەرىنىڭ «دىۋانۇ لۇغەتت تۈرك» (تۈركىي تىللار دىۋانى) نى خېلى چوڭقۇر ئىلمىي - مەدەنىي ئاساستا نەشر قىلدۇرغان. ئىدى. شۇ چاغدا بۇ ئۇلۇغ ئالىم ھەققىدە خىيالىمدا بولسىمۇ تەسەۋۋۇر قىلغان ۋە قاچان بولمىسۇن، كۈنلەرنىڭ بىرىدە ئۇنىڭ تۇغۇلغان ۋە جەستى دەپنە قىلىنغان جايلارنى كۆرۈشنى ئارزۇ قىلغانىدىم.

مانا، قەشقەرگە كېلىپ، شۇ ئارزۇيىمىز ئەمەلگە ئاشتى. مەھمۇد قەشقەرى ياشىغان ۋە تۇغۇلغان، دەپنە قىلىنغان يېزىنىڭ نامى - ئوپال. ئۇ قەشقەردىن 50 چاقىرىمچە غەربتە، ئۇلۇغ تاغلار ئېتىكىگە جايلاشقان گۈزەل يېزا. بۇرۇنقى چاغدا بۇ يەرلەر قاراخانلارنىڭ يازلىق قارارگاھى بولغان.

ئوپال - شارقىراپ تۇرغان بۇلاقلار ۋە چۆلدەرىگەن تىنىق سايلار ماكانى. ئۇ كۆك تېرەكلەرگە ۋە باغلارغا پۈركىنىپ تۇرىدۇ.

ئوپالغا كەلگۈچە نەچچە ئون چاقىرىم كېلىدىغان تەپتەكشى چىغىر تاشيوللارنى بېشىپ ئۆتتۇق. يولنىڭ ئەتراپلىرىمۇ كۆز يەتمەس تەكشى كەتكەن يېزا، خۇددى ئەتەي قول بىلەن تەكشىلەنگەندەك. تەبىئەتتىمۇ مۆجىزە كۆپ ئىكەن. ئەنە شۇ تەكشى تاشلىقلارمۇ بۇسلىشىپ ياتىدۇ. بىپايان تاشلىقلار تۈگىگەندە ئوپالنىڭ كۆك تېرەكزارلىقلىرى باشلاندى.

باغلىق كوچىلاردىن ئۆتۈپ ئېگىزلىككە كۆتۈرۈلدۇق. كۈتۈلمىگەندە ئېگىز دەرەخلەر بىلەن ئورالغان بىر بۇرجەكتىن چىقتۇق. كونا قەبرىلەرنى ئايلىنىپ ئۆتتۇق. بۇ يەردە تىپتىنلىق بىر بۇلاق بۇلدۇقلاپ تۇراتتى.

— زەر بۇلاق ... — دەپ پىچىرلىدى ھەمراھىمىز بۇ يەردىكى جىمجىتلىقنى بۇزۇشنى خالىمىغاندەك، — ئىچىڭ ...

ئالتۇن بۇلاقنىڭ سۈيىدىن ئىچتىم، تەمى ناھايىتى تاتلىق ئىكەن. بۇلاق يېنىدىن ئۇزۇن سوقماق يوللار بىلە دۆڭ تەرەپكە قاراپ ئۆرلەپ چىقتۇق. ئۇ يەردىن ئۆتۈپ، چوڭ بىر مەيدانغا چىقتۇق.

بۇ يەردە سۈزۈك بۇلاق سۈيى خېلى پەستە شىلدىرلاپ ئېقىپ تۇراتتى. ئۇنىڭ ئەتراپىنى قەدىمى ئاق تېرەكلەر قورشىغانىدى. ئۇلارنى «ھاي - ھاي تېرەك» دەيدىكەن. بۇ تېرەكلەرنىڭ يىلتىزى بىر بولسا كېرەك. ئۇنى ئەدىب مەھمۇد قەشقەرى ئۆز قولى بىلەن تىككەن ۋە نام بەرگەن، دېيىشىدۇ. تېرەكلەر نەچچە ئەسىرلەردىن بېرى يىلتىزدىن

كۆكلەپ كېلىۋاتسا كېرەك. ئالىم شۇ يەرلەردە - ئاشۇ دۆڭدە ئون يىل مۇدەررىسلىك قىلغان، كېيىن ئۆمرىنىڭ ئاخىرىدا شۇ يەردە ياشىغان ۋە دەپنە قىلىنغان. ھازىر ئېگىز تۆپىلىك تە ئۇنىڭغا قەبرىگاھ ۋە مەخسۇس يادىكارلىق بىنالىرى تىكلەنگەن. مۇزېي ياساش ھەرب كىتى باشلىنىپتۇ. يادىكارلىق ئالىمغا مۇناسىپ تەنتەنە ۋە دست بىلەن تۇرغۇزۇلغان. يۈكسەك قەبرىگاھنىڭ غەربىدە پامىر تاغلىرى، شىمالدا تەڭرىتاغلىرى، جەنۇبىدا قارا قۇرۇم تاغلىرى بار. تەڭرىتاغلىرىنىڭ ئاياغلىرىغا جايلاشقان، بۇ يەردىن ھەيۋىتى كۆرۈنۈپ تۇرغان مەۋلان تېغى باغرىدا سان - ساناقسىز غارلار بار. بۇ غارلاردا بۇد پەرەس - تىلەر ياشىغان. تۆۋەندە قوششېرىق ۋە ئازىق كەنتلىرى كۈمۈشتەك جىگدىلىكلەر، با - راقسان ئۆسكەن تېرەكزار، جۇلالاپ تۇرغان ئاپتاپپەرەس مەيدانلىرى ئارىسىدا جىمجىت لاتاپەت بىلەن نەپەس ئالىدۇ. مانا بۇ نورۇزبۇلاق، مانا بۇ مارجانبۇلاق ... ئاۋۇ ... ئۇلارنى ساناپ بولۇش قىيىن.

قەبرىگاھتا، ئۇيغۇر رەسسامى غازى ئەمەت سىزغان مەھمۇد قەشقەرىنىڭ سۈرىتىگە ئۇزاق تىكلەدىم. ئالىمنىڭ بېشىدا ئۇيغۇرلارنىڭ سۆيۈملۈك شاپاق دوپپىسى، ئۇنىڭ كۆزلىرى ئىزدەشتىن ھېچقاچان تالمايدىغان ئادەملەرنىڭ كۆزلىرىگە ئوخشاش تازا ۋە روشەن. مەھمۇد قەشقەرى سۆزلەرنى يوقىلىپ كېتىشتىن ساقلاپ قالغان تەڭرىتاغ يوق ئالىم. ئۇنىڭ داھىيانە شاراپىتى بىلەن مىڭلىغان سۆزلەر ئەمدى مەڭگۈ تىرىك، ئۇ سۆزلەر ئازىق بۇلاقلارغا ئوخشاش قايناپ تۇرىدۇ، نەچچىلىگەن خەلقلەرنىڭ شائىرلىرىغا ئىلھام بېرىۋېرىدۇ. مەھمۇد قەشقەرىگە ئوخشاش دانىشمەن ئالىملار ئىنسانىيەت جەمئىيەت تارىخى ئۈچۈن سا - ناقلىقلا. مەھمۇد قەشقەرى خەلقلەرنىڭ سۆزلىرىنىلا ئەمەس، ئۇلارنىڭ يامبۇ، ئالتۇن دەك ئېسىل ماقال - تەمسىلىلىرى ۋە رېئالىستىك روھقا باي شېئىرىيىتىمىمۇ ئەسلىر ئۈچۈن، تۈركىي خەلقلەرنىڭ بەختى ئۈچۈن ساقلاپ قالغان. «تۈركىي تىللار دىۋانى» تۈركىي خەلقلەرنىڭ جاھان مەدەنىيىتى خەزىنىسىگە قوشقان ئۆلمەس ئۇلۇغ تۆھپىلىرىنىڭ بىرىدۇر.

ئوپال ۋادىسىدىن چىقىپ، يەنە چەكسىز كەتكەن تۈپتۈز تاشلىق سايلارنى ئارىلاپ قىرغىز ئاپتونوم ئوبلاستىنىڭ مەركىزى ئاتۇشقا كەلدۇق. بۇ يەردە «ماناسچى» چوڭ ئاقىن يۈسۈپ مامايىنى كۆرۈشكە، چىرايلىق تۇرىسا ئايىمنىڭ چىمەندەك ناخشىلىرىنى ئاڭلاشقا، ئوتتۇزىنچى يىللاردا تاشكەنتتە ئىشچىلار مەكتىپىدە ئوقۇغان ئەدىب ئابدۇ - قادىر توختارۇۋنىڭ ھېكايىلىرىنى ئاڭلاشقا، مەشھەدنىڭ ئاجايىپ خۇش پۇراقلىرى گۈپۈل - دەپ تۇرغان ئەنجۈرلۈك باغلىرىنى كۆرۈشكە، تاغلار ئارىسىغا جايلاشقان ئارغۇ يېزىسىنىڭ بۈگۈنكى ئۆزگىرىشلىرىگە ئائىت تۇرمۇشى بىلەن تونۇشۇشقا، مەرد، بىر سۆزلۈك،

سەنئەتنى ياخشى كۆرۈدىغان مېھنەتكەش ئادەملەر بىلەن بىر پەس بىللە ئولتۇرۇشقا مۇيەسسەر بولدۇق.

— باردى - كەلدى قىلىپ تۇرۇشايلى، — دېيىشتى نەدە بولمىسۇن بۇ ئادەملەر ئوچۇق چىراي بىلەن.

— دوستلىشايلى، تۇرمۇشىمىز ياخشى بولىدۇ.

— بىزدىن دوستلىرىمىز — سوۋېت كىشىلىرىگە سالام ئېيتىدىغانلار...

قەشقەردىن ئۈرۈمچىگە قايتىدىغان ۋاقتىمىز بولۇپ قالدى. تۇپرىقى ئاينىڭ تۈپ رىقىدەك جايدىن يەنە ھاۋاغا كۆتۈرۈلۈپ.

ھەمراھىم ماڭا جۇڭگو گېزىتلىرىنى ئوقۇپ بەردى. «گۇاڭمېن رىباۋ» («نۇر گېزىت» تى) نىڭ 1986 - يىلى 3 سېنتەبىر ساندا يازغۇچى سۇ شۈيەننىڭ «كۆز ياشىمىز ناخشا» ناملىق سەھنە ئەسىرىدىن پارچە بېسىلغان. سەھنە ئەسىرى XX ئەسىرنىڭ ئۇلۇغ ئەدىبلىرىدىن بىرى لاۋشى توغرىسىدا ھېكايە قىلىدۇ.

«مەدەنىيەت ئىنقىلابى» ۋاقتىدا لاۋشى بىلەن ياش بىر قىز ئوتتۇرىسىدا شۇنداق بىر سۆھبەت بولۇپ ئۆتتۇ: قىز كوچىدا نېمە قىلىشنى، نەگە بېرىشنى بىلمەي يىغلاپ تۇرىدۇ. بىر بوۋايىنىڭ ئىچى ئاغرىپ، ئۇنىڭ ئالدىدا توختايدۇ ۋە نېمە بولغانلىقىنى سورايدۇ. قىز يىراق بىر ئۆلكىگە كېتىۋاتقانلىقىنى، لېكىن يول خىراجىتى ئۈچۈن پۇلى يوقلۇقىنى ئېيتىدۇ. «نېمە ئۈچۈن شۇنداق بولدى؟» دېگەن سوئالغا: «ئاتا - ئانىنى ئەكسىيەتچى ئالىم دەپ ئەيىبلەشتى ۋە ئۇلارنى ئېلىپ كېتىشتى. مەن ئەكسىيەتچى ئاتا - ئانىمىدىن ۋاز كەچتىم ۋە ھازىر يالغۇز قالدىم. ئەمدى مەن بۇ يەردە تۇرالمايمەن. كېتىشىم كېرەك. مەن ئىنقىلابىمىزغا ئىشىنىمەن، پۈتۈن ۋۇجۇدۇم، دىلىم بىلەن ئىنى قىلاب تەرەپدارمەن، ئۇنىڭغا ئۆمرۈم بويى خىزمەت قىلىم دەيمەن» دەپ جاۋاب بېرىدۇ. قىز توختىماي يىغلايدۇ. «لېكىن ئىنقىلاب مېنى بىلىشنى خالىمايۋاتىدۇ، مېنى تونۇمايۋاتىدۇ، مېنى ئۆز قوينىغا ئالمايۋاتىدۇ. مەسلىھەت بېرىڭ، ئەمدى مەن زادى نېمە قىلالايمەن؟» دەيدۇ قىز زارلىنىپ.

لاۋشى قىزغا مۇنداق دەپ جاۋاب بېرىدۇ: «يېزىغا، تۇغقانلىرىڭىز قېشىغا بېرىڭ. بەلكى سىز تەبىئەت قۇچىقىدا جاراھەتلىرىڭىزنى داۋالايسىز ۋە ئۆزىڭىزنى تونۇپ ئالالايسىز. ئاسمان ئاستىدا يەرنىڭ چېكى يوق. كۈنلەرنىڭ بىرىدە ئاخىرى چوڭ يولغا چىقىپ ئالسىز.»

لاۋشى شۇنداق دەپ يانچۇقىدىكى ھەممە پۇلىنى قىزنىڭ قولىغا تۇتقۇزىدۇ. «سىز كىم بولىسىز؟» دەپ سورايدۇ قىز ھەيران قېلىپ، كۆزلىرىنى يوغان ئېچىپ.

«بىر ياخشى بوۋاي» دەپ جاۋاب بېرىدۇ لاۋشى. بىر نەچچە يىل ئىلگىرىكىدىكىدەك ئەمەس، ھەمراھىم بۇ پارچىنى ماڭا ھېكايە قىلىپ بەرگەندە، ئۇنىڭ ئاۋازى تىترەپ كۆزىگە ياش كەلگەنىدى.

— ھە، ياخشىمۇ، شۇنداق بوۋايلار بار ئىكەن. لاۋشىنىڭ ھەممە بەششارەت ۋە ئۈمىدلىرى توغرا چىقتى. تارىخ ئۇنىڭ ھەقىقىتىنى ئىسپاتلىدى. بىز ئەمدى راستىنلا يولغا چىقتۇق.

جۇڭگودا ھازىر بارچە ياش-قېرى ئۆتكەن يىللاردىن ئۆزلىرى ئۈچۈن خۇلاسىدە-لەر چىقارماقتا، يۈز بەرگەن ۋەقەلەرنى قايتا باھالماقتا. مانا شۇلار ئاساسىدا يېڭى ئەھۋالغا كۆنمەكتە.

بۇ يەردە ئىجتىمائىي تەرەققىيات پۈتۈنلەي جۇڭگوچە ئۆزىگە خاسلىققا ئىگە.

لېكىن بىز ئۈچۈن، دوستانە مۇناسىۋەتلىرىمىز ئۈچۈن ئەزىز ۋە قەدىرلىك ھادىسىلەر ۋە خۇسۇسىيەتلەرمۇ كۆپ.

تاغلىرىمىز تۇتاش، دەريالىرىمىز، يوللىرىمىز، ئورمانلىرىمىز، چۆللىرىمىز تۇتاش. خەلقلېرىمىزنىڭ تەقدىرىدىمۇ قانداشلىق ۋە تۇتاشلىق تومۇرلىرى مەۋجۇت، بىز ئەنە شۇ تومۇرلارنىڭ دائىم ساغلام ۋە ئۇزاق ياشىشى ئۈچۈن قايغۇرايلى!

(«شەرق يۇلتۇزى» ژۇرنىلىنىڭ 1987 - يىلى 5 - سانىدىن)

تۇرغۇن ئالماس تەرجىمىسى

(بېشى 62 - بەتتە)


ۋە ئىختىلاپتۇر» دەپ جاۋاب بەرسە؛ «ئىز-زەت - ئابروي، قۇۋۋەت نېمە بىلەن بولۇر؟» دېگەن ھامان: «بىلىم - مەرىپەت، ئىتتىپاقلىق بىلەن بولۇر»^① دەپ يەككىلىق بىلەن جاۋاب بەرسە، خۇشاللىقتىن يۈرەكلىرىم يېرىلىپ كەتمەسمىدى؟ سېنىڭچۇ، بوۋاي؟ بوش - بىكار قالغان يەنە بىر مەسچىتنىڭ كۆز گۆھەرلىرىمىز، ئۈمىد

يۇلتۇزلىرىمىز ئۈچۈن ئارامبەخش باغچە، يەسلى قىلىپ بېرىلگەنلىكىمنى كۆرسەمچۇ؟ ئۇ چاغدا مەن غەمكىن قەبرەگىنى مەھكەم قۇچاقلاپ، بار ئاۋازىم بىلەن خىتاب قىلمايمىدەم:

بوۋاي، جېنىم بوۋاي، خاتىرجەم بول، ئارزۇ-مۇرادىڭ گۈل-چېچەك ئاچتى!

(«شىنجاڭ مەدەنىيىتى» ژۇرنىلىنىڭ 1978 - يىللىق 2 - سانىدىن ئېلىندى.)

① سوال - جاۋابلار «ئاقسائىم» ژۇرنىلىدە دىن ئېلىندى.



تولستوي ۋە تۈرمە باشلىقى

شامال چىقىپ تۇرغان قەھرىتان سوغۇق كۈنلەرنىڭ بىر ئاخشىمى بۇدېلىكى تۇر - مېسىنىڭ بىر باشلىقى ئىشلىرىنى تاماملاپ، تۈرمە يېنىدىكى تۇرالغۇ جايىغا قاراپ ماڭىدۇ. ئۆيىگە يېتىپ باراي دېگەندە، تۇيۇقسىزلا ئالدى تەرىپىدە بىر كۆلەڭگىنىڭ ئايلىنىپ يۈرگەنلىكىنى بايقايدۇ. تۈرمە باشلىقى بۇنىڭدىن گۇمانلىنىپ، قەدىمىنى تېزلىتىدۇ - دە، ھېلىقى كۆلەڭگىگە يېقىنلىشىدۇ. قارىغۇدەك بولسا، ئەسلىدە ئۇ بويى ئېگىز كەلگەن، ئالدىغا سەل - پەل مۇكچىيىپ قالغان بىر بوۋاي ئىكەن. ئۇچىسىغا قىسقا پەلتۇ كىيىگەن بۇ بوۋاي شىلەپىسىنى چۆكۈرۈۋالغاچقا، چىرايىنى ئېنىق كۆرگىلى بولمايتتى. تۈرمە باشلىقى ئۇنىڭدىن بىر نەرسە سوراي دەپ تۇرۇشىغا، ھېلىقى بوۋاي ئۆزى سۆز باشلىدى:

— سىز مۇشۇ يەردە ئىشلەمسىز؟

— مۇشۇ يەر دەۋاتقىنىڭ قەيەرى؟

تۈرمە باشلىقى قەستەن قايتىلاپ سورىدى.

— سىز مۇشۇ تۈرمىنىڭ قاراۋۇلىمۇ؟ — دەپ سورىدى بوۋاي يەنە مۇلايىملىق بىلەن.

— شۇنداق، مەن تۈرمە باشلىقى.

تۈرمە باشلىقى ھېچنەرسىنى ئاڭقىرالماي، بوۋايغا تىكىلىپ قالدى.

— مەن دەل سىز بىلەن پاراڭلاشماقچىدىم، — دېدى بوۋاي سۆزىنى داۋاملاشتۇرۇپ،

— سىز تۈرمىدىكى مەھبۇسلارنىڭ تۇرمۇشى توغرىسىدا ئازراق بىر نەرسە دەپ بېرەلەمسىزكىن؟

— بولمايدۇ، — تۈرمە باشلىقى بىردىنلا بوۋاينىڭ تەلپىنى رەت قىلدى، — تۈرمە

ئەھۋالىنى ھەر قانداق كىشىگە ئاشكارىلاشقا بولمايدۇ، بۇ يۇقىرىنىڭ بۇيرۇقى. بوۋاي بۇ گەپ بىلەن توختاپ قالمىدى:

— مېنىڭ بىلمەكچى بولغانلىرىم تۈرمە تۈزۈمىگە ۋە سىزنىڭ خىزمىتىڭىزگە

تەسىر يەتكۈزمەيدۇ. مەن پەقەت جىنايى ئىشلار مەھبۇسلىرى بىلەن سىياسىي مەھبۇسلارنىڭ تۈرمىدە ئۇچرىشىش ئىمكانىيىتىنىڭ بار - يوقلۇقىنى بىلمەكچى.

— تۈرمىدە بۇ ئىككى خىل مەھبۇسلارنىڭ ئۇچرىشىشى مۇمكىن ئەمەس.

تۈرمە باشلىقى سۆزىنى تۈگىتىپلا، ئالدىدا تۇرغان بۇ كىشىگە ئىنچىكە سەپ سالىدى. بىردىنلا بۇ كىشىنى ئۆزىگە ناھايىتى تونۇشتەك، ئۇنى قايسىدۇر بىر گېزىتتە

كۆرگەندەك ھېس قىلدى ۋە سىناپ كۆرۈش نىيىتىدە ئۇنىڭدىن: — سىز يازغۇچىغۇ دەيمەن، — دەپ سورىدى.

— شۇنداق، مەن تولستوي بولمەن.

— خۇدايمەي، مەن كىم بىلەن پاراڭلىشىۋاتىمەن - ھە! گراف جانابلىرى، ئەپۇ قىلىڭ، تۈرمە باشلىقى ھەيران قالغانلىقىدىن ئاۋازىنىڭ قاتتىق چىقىپ كەتكەنلىكىنىمۇ سەزمەي قالدى.

— سىز ئۇنچىۋالا ھاياجانلىنىپ كەتمەڭ، دېدى تولستوي كەمتەرلىك بىلەن، - مەنمۇ ئادەتتىكى بىر پۇقراغۇ.

تۈرمە باشلىقى تولستوينى ئالمان - تالمان ئۆيىگە باشلاپ كىردى. ئۇلار سىيا-سىي مەھبۇسلار بىلەن جىنايى ئىشلار مەھبۇسلىرىنىڭ تۈرمىدە ئۇچرىشىش ئىمكانىيىتىنىڭ بار - يوقلۇقى توغرىلىق پاراڭلاشتى. تەخمىنەن بىرەر سائەتلەردىن كېيىن تولستوي ئورنىدىن تۇرۇپ، قايتىشقا تەمشەلدى ۋە قىزغىنلىق بىلەن تۈرمە باشلىقىنى ئۆيىگە تەكلىپ قىلدى، ۋاقتىنىمۇ كېلىشىۋالدى. تولستويىنىڭ ئۆزىنى ئۆيىگە تەكلىپ قىلغانلىقىدىن نېمە قىلارنى بىلمەي قالغان تۈرمە باشلىقى دۇنيادا نامى بار بىر كىشى بىلەن ئالاقە باغلىغانلىقىغا ئىشەنمەيلا قالدى.

تۈرمە باشلىقى ئەتىسى تولستويىنىڭ ئۆيىگە باردى. تولستوي ئاياغ تىۋىشىنى ئاڭلاپلا، ئىشىك ئالدىغا چىقىپ، تۈرمە باشلىقىنى قارشى ئالدى. جىددىيلىشىپ كەتكەن تۈرمە باشلىقىنى كۈتۈپخانىسىغا باشلاپ كىرىپ، ئۆيىنىڭ ئوتتۇرىسىغا قويۇلغان كرىسلوغا تەكلىپ قىلدى ۋە ئۆزى بىر چەتتە ئولتۇرۇپ، «تىرىلىش» رومانىنىڭ بىر قىسىم كوررېكتور نۇسخىسىنى چىقىرىپ، ھۆرمەت بىلەن تۈرمە باشلىقىغا سۇنۇپ تۇرۇپ:

— سىز روماننىڭ بۇ بىر قىسىم كوررېكتور نۇسخىسىنى كۆرۈپ بېقىڭ. تۈرمە ئەھۋالىغا ماس كەلمەيدىغان جايلارنى بولسا دەپ بەرسىڭىز، مەن خاتىرىلىۋالاي.


تۈرمە باشلىقى روماننىڭ كوررېكتور نۇسخىسىنى ئەستايىدىل كۆرۈپ چىقتى. تۈرمە تۇرمۇشى تەسۋىرلەنگەن شۇنچىلىك كۆپ جايلاردا بىرەر مۇ خاتالىق كۆرۈلمىگەن، ھەتتا ئەر - ئايال تۈرمە باشلىقلىرىنىڭ كىيىملىرىمۇ شۇنچىلىك توغرا تەسۋىرلەنگەن - ئىدى. تۈرمە باشلىقى يازغۇچىنىڭ بۇ قابىلىيىتىگە ھەيران قالدى. ئۇ بىرنەچچە جابىنى كۆرگەندىن كېيىن، قايتا ئۆزگەرتىلىپ، ناھايىتى كۆپ جىجىلىپ كەتكەن يەنە بىرنەچچە بەتنى كۆردى. ئورنىگىنالىنىڭ بوش يەرلىرىگە خۇددى چۆمۈلىدەك خەتلەر يېزىلغان بولغاچقا، پەقەت ئوقۇيالماي، ئاخىرى تولستويىنىڭ ئۆزىدىن سورىدى. تو - لستوي جاۋاب بېرىپ:

— روماندا ئەسلى ماسلوۋا بىلەن سىياسىي مەھبۇسنىڭ تۈرمىدە تونۇشقان ئەھۋالى يېزىلغانىدى، بىراق تۈنۈگۈن سىزنىڭ بەرگەن جاۋابىڭىزدىن كېيىن، رومان - نىڭ ئەسلى قۇرۇلمىسىنى ئۆزگەرتىمەي بولمىدى. شۇنىڭ بىلەن ئۇلارنى سىبىرىيىگە كېتىۋاتقاندا، يول ئۈستىدە تونۇشقان قىلىپ ئۆزگەرتتىم، - دېدى.

(«جۇڭگو ياشلار گېزىتى» نىڭ 1988 - يىلى 7 - فېۋرالدىكى سانىدىن ئېلىندى)

دىلشات تۇرسۇن تەرجىمىسى

غەدەبىي ھايات ۋە ئۇچۇرلار



△ 1987 — يىلى - روسىيە شائىرى پۇشكىن ۋاپاتىنىڭ 150 يىللىقى. 1999 - يىلى پۈتۈن دۇنيا ئۇنىڭ تۇغۇلغانلىقىنىڭ 200 يىللىقىنى خاتىرىلەيدۇ. سوۋېت ئىتتىپاقى پەنلەر ئاكادېمىيىسى روسىيە ئەدەبىياتى تەتقىقات يۇرتى بۇ ئىككى خاتىرە يىلى ئارىلىقىدا شائىرنىڭ 35 توملۇق يېڭى ئەسەر ۋە خەت - چەكلەر توپلىمىنى چىقارماقچى بولۇۋاتىدۇ. ئۇنىڭ ئالدىنقى 18 تومغا ئىزاھات بېرىلگەن ھەر خىل باسقىدىكى ئەدەبىي ئەسەرلەر، 19 - تومدىن 32 - تومغىچە سىياسىي مۇھاكىمە خاراكتېرلىك ماقالىلار ۋە خەت - چەكلەر، كېيىنكى ئىككى تومغا كۈندىلىك ئىشلارغا ئائىت ھۆججەتلەر ۋە پۇشكىننىڭ قولىدىن چىققان يازما ماتېرىياللار، رەسىملەر كىرگۈزۈلۈپ، ئاخىرقى تومى ئاچقۇچ سۈپىتىدە ئىشلەنمەكچى.

△ XX ئەسىردىكى مەشھۇر فرانسىيە يازغۇچىسى ئىمىل زولانىڭ چەۋرىسى بولگىت ئىمىل زولا يېقىندا بوۋىسىنىڭ «مەن شىكايەت قىلىمەن» قاتارلىق مەشھۇر ئەسەرلىرىنىڭ ئورنىنى ئىمىل ئەنگلىيەلىك بىر سودىگەرگە سېتىپ بېرىشنى ھاۋالە قىلدى. بۇ خەۋەر تارقىلىپ 2 - كۈنى، يەنى 10 - ئاينىڭ 14 - كۈنى فرانسىيە مەدەنىيەت مىنىستىرلىكى بۇ ئورنىنى چىگرىدىن ئېلىپ چىقىشتا رۇخسەت قىلمايدىغانلىقىنى ئېنىق بىلدۈردى. مۆلچەرلىنىشىچە، 39 بەتلىك بۇ ئورنىنىڭ باھاسى ئۈچ مىليون فرانكتىن بەش مىليون فرانكتىگىچە ئۆرلىشى مۇمكىن ئىكەن.

△ كىنو، تېلېۋىزىيە سەنئىتى بىلەن شۇغۇللىنىۋاتقىنىغا 60 يىلدىن ئاشقان ئامېرىكىنىڭ مەشھۇر ئايال ئارتىسى بابارا ستانۋېك 1987 - يىلى 4 - ئايدا ئۆمۈرلۈك مۇۋەپپەقىيەت مۇكاپاتىغا ئېرىشتى. ئۇ، ئامېرىكا كىنو ئىنستىتۇتى 15 يىلدىن بېرى مۇشۇ مۇكاپاتنى بەرگەن ئۈچىنچى ئايال. △ بۇ يىلقى 3.8 - نۆۋەتلىك غەربىي بېرلىن خەلقئارا كىنو بايرىمى 2 - ئاينىڭ 12 - كۈنىدىن 23 - كۈنىگىچە ياۋروپادىكى مەدەنىيەت شەھىرى غەربىي بېرلىندا ئۆتكۈزۈلدى. غەربىي بېرلىن خەلقئارا كىنو بايرىمى ھازىرقى زاماندىكى ئۈچ چوڭ كىنو بايرىمىنىڭ بىرى. بۇ قېتىمقى كىنو بايرىمىدا جۇڭگو شىئەن كىنو ستۇدىيىسى ئىشلىگەن رەڭلىك ھېكايە فىلىم «قىزىل قوناقلىقتا» ئامېرىكا، سوۋېت ئىتتىپاقى، فرانسىيە، ئىتالىيە ۋە فېدېراتىپ گېرمانىيە قاتارلىق 21 دۆلەت قاتناشقان يېڭى ھېكايە فىلىملار مۇسابىقىسىدە شەرەپ بىلەن «ئالتۇن ئېيىق» مۇكاپاتىغا ئېرىشتى. بۇ جۇڭگو كىنوسىنىڭ، شۇنداقلا ئاسىيا كىنوسىنىڭ غەربىي بېرلىن خەلقئارا كىنو بايرىمىدا تۇنجى قېتىم مۇكاپاتلىنىشى.

نۇرغۇن كىشىلەر جۇڭگو ۋەكىللەر ئۆمىكىدىكى يولداشلار بىلەن قۇچاقلىشىپ، قول ئېلىشىپ، كۆز يېشى قىلىشىپ، جۇڭگو كىنوسىنىڭ دۇنيا كىنو تارىخىدا شانلىق سەھىپە ئاچقانلىقىنى قىزغىن تەبرىكلىدى.

△ يازغۇچى ليۇ بىڭيەن تەكلىپكە بىنائەن 3 - ئاينىڭ ئوتتۇرىلىرىدا دەرس ئۆتۈش ۋە ئىلا - جىي مۇھاكىمە پائالىيىتى ئېلىپ بېرىش ئۈچۈن ئامېرىكىغا بارماقچى. ليۇ بىڭيەن ئامېرىكىدا تۇرغان مەزگىلدە كالىفورنىيە داشۆسىنىڭ لوس ئانژېلىس شۆبىسىدە «جۇڭگو ھازىرقى زامان ئەدەبىياتى ۋە جەمئىيىتى» دېگەن تېمىدا ئون ھەپتە دەرس ئۆتۈدۇ. ئۇنىڭدىن باشقا خارۋارت داشۆسى نىمان فوندى جەمئىيىتىنىڭ تەكلىپىگە بىنائەن، بۇ يەردە بىر



ئوقۇش يىلى تۈگىگىچە، ئىلمىي مۇھاكىمە پائالىيىتى ئېلىپ بارىدۇ.

يېقىنقى بىر يىلدىن بۇيان ليۇبىسكىين ئاساسىي زېھنى قۇۋۋىتىنى كىتاب ئوقۇش ۋە مەسىلە- لەرنى ئويلاشقا سەرپ قىلىپ، ئەدەبىيات، تارىخ، پەلسەپە، پىسخىكا، جەمئىيەتشۇناسلىققا ئائىت نۇرغۇن كىتابلارنى ئوقۇپ چىقتى. ئۇ يېقىنقى ئۈچ - تۆت يىل ۋاقتىنى كىتابنى ئوبدان ئوقۇشقا سەرپ قىلىپ، ياش ۋاقتىدا ئوقۇيالمىغان داشۆنى تولۇقلىماقچى بولۇۋاتىدۇ. ئۇ سەپەر پىلانى ئۈستىدە توختالغاندا: «مەن ئامېرىكىغا ھەم دەرس ئۆتكىلى، ھەم كۆپرەك كىتاب ئوقۇغىلى بارىمەن» دېدى.

△ يېقىندا بىر قىسىم سوتسىيالىستىك دۆلەتلەرنىڭ رازۋېتكا ئەدەبىياتى يازغۇچىلىرى مېكسىكىنىڭ سان - خۇئان شەھىرىدە خەلقئارالىق يىغىن ئۆتكۈزۈپ، رازۋېتكا ئەدەبىياتىنىڭ ئۆز دۆلەتلەردىكى ھازىرقى ئەھۋالى ۋە بۇ جەھەتتە ساقلانغان مەسىلىلەر ئۈستىدە قىزغىن مۇھاكىمە ئېلىپ بارغان. يىغىن قاتناشقانلىرى بىردەك: «سوتسىيالىستىك دۆلەتلەردە رازۋېتكا ئەدەبىياتى تېخى ياش بىر تۈر. ئۇنىڭ پەيدا بولغىنىغا بىرنەچچە ئون يىللا بولدى، ئەمما ئۇ ئىنتايىن مۇھىم. چۈنكى ئۇ ئىجتىمائىي رېئاللىقنىڭ مۇھىم بىر تەرىپىنى ئەكس ئەتتۈرىدۇ» دەپ قارىدى. بۇ قېتىمقى يىغىنغا كۇبا، چېخوسلوۋاكىيە، دېموكراتىك گېرمانىيە، سوۋېت ئىتتىپاقى قاتارلىق دۆلەتلەرنىڭ يازغۇچىلىرى قاتناشتى. يىغىن قاتناشقانلىرى رازۋېتكا ئەدەبىياتى تى شۇ دۆلەتنىڭ رېئاللىقىغا يىلتىز تارتىپ، جىنايى ھەرىكەتلەرنى پاش قىلىدىغانلىقىدىن، ۋەقەلىكى كۈچلۈك تەنقىدىي تۈسكە ئىگە بولىدىغانلىقىنى، شۇڭا ئۇنى بىر قېلىمقا سېلىۋېلىشقا بولمايدىغانلىقىنى تەشەببۇس قىلدى.

△ سوۋېت ئىتتىپاقىنىڭ 1987 - يىللىق دۆلەت ئەدەبىيات مۇكاپاتىغا ئالتە نەپەر يازغۇچى، شائىر ئېرىشتى: يازغۇچى ي. داۋىدوۋنىڭ «ساتما» ناملىق رومانى، يازغۇچى ي. مۇشكىنىڭ «چېگرا» ناملىق رومانى، يازغۇچى ۋ. راسپوتىنىڭ «ئوت ئاپىتى» ناملىق پوۋېستى، شائىر ي. ۋىنوكوروۋنىڭ «ھايات»، «سالامىيەت» ناملىق شېئىرلار توپلاملىرى ۋە ئى. سىكرىيال مۇشكىنىڭ «قۇلاق سالدۇم ئاسمان - زېمىنغا» ناملىق شېئىر توپلىمى قاتارلىقلار مۇكاپاتلاندى، ئۇنىڭدىن باشقا «پۇشكىنىڭ تەقدىرى» نىڭ ئاپتورى ب. بورسوۋمۇ مۇكاپاتلاندى.

△ سوۋېت ئىتتىپاقىنىڭ چەت ئەل مەدەنىيىتى كومىتېتى قارىمىقىدىكى ياش - ئۆسمۈرلەر ئەدەبىيات - سەنئەتچىلەر بىرلەشمىسى تەسىس قىلغان تولستوي ئالتۇن مېدال مۇكاپاتى تۇنجى قېتىم چەت ئەل ئالىملىرى، يازغۇچىلىرىنىڭ بالىلارنىڭ ساغلام ئۆسۈپ يېتىلىشى ئۈچۈن قوشقان زور تۆھپىلىرىنى تەقدىرلەش ئۈچۈن بېرىلدى.

بۇ مۇكاپاتقا تۇنجى قېتىم ئېرىشكەن ئامېرىكا ئالىمى سابى بالىلارنىڭ يۈلۈن كۆكمرىش ياللۇغىنىڭ ئالدىنى ئېلىش تەتقىقاتىدا كۆزگە كۆرۈنەرلىك نەتىجە ياراتقاندى.

شۋېتسىيەلىك ئايال يازغۇچى ئاسكىدمۇ بالىلار ئەدەبىياتى ئىجادىيىتى جەھەتتە كۆزگە كۆرۈنەرلىك تۆھپە ياراتقانلىقى ئۈچۈن تولستوي مۇكاپاتىغا ئېرىشتى. شۇنىڭ بىلەن بىرگە بۇ مۇكاپاتقا يەنە تاشكەنت بالىلار ئائىلىسىنىڭ مەسئۇلى ۋە ئۇنىڭدىن باشقا ئىككى نەپەر سوۋېت ئىتتىپاقى يازغۇچىسىمۇ ئېرىشتى.

△ چەت ئەل گېزىت - ژۇرنالىلىرىنىڭ خەۋەر قىلىشىغا قارىغاندا، سوۋېت ئىتتىپاقىنىڭ پۇلتۇر 6 - ئايلىرىدا ئاچقان يازغۇچىلار قۇرۇلتىيىنىڭ خەۋەرلىرى دۇنيانىڭ ھەرقايسى ئەللەردىكى ئەدەبىيات - سەنئەت ساھەسىدىكىلەرنىڭ دىققەت - ئېتىبارىنى قوزغىغان.

بۇ قېتىمقى يىغىندا 50 ياش ئۆپچۆرىسىدىكى بىر ئەۋلاد يازغۇچىلار ئەدەبىيات ساھەسىدە ساقلانغان بېرۇروكراتلىق ئىستىل، مەمۇرىي ئىشلارغا بەنت بولۇپ كېتىپ، ئىجادىيەت بىلەن شۇغۇللىنالمىي قېلىش، كىتاب نەشر قىلدۇرۇشنىڭ تەسلىكى، ياخشى كىتابلارنى چىقىرىشنىڭ تېخىمۇ تەس بولۇۋاتقانلىقى ھەمدە تەكشۈرۈش تۈزۈمى ۋە تەنقىد پوزىتسىيىسى قاتارلىق جەھەتلەردە ساقلانمىۋاتقان مەسلىھەتنى قاتتىق تەنقىد قىلغان. مەشھۇر رومان «ئاجايىپ ھايات» نىڭ ئاپتورى گرانن: «يازغۇچىلار جەمئىيىتى ئىشكىنى ھىم ئېتىۋالغان مەھكىمە بولۇپ قالدى» دەپ كۆرسەتكەن.

شائىر ۋوزنىسكى: «ھەقىقىي ۋەكىللىك خاراكتېرىگە ئىگە يازغۇچىلار نېمىشقا يىغىنلارغا قاتناش تۈرۈلمەيدۇ؟ ئۇلار بولمىسا، ئەدەبىيات ساھەسى ئۆزىنىڭ بىر پۈتۈنلۈكىنى يوقىتىدۇ» دېگەن.

دراماتورگ روسوۋ يازغۇچىلار جەمئىيىتىدىكى چوڭ-كىچىك كۆزلەردىن بىزار بولۇپ كەتكەنلىكىنى، ئۆزىنىڭ نۇرغۇن كەسپداشلارنىڭ بەكمۇ سوغۇق مۇئامىلىگە ئۇچرىغانلىقىغا ئېچىنىدىغانلىقىنى بىلدۈرگەن. يازغۇچى سىمىنوۋ: «نېمە ئۈچۈن بىز نەچچە پارچە كونا كىتابقا ئاران دېگەندە ئاخىر ئاۋۋاننىڭ بىر پارچە شېئىرلار توپلىمىنى ياكى شۇكىشىمنىڭ ھېكايىلار توپلىمىنى تېگىش كىلى بولىدۇ؟» دېگەن. شائىر ۋوزنىسكى ئامما ئىچىدە ھەقىقىي ئابروى بار كومىتېت قۇرۇپ، بىر تەرەپتىن، پېشقەدەم يازغۇچىلارنىڭ ئېلان قىلىنماي سوغۇق ئىسكىلاتقا كىرىپ كەتكەن ئورنىغا، بىر تەرەپتىن كۆزدىن كەچۈرۈپ چىقىش، يەنە بىر تەرەپتىن، بىر ئەۋلاد ياش يازغۇچىلارنىڭ كىتاب چىقىرىشىنى قولغا كەلتۈرۈش تەشەببۇسىنى ئوتتۇرىغا قويغان.

△ ليۇزەيفۇنىڭ قارىشىچە، ئەدەبىيات يېڭى دەۋرگە قەدەم قويغاندىن كېيىن، چەت ئەل ئەدەبىياتىغا قارىتا ئومۇميۈزلۈك قوبۇل قىلىش پوزىتسىيىسى قوللىنىلغانلىقتىن، ئومۇميۈزلۈك رادىئوئاكتىپلىق شەكىلنىڭ تەسىرىگە ئۇچرىدى. «4 - ماي» مەزگىلىدىكى بىلەن سېلىشتۇرغاندا، بۇ مەزگىلدە چەت ئەل ئەدەبىياتىنى قوبۇل قىلىش مۇنداق تۆت خىل ئالاھىدىلىككە ئىگە:

بىرىنچى، يېڭى دەۋر ئەدەبىياتى «سىنىپىي كۈرەشنىڭ قورالى نەزەرىيىسى» ئۇقۇمىنىڭ كەشەنلىرىدىن ئازاد بولۇپ، يەككە ھالدىكى ئىنكاس نەزەرىيىسى قېلىپىدىن ھالقىپ ئۆتتى. يازغۇچىلارنىڭ قىممەت نۇقتىسى نەزەرىيە تېخىمۇ كېڭىيىپ، بەدىئىي قىممەتكە ئىگە ۋە يېڭى ئىستېتىكا خاھىشلىرى ئىسپاتلىنىپ، ئەسەرلەر تېخىمۇ كۆپ كىشىلەرنىڭ مەنئىي تەلپى ۋە ئەدەبىياتنىڭ ئىستېتىك تەلپىنى ھەر تەرەپلىمە قاندۇردى.

ئىككىنچى، ئومۇمىيلىقتىن ئالغاندا، ياۋروپا، ئامېرىكا ئەدەبىياتىنىڭ تەسىرى روسىيە ئەدەبىياتىنىڭ تەسىرىدىن ئېشىپ كەتتى.

ئۈچىنچى، XX ئەسىر ئەدەبىياتى زور مىقداردا كىرگۈزۈلدى، يازغۇچىلار ئىنسانغا، بولۇپمۇ ئىنسان تەبىئىيىتىنىڭ بۇرمىلىنىشى ۋە ئۇ پەيدا قىلغان بىمەنە تۇيغۇغا كۆڭۈل بۆلىدىغان بولدى. شۇنىڭ بىلەن ئىجادىيەت ئۇسۇلى تېخىمۇ بېيىدى.

تۆتىنچى، لاتىن ئامېرىكىسى سېھرىي رېئالىزمى بىلەن قۇرۇلما رېئالىزمى ئەسەرلىرىنىڭ تەسىرى ناھايىتى زور بولۇپ، مەملىكىتىمىز ئىجادىيىتىمىز تېخىمۇ قويۇق مەدەنىي تۈسكە ئىگە قىلدى. يېڭى دەۋر يازغۇچىلىرىنىڭ دوستويېۋسكىگە بولغان قىزىقىشى ۋە تەتقىقاتى ل. تولستويغا بولغان قىزغىنلىقىدىن ھالقىپ كەتتى. يازغۇچىلارنىڭ قەلبىدە ماركس تىۋېن ھېمىگۇاي بىلەن فولك نېرغا ئورۇن بەردى، گېيوتى فرانس كافكاغا ئورۇن بوشاتتى. چۈندۈن كىچىكىنىڭ تەسىرى باش



قا ياپون يازغۇچىلىرىدىن چوڭ بولدى. فرانسىيە يېڭى پروژىچىلار ئېقىمى، ساتىرىنىڭ مەۋجۇد بىر تەجىربىلىكى، ئەنگلىيەلىك لاۋرېنس ۋە ۋولفىنىڭ تەسىرى كۈندىن - كۈنگە كۈچەيدى.

يازغۇچىنىڭ چەت ئەل ئەدەبىياتىنى ئاڭلىق قوبۇل قىلىشىدىن ئىبارەت بۇ نۇقتىدىن ئېلىپ ئېيتقاندا، قوبۇل قىلىش ئۈچ تۈرگە بۆلىنىدۇ: بىرىنچى تۈرى، رېئاللىقچى يازغۇچىلار قوشۇنى؛ ئىككىنچى تۈرى، مۇدېرنىستىك تۈسكە ئىگە يازغۇچىلار قوشۇنى؛ ئۈچىنچى تۈرى، مەللىمە مەدەنىيەت ئىستېتىكىسىنى ئاساس قىلغان يازغۇچىلار قوشۇنىدىن ئىبارەت. بۇ ئۈچىنچى تۈردىكى يازغۇچىلار يەنە ئەنئەنىۋى ئۇسۇللارغا ئىجادىي ۋارىسلىق قىلىش ئارقىلىق، ھازىرقى زامان ئېڭى بو-يىچە خەنزۇ يېزىقىنىڭ مەنا - سىماسىنى يېڭىلاشتىن قۇرۇش ۋە ئەنئەنىۋى ئەخلاق كۆز قارىشىدىن ۋاز كېچىشتەك پەۋقۇلئادە ئۇسۇلدىن پايدىلىنىشتىن ئىبارەت ئىككى تەرەپكە بۆلۈندى.

ژۇرنىلىمىز «8 - مارت» ئايالار بايرىمى مۇناسىۋىتى بىلەن سۆھبەت يىغىنى ئۆتكۈزدى

ژۇرنىلىمىز تەھرىر بۆلۈمى 1988 - يىلى 3 - ئاينىڭ 19 - كۈنى ئۈرۈمچى رايونىدىكى ئايال ئاپتورلار بىلەن سۆھبەت يىغىنى ئۆتكۈزۈپ، ئۇلارنى «8 - مارت» ئايالار بايرىمى مۇناسىۋىتى بىلەن تەبرىكلدى. يىغىنغا تەكلىپ بويىچە زۇنۇن قادىر، تۇرغۇن ئالماس، تۇردى سامساق قاتارلىق پېشقەدەم يازغۇچى، شائىرلارمۇ قاتناشتى.

سۆھبەت يىغىنغا «تارىم» ژۇرنىلىنىڭ مۇئاۋىن باش مۇھەررىرى ئەخەت تۇردى رىياسەتچىلىك قىلدى. «تارىم» ژۇرنىلىنىڭ باش مۇھەررىرى ئابلىمىت سا-دىق تەھرىر بۆلۈمى نامىدىن سۆز قىلىپ، ئاپتونوم رايونىمىزدىكى ئايال ئاپتورلار-نىڭ ئەدەبىياتىمىزنىڭ تەرەققىياتى جەريانىدا ئىنتايىن مۇھىم روللارنى ئويناۋاتقان-لىقىنى ۋە قولغا كەلتۈرگەن ئىجادىي مۇۋەپپەقىيەتلىرىنى كۆرسىتىپ ئۆتتى ھەمدە ئۇ-لارنىڭ بۇنىڭدىن كېيىنكى ئىجادىيەت ئىشلىرىغا تېخىمۇ زور ئۇتۇقلارنى تىلەيدىغان-لىقىنى بىلدۈردى.

يىغىندا ئاپتونوم رايونلۇق ئەدەبىيات - سەنئەتچىلەر بىرلەشمىسى پارتىيە گۇ-رۇپپىسىنىڭ مۇئاۋىن شۇجىسى ئىمىن ئەخمىدى، جۇڭگو يازغۇچىلار جەمئىيىتى شىن-جاڭ شۆبىسىنىڭ رەئىسى ئابلىز رازىرى قاتارلىق يولداشلارمۇ سۆز قىلىپ، ئاپتو-نوم رايونىمىزنىڭ ھەرقايسى سەپلىرىدىكى ئايال ئاپتورلارنىڭ ئىجادىي روھىنى تې-خىمۇ ئۇرغۇتۇپ، تېخىمۇ مول ھەم تېخىمۇ سۈپەتلىك ئەسەرلەرنى يېزىپ، ئەدەبىيات-سەنئەت ئىشلىرىمىزنىڭ تەرەققىياتىنى تىرىشىپ ئىلگىرى سۈرۈشنى ئۈمىد قىلىدىغان-لىقىنى بىلدۈرۈشتى.

يىغىننىڭ ئاخىرىدا كۆڭۈل ئېچىش پائالىيىتى ئۆتكۈزۈلدى. بىر قىسىم ئايال ئاپ-تورلار كۆڭۈل ئېچىش پائالىيىتىنىڭ ئارىلىقلىرىدا ئۆزلىرىنىڭ قايناق ھېسسىيات بىلەن سۇغىرىلغان نەسىر ھەم شېئىرلىرىنى ئوقۇپ، يىغىن قاتناشچىلىرىنىڭ قىزغىن ئالقىش-ھا ئېرىشتى. رايونىمىزنىڭ ئايال مەسئۇلى ۋە مۇئاۋىن رەئىسى ئابلىمىت سا-دىق رايونىمىزنىڭ ئايال مۇخبىرىمىز ئۆز مۇخبىرىمىز.



نەسرېي ئەسەرلەر

3 ئابدۇكېرىم ھاشىم لېۋىرنىڭ چىغلىرى (ھېكايە)
 38 تەھرىر بۆلۈمى ئۇنىڭ نامى مەڭگۈ ئۆچمەيدۇ
 41 تېيىپجان ئېلىيۇپ قاينغۇلۇق كۈنلەردىكى ئەسلىمىلەر
 46 ياسىن خۇدا بەردى ئۇ قەلبىمىزدە مەڭگۈ ھايات
 80 زوردۇن سابىر ياۋروپاغا سەپەر (زىيارەت خاتىرىسى)

شېئىرلار

24 مۇختەر مەخسۇت ئىزگۈ خىياللار
 28 ئابلەت ئابدۇللا شېئىرلار
 29 پەرھات ئىلياس بالىلىقىمنى قايتۇر، ئەي دېڭىز
 31 ئەزىزى تۈن تاڭغا ئۇلاشتى مۇقام ئەۋجىدە
 33 پەرھات ئابدۇرەھىم ئىككى شېئىر
 35 تەلەت ناسىرى باھار چاققۇلىرى
 35 ھەسەن تىلىۋالدى مەن سېنىڭ گۆدەك ئوغلۇڭ
 36 مۇھەممەت روزى سۆيگۈ چاقماقلىرى
 48 ئابدۇرېھىم ئۆتكۈر بىر يۇلتۇز ئۆچتى
 48 ئەلەم ئەختەم ئۆچۈپ كەتمەيسەن
 49 توختى سابىر ئۆلمەس شائىر
 49 تۇردى سامساق ھەيكەل
 49 رەھىمتۇللا جارى شائىر خاتىرىسىگە
 50 مۇھەممەت رەھىم باھار بۇلبۇلغا مەرسىيە
 51 مۆمىن سەپىرى ئۆچمەس يۇلتۇز
 51 خەلىم سالخ ئەلۋىدا، ئاكا
 52 سۇلايمان ئۆمەر ئاھ، ئىست
 52 ئەخمەت پاسار ئەلۋىدا، قەدىردان سەپىدىشىم
 53 ئېلى زاھىت ئەلۋىدا
 53 ئابلەككىم تۇردى ئۇستازىمغا مەرسىيە
 54 مەمتىمىن بارى ئەلۋىدا، شائىر
 109 ئۆمەر ھەسەن شېئىرلار
 110 ئەركىن مۇھەممەت زېمىن لىرىكىلىرى





111 ھەر سەھەردە چېچەك ئاچار گۈل ئىلھام ئاتاۋۇلا
112 شېئىرلار كېرىم سۇلايمان
130 ئاچچىق - چۈچۈك توقۇدۇم قوشاق ئابابەك تۇيغۇن
131 داللىلار گويىكى يۇلتۇزلۇق ئاسمان غەيرەت غوپۇرى
132 چاڭقاق لىرىكىلار پەخرىدىن مۇسا
133 ئىككى شېئىر پەرھات مۇھەممەت
134 ئىككى شېئىر ھەبىبۇللا ئەنەيتۇللا
134 ئەتە ئۈچۈن مىجىت داش
134 ئىككى شېئىر ئابدۇرىشىت بارات
135 ئاھ، ياشلىقىم روزىتوختى داۋۇت
135 تاڭ سەھەر ئىبراھىم نىياز

تەرمە گۈللەر

55 قوش نەسىچىت (ھېكايە) مۇھەممەتئېلى زۇنۇن
63 ئىككى شېئىر ئابدۇرەھىم ھېكىمى
64 شېئىرلار توختىمۇھەممەت تۇردى

مۇھاكىمە ۋە تەقىرىز

65 لىكى توغرىسىدا ئابدۇشۈكۈر مۇھەممەتئىمىن
113 ئاساسلىق ئالاھىدىلىكلىرى ھېزىم قاسىم


ئۇيغۇر دېموكراتىك ئەدەبىياتى ۋە كىلىمىدىن

125 ئابدۇللا روزى چات ئەل ئەدەبىياتىدىن
127 ئەمەت غوپۇرى چات ئەل ئەدەبىياتىدىن


ئىبراھىم غەپۇروۋ قەشقەردە


136 قەشقەردە ئىبراھىم غەپۇروۋ
153 تولستوي ۋە تۈرمە باشلىقى مەشھۇر يازغۇچىلارنىڭ ئىش ئىزلىرىدىن

ئەدەبىي ھايات ۋە ئۇچۇرلار



مەرھۇم ئابدۇكېرىم خوجا ھاياتىدىن كۆرۈنۈشلەر





《塔里木》文学月刊 (维吾尔文)

FARIM MONTHLY LITERATURE JOURNAL
IN UIGHUR LANGUAGE

تارىم

编辑: 《塔里木》编辑部
出版: 新疆人民出版社
印刷: 新疆新华印刷厂
发行: 乌鲁木齐市邮局
国外总发行: 中国出版对外贸易总公司
(北京782信箱)
订阅、零售: 各地邮局所

1988 - 5 - سان (327 - سان) . 38 - بىل نەشرى .
تۈزگۈچى «تارىم ژۇرنىلى» تەھرىر بۆلۈمى .
ئۈرۈمچى دېموكراتىيە بولى 32 - قورو . تېلېفون نومۇرى : 78784 .
شىجاڭ خەلق نەشرىياتى نەشر قىلدى . شىجاڭ شىنخۇا باسما زاۋۇتىدا بىسىلدى .
ئۈرۈمچى پوچتا ئىدارىسىدىن تارقىتىلدى . مەملىكەت بويىچە ھەممە
جايلاردىكى پوچتا ئىدارىلىرى مۇستەقىل قوبۇل قىلىدۇ .
چەت ئەللەرگە تارقىتىش ئورنى : جۇڭگو نەشرىيات تاشقى سودا باش شىركىتى
(بېيجىڭ 782 - خەت ساندۇقى) .
O. P. BOX 782 BEIJING, CHINA

国内统一刊号: CN65-1010/1
本刊代号: 58-66 定价: 1.00 元

مەملىكەت بويىچە بىرلىككە كەلگەن ژۇرنال نومۇرى : CN 65 - 1010 / 1 .
ژۇرنال ۋاكالىت نومۇرى : 58 - 66 باسما تاۋاق : 10 . باھاسى : 1 يۈەن